

శ్రీ గ్రంథమండలి

శాటకానుబంధము 1

చంద్రగుప్త

CHANDRAGUPTA

గ్రంథకర్త

జొన్నలగడ్డ సత్యనారాయణమూర్తిగారు ఎం. ఏ., బి. యర్.,

35

ప్రకాశకులు

అద్దేపల్లి లక్ష్మణస్వామినాయుడుగారు

సరస్వతీ గ్రంథమండలి

రాజమహేంద్రవరము

1929

సర్వస్వామ్యసంకలితము]

[వెల్యె—0—0

ఈ నాటక మందువచ్చే ప్రధాన పాత్రములు

పురుషులు.

సికిందర్	...	యవనాధిపతి. ॥
సెల్యూకస్	...	సికిందరు సేనాధిపతి.
ఏంటిగోనస్	...	యవన సైన్యాధ్యక్షుడు.
నందుడు	...	మగధాధీశ్వరుడు.
చంద్రగుప్త	...	{ నందుని సవతి సైదోడు. తదుపరిభారత సామ్రాట్టు.
వాచాలుడు	...	నందుని బావమరది.
చాణక్యుడు	...	{ ఒక బ్రాహ్మణుడు. తదనంతరము చంద్రగుప్తునిమంత్రి
కాత్యాయనుడు	...	నందునిమంత్రి.
చంద్ర కేతు	...	మలయాధిపతి.

స్త్రీలు.

మౌలె	...	{ సెల్యూకస్ కూతురు. తదుపరిభారత సామ్రాజ్ఞి.
ఛాయ	...	చంద్రకేతు సోదరి.
ముర	...	చంద్రగుప్తుని జనని.

VISWANATHAN TEKUMALLA,
FLAT 501, 'PRASANNI' TOWERS,
MUSHIRABAD MAIN ROAD,
HYDERABAD-500048. (A.P.)

చంద్రగుప్త

CHANDRAGUPTA

(A Historical Drama)

ప్రథమాంకము

ప్రథమరంగము

సింధునదీతటము:—దూరమున గ్రీకునౌకాశ్రేణి కానంబడును.

సంధ్యాకాలము

సదీతీరస్థశిబిర సమ్మూఖమున సికిందరు సెల్యూకసులస్తాద్రిక జేరు విభావనును విలోకించుచు నిలువబడియుందురు. సెల్యూకసుకరముఁ బట్టుకొని హెలెన్ వాని పార్శ్వమున నిలువబడియుండును. సూర్యుని కిరణరశ్మి, ఆ కామిని ప్రఫుల్లవదనముపైఁ బ్రసరించి చానిని విభా సిత మొనరించును.

సికిందరు—ఆహా! ఈ విషయమెంత విచిత్రమైనది! దివమునఁ బ్రచండ మార్తాండుఁ డీసీమగాఢ నీలాభ్రమును దగ్ధమొనరింప, విభావ రిని శుభ్రశీతాంశువు తన స్నిగ్ధజ్యోత్స్నాంబువుచే నవ్వెన్నును స్నాత మొనరించుచుండును! దిగంతములన్నియుఁ దమఃపటలా వృతములై యుండు రాత్రులందగణ్య భాస్వరజ్యోతిఃపుంజము నభ నారివక్షమునఁ బ్రకాశించుచుఁ గనుల మిఱుమిట్లు కొలుపుచుండ విస్మితాతంకపూర్ణచిత్తుండనై, నేనావంతోదృశ్యమును వీక్షించు చుండును—ప్రావృట్కాలమున ఘనకృష్ణ కాదంబినీ పంక్తులు గురుగంభీర గర్జనల నలుపుచు, దశదిశల ముఖరిత మొనరించుచు, బ్రకాండ హైత్యవాహినీ వితానము పడువున వియత్తలము నం

ఖండమం దర్థభాగము నన్నద్విజయవాహినీ వీరపదభరకంపితఁ
గావించితిని. కాని నేఁ బ్రథమమునఁ బ్రతిఘటింపఁబడినదీ శత
ద్రూతీరమండే ! తలంచినంతనే యావిజయపర్యటనము మిక్కిలి
అశ్వరథకరముగఁ దోచును.

[చంద్రగుప్తుని బట్టుకొని యేంటిగోనను ప్రవేశించును]
సికిందరు—స్వస్వాధ్యక్షా ! వార్తలేమి ? ఈతఁ డెవరు ?
ఏంటిగో—గూఢచారుఁడు !

సికిందరు—ఏమి ! గూఢచారుఁడా !!

సెల్యూకను—గూఢచారుఁడా !

ఏంటిగో—[సికిందరు నుద్దేశించి]—స్వామీ ! ఒక నిర్జనప్రదేశమం
దీతఁ డొక శివీరపార్శ్వమున నుపవిష్టుఁడై యొకతాళవ్రతముపై
నేదియో లిఖించుచుండెను. శంకాసంకలితచిత్తుఁడనై తా నేమి
వ్రాయుచుండెనో చూపుమని నే నీతని నడిగితిని. దాని నాతఁడు
చూపెఁగాని, నాకది చదువ శక్యముకాలేదు. దానందేసి యీతని
దేవరమ్రోలకుఁ దోడ్కొని వచ్చితిని.

సికిందరు—యువకుఁడా ! నీ వేమి వ్రాయుచుంటివి ? నిజము
చెప్పుము.

చంద్రగుప్త—నిక్కము వక్కాణించ మందురా !—రాజాధిరాజా !
భారతీయుఁ డింకను నసత్యము వచించుట నేర్చియుండలేదు.

సికిందరు—మంచిది ! నీ వేమి వ్రాయుచుంటివో చెప్పుము.

చంద్రగుప్త—నేను సార్వభౌముల వాహినీచాలనము; పూర్వహరచనా
ప్రణాళి, సామరికనియమముల మోసము దినములనుండి నేర్పు
కొనుచుంటిని.

సికిందరు—[అతఁ డింకను చెప్పఁజూపుచుండ]—ఎవరికడ ?

చంద్రగుప్త—మీ నేనాధిపతికడ.

సికిందరు—సెల్యూకనూ! ఈతనిఘట్టులు విశ్వసనీయములేనా?

సెల్యూకను—స్వామీ! నిక్కమే!!

సికిందరు—[చంద్రగుప్తు ను ద్వేషించి]—తదుపరి?

చంద్రగుప్తు—యవనసైన్య మెల్లి యీ ప్రదేశము వీలవోవునని విని,
నే నేర్పుకొనిన విషయముల నన్నిటి నీ పత్రముపై లిఖించు
చుంటిని.

సికిందరు—ఎందులకు?

చంద్రగుప్తు—సికిందరు మాహాతో సమీకమొనర్చుటకై కాదు.

సికిందరు—ఇకెందులకు?

చంద్రగుప్తు—అట్లున వీరవరా! నాయుదంతము నొకించుక వినుడు.

నేను మగధాధీశ్వరుని పుత్రుడనగు చంద్రగుప్తుడను. నాజనయిత
మహాపద్మనందుడనానవత్సైదోడగు నందుని సింహాసనాధికారిగఁ
జేసి, నిజనీమనుండి నన్ను వెడలఁగొల్పెను. అందులకుఁ బ్రతీకారము
నలుపఁదగు నుపాయము నన్వేషించుచు నేను భ్రమణ మొన
రించుచుంటిని.

సికిందరు—తదుపరి?

చంద్రగుప్తు—అట్లు భ్రమణ మొనరించుచు మాసిడక్ భూపతి
యద్భుత విజయకథ నాలించితిని. అర్థయాసియాను నిజపదత
లమున దళిత మొనరించి, నదీ నదముల, గిరులను నిర్వక్ర
పరాక్రమంబున నతిక్రమించి, భారతవర్షమునఁ బ్రవేశించి,
యూర్యకుల భాస్కరుండగు పురుషోత్తము నామొక్కలీడు పరా
జితుఁ గావించెనను యుదంతమును బూర్తిగ నెఱింగి నేను మిగుల
నబ్బురపడితిని. ఓసార్వభౌమా! ఎవని భ్రుకుటిని వీక్షించినంతనె
యాసియా యంతయు నాతని చరణతలమునఁ బార్లలాడెనో,
ఆతని పరాక్రమమెట్టిదో విలోకింపవలెనని యిత్రావున కరుదెంచి,

మీ నేనాపత కడ శిక్షబడఁగొని. నాయవహృతరాజ్యమును పునరుద్ధార మొనరింపు! ఇంక నాయుచ్చ! అంతకంటె వేఱు దేవుఁడేమియు లేదు.

[సికిందరు సెల్యూకనుపై దన దృక్కులఁబఱపును.]

సెల్యూకను—ఇంతవఱకు నా కీతని నిజవృత్తాంతముఁ దెలియలేదు. ఈయువకుని వేషభాషలు నాకు ముదముదవిఁచినవి. దానంజేసి నే నతిసరళభావమున యవనసామరిక ప్రథఁ గూర్చి యీతనితో ముచ్చటించువాఁడను! ఈతఁడు విశ్వాసఘాతకుఁడని నేఁగలనైనఁ నలంపలేదు.

ఏంటిగోనన్—విశ్వాసఘాతకుఁ డెవరు?

సెల్యూకను—ఈయువకుఁడే!

ఏంటిగోనన్—ఈయువకుఁడా నీవా?

సెల్యూకను—సైనాధ్యక్షా! నావయసును పాటింపకున్నను, నాపద విన్నెన లెక్కించి ప్రవర్తిల్లుము.

ఏంటిగో—నీపదవిని నే నెఱుంగకపోలేదు. యవనసేనాధిపతి వయ్య నీవు విశ్వాసఘాతకు కృత్యమాచరించితివి!

సెల్యూ—దుర్మతి! ఏమి నీ దుష్ప్రలాపము!!

[తరవారి నొరనుండి వెలికిఁదీయును.]

ఏంటిగోన సధికతర వేగమున నిజకృపాణము నాస్ఫలన మొనరించి సెల్యూకను శీర్షము నరుక నుంకించును. చంద్రగుప్తుఁ డధిక తమ వేగమున తప క్షత్రిచే నయ్యాఘాతమును నివారణ మొనరించును. సెల్యూకనును వదలి యేంటిగోనను చంద్రగుప్తుని దీక్షానును.

సికిందరు—ఓహో! ఇదేటి కయ్యము!! శాంతింపుఁడు! శాంతింపుఁడు!!

పోరాటమున యేంటిగోనను కృపాణము చంద్రగుప్తుని భిక్షా
భూతముచే నేలగూలును.

సికిందరు—[వంటిగోనను నుద్దేశించి]—ఏమి నీదుండగము !

వంటిగోనను—లజ్జచేఁ దలవంచికొనును.

సికిందరు—పైనికుడా! ఇట్టి యాదృత్యముఁ జూపు మనుజుఁడు
నాసామ్రాజ్యముం దుండఁదగఁడు! ఇయ్యవసరమందే నీవు నా
రాజ్యమునుండి తొలగిపొమ్ము. ఒకసామాన్య సైన్యాధ్యక్షు
నకింత పొగరా? నీవిట్టి కట్టిడివని నేఁ గలనైనఁ దలఁచియుండ
లేదు. పొమ్ము—యీముహూర్తమందే వెడలిపొమ్ము!!

[వంటిగోనను నిష్క్రమించును.]

సికిందర్—సెల్యూకసూ! సీయపరాధమంత యెక్కుడుది కాదు!

కాని యవనభూపతి సమ్ముఖమున యవనసేనాపతి కం దెట్టజేయుట
గదని యెఱిగి, యింక సప్రమత్తుడవై ప్రవర్తిల్లుము!—యవ
కుడా!

చంద్రగుప్త—ఏమి రాజా!

సికిందరు—నిన్నిపుడు కైదీఁ గావించిన నేమి చేయుదువు?

చంద్రగుప్త—ఏమి యపరాధము సలిపితిని నన్నుఁ గైదీని
గావించురు?

సికిందరు—శాత్రువుల గూఢచారుడవై నాశిబిరమునఁ బ్రవేశించి
నీవపరాధ మొనరించితివి.

చంద్రగుప్త—ఓహోహో! ఏమి యపరాధ మేమి యపరాధము!
సికిందరు మాహా యేమో గొప్ప వీరుండని దలంచితిని. ఆతఁ
డతిభీరుండని యిప్పుడు తెల్లమయ్యెను! ఆశ్రయములేని హిందూ
రాజపుత్రుఁ డొకఁడు విద్యార్థియై తన్నుఁ జేర. నీయవనుడు
భయకంపితుఁ డగుచున్నాఁడు. సికిందరు భయశీలుఁడనియు,

గావురుమండనియు నే నెన్నఁడుఁ దలంచి యుండలేదు !
సికిందరు—సెల్యూకనూ ! డోటిక మిట్టిపడు యీకట్టిడిని బందీ
గావింపుము !

చంద్రగుప్త—చక్రవర్తి ! నన్ను వధింపక గైదీ గావింపజాలవు !
[బరనుండి కృపాణమును వెలుపలికిఁదీయును.]

సికిందరు—[సోల్లానమున]—శబాష్ ! ఖూరా ! • నీవికఁ జనుము !
నిన్ను బంధింపను ! ఇంత దనుక నే బరీక్షమాత్రము సలుపు
చుంటిని. నిర్భయుఁడవై నీవిక నీరాజ్యమునకు మగుడిపొమ్ము.
కాని, యిప్పుడు నేఁ డెలుపు విషయమును జ్ఞప్తియంచుకొనుము.
యువకుఁడా ! కాలక్రమమున నీవు నీయపహృతరాజ్యము నుద్ధ
రించుకొనజాలుదువు. నీవు దుర్జయ దిగ్విజయుండవగుదువు!—
వీరవతంసమా ! పొమ్ము!—నీవు విముక్తుఁడవు !!

ద్వితీయరంగము.

శృశానప్రాంతము—ప్రత్యూషకాలము

చాణక్యఁ డేకాకియై, నిలువఁబడియుండును.

చాణక్య—ఈబద్ధాంబువునుండిఘామకుండలి మిక్కిలిగనుత్పన్నమగు
చున్నది ! కాక గృధ్ర ఘోరవ చిక్కురసందోహము నంజుడు గుడిచి
పాటవై చిన యెముకలు మిగుల గ్రుశ్మఁ దదస్థిపుంజవినిర్గతదుర్గం
ధము సమీరుని నిశ్వాసమును రుద్ధమొనరించివైచుచున్నది. ఆ
ఘాతకాయములైన జోనంగుల వికారాక్రందన మీ పరిత్యక్త
ప్రాంతర స్తబ్ధతను భరిగమొనరించుచున్నది ! ప్రభాతరమణియంగ
ప్రత్యంగము లన్నియుఁ జాలగాయములతో నిండి అనవ్యాకర
మగు చీము నెత్తురు విడుచుచున్నవి ! హేనుందరభీభత్సరమణీ!
నీసాందర్య మెంతయద్భుతమైనది ! అయ్యాకర్షణముకతననే పల్లె

వీడి ప్రత్యహప్రత్యాహమందీకర్థర్యతయందే దానమాడ నేఁ
బ ర్వెత్తుకొనివచ్చుచుందును. ప్రేయసీ! చాలశిక్ష గఱపితివి!
పృథ్వియెడ ననహ్యముచూపుట, సంసారము నేవగించుట, శక్తి
• నొ దుచ్చుమొనరించుట మొరలగు గుణంబులనన్ని నీవే నాకు
నేర్పితివి! నుందరీ! నన్నీజగమునుండి దూరముగ నీశక్తికొలది
యీడ్చుకొనిపోమి. అట్టివు నన్ను గొంపోవుస్థానము నరక
మైననునరే! పృథ్వినుండిమాత్ర మది దూరంబుండవలెను!

(ఇరువురువ్యక్తులు ప్రసంగించుచు వచ్చుచుందురు.)

ప్రథమవ్యక్తి—అయితే సెట్టి! యిప్పుడు త్రొత్తమంత్రి కాత్త్యాయనుడా?

ద్వితీయవ్యక్తి—కాత్యాయను డేలాఅయినాడు! మంత్రియైనదిశాక
తాలువుగారు! ఏలాగోలాగ నీనెముడు వదలగొట్టుకొంటేనేగాని
యిటువంటి పొరపాట్లు యికముందు యింకా యెక్కువవుతవి!

ప్ర॥ వ్యక్తి—ఆహాహా! ఏం తెలి వేం తెలివి! మంత్రియైనది కాత్యాయనుడైతే,
శాకతాలువనుచున్నావా? శాకమంటే కూర,
తాలువంటే దవుడ! ఎక్కడైనా 'కూర దవుడగా' రనేమంత్రి
వుంటాడా? అయితేకాని సెట్టి! నా కడే చాలవిచిత్రంగా
కనబడుతోంది!

ద్వీ॥ వ్యక్తి—ఏది? ఏది? ఏది?

ప్ర॥ వ్యక్తి—ఓ! ఏమికంగారో దొరబ్బాయి! ఒక్కమాటే అనే
శావు పాతికయేదీలు!

ద్వీ॥ వ్యక్తి—నీకు చిత్రంగా కనబడుతోన్నది యేది!

ప్ర॥ వ్యక్తి—ఉంచువుంచి చివరకు మహాదాజు వానిని కైదులోనుంచి
విడిచిపెట్టుట గొప్పచిత్రం! కాని పూరికే విడిచి పూరుకున్నా
డా!—విడిచివిడిచెయ్యడం తదువుగా వాడిని మంత్రిని చేశాడు!

తరువాతో?

ద్వి॥ వ్యక్తి—తరువాత యేమి?

ప్ర॥ వ్యక్తి—తరువాత వాడికొడుకులను యేడుగ్గురిని ఆలోకానికి పంపేడు! ఆఖరికి మహారాజుగారి దయ యిల్లా తేలికది!

ద్వి॥ వ్యక్తి—అందుకుచేతనే రాజులు తలతిక్కపుమనుష్యులంటారు పెద్దలు! అల్లా వాళ్ళురికేచెప్పేరా యేమిటి?

మారమున చాణక్యుడు—“విశ్వాసో నైవకీర్తవ్యః శ్రీమ రాజ క్షలేషుచ”

ప్ర॥ వ్యక్తి—చూడుచూడు! వాడెవరు? వాడెవరు?

ద్వి॥ వ్యక్తి—చాణ—చాణ—చా—చా—చాణ—క్యుడనే బ్రాహ్మడు.

ప్ర॥ వ్యక్తి—ఓ! అదేమిపేరొ నుబ్బిశెట్టి! నీకు నోరే తిరిగిందికాదు. అయితే వాడు మనిషేనా?

ద్వి॥ వ్యక్తి—మనిషనే విన్నాను కాని, నాకు నమ్మకంచాలేదు!

ప్ర॥ వ్యక్తి—రా! రా!! ఇంక వెనక్కి మళ్ళిదాముగా! ఒంటిబ్రాహ్మణి శకునం! మనకింకా పెళ్ళాంబిడ్డలు వున్నారు!—వెనక్కిరా!

ద్వి॥ వ్యక్తి—నడునడు! వాడిని చూచేటప్పటికి నాకు దడవుట్టుతోంది!

ప్ర॥ వ్యక్తి—ఓయి నూతిలో వురికి! రా! రా!!

(ఇరువురు వేగముగ నిష్క్రమింతురు.)

చాణక్య—(వారలు చనుచుండ) ఏమీ! నేడీనీచులకావర మింత వఱకు హెచ్చెనా!!—బ్రాహ్మణుని జూడగనే యొకశుష్కప్రణామమైన గావించుటకు వారలకు జేతులు లేవకున్నవి. ఆహా! ఆదినములు గడచిపోయెనుగా!!—మంచిది! నీచులారా!! పొండు! నాశాఢ్యయైన దాకకుండు—నా నిశ్వాసమందు విషమున్నది! నేను దుర్భిక్షుండను!

(దూరమునుండి కాత్యాయనుడు ప్రవేశించును.)

చాణక్య—ఎవ్వి! నేను నిస్సహాయ దారిద్ర్యపీడిత బ్రాహ్మణుండనని
తుదకీ సీచక్రశాంకురముకూడ తలయెత్తి నిలువంబడినది! ఉండు
మూండుమీ! నిన్నును, నీతోనున్న కుశగుచ్ఛమును యిప్పుడే
నిర్మూలముగావించెదను—(కుశగుచ్ఛము నూడ వెలుగుచు దానిని
గాలియందు విడువదొడంగును)—ఇప్పు డేలాగుననున్నది?—నా
సంగతి బోధపడినదా?—ఇది కెప్పుడైన విపుని నగ్నపదముచు
నొప్పింతువా?

కాత్యాయన—(ముందునకువచ్చి)—విప్రపుంగవా! ప్రణామము.
చాణక్య—నీ వెవడవు?

కాత్యాయన—నందమహారాజు మంత్రిని—కాత్యాయనడను.
చాణక్య—ఓహో! నందుని మంత్రివా!!—అట్టైన దూరముగఁ
దొలగిపోమ్ము!

కాత్యాయన—తొలగిపోవు టెందులకు? ఆర్యా! నేనేమి యప
రాధ మాచరించితిని?

చాణక్య—అయ్యా! ఏ యపరాధమైన నీవేల చేయుదువు? నీవు
కాని, నీ తోడుకాని యెట్టియపరాధము నలుపలేదు. ఈశ్వరుడు
కూడ నెట్టి యపరాధముఁ గావించియుండలేదు. ఎన్ని యప
రాధము లున్నవో వాని నన్నియుఁ గావించినది నే నొక్కరుఁ
డనే! బ్రాహ్మణుని యాస్తియని సంశయింపక నీరాజు నా సర్వ
స్వమును తనకడుపునఁ బెట్టుకొనినాఁడు—ఆతఁడట్లు కావించుట
నా యపరాధమే! పరాత్పరుడు నా గృహమును శూన్యము
గావించినాఁడు—అదియు నా యపరాధమే!! దస్యుల పల్వు
రగుడెంచి నాయనుంగు నందని నపహరించిరి—అదియు నా యప
రాధమే!!!

కాత్యాయన—పండితవర్యా! నేనుభవద్దర్శనార్థమై యరుడెంచితిని.
 చాణక్య—నాదర్శనము నీ కెందులకు బాబూ!—కాకిక నేమియు
 లేదు! ఇప్పుడు నాకుమిగిలిన దీప్రతయిల్లుమాత్ర మొక్కటియే!
 వాంఛ గలదేని యీ శూన్యకుటీరమును దగ్ధ మొనరించి పెడలి
 పొమ్ము!—ఆహా! ఇప్పటి బ్రాహ్మణుల కానాటి వ్రతాపమే
 యుండిన—

కాత్యాయన—విప్రశరా! ఎందులకుండదు?—పాణిని మహా
 శయుఁడు—

చాణక్య—(తనలో)—కాని, యిది వారి దోషమే! విద్యాయశ
 చ్చక్తు లన్నియుఁ దమ యొక్కరి హక్కేయని దలచి వా
 రాన్నత్యశిఖరమున కొక్క దాటులో నెక్క నుండిరి! శరీర
 మనశసవీడితం బగుచుండ మస్తిష్క వృద్ధి కాఁజాలునా? అ
 దెన్నఁదైన సంభవమా!—మంచిది! నుందరీ! నీవు చెప్పుము!
 ఆవృద్ధి యెన్నటికైన సాధ్యమా? సాధ్యమే యగుచో, యిట్టి
 యధఃపతన మేల వాటిల్లును?

కాత్యాయన—ఇదేటి వింత! ఈతఁ డిప్పు డెవరితోఁ బ్రసంగించు
 చున్నాఁడు!!

చాణక్య—ఆహా! ఎట్టి యధఃపతనము!! ధరాధర శిఖరమునుండి
 గభీరగవ్వారాభ్యంతరమున కొక్కటియేలంఘనము! సిగ్గు బిడి
 యము లించుకంతయు లేవు! ఒకప్పు డెవ్వని యజ్ఞోపవీతముఁ
 గాంచి, ఆతనికిఁబ్రణమిల్ల నమరపతియంతవాఁడుకూడ తనయైరా
 వతమునుండి క్రిందికి దిగెడివాఁడో యెవ్వని పదాఘాతచిహ్నము
 నొకప్పుడు సాక్షాన్నారాయణుండే సగర్వమునఁ దన వక్షమున
 ధరించుచుండువాఁడో—ఆతఁడు నేఁ డుపవీత మాత్రధారియై
 భిక్షుటన మొనరింపఁ గడు నాతుర పడుచున్నాఁడు! ఆహా!

దుర్దశ! ఎట్టి యధఃపతిసము!!

కాత్యాయన—అయ్యో! పుష్కరాతీ ముగల యుత్థానము కాగలదు.
చాణక్య—అది యసంభవము! అట్లుని యున్నతిసిందు శక్తి యంత
మొందినది—ప్రేమనీ! అంత మొందలేదా?

కాత్యాయన—భూసురా! ఎట్లంత మొందినది? ఇప్పుడకూడ విప్రులే
యగుశుభ్యైః ముండిరి.—విప్రులే పురోహితులై నిలలుచుండిరి.
విప్రులే పిదూవులై బరగుచుండిరి..—నమాజాంతర్గతులై,
యిప్పుడకూడ నీ గౌరవస్థలు స్వర్ణమూత్రముచాక్షున దత్త
మాజమును విడిచిపెట్టుచును గావించిరి!

చాణక్య—కాని నిశీధినిన్నికటమై యున్నది! అదిగో! విలో
కింపుము!!

(దూరమున కంగుళి సర్దేశ మొనరించును.)

కాత్యాయన—దృఢవరేణ్య! పాలులు తను ప్రభుత్వము నెట్లు
కోల్పోయినో, అట్లే దానిని మరల సుద్ధారణ మొనరించుకొనఁ
గలదు. వాగలు సక్కుముగ నభీకృత మనోరథులు కాగల
రంచు దృఢముగ విశ్వసించి, తదుద్దేశ్యసాధనార్థము భవత్సహ
యము ననిరోధింప మీమ్రోల కరుచెంచితని.

(చాణక్యఁ డసమేషమయనుండై కాత్యాయను విలోకించును.)

కాత్యాయన—భూసురేంద్రా! నందనుహాగాజు మాతామహుని
శ్రాద్ధకార్య నివహారార్థమై పురోహిత్య మొనరింప తా మిపు
డంగీకరింపవలెను.

చాణక్య—(ఆస్మికముగ)—మంత్రముహాశయా! నేను దీనుడను,
నిర్మదను, అనహాయుడను నగు బ్రాహ్మణుడ నేయయ్యు,
ఒక్కొక్కదినమున గుడువఁ గూడుబడసి, యొక్కొక్కదినమునఁ
దాని బడయజాలనివాడ నేయయ్యు, మహారాజునకు నే పురో

హిత్య మాచరించువాడని గాను! ఉసులుల వీడవలయునన్నను
నే నక్కార్య మొనరింపను! చాణక్యఁడు త్రిత్రయాలకు దానత్వ
మొనరించువాఁడు కాఁడని యెఱుంగుము!

కాత్యాయన—భూసురోత్తమా ! నా పల్కుల నాలిం—
చాణక్య—హా! ఇదేమి యన్యాయము!—ఇదేమి యత్యాచారము!!
నేను నీ గుడిసెలోఁ బడి యేడువగూడచా?

కాత్యాయన—మహాత్మా! విచారించుట ఘరుషుల కుచితముకాదు.
చాణక్య—అమాట నిజమే. (ఒకించుక చింతించి)—మంత్రి మహా
శయా! ఏమి చేయుదును? విరామములేక ఘటిల్లిన యరిష్ట పరం
పరలు నన్నేమియుఁ గావింపనేరకపోయెను! కాని కన్యాపహర
ణము నా మేరుదండమును విఱిచివై చెను!

కాత్యాయన—(మెల్లగా)—ఈతని ప్రవృత్తి యెంత కోమలమైనది!
చాణక్య—అమాత్య శేఖరా! నా యుదంతమును వినుము. ఒకనాఁటి
రేపకడ నిలువెడలి కాగణాంతరమున గ్రామాంతరమున కరిగి,
చనిన పని వైశంబ ముగియమి నిశీధమందు నిజ నిలయమునకు
మరలివచ్చితిని. నచ్చి, నదనముఁజొచ్చి చూచునరికి నాభృత్యుఁడు
చైతన్యరహితుఁడై నేలఁ గూలియుండెను! నాముద్దుతనయ పరం
డిన—శ—య్య (డగ్గు త్తికతో) శూన్యమై—యుండెను! గృహ
మా కళావిహీనమైయుండెను. గుభాలున నేలపైఁ జితికిలపడిపోయి,
చేష్టలుడిగి కొంతనే పైసపిమ్మట యెట్టెట్టులో లేచితిని! కనులు
చీకట్లు క్రమైను; తప్తబాష్పము మృతవినిర్గతమై గననవీధి
కెగయసాగెను! తదనంతర మున్నతుని చంకమునఁ బథమందుఁ
బడి “అమ్మా! అమ్మా!!” యని యుచ్చైస్వనమునఁ గేకలిడుచు
బచ్చైత్తదొడంగితిని. అ య్యార్తనాదము విని పరిసరకాంతార
భూజశోఖులందలి వికిరలోకము కలరవ మొనరించుచు నల్పంకల

కెగయసాగెను! వైవలినీపులిఫలగుబున కరిగి, పలుమారు
లెలుంఁగెత్తి బిడ్డను బిల్వ దోడంగితిని!! ఆ గభీరాంధకారమున
నిర్ఘరీద్యకూతాభ్యంతరమునుండి వినంబడు కృష్ణనలిలరాశి గర్జ
నముమాత్రము తక్కు మజ్జేశబ్దము నావీనులఁ బడలేదు!!! చాల
నేపు నరితీరమున నిలువఁబడి, “హా! తల్లీ!!” యని మూర్ఛిల్లి
నే నాకూలతులమున గూలిపోతిని!

కాత్యాయన—విప్రవర్యా! తాము విచక్షణులయ్యు, యీ విధ
మున నధీరు లగుచుంటిరే? తమబోటివార లిట్లు వర్షధుర
జెల్లునా?

చాణక్య—మిత్రమా! నే నేమి దుఃఖించుచుంటిని?—దుఃఖంపవలె
ననియే నే నిపుడు వాంఛించుచుంటిని—పెద్దపెట్టున నేడువ
వలెనని నే నెంతయో నభిలషించుంటిని!—నా బాష్ప సారావార
ముచే నీవృద్ధీతలమును ముంచివైవఁ గోరుచుంటిని! అశ్రుబిం
దువులు లోలోపల ఘనీభవించి పోయెనేమో యనుచు నేనపు
డపుడు దలంచుచుండును! (క్షణకూరకుని)—అమాత్యవర్యా!
రాహుకేతువులు సుధాంకునిఁ గబళించునట్లు అవిచారాత్యా
చారము లతిప్రబలములై యీశ్వరునే దిగమ్రుంగివైచినవి! దానం
జేసి భగవానుడివుడు దృగ్బాహిరుడై యున్నాడు.

కాత్యాయన—ఆతఁడు మరల మీ దృక్పథమునఁ బడఁగలఁడు. నీల
మేఘములు నలువలనులకుఁ బఱతెంచును. చేతులు ముడుచు
కొని యొంటరిగ కూరుచున్న నిష్ఫలయనుశోచనము కావింపక
నూతనోద్యమమునకు నడుముఁగట్టుడు. కాలహరణ మొనరింపక
కర్మసోతమందు భవద్దేహమును పోడువుడు. కార్యమయంబగు
నీ విశ్వమందుఁ గాళులు సాచుకొని కూరుచుండ జెల్లుదు.

చాణక్య—అవును. నీవనినది సత్యమే.

కాత్యాయన—సుఖదుఃఖములవల్లననే మానవజీవన మతివాహిత
మగును. ఆలోకాంధకారములవల్లన గాలవికాసముసంభవమగును.
విప్రవర్యా! మీ రొక్కఱు మాత్రమే దుఃఖ మనుభవించు
చుంటిరా? నాయూర్తి యేదో యెఱుంగుదురా?—ఆర్యా! ఈ
ప్రభువు నాజ్ఞ కారణముగనే అంధకారబంధురంబగు నొక కారా
గారమున నాయునుంగు నుతు లేడ్గురు బంధింపఁబడుటయు, తుత్పి
పాసాపీడితులై, ఆ ముద్దుకుఱ్ఱులందఱు విగతస్రాణులగుటయుఁ
గన్ను లెదుటఁ గాంచితిని.

చాణక్య—పాప మటులనా! కాని వయస్యా! ఆతఁ డట్టి దుష్కృత్య
మొనరించినను, వానికడనే మంత్రివై యుంటి వేల ?

కాత్యాయన—స్వామీ! ప్రతీకారార్థము నేను మంత్రిపదమును
స్వీకరించితిని! ప్రతీకారార్థమే అనాహారముచే మడియక నేనింకను
బ్రదికియున్నాను. అయ్యా! కృపాశులరై తాము నా కిపుడు
తోడ్పడుడు.

చాణక్య—[తనలో] ఆహా! బ్రాహ్మణునియెడల నింత యత్యాచా
రమా?—సుందరీ! నాపై నీవిపు డింత తీవ్రవృష్టి నిక్షేపించుచుంటి
వేల ? ఏమి నీయాజ్ఞ ?

కాత్యాయన—మహాత్మా! లుప్తమైయున్న మన పూర్వబ్రహ్మ
తేజము నుద్ధార మొనరింతము రండు. నేను తేని కమాత్యుడనై
యుండఁ, దా మాతని పురోహితులృకండు. బ్రాహ్మణుల మీరు
పురము కలసి, మనలకు చూఢబడిన దుర్నయమునకుఁ దగు
కాస్తీ గావంతము ! భారతభూమి నిలచునంతకాలము బ్రాహ్మ
ణుడు బ్రాహ్మణుడే యై తనరును—భ్రాతృవరా! రండు!

చాణక్య—[చెవియెగ్గి యేదియో వినునట్లు నటించి] మంచిది !
మంచిది!!—[విదప కాత్యాయను నుద్దేశించి] అమాత్యపుంగవా!

నీ యభీష్టము ననుసరించి నేఁ జ్ఞాఁరోహిత్యమును స్వీకరించెదను !
 నీకుఁ దోడ్పడుట కేను వెనుకఁబడవేయును. కాని బ్రాహ్మణయుగ
 మంతమొందుట నిక్కము ! నూతనముగ నావిర్భవించిన శౌధ
 యుగము విప్రలోకమందుఁ బ్రబలిన జఘన్యశాత్రాహంకార
 ప్రవంచనదుర్విసేతులను తన పిడికిట గట్టిగ నొడిసిపట్టి, యవిశ్వాస
 పిశాచికంఠమును నులిమివైన గడంగినది. దానంజేసి బ్రాహ్మ
 ణుల వినాశము శౌధమతస్థాపనము ధ్రువము ! చూడు మఱే
 ప్రబలతర వేగమున శౌధమతవస్య మరుదెంచుచున్నది. అచిర
 ములో బ్రాహ్మణప్రభుత్వము నిశ్చేషమై చనును. అదినిక్కము!
 నిక్కము !! నిక్కము !!! మనము దానిఁ గాఁపాడఁజాలము. కాని,
 ప్రళయ మానన్నముకొక మున్నొకమాటు ద్వాదశభాస్కరుల
 భాతి కలిబ్రాహ్మణుఁ డభ్రమును దగ్ధం బొనరించి చనుగాక !
 మిత్రమా ! నడుపుము. నే నిప్పుడే వచ్చెదను.

[నిష్క్రమింతురు.]

తృతీయరంగము

నందమహారాజు ప్రమోదోద్యానము—రాత్రిసమయము
 సభ్యులఁగూడి నందమహారా జాసీనుఁడై యుండును
 సమ్ముఖమున వేశ్యలు పాడుదురు.

గీతమాల

నిన్నుఁ బ్రేమించినందున నీరజాక్ష !
 నరుగుదెంచితి మిపుడు నీదరికినేగ ;
 హానన కుసుమములను నఖా ! యొనఁగి తేని,
 బాష్పతోయము నిత్తుమా పవలురేయి ;

చాలవేడ్కను శతదశమాలగుచ్చి,
దాని నిడుదుము నీపదతలమునందు ;
మధురకోసము నల్పుచు, మాలనీవు
కంఠమందునఁ గీలింపఁ గాంతుమవును ;
ప్రాణమిత్రము! మోహన వంశినీవు
పాడుమలరింప మమ్ము నీ యీడువారికి
వంశిధరుడవుకాన హృత్పద్మమందు
నిల్చి కొల్తుము నెచ్చెలి! నిన్ను మేము.
[చాణక్యుడు ప్రవేశించును]

చాణక్య—మహారాజా!

1 వ సభికుడు—ఓరీ! వీడెవడు?

2 వ సభి—[చాణక్యనివంకఁ దేటి పాటజూచి]—నీ వేలోకమునుండి
యూడిపడితివి?

నంద—ఏమోయీ! నీ వెవడవు?

చాణక్య—నేను బ్రాహ్మణుడను.

1 వ సభి—పొమ్ము! ఇక్కడ నీకు తావులేదు.

2 వ సభి—శ్రీ, గో, బ్రాహ్మణులను మే మేమియు ననము. తొలగి
పొమ్ము—

3 వ సభి—పాపము బ్రాహ్మణులు నిరుపేదలు—అరిపేదలనికూడ
చెప్పవచ్చును.

నంద—నీ విత్తావున కిప్పు డెందులకు వచ్చితివి?

చాణక్య—మహారాజా! నేను నీ మాతామహుని శ్రాద్ధకార్యము
నకుఁ బొరోహిత్యము నలుపవచ్చితిని, కాని యేమియు వేడు
కొనుటకుగాదు—

నంద—బ్రాహ్మణుడా! నిన్నుమాత్ర మెవరైన వేడుకొని యిచ్చు

టికిఁ దోడుకొనివచ్చిరా ?

చాణక్య—అవును.

నంద—ఎవరు ?

చాణక్య—సమంత్రియే నన్ను బిలచెను !

నంద—అట్లైన మంత్రికడకే పొమ్ము!

చాణక్య—నీ భావమరచి నన్నవమానపఱచెను.

1 వ సభి—అవును. అవమానపఱపడదా ?

2 వ సభి—భావమరచి అవమానపఱపకపోయినచో యింకెవ రవమాన పఱచెదరు ? వాని యుద్యోగమే అది!

చాణక్య—[బలముగఁ బాదమును నేలపైదన్ని]—ఛీ! ఛీ!! కుమతు లారా! నోరుమూయుడు!! [సభాసదులు భీతిజెంది కిక్కిరుమన కుండ నూరకుందురు.]

నంద—బ్రాహ్మణుడా! అవమానించినంతనే పోయినదేమున్నది!— అతఁడు మగధస్థపాలుని భావమరచికదా!

(వాచాలుడు ప్రవేశించును)

వాచాల—బ్రాహ్మణుడా! నేను సామాన్యుడనని తలచుచుంటివా? నేను మహారాజుగారి భావమరచిని! మహారాజుగారి తండ్రియును, నా తండ్రియును వియ్యంకులు! మహారాజుగారి భార్య నాకు తోడ బుట్టినది! మహారాజుగారి కుమారుడు నాకు మేనల్లుడు! మహారాజుగారి అల్లుడు నాకు సాక్షాత్తూ మేనకోడలి పెనిమిటి!— బ్రాహ్మణుడా! నేను సామాన్యుడనని తలచుచుంటివా?

నంద—నీ విచటినుండి తొలగిపోమ్మ. మేమిచట బ్రాహ్మణుని నేరముల వినుటకై కూరుచుని యుండలేదు.

చాణక్య—రాజా! నీవొక విప్రులయభియోగముల నేల విందువు! ఆదినములు గడచిపోయెను. ఈకాలపు బ్రాహ్మణుఁ డెనాటి

బ్రాహ్మణుడు కాదు. దానంతటియే యొకక్షత్రియుఁ డనాయా
నముగ నాతని సంపదలఁ గైకొని నిర్భయముగ
వానిపై కనుజెట్టఁజేయ సాహసించుచున్నాఁడు! భూసురున కాతే
జమే యివుడున్నచో, రోషకపాయితనేత్రుండై సీమ్ముఖమున
నాతఁడుంటఁగాంచి భయంబున నీవుడీవు సింహాసనసహితముగ
భూగర్భమునఁ గ్రుంగియుండకుందువా? కాని భ్రాతా! ఆప్రతాప
మొక్కమాటుగ,లుప్తమై పోలేదని తెలిసికొనుము!

వాచాల—ఓహోహో! ఏమియీగాంభీర్యము!! ఇతఁడేదో ప్రతాపము
జూపునట!—మంచిది! బ్రాహ్మణుఁడా! ఏది! నీప్రతాపమేమో
చూపుము చూచెదను! పిదప నీవుకూడ మహారాజుగారి భావ
మరది ప్రతాప మెట్టిదో యొకమాటు చూతువుకాని! .

చాణక్య—వాచాలా! తొందరపడకుము!! విప్రప్రతాప మెట్టిదో
శీఘ్రమే చూడఁగలుగుదువు—రాజా! దీనికిఁ బ్రతివిధానముఁ
గావింపవేని నీవుకూడ దాని చవి జూడఁ జాలుదువు!

నంద—ఏమి! నీప్రేలాపన! భిక్షుకా! నాసమ్ముఖమున నిలువఁబడి
ప్రసంగింపక గ్రుడ్లెట్టఁజేయ సాహసించువుగా! ఇంక విశేషముగ
ప్రసంగింపక, యిం దుండి తొలఁగిపోము!

చాణక్య—హా! కలికాలబ్రాహ్మణా! ఈ కఠోరవచనములను నీవు
వీనులనొగ్గి వినుచు నిలువబడవలసివచ్చెగా! “తొలఁగిపోము”ని
యొకక్షత్రియుఁడు నిన్నజ్ఞాపింప సాహసించినను, ఝఝానిల
మింకను యుత్పన్నమగుటలేదు! అగ్నివృష్టి గురియుటలేదు!!
భయంకర భూకంపము కలుగుటలేదు! ఎట్టియుత్పాత ముత్పన్న
మొందక, అంతయు స్థిరమైయున్నది!— ఏమియాశ్చర్య మేమి
యాశ్చర్యము! .

నంద—ఏమీరా! నిలువబడియుంటిరి! వీనిని మెడబట్టుకొని వెలుపలకు

ద్రోసివేయుడు.

చాణక్య—భగవతీ వసుంధరా! నీవీత నశించి పొమ్ము! పాటుడా!
 జడునిచ్చాడ్పున నిలువంబడి జూచుచున్నావేమి! జగతికి విద్రూ
 పంబనై, యైశ్వర్య కవాటము పొంత బిచ్చమెత్త దలఁపడుటకు
 నీకు సిగ్గు కలుగుచుంటలేదా? శక్తియున్నదేని లెమ్ము! కపిల
 తేజమున భయంకర స్ఫులింగ వృష్టి గావించి, నీచుల దర్పమును
 భస్మమొనరించుము! అట్లొనరింపఁజాలవేని, యల్పుడా! ఘృణి
 తుడా! పదదళితుడా! మహత్వకంకాలమా! ఇంక నీముఖము
 నాలోకమందుఁ జూపకుము! అననీగర్భమం దడఁగి పొమ్ము!
 నంద—ఏమి! మే మిచటి కొక యున్నాడని ప్రలాపములను విన
 వచ్చితిమా? వాచాలా! చూచెనవేమి? వీనిని వెలుపలకుఁ
 ద్రోలివేయుము!

వాచాల—[చాణక్యని శిఖను బట్టుకొని యిడ్చి]—ఓరీ! ఇట
 నుండి వెడలి పొమ్ము!

చాణక్య—నరే పోవుచుంటిని! కాని, పోవుటకు మున్నొకమాటు
 చెప్పిపోయెద! నందా! ఈకలికాలమందే, విశీర్ణధ్వంశావశేష
 పృథ్వీసురప్రతాపము నొక పరి చూడఁగలవు! సరాధమా!
 నందవంశమును ధ్వంస మొనరింపకున్న నేఁ జణకుని పుత్రుండను
 కాను! నీరక్తముచే రంజితమగు హస్తముచే నాశిఖను ముడివైచు
 కొందును. దుర్మార్గుడా! ఈపాటుని కఠోర ప్రతిజ్ఞ మటువక
 తుదివఱకు జ్ఞప్తియుంచుకొనుము. అదియేగాక నేఁదెల్పు భవిష్య
 ద్వాణినిఁగూడ మనమం దుంచుకొనుము!—నందా! ముం
 దొకప్పు డీభిక్షుకుని పదతలమందే శిరమువంచి నీవు ప్రాణ
 భిక్ష వేడుకొనవలసివచ్చును! నీ వెంత యంగలార్చినను నేనా
 భిక్షను ప్రసాదింపను. ఆనాఁ డీపు భూసురుని తపశ్శక్తిని, ప్రతిభా

ప్రభావమును, యభిశాప తేజమును, క్రుద్ధవిక్రమమును బాగుగ
నెఱుంగఁ గలుఁగుదువు! ఆదో నిక్కము! నిక్కము !! నిక్కము !!!

[నిష్క్రమించును.]

నంద—వీ డెవఁడు! జరిగిన డేమి !!

వాచాల—ఇంకేమి జరుగవలెను! ఈతఁడు పౌరోహిత్యము నలుప
నరుడెంచెను. ఇతఁడు రాకముంచే నే నొక పురోహితుని రావిం
చితిని. అందుచే నీయవసరము లేదని వీనికిఁ జెప్పితిని. నామాటల
సీతఁడు లెక్కచేయలేదు. నే నవుడు వీని మెడఁబట్టి గంటివైచి
తిని! నేఁ గావించిన యపరాధమిది! ఇందుల కాతఁడు క్రుద్ధుఁ
డైనాడు!

నంద—వాచాల! నీవు బ్రాహ్మణుని మెడఁబట్టి గంటుట కేల
సాహసించితివి?

వాచాల—నేను మహారాజు భావమరఁదిని!

1 వ సభి—అవు నవును! అతఁడు మహారాజుగారి భావమరఁది!

2 వ సభి—అంతేకాదు! మహారాజు భార్య సాక్షాత్తు వాని
చెల్లెలు!

3 వ సభి—ఇంకావుంది సంబంధం. వానిఅయ్య కేవలము మహారాజు
గారి మామగారు!

4 వ సభి—ఇంకా వుండింకావుంది! వానికి వేలువిడచిన పినతల్లి
పెద్దకోడలి చెల్లెలితోడుకోడలు స్వయానా మహారాజుగారికి వేలు
విడిచిన మేనత్త పెద్దకుమారుని భావమరది అప్పతోడుకోడలు!

5 వ సభి—వాచాల! మామంచిపని చేసితివోయి! నీఅంతరంబాగా
తెలుసుకునే చేశావు చేసినపని!

నందు—ఈ వివాదమంతయు మన యుల్లాసమును పూర్తిగఁ జెఱచి
వైచినది!—ఇంక దానిని తలపెట్టకుఁడు!

1 వ సభి—ఉల్లాసము చెడుటేమి! ఇదొక శ్రాత్రకముగా తేలినది.

ఇదే బాగున్నదినాకు !!

2 వ సభి—ఏమన్నానరే కాని, అబ్రహ్మణుడు పోయేటప్పుడు

మంచి చలాకీ చూపించినాడు!

3 వ సభి—ఓ! ఏమి చురుగ్గాపోయింది వాడిగొంతుకు! ఏమూటైనా

చెపితే ఆలాగే చెప్పాలి; లేకపోతే నోరుమూసుకు కూర్చోవాలి!

ఒకటే లెళ్ళు !!

1 వ సభి—ఏమైతే నరేకాని, శ్రాద్ధకార్యమందు యిటువంటి మజ్జాను

నే నెప్పుడూ చూడలేదు. పిల్ల పెళ్ళికి మాత్రమే యిటువంటి

ఆటాపాటా జరుగుట యెఱుంగుదును! కాని, యిదీ బాగానే

యున్నది! పప్పు మామిడికాయకలిపి వండినప్పుడు మంచి రుచి

వచ్చునట్లు, శ్రాద్ధము పెళ్ళి కలిపినపుడు మంచి తమాషా తయారై

నది!

2 వ సభి—పిల్ల పెళ్ళికూడ ఒకవిధమైన శ్రాద్ధమే!

1 వ సభి—ఎట్లు?

2 వ సభి—మిను; శ్రాద్ధములు మూడు విధములు. తండ్రి యాబ్దీ

కము—అదే శ్రాద్ధము, పిల్ల యాబ్దీకము—దానినే వివాహమం

దురు; మాసాయల యాబ్దీకము—దానిని వ్యాజ్యమందురు!

3 వ సభి—ఇక దీర్ఘవిధి నేమందురు?

4 వ సభి—అది మీ అబ్బాయి నడుగు! మొన్న పుష్కరాలకు దాని

నాతడు పెట్టియే యుండును!

3 వ సభి—నేనుండగానే?

4 వ సభి—నీవు లేనిదే, అది జరుగనే జరుగదు! ఎప్పుడూ మీదంప

తుల సుభయులను పీటలమీద కూర్చుండబెట్టే దాని నాతడు

చేయవలెను!!

[అందఱు పకపక నవ్వుదురు.]

[మురాను వెంటనిడుకొని కాత్యాయనుడు ప్రవేశించును]
నంద—మరలని బెవరు?—ఓ!—ఈమనిషి నిచ్చటికి దీనుకొని
వచ్చితివేల?

కాత్యాయన—దేవర యాజ్ఞాపింపలేదా, యవిలంబముగ—
నంద—అట్లని ప్రమోదోద్యానము లోనికా దీసికొనివచ్చుట. పెద్ద
మనిషితరహా యొకటి లేదా? . . .

ముర—వత్సా! నీ నోటనుండి యీ మాట విని, మిగుల బ్రీతిఁ
జెందుచుంటిని.

నందీ—నీవు వచ్చి, మాకడ మిగులఁ బ్రీతిఁజెందుచువని నిన్నిచ్చుటకే
దీనుకొని రాలేదు—చుంత్రీ! రాజకార్య మిట్లనా? నీవు వట్టి
తెలివిహీనుడవు.

కాత్యాయన—అజ్ఞ యగుచో నీమెచు మరల దిగవిడిచి వచ్చెదను.
2వ. సభి—ఓహో! మంత్రమహాశయా! నీపని సరిగ నట్లే కను
పించుచున్నది!—

1వ. సభి—ఎటు?

2వ. సభి—ఒక పెద్దమనిషి పాతిక మైళ్ళదూరము సవారీ ప్రయాణము.
చేసి, గమ్యస్థానము చేరి, తుదకు జేబులో చేయిబెట్టి చూచుకొను
సరికి, దానిలో ధన మేమియు గనుపింపకపోగా, చాకలివారల
కిచ్చుటకు భృత్యము లేక వారితో “బోయీలారా! నాదగ్గఱ
డబ్బేమియులేదు; పాపము మీరు నిరుపేదలు. మీరు చిన్నబుచ్చు
కొనుచుండ నేను చూడలేను. అట్టిదానికి నా మనసాప్సదు.
అందుచే న న్నెచ్చటనుండి తీసికొనివచ్చితిరో అచ్చటికే తీసి
కొనిపోయి దిగబెట్టి మీదారిని మీరు పొందు. నేను యేలాగో
నడిచియే వచ్చెదను” అన్నట్లున్నది.

శివ. నభి—అటువంటిదే మఱొక చిత్రమున్నది! నీవంటి పెద్దమనిషి యొకడు, పది నిలువుల నుయ్యి త్రవ్వించి కూలిసాము విషయములో నివాదముబెట్టి, కూలివారితో, “అలా అయితే బాబులారా! మీగొయ్యి మీరు పూడ్చివేసికొనుడు. నేను మఱొకటి నైన పిలచుకుని నుయ్యి మరల త్రవ్వించుకొందును” అనెనట! కాత్యాయన—మౌహారాజా! ఈమెను దిగవిడిచి రమ్మండురేమో నెలవిండు.

నంద—తీసుకొనివచ్చితివికదా!—యీ కెందుకు!! ఉండనిమ్ము!!!—మురా! నీ కుమారుడు చంద్రగుప్తుడు బ్రతికేయే యున్నాడు సుమా!

ముర—బ్రతికియే యున్నాడా!—నాయనా! వాఁ డెచట? వాఁ డెచట?

నంద—ఓహో! ఏమి నటన! ఏమి నటన!!—మురా! చంద్రగుప్తుఁ డెచట నున్నాడో నీవే చెప్పవలెను. వాని యునికిఁ దెలుపుదువనియే నిన్నిచటికి రావించితిని. వాఁ డెందున్నాడో చెప్పుము.

ముర—వత్సా! నే నెఱుంగను.

నంద—ఎఱుంగకేమి! ఎఱుంగుదువు! ఆతఁ డెందున్నాడో తెలుపుము. లేనిచో—నందు నెఱుంగుదువా?

ముర—నందునే యెఱుంగనా? నా యంకతలనుం దుగ్గుపాలతోఁ బెంచి పెద్ద గావించిన వాని నెల్లెఱుంగుందును!

నంద—ఆనూట కేమి? కాని యిప్పుడు చంద్రగుప్తుఁ డెందున్నాడో తెలుపుము.

ముర—ఆతఁ డెందున్నాడో నే నెఱుంగను.

నంద—ఎఱుంగకేమి! ఎఱుంగుదువు. తెలుపుము. లేనిచో—

ముర—లేనిచో—వధించెదవా! వధింపుము! కాని, యిప్పుడుకాదు.
నేఁ బ్రాణముల వీడుటకుఁ బూర్వ మొకమాటు కన్నులార
చంద్రగుప్తుని చూడఁ గాంక్షించుచుంటిని. ఒక్కమాటు !
ఒక్కమాటుమాత్రమే !!

సంద—నిన్నిప్పుడే వధింపను. ఇంత త్వరలో నిన్నంతమొందిం
చుట మంచిదికాదు. బ్రతికియున్నంత కాలము నీన్నఁ గారాగార
బద్ధ గావించెదను. అనాహారజ్వాలలచే మెల్ల మెల్లగ నిన్ను దగ్ధ
మొనరించెదను !!!

ముర—నాయనా! నీవంత నిష్ఠురుడవు కాఁజాలవు. నేను నీతల్లిని.
సంద—అవునవును! శూద్రస్త్రీవి తల్లివిగావా!!—జనకునకు దాసివై
బ్రదికి యిప్పు డేవేవో చెప్పవచ్చితివా! రాజాధిరాజునకే తల్లి
వైతివిగా!—ఏమిసాహసమే నీని పాడురండా!

ముర—ఆహా! ఏమి దురంతము!!—హా! భగవాన్!!

(అవసతమ స్తకయగును)

సంద—శూద్రనారీ! నీవు మహారాజునకే మాతప్ర కాఁ గోరు
చుంటివా?

ముర—నేను మహారాజునకు మాతను కాఁగోరను! మహారాజా! నీవు
చిరకాలము మహారాజువయ్యే యుండుము! నాబిడ్డ చంద్రగుప్తుఁడు
భిక్షుకుఁడై యుండినను యుండనిమ్ము! జీవములతో వాఁడు
నిలచియున్నఁ జాలును! ఒక్కమాటుమాత్ర మా బిడ్డను కన్ను
లారఁ గాంచ నువ్విఘ్నముచుంటిని—ఒక్కపర్యాయ మాతని
ఊమ్మునఁ జేర్చుకొని పెద్దపెట్టిన నేడ్వ నభిలషించుచుంటిని.
చంద్రగుప్తుఁడు బిచ్చగాఁఁడు. ఆ బిచ్చగానికే మాతనగుట నాకుఁ
బరమగౌరవము! దానికంటె నధికంబగు గౌరవము నాకువలదు.
నేను మహారాజునకు మాతనుఁ గాగోరను! నా కట్టి పేరాన

లేదు.

నంద—చంద్రగుప్తుఁ డెచట?—ఇట్లుండె నఁ జెప్పుము. ఆతని యునికి నాకుఁ దెలియకపోదు!

ముర—ఆతని యునికి నొక వేళ నే నెఱిఁయేమున్నను, నీకు దానిఁ దెలుపుదానఁగాను. నందా? నిజప్రాణ రక్షణార్థమై మాతృతనూభ వుని భయానకముఖంబున విడచుననిదలంచితివా?—చూఁ థాత్మా! మాత యన నేమో యెఱింగవా?

నంద—వృద్ధాంగనా! నీ యుపన్యాసము నిఁకఁ గట్టిపెట్టుము. ఆ దుర్మతి యిపు డెందున్నాఁడో తెలుపుము. లేనిచో మీ రిరువురు కూడ క్రూరదండనార్హు లగుదురు. ఇపు డాదురాత్ముఁడ నా విపక్షమున విద్రోహము సలుపఁ జూచుచున్నాడట! నన్నె దురుకొనుటకు సైన్యముల సంగ్రహ మొనరించుచున్నాడట! నన్నాతఁడు తుద ముట్టించుగాఁబోలు!

ముర—పరాత్పరా! ఈ వచనములు నిక్కము లగుగాక! తన జన యిత్రికి సంభవించు యవమానమునకుఁ జంద్రగుప్తుఁడు తగు విధం బున వైరవాళన మొనరించుగాక!

నంద—(వాచాలు నుద్దేశించి)—వాచాలా! ఈమెను కారాగార మునకు బిఱబిఱ యీడ్చుకొనిపోమ్ము.

వాచాల—ముద్దుగుమ్మా!! రమ్మ!

(కేశములఁ బట్టుకొని యామెనీడ్చును)

సభికు లందఱు నవ్వుదురు. వారితో నందుఁడుకూడ నవ్వును.

ముర—హా! ఏమి దురంతము!! భగవానుఁడా! అబలయెడ వీరలు జూపు ఘోర దౌరాత్మ్యమును వీక్షించుచుండుటలేదా? ఎట్టిగతి ప్రాప్తించెను! నిజసుతుఁడే యిట్టి కూశత్వముఁ జూపుచుండ నిఁక నొరుల నననేల! హా! ఏమి యత్యాచారము! (నందు నుద్దేశించి)

దుర్బతీ! నీ జననికీ జూపబడిన యవమానమునకు నీవు కూడ పేడుకబడుచుంటివా? ఈ యలంతుల గలసి నీవు కూడ నవ్వుచుంటివా? నతాధమా! నీకు నేను మాతను క్కాను. నేను నీకు స్తన్యము నొసంగలేదు!! ఎవతెయో రక్కసి నీదే రక్తము ద్రావించి నీన్న బెద్ద గావించెను!!! అట్లే కానిచో సరగర్భ సంజాతుఁ డిట్టి చెట్టు కొడిగట్టడు! క్షత్రియకుల సంభూతు డిట్టి చెడుచెయ్యములకుఁ జేయి గదపడు! ఎకిమీ డనదలయెడ నిట్టి యపచారముఁ జూప గడంగఁడు! క్షత్రియుఁడ ననుకొనువాని యాచారణ మీదృశంబగుచో, జన్మజన్మములందు నేను శూద్రాణి నేయై జన్మింపఁగోరెదను!

1వ. సభి—వహోవ్యా! మా బాగా చెప్పుచున్నదిరా!

2వ. సభి—ఓ! బాగు! బాగు!! చెప్ప! చెప్ప!!

3వ. సభి—బలే! ఏమి అవాగ్ధాటి!

4వ. సభి—రాజాధిరాజా! శిరము వంచుకున్నా రేమి?

2వ. స—(3వ. సభికుని చెవిలో)—సిగ్గుచున్నదిరా పాప, అంత వాడను నాకిట్టి తల్లి అని! లోపల మహా కుళ్ళుచున్నాడు!!

ముర—నందా! నేను నీ జనయిత్రిగాను! కాని నేను నారిని—దీన దుర్బల నిస్సహాయను! నారియెడల జూపు యవమానాత్యాచారములను నారి సహింపఁజాలును కాని, ధర్మము సహింపఁజాల దని యెఱుంగుము!

వాచాల—రా! రా!! మే మిచట నీ ధర్మోపన్యాసము వినుటకై కూరుచునియుండలేదు! ఇంక నీవాచాలత్వము విడిచి రమ్మ!! రమ్మిపథము ననుసరింభిరమ్ము!

[ఇట్లని వాచాలుఁ డామె మెడబట్టుకొనును.]

నంద—ఇప్పుడైన జంద్రగుప్తుఁ డెందున్నాఁడో చెప్పుము! లేనిచో—

[ముక్తతరవారిఁ గేఁబూని చచ్చదగు పుండ్రు ప్రవేశించును]
 చంద్రగుప్త—ఇరుగో! చంద్రగుప్తుఁడు నీసమ్ముఖమందే యున్నాఁడు.
 అథమాథమా! నీకండ కావర మచిరకాలములో నడంగిపోవుచులే!!
 —[వాచాలుని బలంబుగఁ దన్ని భూమింగూల్పును] జననీ!—
 [నిద్రదశఁకుడై] నీ తనయుఁడు బ్రదికియుండ నీకిట్టి యననూనము
 .[బాపించెనా! హే! మాతా! మాతా!!
 మర—హా! వత్సా!! • [కుమారుని కాగిలించుకొని విడిచిచును.]
 చంద్రగుప్త—[నందు నుద్దేశించి] భీరూ! పాపండా!! ఎట్టి దౌరా
 త్ర్యమున కొడిగట్టితివి! ఆశుదానికడనా నీ యుట్టిపాటు! మాతృకుఁ
 జూపవలసిన యాచరణమా యిది! కావునమా! దీనికొందగు ప్రతి
 ఫల మనుభవించువు! తిప్పి పాఱఁజాలవు!—అమ్మా! రమ్మ!!
 [మూర గూడ నిష్క్రమించును.]

చతుర్థాంశము

మలయరాజ్యమందుఁ జంద్రకేతు ప్రాసాదము సాయహ్న కాలము
 చంద్రగుప్త చంద్రకేతులు ప్రసంగించుచుందురు.
 చంద్రకేతు—ఈనిలయము మీనిలయము. నేను మీకు బహిర్వా
 ణుండనగు మిత్రుండనని దలంపును. అజనము భవదుత్థానార్థము
 నేఁ బాటుపడియెన. ప్రభూ! నాపలుకుల విశ్వసించును. దేవర
 కొఱకై సైనికు లందఱుఁ దమ ప్రాణముల భారవోసెనగు.
 చంద్రగుప్త—నేనీయశిక్షిత సైన్యమును యవనప్రధానుసారముగ
 శిక్షిత మొనరించెదను. కుభేరభూములఁ గుమ్మరి, దిట్టరులై
 బెఱిగిన యాయోధుల నహజసాహసమును, కరగించి, విజ్ఞాన
 కర్మాగారమందు నేనుపను కారువుచేఁ బలుమాఱులు దానిని
 దిట్టముగఁ గొట్టి శాశిత మొనరించి, మగధరాజ్యమంతయు,—

నలుపునఁట ! ఆతని క్రోధాన్వితదృష్టిజ్వాలచేఁ దృణరాకులు
జ్వలించి భస్మీభూతము లై పోవునఁట ! ఆతఁ డెన్నఁ డేకాకియై
యుండునఁట ! ఆతని కీజగతియం దేరునులేరఁట !

చ॥కే—కానీ, అట్టి పురుషుం డతిభయానకుండుకాఁడా ?

చ॥గు॥—నెచ్చెలీ ! మన కిప్పట్లున నతి భయానకుండైన వ్యక్తియే
కావలయును. [క్షణ మూరకుని] చంద్రకేతు ! నీవు నావాడవని
నమ్మి నీపై నేనిక సర్వము నిర్భరమొనరించీయుందునా ?

చ॥కే—స్వామీ ! రాజభక్తుండగు చంద్రకేతు మిమ్మెప్పుడు ముగ్ధ
న్యాయాధీశ్వరా' యని సంజోధించెనో—సోదరా' యని యాతఁ
డెప్పుడు ప్రణయపురస్కరముగ మిమ్మాలింగన మాచరించుకొనెనో
అప్పుడే యాతఁడు దేవరకొఱకై నిజానుల నర్పింప దృఢపణమొన
రించెనని విశ్వసించుడు !

చ॥గు—సోదరా ! [అలింగనముఁ జేసికొని] అట్లున నాకిఁ కెట్టి
చింతయు లేదు.

నేపథ్యమున—చంద్రగుప్తా !

చ॥గు—అమ్మా ! వచ్చుచున్నాను ! మిత్రమా ! రమ్మ ! జనని యా
శీర్వాదముఁ బడసి వత్తము రమ్మ.

[ఉభయులు నిష్క్రమింతురు.]

[ఛాయ ప్రవేశించును]

ఛాయ—ఆహా ! ఈతఁడు భూలోకమున నవతరించిన సురేంద్రుని
వలె నున్నాఁడు. ఈతని దర్శనము పూర్ణసుధాకరోదయమువలె
నున్నది ! ఈతని కంఠనాదము రణధ్వనివలె మిగుల గంభీరమై
యున్నది ! సోదరు నీ నరోత్తముడు తన భుజమృణాలవేష్టితుఁ
గావించినపుడు శరత్కాలమేఘమునుజోల భాస్కరుఁ డాలింగన
మాచరించుకొనిన కైవడి కనఁబడిను ! మలయోచ్ఛ్వాసము

మాడ్కి యీ మహాసీయుఁ డిల్లన వెడలిపోయెను !

ఛాయ పాడును.

గీ త మా ౭

[ప్రణయజాలమునందును పతితులౌచు,

అవని బల్వురు దురపిల్లి, యలరి, మనుదు
రంచు వింటి; ప్రేమవిషము, నమృతమును,
పడయఁగోరక నొంటి నై పుడమినుండి,
తార, శీతాంశు, సుమ, మారుతవిలసిత వ
సంతముతువు నాహ్వనించి, సతతమేను
సౌఖ్య పృథ్వీజతలమునఁ జోద్యముగను
హసనసుమముల నేటుదు మనలియచట.

[ప్రసంగించుకొనుచుఁ జంద్రగుప్త మురలు ప్రవేశింతురు]

చం॥గు—మాతా ! మనలకుఁ జూపఁబడిన దుర్వారదుర్నయమునకుఁ
బ్రతీకారము నలుపుటకై నే బయల్పెడలితిని. అనలమును జ్వలించి
వైచితిని. నీకుఁ జూపఁబడిన యత్యాచార మాయనలమం
చాహుతి నొసంగెదను. ప్రేమాతి రేకమున నెన్నఁడైన సోదరుం
డని నందుని మన్నింపఁదలఁచియుంటినేని, నేటినుండి ఆచింతను
చిత్తమునుండి పోఁద్రోలెదను. నాప్రేమాశ్రుబిందువులు నీకొఱకై
నేఁడు స్ఫులింగపుంజములుగఁ బరిణతములగుగాక !

ముర—“ శూద్రవనితవు నాకమ్మవా ” యని ఆనాఁడు ప్రమాదో
ద్భావమున నందుఁడు నన్నతి కఠోరముగ సంజోధించినపుడు
నేను దుర్భరదురంతపరాభవానల దండహ్యమాన మానసనైనాను.
అపుడే సందాజ్ఞచే వాఁచాలుఁడు నా శిరోజములనుబట్టి యీడ్చి—
[వచ్చును:]

చం॥గు—అమ్మా ! నీవు బేలవుగాకుము. జయింతునో లేదో యని

యీవఱలో నపుడపుడు నామొద సంతయున్న చింత నేడు నీ దుఃఖ జలధిలో గొట్టుకొని పోయెను! నే నిపుడు శంకాహితస్వాంతుడనై రణభూమిని లంఘింప నువ్విభులూరుచున్నాను. అబలల కత్యాచారముఁ జూపిన మానవాధములు వినాశకూపమందుఁ బడిరని యితిహాసములు ఘోషించుచున్నవి. ఎట్టిజాతియైన నెట్టి దారాత్మ్యమునకు దలఁపడినచో బూర్ణముగ సంతరించును. నందేవంశమేన నెట్టిది? మనలి కెన్నేని యరిష్టములఁ గల్పించిన శత్రువులను చెండాడి, నందుఁడు నీకుఁజూపిన యవమానమున కుచితరీతి ప్రతీకారము నలుప దృఢప్రతిజ్ఞఁడనై యున్నాడను.

మురఁనాయనా! ఆయాశ నెదనిడుకొని నేనునుటుల నిలుపుకొని యుందును.

[నిష్క్రమించును.]

చ॥గు—జననీ! శూద్రవనితవని యాతఁడు నీ కవజ్జఁజూపెగా!— శూద్రులు మనుజులు కారా? క్షత్రియులచాడ్పున వారికవయవసాప్తవము లేదా? హృదయములేదా? మస్తిష్కము లేదా? ఇంత యనవ్యామేల? ఇంత ఘృణాభావమేల?—మంచిది! శూద్రశక్తి యెట్టిదియో యొకమాటు జూపెదను! శూద్రులుకూడ మానుషులేయని నిరూపించెదను—సికిందరుపాహా! నీవవిశ్రభవిష్యద్వాణిని నఫల మొనరించుటే నాజీవనచరమలక్ష్యమాగాక!

[కాత్యాయన్కుడు ప్రవేశించును]

చ॥గు—కాత్యాయనా! రమ్మ! చాణక్యమహాశయు లేరి?

కాత్య—వారాహ్నిక మొనరించుచుండిరి. పూజ సాంగ మొనరించి యచిరముననే యరుడెందురు.

చ॥గు—వా రెట్లున్నారు?

కాత్యాయన—మంధింపబడిన స్థాగరముపోల్కి నున్నారు. హాలా . హల ముత్పన్నమగునో, లేక యమృత ముద్భవమగునో జెలి యదు. కాని పారి ముఖలక్షణములు నాకీమాత్రమియై బాగుగఁ దోపలేదు.

చం॥గు—ఏల?

కాత్యాయన—మన యుదంత మంతయు నివేదించినంతనే ఆపృథ్వీ సురుని గంభీరముఖమండల మాకస్మికముగఁ బ్రత్యక్షప్రార్థన ము పగిది ప్రభాసమన్వితమై, తోడనే గోధూళిలీలమూనమై పోయెను! ఆభాసురుని శీర్షకాయము పవనతాడితప్రదీపశిఖవలె కంపించి, మరల స్థిరమై నిలచి పోయెను! ఆతని యోష్టప్రాంత మున వ్యంగహాసము దోచెను. కాని, ఆహాసశిఖ యప్పుడు నిర్వాణమైపోయెను!—ను హృద్వరా! సంబద్ధయోష్టాధరులై, గంభీరరేఖావిలసితలలాటులై, దూరమందు యసీమశూన్యోపరి ప్రసారితస్థిరతీక్షణదృష్టి సమన్విత కృష్ణాపాంగచక్షుయుగళులైవారు నాకత్యద్భుతముగఁ దోచిరి!

చం॥గు—కాత్యాయనా! నీవల్కుల వినుచుండ నేఁ గూడ మిగుల నద్భుతపడుచుంటిని. (పచారిజేయుచు) వారి కెంతనేపటిలో నరుడెంచెదరు?

కాత్యాయన—ఇంతలోనే యరుడెంచెదరు.

చం॥గు—(ముందునకు జూచి)ఆవచ్చున దెవరు?

కాత్యాయన—(చూచి) వారే చాణక్య పండితులు.

చం॥గు—వారేనా!

[చాణక్యఁడు ప్రవేశించును.]

చాణక్యఁడు నమ్మకమునఁడు కాంగనే, చంద్రగుప్తుఁడు నత జానువుయై యాతనికిఁ బ్రణామ మొనరించును.

చాణక్య—నీవు చంద్రగుప్తుడవా?

చం॥గు—చిత్తము. స్వామీ! నేను భవద్దాసుడను!

చాణక్య—(ఆశ్చర్యమున) చంద్రగుప్తుని పరీక్షించి—వత్సా!

నీకు సామర్థ్యమున్నదా?

చం॥గు—గురువరుల కృపయుండిన, దేనికి గొడువ?

చాణక్య—వత్సా! నీకు గృహజూపుటకు నే నెవండను? నాయందే మున్నది? నీవొక్కరుండేవే కార్యనిర్వహణ మొనరింపఁగలుగుదువు. దీనుఁడును, దరిద్రుఁడునగు విప్రుఁడేమి చేయఁగలడు?

చం॥గు—మహాత్మా! విప్రుఁడు దీనుఁడందురా?

చాణక్య—కాఁడా? యువకుఁడా! నేఁ డాతనివంటి దీనుఁడు విశ్వేషము దెవఁడును లేడు. ఆతని శాసనముచే దుర్వారగర్వోన్మత్త రాజవంశము లిఁక భస్మీభూతములు కాకుండుటటుండ, సామాన్య దీపము సహితము వెల్గుదు. వాని యుపవీతి నేఁడు భిక్షుకచిహ్నమై యుండెను. నేఁ డాతని, క్షత్రియుఁడు పదాఘాతమున బలంబుగ నేలఁ గూల్చి స్థితేందువదనుడై వెడలుచుండెను.

[చంద్రగుప్తుఁడు నబ్బుండై యుండును.]

చాణక్య—కదాచితముగ సింధువు చాడ్చున శైలసంకాశతరంగముల సుతృన్న మొనరించి వేగముగ సమ్మోఖమున కగ్రనరుండనగుచుంటివి; కాని కూలతలమున సరిగొనఁబడి గభీరహతాశ్వాసమునఁ దరగతో మరలి యరుగుచుంటిని! సుంతైన శక్తిలేదు. ఇనుమంతైన సామర్థ్యములేదు.

చం॥గు—ఆర్యా! అట్లును చుంటివేల? చాణక్యపండితులు బహు—

చాణక్య—విచక్షుణులనియు, విద్వాంసులనియు, నత్యంతకూట రాజసీతిజ్ఞులనియు విని యుండువు. ఆతని గుఱించి విశేషముగనే వింటిని, కాని యొక్క విషయము మాత్రము వినలేదు.

చం॥గు—మహాత్మా! అదేమి?

చాణక్య—చాణక్యనకు హృదయము లేదు. ఆతని ఘేరుదండము విడిగిపోయెను. ఈపక్షమున—[ఆకస్మికముగఁజుండ్లగుప్తుని కరమును లాగి దానిని తన తొమ్ముపై నిడుకొని]—గరముంచి పరీక్షింపుము. ఏమి తెల్లమగుచున్నది?

చం॥గు—క్షీణరక్త స్రోతము ప్రవహించుట మాత్రమే తెల్లమగుచున్నది.

చాణక్య—ఏమి స్రోతమంటివి?

చం॥గు—రక్త స్రోతము.

చాణక్య—మూర్ఖా! అది రక్తము కాదు. ఈదేహములో రక్తము లేదు! ఇందుఁ బాటుచున్నది హిమానీ ప్రవాహము! ఉన్న శోణితమంతయు ఘనీభవించి పోయినది.

చం॥గు—(కొంచెము నేపూరకుని)—గురుదేవా! నే నర్వము వింటిని. నాకు మీరు ముదలమాత్ర మొనఁగుఁడు. కృపాభులై నాకు భవదాశీర్వాదముఁ బ్రసాదింపుఁడు—“చంద్రగుప్తా! జాలమొనరింపక ముందున కరుగు”మని తాము నన్ను తృప్తించిన జాలును. నే కిఁకేమియుఁగోరను. చేయవలసినఁ కార్యమంతయు నేన నిర్వర్తించెద.

చాణక్య—నిక్కముగ నీ వట్లానరింపఁగలవా?

చం॥గు—చిత్తము. గురువరా! నేను దిగ్విజయవీరుండనగుదునను భవిష్యనూచన మహనీయుండగు సికిందరు సాహా జూపెను. ఆమహాత్ముని యాశ్వాసవాణి నిద్రాజాగరణములందు నాకర్ణము లం దింకను మ్రోయుచున్నది. దాని నేఁ బూర్ణమొనరింప నమర్థుఁడఁగాఁ గల నంచాశీర్వదించి, నేఁ బూనిన యీమహాధ్వరము నకుఁ దాము పురోహితులు కండు. ఈపవిత్రవ్రతమందుఁ దాము

నన్ను దీక్షితుఁ గావించుడు. మిష్టిఁగ్ని భృత్యుఁడు కోరునదంతయే!
చాణక్య—(చెబియొగ్గి)—ఏమి! ప్రాణేశ్వరీ! నీ వేమియాజ్ఞ యొనఁ
గుచుంటివి? .

చం||గు—ఏమి! ఈతఁ డెవరితోఁ బ్రసంగించుచుండెను!!

చాణక్య—నీ యానకూడనట్టులేనా! మంచిది. (చంద్రగుప్తునుద్దే
శించి)—మీయా దేశము నశ్రాంత మాదలఁదాల్తు'నని నాపాద
ముల ముట్టి శపథమొనరింపుము.

చం||గు—(చాణక్యుని చరణములను స్పృశించి)—గురుదేవా! మీ
యా దేశము నశ్రాంతమునే నొదలఁదాల్తును. స్వామీ! శపథ
మొనరించితిని. ఇక నాకరమునకు దీక్షాసూత్రముఁ గట్టుఁడు.

చాణక్య—చంద్రగుప్తా! నీవు నిక్కముగఁ బూర్ణమనోరథుఁడవు
కాఁగలవు. నీ ముఖవై ఖరి నీవు నఫలముత్పాదవు కాఁగలవని
సమన్వరమున వక్కాణించుచున్నది. దానంజేసి నిన్నచిరకాల
ములో నీ యాగమున దీక్షితుఁజేసెదను. నిన్ను మగధసింహా
సన'మందాసీనుఁ గావించెదను. భారతభూమికి నిన్నేకచ్ఛత్రా
ధిపతిఁ జేసెదను. కుమారా! నీ వింక నింధనములను సిద్ధమొన
రింపుము. నే నానమిధలను బ్రహ్మతేజముచేఁ బ్రజ్వలితమొనరిం
చెదను. దావానలము చందమునఁ దచ్చమిధ వినిర్గతాన్నిశిఖ
పల్వలనుల వ్యాప్తమగును. ఆమహానలజ్వాలచే భారతవర్ష
మంతయు జాజ్వల్యమానమగును. వత్సా! ఊర్ధ్వమును వీక్షించి
నీ కేమి కానంబడుచున్నదో తెలుపుము.

చం||గు—వియత్తలము.

చాణక్య—దానివర్ణము?

చం||గు—పాంశురక్తవర్ణము.

చాణక్య—దానివలన నీ కేమి బోధపడుచున్నది?

చం॥గు—ఝంఝానిల ముత్పన్న మగునని.

చాణక్య—సరిగఁజెప్పితివి. ఝంఝానిల ముత్పన్నమగును. ఇంక నమ్ముఖవివృద్ధిక్కుగ విలోకింపుము. ఏమియుఁ గానిపించుట లేదా ?

చం॥గు—లేదు.

చాణక్య—అంధుఁడా ! అందుఁగూడ నొకభీకరఝంఝయుత్పన్నమగును !—కపిలమాని యభిశాపముగాని, గాఢినందను తపోబలంబుగాని, జామదగ్నిశౌర్యము గాని, వామనుమాయగాని దానికి గూరణములు కావు. విప్రబుద్ధి, శూద్రనిష్ఠలును, విప్రసాధన శూద్రప్రతిహింసలును, విప్రతేజశూద్రశక్తులును యెఁడొంటితో నొండుకలసి ఆ యుత్పాతము సుత్పన్నమొనరించును. స్వర్గమర్త్యము లేకమగును ! వత్సా ! ఇంక భయములేదు ! తెమ్ము. నా చతుసమ్ముఖమున నేనిపుడేమి వీక్షించుచుంటిరో యెఱుంగుదువా ?

చం॥గు—గురుజేవా ! ఏమి వీక్షించుచుంటిరో తెల్పుడు.

చాణక్య—ప్రధ్వంశ, ప్రధూమిత, ప్రజ్వలితయై, ప్రవాహితభీభత్సయవారణశోణితశ్చోతస్వత భైరవాకారయై యుండిన భారత మాత పూర్ణపరివర్తనమంది బహువిధరత్నాలంకార విభూషిత సురభిశనుమోజ్జ్వల మధురగానలహరీముఖర పుల్లనరోజవదనమహిళాశమంతకము చాడ్చునఁ దోచుచుఁ బవిత్రహాసద్యుతులమనపై బ్రసరించుచున్నది. చతుస్సముద్రముద్రిత మహీతలమంతయు నా కనులయెదుట ప్రత్యక్షమై యున్నది. శుభ్రాత్మా ! ఆ మహాసామ్రాజ్యమున ాకీవే ప్రతిష్ఠాతవు. దీనుండును, దారిద్ర్యవీడ్చితుండు నైన పాఱుండగు చాణక్యుఁడు నీకుఁ బురోహితుండు !

చంగు—మహాత్మా! ధన్యుడ!! ధన్యుడ!!!

[చాణక్యుని పదముల కెరలును]

చాణక్యుడువంగి చంద్రగుప్తుని శిరమున్నపించును.

[తెరపడును]



చండ్రిగుప్త

ద్వితీయాంకము

ప్రథమరంగము

హిరాట్ యందలి సెల్యూకను ప్రాసాదము—రాత్రిసమయము
సెల్యూకనునందనితోఁ బ్రసంగించుచుండును.

సెల్యూ—కుమారీ అప్రతిమాన ప్రతాపోపేతుండైన సికిందరు మాహా
స్వర్గము నలంకరించెను జుమీ!

హెలెన్—అట్లునా! ఆహా! పృథ్వీతలమున నొక మహిమాన్విత
పుణ్యజ్యోతినిర్వారణమైపోయెను. జనకా! ఈ హృదయవిదారక
వార్త యెట్లు తెలియవచ్చెను?

సెల్యూ—భానుమంతుడస్తాదిర జేరఁ బృథ్వి యెఱుంగకుండునా?

హెలెన్—తమపరి?

సెల్యూ—తదుపరియిరకేమి! ఆసియాసామ్రాజ్యమునకు నన్నుత్తరా
ధికారిఁ గావించి యాతఁడనువుల వీడెను.

హెలెన్—అత్యుచ్చవాంఛ తాడనంబునఁ బ్రాచ్యమహాఖండ మం
దాతఁ డొక బృహచ్ఛామ్రాజ్యము స్థాపించియు, ఆతఁ డొండు
యెడఁ బ్రాణహుల వీడెను. తుదకు నిజసీమ మృత్తమందుఁ
గలియుటాతనికిఁ బ్రాపింపలేదు!

సెల్యూ—అవును. నందనీ! వ్యర్థమనోరథుండై యా మహాత్ముఁ
డసంపూర్ణముగ విడచిన కార్యమును నేఁబూర్ణ మొనరించెద.

హెలె—ఆ కార్యమేది?

సెల్యూ—భారతవర్ష విజయము.

హెలెన్—దానివలన నేమి మేల్కొనెకూరును?

సెల్యూ—కీర్తి.

హెలెన్—కీర్తియా, లేక యపకీర్తియా? పురుషుని యుచ్చప్రత్యాశ
యత్యాశ్చర్యమైనది. అదెన్నటికి బూర్లము కాదు. జిహ్వాంసా
ప్రవృత్తిరేతుండై మానవుడెంతేని దారాత్మ్యమున కొడిగ
ట్టుచు, మృగశ్శోతుకుడైన మృగమునిమాడ్కి దోడిపూరుషు
బాలియింప ముందునకుఁ బర్చిడును. వన్యమృగసంహారము కరణి
మనుష్యవధగూడ యనివార్యమని తలఁచి మానవుడు మాయో
పాయముచే నరవధఁగావించును. కాని, మృగవలల భక్షకుం
డయ్యి, నరుండేలకో నరునినంజుడుఁ గుడుచుచుండుటలేదు. జన
కా! అందులకు హేతువది రుచ్చమైనది కాదనియూ?

సెల్యూ—దాని నట్లు కుడుచు యాచారములేదు.

హెలెన్—లేనిచో మీరు దానిని నృప్తింపుఁడు. భవన్నామమాచం
ద్రతారార్కమై యుండును! ప్రపంచమందు మీ ప్రతిభచిరస్థా
యియై యుండును! జనకా! మీ పురుషులందఱిట్టి రక్తపిపాసువు
లై యుంటిరేల? మీ హృదయములందు మతేప్రవృత్తియులేదా?

సెల్యూ—ఏ ప్రవృత్తి?

హెలెన్—నత్రప్రవృత్తి—నత్యాశ్చర్యముల కుత్సహించు ప్రవృత్తి!
పితా! దుఃఖార్తుల దుఃఖము దూరీకృత మొనరించుట, రుగ్గులకుఁ
బరిచర్యఁగావించుట, శ్మశ్మధార్తుల కోదనముఁ గుడువఁజెట్టుట, అజ్ఞా
నులకు జ్ఞానోపదేశ మొనఁగుట మొదలగు కార్యములు పురుషు
లచేఁ బాటించఁదగినవి కావా? కేవలము స్వార్థప్రసారము, వేద
నావృద్ధి, అత్యాచారయపచారవీడనములు మాత్రమే మానవ
సంకల్పములై యుండవలెనా?

సెల్యూ—విజగీష మానవమహాత్మనృత్తులలో నొకండని డెమన్తనీను

మహాశయుడు పల్కియుండులేదా?

హెలెన్—అతఁ డట్లందును జెప్పియుండలేదు. డెమస్తోనీను గ్రంథముల దీనుకొని వత్తునుండుడు. [పోవును]

సెల్యూ—వలదు! పోవలదు!! వానిని కొని రావక్కలలేదు. నీవు డెమస్తోనీను మహాశయుని గ్రంథముల నన్నిటిఁ బఠించితివా?

హెలెన్—పఠించితిని.

సెల్యూ—నీ వంత యధికముగ గ్రంథపఠనమేల గావించుచుంటివి? చదువగాఁ జదువుగా నీ మతిచెడును. అధికపఠనము మౌలికత్వమును నశింపజేయురా?

హెలెన్—ఓహో! పఠనము మౌలికత్వమును నశింపజేయునా? అట్లైన పఠన మొనరింపనిచో మౌలికత్వము వృద్ధియగును కాబోలు! జనకా! ఈ నియమముబట్టి చాడ మౌలికశ్రేష్ఠము గార్దభమని దోపకమానదు!

సెల్యూ—ఏల?

హెలెన్—అదేమియుఁ బఠింపలేదు కావున.

సెల్యూ—దుహితవయ్య నీవు నన్నధిక్షేపించుచుంటివా?

హెలెన్—మిమ్ము నేనెందుల కధిక్షేపింతును?

సెల్యూ—నన్ను నీవు గార్దభముతోఁ బోల్చుచుంటలేదా?

హెలెన్—నేను మిమ్ముట్లు పోల్చలేదు.

సెల్యూ—పోల్చకేమి? పోల్చితివి!

హెలెన్—జనకా! అవరాధ మొనరించితిని. [కరకమలముల ముకుళించి]—తండ్రీ! నానెరను సైరింపుడు.

సెల్యూ—సైరింపను. నేఁ గినిసితిని. ఇట్లేవు నన్నుఁ దఱచుగా నవమానించుచుందువు.

హెలెన్—జనకా! నన్ను మన్నింపును.

సెల్యూ—పొమ్మా! నే నట్లు మన్నించువాడను కాను. [చేయి విడ
లించుకొనును.]

హెలెన్—[గద్దదస్వరమున]—తండ్రీ! మీతనయను తుమింపుడు.

[నతజానున యగును.]

సెల్యూ—నందనీ! లెమ్ము!—నీ వేమియు నపరాధముఁ గావింప
లేదు. దోసము నాయదియే. క్రోధవశమున నిన్ను నేఁబొమ్మం
టిని. నీయెడల నేనింత కఠినుండఁ గాఁగలనని యెన్నఁచు దలంచి
యుండలేదు—అమ్మా! లెమ్ము! [తనయను మెల్లఁగ లేవనెత్తి]
నీయయ్యను మన్నింపుము!

హెలెన్—తండ్రీ! మీరట్లనఁ జెల్లునా?

[జనకుని గళమును కౌఁగిలింపుకొనును.]

సెల్యూ—[తనయను బాహువేష్టన మొనరించి]—అమ్మా! తల్లి
లేని బిడ్డవని తలంపక నిన్నుఁ దూలనాడితిని! జనకుం డెందైన
గుమారియెడ నిట్టి నిష్ఠురుండై యుండునా?

హెలెన్—నేను తల్లిలేని బిడ్డ నైతిని? నాకుఁ దల్లియుఁ దండ్రీయు
మీరేకదా! నాకు మీరొక్క తండ్రులే యగుచో నేనింత గార
ముఁ గావింపఁగలనా?

సెల్యూ—అమ్మా! నీ వేమి గారముఁ గుడుచుచుంటివి?

హెలెన్—ఏమియు గారముఁ గుడుచుచుంటలేదా?

సెల్యూ—అమ్మా! నీవు నన్నేమియు నడుగుచుంటలేదు.

హెలెన్—నే నేమియు నడుగకుండనే నాకుఁ గావలయు వానినన్నిఁ
టిని మీ రొనఁగుచుంటిరి. పితా! నాకేమి కొడువగలదు?

సెల్యూ—నీకు నుంపరదుకూలములుకాని, యమూల్యభూషణములుకాని
యేవి?

హెలెన్—నాకట్టివి బహుళంబుగాఁగలవు!

సెల్యూ—అట్టైన వాని నెన్నడును ధరింపవేమి?

హెలెన్—వాని ధరించిన, సంతృప్తి లగుదురా? మీరట్లగుదురేని నేనిక వాని ధరించుచుందును!

సెల్యూ—ధరింపుము! అమ్మా! నీవు వాని ధరింప, శేజూచి మిగుల యానందింతును—నే నీవు డొకమాటు సైన్యాధ్యక్షుని శిబిరమున కరుగుదును. నీవిక పోయి శయనింపుము. సాగరికా!—

హెలెన్—పోవుచుంటిని. జనకా! శంధ్యకాకనే పరిచారిక యరుడెంచి, నన్న నిదురఁబుచ్చుటకు నే నింకను పసిపాపవా?

సెల్యూ—అమ్మా! నీవు చాల రాత్రివఱకు మేల్కొంచి చదువుచుందువు. నిదురమాని, చదివినకొలది దుర్బలవగుచుంటివి. నీ మేసిఛాయ మలిన మగుచున్నది. తల్లీ! నీ వెక్కుడుగ జదువకుము.

హెలెన్—(నవ్వి)—అట్టైన, జనకా! నే నిక నొకించుక మార్చికనై యుందును.

సెల్యూకను నిద్రమించును. తుణకాలము వచారిజేసి, హెలె నొక పుస్తకముఁ దీసికొని కూర్చుని దానిఁ జదువసాగును; కొంతతడ వైనపిదప పొత్తమును ప్రక్కనుంచి ఆ బాల యాత్మ గతంబున నిట్లుకొనును—“అల్లదే! అంబుజాత్ముఁ డస్త్రశైలము నేరుచుండెను! సింధుశైవలినీకూలమం దానాఁడు కనులపండు వొనరించిన గరిమామయ యాదిత్యాస్త్ర మిపుడు జ్ఞప్తికి వచ్చుచున్నది. వివిధరాగ విలసితమై, ఆహా! ఆనాఁడు విన్నెంత వింతయందముగఁ గన్పట్టెను! భాస్వంతకిరణచ్ఛటోజ్జ్వల భారతవర్ష మెక్కడ? కుజితి కావృత యేతద్దాంభారభూమి యెక్కడ? (మరల పుస్తకమువైపున కొకపరి జూచి తలనెత్తి) ఆహా! యశఃకిరణభాసమానుండై, ఆ మగధరాజపుత్రు డిపుడు చిత్రాక్ష సమక్షమున నెట్లు తోచు

చున్నాడు!—

ఆ సీనుడూదిభావ యెంత స్థునంబైనది!—నిక్కముగ నేను సంస్కృతమును నేర్చుకొందును! భావుకత, కవిత్వ, జ్ఞానముల కా యాగ్యభావ యొక యన్యుత్పన్నయట! (మరల బున్దకముఁ జూచి, పదముల యలికిడి కాగా మాలి నెత్తి) —ఎవరు? (వెనుకకుఁ దిరిగి జూచి)—ఓహో! ఏంటిగోసనా!!

(ఏంటిగోసనే ప్రవేశించును)

ఏంటి—అవును. నే నేంటిగోసనునే!

హెలెన్—(లేచి) నా జనకులు గృహమందు లేరు.

ఏంటి—అట్లని నే నెఱుంగుదును.

హెలెన్—అట్లని తెలిసిరియుండియు, బిటబిట నీవు నీ కేల జొర బడితివి?

ఏంటి—ఒంటరివై యుండ నీకో, బ్రనంగిసవలెనని మఱి—

హెలెన్—ఏమి! ఏమనుచుంటివి!!

ఏం—(అబ్బురము సూచించుచు)—కాంతా! నా యాగమనము నీ కంత యప్రీతికరమా?

హెలెన్—అట్లని నేఁ బల్కియుండలేదు.

ఏంటి—అహో! నారీజాతి యెంత కపటమైనది! ఈమె చిత్తమందలి భావము నిపుడుగూడ గ్రహింపఁజాలకపోతిని. “అట్లని నేఁ బల్కియుండలేదు” ఓహో! ఎట్టి సుందరయుత్తరము! (హెలెన్ వశ దిరిగి) రమణీ! అట్లని నీవు పల్కియుండకుండుట నిక్కమే. కాని, నా యాగమనము నీకుఁ బ్రీతికరమో, యప్రీతికరమో తెలుపుట కేమైన యభ్యంతర మున్నదా?

హెలెన్—అది తెలిపిన లాభమేమి?

ఏంటి—నష్టముమాత్ర మేమి? తెలిపినందువలన నీకు లాభ ముండక

పోవచ్చును, — కాని, వినిసంధ్యవలన నాకు లాభమున్నది!

హెలెన్ — ఏమి లాభము?

ఏంటి — నీయుత్తరముపై నా భవిష్యత్తంతయు నిర్భరమై యుండుటే దాని లాభము! — రమణీమణి! కడపటిమాటు నేన్నడిగిపోవుటకే యిప్పుడు నే నిట కరుడెంచితిని?

హెలెన్ — కడపటిమాటు న నేన్నడిగిపోవుటకై, యిప్పుడు నీ విట కరుడెంచితివి?

ఏంటి — అంబురుహాసనా! అశ్రుజలపూర్ణాక్షుండనై, నతజానువనై, నా వేడికోలు నాలింపుమని పలుమాటులు నిన్ను వేడితిని. సుంతైన గరుణఁజూపక నా కీపు ప్రణయభీక్ష నొనఁగితివి కావు. పదంపడి శ్రోధకంపితస్వరమున నొకించుక వెఱపు గొలిపి నీ సమ్మతిఁ బడయ నుంకించితిని. అప్పుడుకూడ నేను శిథిల మనో రధుండనై తిని! సహజ సరళ శుష్కభాష నీ కడపటిపర్యాయ మడుగుటకే నే నిప్పుడు నీ సమ్మతియు న కరుడెంచితిని. ఇందుఁ గ్రోధముకాని, యనురోధముకాని యేమియులేదు — న నీవు పరిణయమాడుట కియ్యకొందువోలేదో తెలుపుము!

హెలెన్ — నా జనకుని స్కంధముపైఁ గత్తినెత్తిన కట్టిడి నే నెట్లు పరిణయమాడుట కియ్యకొందును?

ఏంటి — మరల నీమాటుకూడ దానినే యుల్లేఖించుచుంటివా? నీమం తిసీచూడమణి! దానికిఁ గారణము నీవేకదా! తత్సూర్యము నీకడఁ బరిణయప్రస్తావ మొనరించినతట్టి, నీ జనకుని యిచ్చయే నీయిచ్చ యని వచించితివి! తదనంతరము నీతండ్రి యభీష్ట మేమోయడుగ వ్యంగస్వరమున నా వ్యక్తి యెవ్వని జన్మ మనిశ్చయమై యుండెనో; యెవ్వని జనకుఁ డజ్ఞాతుఁడై యుండెనో, వానికి సెల్యూకసు తనయ లభించుట గలలోనివార్త' యని వాక్రుచ్చెను.

హెలెన్—అతడు నేనాధిపతి. నీవో; యొక సామాన్య మానవుడవు!—

ఏంటి—విద్యుమున కాతఁ డియ్యకొనకుండుట కది హేతువు కాదు. అతఁడు నా జన్మముగుఱించి పరిహాసము సలిపెను. ఆ వ్యంగజ్వాలచే నే నొడ లెఱుంగక యాతని మాల్పిపైఁ గృపాణము నెత్తితిని—హేమాంగీ! నన్ను మన్నింపుము.

హెలెన్—నిన్ను మన్నింపఁజాలినను, పరిణయ మాడఁజాలను! ఏంటి—ఏల?

హెలెన్—తన యభిప్రాయములను గుఱించి, రాజకన్య తన ప్రజలలో నెవరికడనైన నమాధాన మొనఁగ బాధ్యురాలుకాదు.

ఏంటి—ఏమి! నీ గర్వోక్తి!!

హెలెన్—నే నానుడువును రద్దుజేసివైచితిని. దానిని నే నుచ్చరింప లేదనుకొనుము. పరిణయముకాని పడతి నిజవివాహవిషయమునఁ దనకుఁ గల మతామతముల హేతుకము చేనినైన నేరికడనైన వ్యక్తీకరింప బాధ్యురాలు కాదనియంటి ననుకొనుము.

ఏంటి—నాకడ నీ మతామతముల హేతుకము చేనినైన వ్యక్తీకరింప నక్కఱలేదు. నాకుఁ గావలయునది నీ యుత్తర మొక్కటియే! నన్ను వివాహమాడెదవో లేదో తెల్పుము!!!

హెలెన్—నైనికా! ఏమి నీ కఠోరస్వరము! నీ భైరవదృష్టిఁ జూచి యీమె భయపడునని యనుకొనుచుంటివా?

ఏంటి—నాకిప్పుడే నీ యుత్తరము కావలయును. నన్ను వివాహమాడెదవా లేదా?—చెప్పుము!

(హెలెన్యొక్క కరము బట్టుకొనును.)

హెలెన్—దురాత్మా! ఇదేమి దుండగము!—కాపురుషా! నా కరము వదలుము!!—నీవు యవనుండ వే?

ఏంటి—నేను ప్రేమికుడను! సర్వస్వములభిప్రత్యుత్తరమిమ్ము. వివాహమాడెదవా లేదా?

హెలెన్—నీయట్టి కలుషాత్మునిఁ గట్టుకొనుటకంటె నొక దుర్లంధగళిత కుష్టురోగిని వివాహమాడు యుత్తమము. అధమాధమా! (బలంబుగఁ జేతిని విదలించుకొని)—ఇందుండి పొమ్ము!

ఏంటి—మంచిదట్లనే పోవుచుంటిని! (ఒకించుకదూఱ మరిగి, మరల వెనుకకుఁ దిరిగి) హెలెన్! పోవుతఱి నేనొకమాటఁ జెప్పి పోదును!

హెలెన్—“రాజపుత్రీ!” యనుము. పేరుబెట్టి నన్నుఁ బిలచుటకు నీ కధికారములేదు. ఇచ్చగించితినేని యెవనిఁ గీటముకరణి గాల్గితో నలిపివేయఁగలుగుదునో, అధమాధముం డగుటచే నెవని నట్లు తుదముట్టింప గడంగకుంటినో, అట్టి సామాన్య సైనికుఁడొకండు ప్రాచ్యసామ్రాజ్య సార్వభౌముని ప్రియదుహిత శరీరమును స్పృశింపసాహించెగా!—దుర్మతి! నీ దౌరాత్మ్య మెంతదూరమరిగెను!!

ఏంటి—మంచిది! దీని కుచిత ప్రత్యుత్తరము మఱొండు దినమున నొసంగెదను! కాలచక్రము తిరుగునో, తిరుగ కలులనే యుండెనో చూచెదగాక!

ఇట్లని యాతఁ డందుండి వెడలి గొంతదూర మరుగును. అత్తఱి సెల్యూక నాకస్మికముగ వాని కెదురగును.

సెల్యూకన్—ఎవరు? ఏంటిగోననా! మరల నీవీ యేకాంతమున సాక్షాత్కరించితివేల!

హెలెన్—(కంపితస్వరమున)—జనకా! మీ ముద్దుపట్టి కాయమును స్పృశింప సాహించు కలుషాత్మ యవనుడు మీ సైన్యాధ్యక్షుడా?

సెల్యూ—వని! నిన్నీదు రాత్తుండరానా!! (వంటిగోసను నుద్దేశించి) —స్నేనికుడా! ఇది నిజమేనా?

వంటి—నిజమే!—నే నవరాధ మొసరించితిని.

సెల్యూ—దురాత్ముడా! ఏమి నీ కండకావరము!!—సికిందరు పాహా చూజుచే నిర్వాసితుండవైనవాడవయ్య, నీపై జాలిగొని నిన్ను నానైన్యాధ్యక్షుగ నియమించి, నీ కొనరించి యుపకారమున కిదియూ ప్రత్యుపకారము? మంచిది, తగుళాస్తి నీవిప్పుడ బడయుదువు!—నేవకులారా!

(ఇరువురుభృత్యులు ప్రవేశింతురు)

సెల్యూ—ఈదురాత్ముని బందీగావింపుడు!

(భృత్యు లేంటిగోసనును బంధింతురు)

సెల్యూ—మృత్యువే నీకు నగుగండవము!—భృత్యులారా! ఈ కూతు నీముహూర్తముందే చధ్యభూమికి గొనిపోండు!!

భటులు—“చిత్తముప్రభూ!” (అని యాతని గొనిపోవ మధ్య మింతురు).

హాలె—(భటుల నుద్దేశించి) “నిలువుడు! నిలువుడు!! (జనకుని నంజోధించి) తండ్రీ! ఈసారి వీనిని విడిచివేయుడు!

సెల్యూ—విడువను! వీనికి గర్వభంగముచేయవలెను.

హాలె—వధింపకుడు! పదచ్యుతుడగువింపుడు!!

సెల్యూ—వీని కాశిక్షచాలదు.

హాలె—రాజ్యమునాండి వెడలగొట్టుడు—మృత్యువువాత బడ ప్రోయకుడు!

సెల్యూ—ఇటువంటి దురాత్ముని విడువద్దగదు—వీని నిప్పుడే వధింప వలయును.

హాలె—ఈతడు వీరుడు—భయకహితుడై తననేరము నొప్పు

కొనియెను! ఈయొక్కమాటు—వీనిని తమింపుడు! చంపక,
రాజ్యమునుండి పొమ్మనుడు.

ఏంటి—సెల్యూకసు! తమింపుమనీ నిన్ను నే బ్రాధ్రిచుటలేదు.
నే నపరాధమొనరించుట నిక్కమే. అట్లని నే నొప్పుకొనుచునే
యుంటిని. నానేరమునకుఁ దగుశిక్ష విధింపుము.

హెలెన్—దానిని నేఁ గోరుచుంటిని—జనకా!

సెల్యూ—వధింపకతీక్షుడు.

హెలెన్—(కరముల జోడించి)—తండ్రీ! ఈయొక్కపర్యాయము
మాత్రము నావేడికోలు నాలింపుడు.

సెల్యూ—మంచిది! (ఏంటిగోనను నుద్దేశించి) సైనికుడా! నానం
దని యనురోధముకతన నిన్నీమాటు మన్నించితిని! ఈవిమున
మందే యిందుండి వెడలిపొమ్ము. ఇంకముం దెన్నఁదైన నానా
ప్రూజ్యమందీవు కాలిడినచో, మరణమే తధ్యమని యెఱుంగుము.
భటులారా! వీనిని విడుపుడు!

(భృత్యు లేంటిగోనను సంకెలల విప్పివైచి, వానిని విడువ
నాతఁ డటనుండి నిష్క్రమించును.)

హెలెన్—జనకా! నిక్కముగ మీరు వీనిని విడచివైతురని నే.
నెఱుంగుదును.

సెల్యూ—తల్లీ! నీకడ నాయుక్తులు రిక్తములైపోవుచుండును. ముదు
సలివయసున నాకీవు తల్లివై యెట్టులైన నాపై మిక్కిలి హాకుము
చలాయించుచుండువు!

హెలెన్—(నవ్వి)—తండ్రీ! ఈవిషయమున థామిష్టకి సేమనినాడు?
దేమనసినని నల్లె యన్నాడా యేమి?

సెల్యూ—ఏమియు ననలేదు! నీవు మిగుల దుండగురాల వగు
చున్నావు!—అమ్మా! ఇంక లోనికిఁ బొమ్ము!

[నిష్క్రమించును.]

హెలెన్—(బచారి చేయుచు) జనయితా! మీయిచ్చయే నాయిచ్చ! నీవు నాపైఁ జూపు యవ్యాజకరుణకు ప్రతిఫలమున నే నేమొనఁగఁగలను?—మీస్కంధముపై కృపాణాఘాతమేయ సాహసించిన వానిని మీముద్దుతనయ యెన్నఁడు బాణిగ్రహణ మొనరించుకొనుట కియ్యకొన్నదు! ఆతఁ డేంటిగోననైనను సరే, పానికంటె నధిక సాహసోపేతుఁడైనను సరే,—వాని యర్థాంగి యగుట నీయవసరమణి యంగీకరింపదు.

ద్వితీయరంగము

రణాంగణమున చాణక్యుని శిబిరము—రాత్రిసమయము.

మురా చాణక్యులు ప్రసంగించుచుందురు.

ముర—దేవా! యుద్ధ మెల్లినుండియే జరుగునా!

చాణ—అవును. అట్లని పవలంతయు నూఱుమాఱులు నీకుఁ జెప్పి

తిని. మరల దానినే యడుగ నీ నిశీధమందగు దెంచితి వేల?

ముర—గురుదేవా! స్థిరమతి నై యుండ నేరకున్నాను.—స్వామీ!

ప్రథనమువలన బ్రయోజనమేమి?

చాణ—(ఆశ్చర్య పురస్కరముగ)—మురా! ఏమంటివి!!

ముర—ఆర్యా! చంద్రగుప్తుఁడు నాప్రియపుత్రుఁడు—నందుఁ డందురా,—ఆతఁడు కూడ నాకతిప్రియుఁడగు నందనుఁడు! వారి లిప్యరొకే వృంతమందలి రెండు గులాబిమొగ్గలు! చంద్రగుప్త నందులు నాహృదయాకాశమందుఁ బరిభ్రమించు చండాంశు హిమాంశులు. వారల సంఘాతముచే నాయాశసము పూర్ణముగఁ జూర్ణికృతమై చనును!—గురువర్యా! నాచంద్రగుప్తుఁడు పథవి

కార్యయై యుండుగాక ! వివాదమువలన ఫలమేమియుఁ జేకూరదు.
 చాణ—వృద్ధురాలా ! వృద్ధముగు నాందోళన మందకుము.
 నమ్ముఖమున చండభరుని మూర్తిభీభత్సముగ కనబడుచున్నది !
 వియత్తలమెంత స్థిరమైయున్నదో చూచుచుండతేదా ? రుద్ధ
 శ్వాసంబున నదొండు ఝటిక నపేక్షించుచున్నట్లున్నది !
 అంతయు సిద్ధమైయున్నది ! నీవిలాపము వినుట కిది తగినయదను
 కాదు. శిబిరాభ్యంతరమున కరుగుము. •

ముర—నా విలాపమందురా ! గురుదేవా ! నేనెంత దుఃఖము నహించి
 యుంటినో సుంతైన మీరెఱుంగుదురా !

చాణ—కారాగారలోహద్వారములపై తమ నెత్తులను గొట్టుకొని
 చిమ్మిన రక్తముచే నేలను సిక్తముగజేయు రుద్ధావేగులగు. పురు
 షుల లుప్తగౌరవదీనతామహాత్మ్యము నీవెట్లుగ గలవు ?
 కాంతా ! ఈప్రతిహింసాజ్వాల, నీమర్మదాహము నీవెట్లెఱుంగఁ
 గలవు ? ఇఁక వినుగుఁగొలుపక శిబిరాభ్యంతరమున కరుగుము—
 ఈసంగ్రామ మనివార్యము !

ముర—కాని, గురుదేవా ?—

చాణక్య—[కఠోర స్వరమున]—పొమ్ము !

[భయాయతనయై ముర నిష్క్రమించును].

[చాణక్యఁ డేకాకియై, పచారి చేయఁదొడంగును]

చాణక్య—సూకరముఖంబును, శవదాహగంధంబును, గార్దభభీత్కా
 రంబును మొత్త మొనరించి వాని నొక బృహద్భాండమందిడి
 దాని నధిశ్రయణిపై నుంచితని. ఎట్టి పాకము తయారగునో
 చూచెద. నిశ్చయముగ్గ నొక నూతనవిధమగు వ్యంజనము సిద్ధము
 కావలెను !—ఓ అదృశ్యమహాశక్తి ! ఎట్టి మధురమృతమృగకళే
 బరప్రపూర్ణక్షేత్రాభ్యంతరమునుండి నాకరముఁ బట్టుకొని ముందు

నకుఁ గొంపోవుచుంటివి!—బభ్రే! బాగు!! బాగు!!!—[వెలు
వలకు బాచి]—ఆహా! బాహీరమున శిశిరబిందువు లొక్కం
డొక్కొక్క స్ఫులింగముచాడ్చున జ్వలించుచున్నవి! ఆకన మం
తయు ధగిర్ధగాయనముగ నున్నది! నేని యగ్నిప్రదాహమందు
నా కాయమును విడచినై చితిని! బ్రహ్మతేజంబువలనఁ గాఁబోలు
నది దగ్ధంబగుటలేదు. [నవ్వి]—ఈకలియుగమందుఁగూడ నొక
మాఱు విప్రప్రతాపముఁ జూపవలెను!—ప్రేయసీ! చూపవలె
గాదా? ఏనుండువు? దీర్ఘదంతములచే వికట మహాహాస మొన
రించుచు, నుత్తశిరోజావృతభయంకరోత్తమాంగము నూచ్చుచు,
నీ 'వౌనా' ననుచుంటివి! కాంతా! నీకంతరవ మెంత స్పష్ట
మైనది! —హే! నుందరీ! నీ వెట్టి కదర్యకాయవు! నీ ప్రేమచే
దుద కున్నాదుండనై పోకుండుఁగాక!—ఎవరు! —కాత్యాయ
నుఁడా!!

[కాత్యాయనుఁడు ప్రవేశించును]

కాత్యాయ—చిత్తము. నేను కాత్యాయనుఁడను.

చాణ—ఇంతరాత్రివేళ వచ్చితివేల?

కాత్యాయ—వార్త యున్నది.

చాణ—ఏమది?

కాత్యాయ—నందుని వృద్ధయమాత్యుఁ డగుడెంచెను.

చాణ—[ఆతురమున]—వచ్చెనా?—తరువాత?

కాత్యాయ—ఆతఁడు సంధిమాటఁ గదలవై చెను.

చాణ—ఎట్లు?

కాత్యాయ—బహువ్యర్థప్రసంగానంతరమున, నన్నదమ్ములకు వివాద
మేలయ్యెనియు, నిర్వరు భ్రాతలు సామ్రాజ్యమును నమంబుగ
భాగించుకొను టుత్తమంబనియు, నందుఁ డజ్ఞానుండును కనిష్ఠం

దును నగుటంజేసి యాతఁడు కావించిన దోసము నగ్రజుండు
 సైరించుట నమంజనమనియు, సాతఁడు వాక్రుచ్చెను.
 చాణక్య—(నకాతీహంమున) —బాగు! బాగు!! చంద్రగుప్తుఁ డం
 దున్నాఁడా?

కాత్యాయన—ఉన్నాఁడు.

చాణ—ఆమంత్రి మిగుల విచక్షణునివలె నున్నాఁడు—చంద్రగుప్తుఁ
 డేమైనఁ బల్కెనా?

కాత్యాయన—నీవేమైన వచించితివా?

కాత్యాయన—మీయభిప్రాయము గైకొని పదంపడి నాయుద్దేశ్యమును
 వ్యక్తికరించెదనని యుత్తరమొసఁగితిని.

చాణ—నాకడ కాతనిఁ గొనిరాలేదేల?

కాత్యాయన—ఆతఁ డందుల కియ్యకొనలేదు.

చాణ—మంచియెత్తు వైచినాఁడు. పరాజయ మనివార్యమని గ్ర
 హించి—చూతుఁగాక?

(ఏదియో చింతించును)

కాత్యాయన—మీ రేమందురు?

చాణ—ఏమనుట కేమున్నది? —“మనసా చింతితంకర్మం వచనాన
 ప్రకాశయేత్”

కాత్యాయన—ఆర్యా! నేను మీమిత్రుండను కానా? న్నేహితునికడ
 మీభావమును వెల్లిబుచ్చరాదా?

చాణ—చాణక్యపండితుఁడు చెప్పియుండలేదా? “నమ్రతేవ్యతి విశ్వ
 నేత్” నీకు దానిని వ్యక్తీకరింపఁ దగునమయ మింకను రాలేదు
 కాని సంధిమాత్రము కానేరదని యెఱుంగుము.

కాత్యాయన—ఏల!

చాణ—నీ విఁక శిబిరంబున కరుగుము. నే నిపుడొకమారు ప్రేయ

సిలో నాలోచింపవలెను.

కాత్యాయన—ప్రేయసి యెవరు?

చాణ—నీవెఱుంగవు. (నవ్వి) నాకొక వేశ్యకలదు.

కాత్యాయన—మీకు వేశ్యయా!!

చాణకుడు పెద్దనవ్వునవ్వును. కాత్యాయనకు డబ్బురము సూచించుచు ముఖము తెరిచి చాణకు నని మేషనయనుడై విలోకించును.

చాణ—ఆవృద్ధమంత్రిని నీవెఱుంగుదువా?

కాత్యాయన—ఎఱుంగకేమి?—శైవకాలమందు మే మిర్వురము కలసి శాస్త్రసాత మొనరించితిమి. మనోవిజ్ఞానమం దాతని కద్భుత నైపుణ్య ముండెడిది. అహర్నిశము లాతఁడు సాంఖ్యశాస్త్ర సారాయణమే కావించుచుండువాఁడు!

చాణ—ఆతఁ డట్లొనరించుచుండ, నీవు పాణినీపనన ప్రారంభించుచుండువాఁడవుకాబోలు.

కాత్యాయన—అయ్యా! పాణినీవ్యాకరణము మీకు నవ్వులాటగా నున్నదా: దాని సూత్రము లొక్కొక్కటి యొక్కొక్కటి వరహా విలువజేయును. గూఢతత్వగర్భితము కాని సూత్రమొక్కటైనలేదు. చూడుడీ సూత్రము.

చాణ—ఉండు! ఉండు!! ఇపు డేకరుపుపెట్టకుము!—నీ సూత్రముల వినుటకు నాకిపు డవకాశము లేదు.

కాత్యాయన—ఆర్యా! పాణినీవ్యాకరణ—

చాణ—ఇప్పుడు వ్యాకరణముతోఁ గూరుచున్న యెడల పని జరుగదు.

కాత్యాయన—మీరు పాణినిని మిగుల తుచ్ఛముగాఁ జూచుచున్నారు!

ఆ మహావ్యాకరణ మెందులకుఁ బనికిరాదని తలచుచున్నారు!

మీకు తెలియునో, తెలియదో యొక్కసూత్రము విప్పి—

చాణ—నందుడు నిన్నుఁ గోర్తాగృహమం దేలబంధించియుంచెనో
నాకిప్పుడు కొంచెము బోధపడుచున్నది.

కాత్యాయన—ఏలనుంచెను?

చాణ—నీపాణిని వీడనమువల్లనే! కూర్చుని, అదేవరుసగ బాణిని
సూత్రములను సానబెట్టు చుండువు. రాజ్యమంతయు మరిడిజాడ్య
ముచే మటుమాయమగుచున్నను నీపాణిని బట్టుకొని భద్రముగఁ
గూరుచుండువు! యుద్ధమగుచున్నను, నీకుఁ బాణినియే! అతి
వృష్టికలిగినను, పాణినియే! అనావృష్టికలిగినను, పాణినియే!!—
మహారాణి మహారాజుతోఁ గలహించియిల్లంతయుఁ దలక్రిందులు
చేయుచున్నను నీకుఁ బాణినియే! తుదకు నీపాణినిసంధిచే బీడ
జ్వరపీడితుండై నిజప్రాణరక్షణార్థము నందుడు నిన్నొకచో
గూలవై చెనని వింటిని! ప్రాణము విసిగించినపుడిక వేఱుపాయ
మేమి?

కాత్యాయన—ప్రాణము వినుగుటేమి? పాణినిముఖము తెలియనివానికి
వినుగుకాక మతేమిపుట్టును?

చాణ—నీపాణిని పట్టుటవల్లనే నందుడు మంచము బట్టెనట!
అప్పుడే గాటమగు శూలవేదన ముత్పన్నమాయెనట! శిరమం
తయుఁ దిరుగసాగెనట! తేన్పులు వమనములు కలిగెనట!
తుద కేయుపాయములేక నిన్నాతడు కారాగారమందు బంధింప
వలసివచ్చెనట! కాత్యాయనా! నీపాణిని యొక గొప్ప తప్పిదము
మాత్రము గావించెను.

కాత్యాయన—అదేమి?

చాణక్య—ఏపెద్దమనిషియైన ముఖస్తము జేయుటకు సాధ్యముకాని
యొక వ్యాకరణము లిఱుంచుటే గొప్ప తప్పు!

కాత్యాయన—ఆహా! మీకుఁ బాణినిమహిమ యేమియుఁ దెలియఁజాల

కున్నందులకు నేను మిగుల వగచుచున్నాను. ద్రాక్షపానకమువలె నొక్కొక పాణినీసూత్రము—

చాణ—మిగుల మధురమై యుండును! నీ ననునది నిక్కమే! కాని దానిని విశేషముగాఁ గ్రోలుటవలన నీ మతి చెడినది. అందువలననే యెఱుకజెప్పునట్లు మొదలుపెట్టితివి—ఇక కాలహరణ మొనరింపక శిబిరమున కరిగి చంద్రకేతు వెందుండెనో చూడుము.

కాత్యాయ—ఆతఁడు చంద్రగుప్తుని శిబిరముం దుద్ధెను.

చాణక్య—ఇది సులభముగఁ జెప్పివైచితివి. ఏపాణినీ సూత్రము ననునరించి నీవీ యుత్తర మింత యనలీలగ నొనఁగఁగలిగితివి! అదేమో గొప్ప సూత్రమై యుండవలెను!

కాత్యాయ—ఇట్టి తుచ్ఛ విషయములతోఁ బాణినీ తలనొప్పిఁ దెప్పించుకొనలేదు!

చాణ—ఇక బొమ్ము. చంద్రకేతు నొకమాటు నాశిబిరమునకుఁ బంపుము.

కాత్యాయ—పంపెదను. కాని పాణినీసూత్ర—

చాణ—మరల బాణినీ యనుచుంటివే! రణభూమియందీయర్థ నిశీధమున బాణినీసూత్రములను విసుట కవకాశములేదు. నీవు పోయి వాని నంపుము. చాల జరుపురు యున్నది.

కాత్యాయ—కాని, ఆర్యా! పాణినీసూత్రముల విషయమున మీరు—

చాణ—పాణినీని, వాని సూత్రములను కలపి నరకకూపమందుఁ బడనిమ్ము. నీవిఁ కామాటయెత్తకఁ బొమ్ము—

కాత్యాయ—పాణినీగ్రంథమొక్క వ్యక్తరణమే యని లోకులు తలఁతురు—మూర్ఖులు. పాణినీయందలి వేదాంతసారమును—

చాణ—పో! పొమ్ము!! ఇక విశేషముగ వినుగఁ గొలుపకుము— పొమ్ము!

కాత్యాయనీ—పోవుచుంటిని—[పోవుచు] కాని మీరు పాణినీ నవమా
నించివైచితిరి!

[దుఃఖతభావమున నిష్క్రమించును.]

చాణ—వట్టి యమాయకుడు! కేవలము ప్రవృత్తి ననుసరించి
కార్యము నలుపును. నిర్బోధుడు—ప్రేయసీ! ఇపు డేమందువు?
నందుని మంత్రి మంచి యుక్తిఁ బన్నెను కాదా? పరాజయ మని
వార్యమని యెఱిగి—ఆహా! ఎట్టియుక్తి! అది కానున్న నిఁక
వేఱుపాయమేది? వాని ప్రవర్తన చిహ్నములను పూర్తిగ
లక్ష్మించితిని!—నీవు కూడ లక్ష్మించియుందువు. మంత్రి మహా
శయా! తగుయదను చూచి మంచి యెత్తు వైచితివి. కాని
నీవు చాణక్యునితోఁ జాలలేవు. మీదు మిక్కిలి ఆతని—నొకిం
చుక సతర్కు గావించితివి! ఇంక నీవు చేయఁగలుగున దేమియు
లేదు.

[చంద్రకేతు ప్రవేశించి చాణక్యునికిఁ బ్రణామ మొనరించును]

చాణ—జయోస్తు!

చం॥కే—ఆర్యా! ఆజ్ఞ సేవించు.

చాణ—రేవు యుద్ధము. మీరలు ప్రాణములను తుచ్ఛమొనరించి
పోరిన యెడల కదనమందు మనజయము నిశ్చితము.

చం॥కే—గురు దేవా! “ప్రాణములను తుచ్ఛమొనరించి పోరిన యెడల”
ననుచుంటి రేల? నాయెడ మీకు నమ్మకము లేదా?

చాణ—నమ్మకము లేకేమి?

చం॥కే—అట్లున మీకీసం దేహమేల?

చాణ—చంద్రగుప్తుని నేను పూర్ణముగ విశ్వసించఁజాలకున్నాను.

చం॥కే—ఏల?

చాణ—ఉచ్చ ప్రత్యాశకంటఁ బలవత్తరమైన ప్రవృత్తి యుండు

వాని వెనుకఁ దొంగి జూచుట స్పష్టమైచితిని. చూడఁ జూడ
కాంతివంతమైన యాతని యోనన మాకస్మికముగ మేఘాచ్ఛన్న
మగుచుండును. ఆసయోదమునుండి యొకటి రెండు మాఱులు
వర్షధారలు గురియుటఁ గూడఁ గాంచితిని. ఈప్రవృత్తితో నాతని
శౌర్యము సంఘాతము కాకున్నచోఁ దచ్చౌర్యము దుర్జయమై
యుండును!—కాన నీవప్రమత్తుండవై యట్లు కాకుండునట్లు
చూడుము.

చం॥కే—మీ ముదలయేదో సెలవిండు.

చాణ—కదనమెల్లి యారంభమగును. అంత దనుక నీవు వాని
పార్శ్వమందు నిలచి, ఆతని వ్యాపృతుఁ గావించియుంచుము.
వాని నొంటరిగ నుండనీయకుము. సమర సమయమందే నను,
నీవాతని పార్శ్వమును దృఢింపకుము.

చం॥కే—చిత్తము. భవదాజ్ఞానుసార మాచరించెదను.

చాణ—మురఁ గూడి నే నీశైలసానుదేశస్థిత నేతుపార్శ్వనమున
మీవిజయవార్తను ప్రతీక్షించుచు నిలువంబడియుండును.

చం॥కే—చిత్తము.

చాణ—పొమ్ము. (చంద్రకేతు పో నుద్యమింప) —ఇంకొక మాట—
[చంద్రకేతు మరలును]

చాణ—చంద్రగుప్తుఁడు నిదురించుచున్నాడా?

చం॥కే—చిత్తము.

చాణ—ఒకమాఱు—పోని, లేవకుము! కాని మురను యెందుకు,
యీనిశీధనమయమునఁ బ్రయోజనమేమున్నది? నీవే రేవకడనే
మేల్కొంచుము. చంద్రగుప్తునిఁ గూడఁ బ్రత్యక్షమందే
మేల్కొల్పుము. ముర జాగ్రత కాని పూర్వమే మీర ల్లిరువురు
రణక్షోణికరుగుడు!

చం॥కే—చిత్తము.

చాణ—ఇకఁ బొమ్ము.

[చంద్రకేతు నిష్క్రమించును.]

చాణ—ఈతఁ డతియుదారుఁడు. అంతియ కాక—కాను ప్రేయసీ!
ఆ క స్మిక ము గఁ బెదవి దాటివచ్చినది.—నిర్బోధయువకుఁడు!
మాయ నెఱుంగఁడు—పరార్థమై సర్వస్వము. పణ మొనరించి
వైచెను. చంద్రగుప్తుఁ డతని కేమగును? పాప మాతఁడు వట్టి
మూర్ఖుఁడు!

(నిష్క్రమించును.)

తృ తీ య రం గ ము.

హిరాట్ ప్రాసాదము—ప్రభాతకాలము.

ఏంటిగోనను, బందీ యవస్థయందున్న సెల్యూకసు నిలువం
బడి యుందురు.

ఏంటి—సెల్యూకసూ! నేఁడు నీవు నాకెదీవై తీవి.

సెల్యూకసు సతమ స్తకుడై నీరవుడై యుండును.

ఏంటి—సార్వభౌమా! ఇప్పుడు నీగర్వమంతయు నేమైపోయెను?

సెల్యూ—నా కెన్నఁడు దంభములేదు. సంగరమందు జయము సం
భవమగునట్లు పరాజయముకూడ సంభవము! ఆ రెండుగూడ నని
వార్యములు. బహుయుద్ధములందు నేను విజయుండనైతిని. నేఁడు
నీ కరములందుఁ బరాజితుండనైతిని. మరల బ్రధనమగుచో—

ఏంటి—సెల్యూకసూ! ఇకఁ బ్రధనము కానేరదు—ఇదియే శేష
దురము!

సెల్యూ—శేషదురమా! యువకుడా! నీవు నన్ను వధింపఁ జూచు
చుంటివా?

ఏంటి—నిన్ను నేను వధింపను.

సెల్యూ—అట్టైన నేమి చేయఁదలఁచుచుంటివి?—ఏంటిగోననూ !
ఇదేమి !! నీ కన్నులు హింసాజ్వాలచేఁ బ్రజ్వలితము లగుచుండె
నేల ? నీ ముఖమంతయుఁ బాంశువర్ణమై పోయెనేల?—యువ
కుఁడా ! ఏమట్టిపుడంత ఘర్షణ మొనరించుచుంటివి!! అంతరమం
దీ వేదియో పై శాచిక సంకల్పముఁ గావించుచున్నట్లు కానంబడు
చుంటివి ! పదంపడితత్వై శాచిక సంకల్పముభీషణాకారముఁగాంచి
కంపితకాయుండవగు చుంటివి !

ఏంటి—నిన్ను నేను వధింపను!—నేను నిన్ను వధింపను!!

సెల్యూ—ఒక్క నుడువునే పలుమాఱు లుచ్చరించుచుంటివేల ? ఎట్టి
చెట్టఁజేయఁ దలఁచుచుంటివి ?

ఏంటి—నేను సభ్యయవన జాత్యుద్భవుండను. మా జాతి యోధులు
పవరమునఁ బోరిపోరి, పరస్పరవక్షములందుఁ దమవాడి సురియల
గ్రువ్వకొందురు ! హింస శాస్త్రులంబుల కరణి నొండొరుల గళం
బులను గట్టిగ గఱచివట్టెదరు. కదనము ముగియగనే విజగీషులు
విద్రావతులను సట్టి వారల నా మరణము చిరాంధకారా గృహ
ములందు బద్ధులఁగావించి యుంతురు కాని వారలు రిపులను సమ
యింపరు. గ్రీకు ప్రథననుసరించి నిన్ను నే నివును తిమిరావృత
బీభత్సజఘన్యకారాగారమున బంధించి యుంతును. కాని, నిన్ను
హత్యగావింపను. భయపడకుము !

సెల్యూ—హత్యయే గావింపుచో, యొక్క వేటుననే నన్నుఁ దుద
ముట్టించుము, కాని మెల్లమెల్లగ దుత్తునియలుచేసి దుస్సహజ్వా
లాకూపమందుఁ బడఁద్రోయకుము !

ఏంటి—యవనుండ నగుటంజేసి నే ననాగరకుఁడఁగాను ! నిన్ను నాకర
వాలమున కెరఁగావింపను. భయంబుమెయి రవ్యాలోక మెక్క

రణి జఘన్యస్థానముఁ బ్రవేశింపసాహసింపదో, యెప్పగిది భయా
నక ప్రదేశము తనకఠోరకఘటములచేఁ బవనుఁ బ్రత్యాహత
మొనరించి వ్రైచునో, నిన్నమ్మాడ్కి శైరవచిరతిమిరమయరుద్ధ
కారాగేహమం దాజీవనము బంధించి యుంచెదను! హత్యఁగావింప
నని నమ్ముము! —

[సెల్యూకసు సీరవుఁడై యుండును]

ఏంటిగోనను — సెల్యూకసూ! శైశవమండే నేను పితృహీనుండనైతిని.

దాక్షిణ్యద్వారమున భిక్షుకుఁగావించి, యీశ్వరుఁడు నన్నీ విశాల
విశ్వమందు విడిచివైచెను. అట్లయ్యు, దారిద్ర్య దుర్భేద్యభిత్తిని
బాహుబలంబునఁ బడఁద్రోచి, నిజశౌర్యదక్షతలచే నైనాధ్యధ్య
క్షుఁడగాఁ గలిగితిని — అది నే బిడియపడవలసిన విషయమా?

సెల్యూ — అట్లని నే నెన్నఁడు బల్కియుండలేదు.

ఏంటి — నిక్కమే. కాని, పృథ్వి నా కెంతేని యవిచారము సూపెను.

నా జనకుఁ డెవఁడో నేఁజెప్పఁ జాలనైతి నని జారజం డనంచు
నన్ను ఘ్రోణీకరించి, జగతినన్ను దూరంబుగఁ దరిమివైచెను. నా
జనయిత యెవఁడో నే నెఱుంగను. కాని, నీ వలెనే ఆతఁడుకూడ
మనుష్యాకారుఁడై యుండెనని తలంచెద. నేను జారజం డనని
పలుపర్యాయము లీవుప్రసంగమందుల్లేఱుచితివి. నా జన్మంబుకొఱ
కై నేను దాయానికాను. నాకార్యంబులకొఱకే నేను త్రరవాదిని.
సెల్యూకసూ! ఎన్నఁడేని నే నెట్టి నీచకృత్యమైన గావించుట నీవు
లక్ష్యించితివా?

సెల్యూ — లేదు.

ఏంటి — అట్లైన — ఏదియో చెప్పఁజోయి, ఆత్మసంవరణ మొనరిం
చుకొని] — యెందులకు! — యిపుడు నీ ప్రశంసయందు మూల్య
మేమున్నది? నేఁ బల్కుదానినే అధమకీరంబువలె మరలనందువు —

అదిగో! నీ తనయ యరుడెంచుచున్నది.

[బండిభావమునఁ బహులితో హెలెన్ ప్రవేశించును]

హెలెన్—హా! జనకా!! జనకా!!!

• [సెల్యూకసువత్తుమున నిజానన మిడి విలపించును]

సెల్యూ—అమ్మా! ముద్దుపట్టి!!—

(గళరుద్ధుడై ఆత్మఁడు దుహితీను కాగిలించుకొని కన్నీరు విడచును)

ఏంటి—సెల్యూకసూ! మీరు సలుపవలయు సాదరసంభావణ మే

మైననున్నచో, దానిని సత్వరమే ముగింపుడు. వేచియుండును.

నేనంతనిష్ఠురుండఁగాను—యిదియే మీకడసారిచూపు.

హెలెన్—కడసారిచూపా!

ఏంటి—అవును. రాజకన్యా! నీజనకునకుఁ గఠినశిక్ష విధించితిని.

ఆ జన్మాంత మాతఁడు చిరాంధకారమున బంధితుడైయుండును.

హెలెన్—విచారకర్తయాజ్ఞకదా!

ఏంటి—నీవు చెప్పకొనవలసిన దేమైననున్నదా?

హెలెన్—నేఁ జెప్పకొనవలసినదా!—ఏమియులేదు. వీరునియెడ

వీరుడు చూపవలయు యాచరణ వీరవిచార్యము! విజితునెడ

విజయుండు జూపవలయుకర్జము విజయుని యభిరుచి. ఏమనుట

కైన నే నెవతెను? అనధికారచర్చఁ గావించుదానఁగాను!

ఏంటి—నీవు చెప్పన దిదియా?—సెల్యూకసూ! నీ దుహిత పితృ

భక్తురాలుగ కానిపించుచున్నది!!

హెలెన్—ఏంటిగోననూ! నీ రాజకీయవిషయ సంబంధమున నీవు

ప్రసంగింపుము.

ఏంటి—ఇంకను నీ గర్వ మడఁగలేదా?

హెలెన్—కాపురుషా! నీవు నన్నిత్రావున కేల రావించితివో

యెఱుంగుదును. అందరానిపండ్ల కేల చేయి జూచుచుంటివి? నీవు

వ్యర్థమనోరథుండవు కాణలుగుట నిక్కము. నీ యన్యప్రయత్నంబు జన్యంబు! అందీవు విజయుండ వైతివి. ఒక మహాసామ్రాజ్యమున కధిపతి వైతివి. బలంబున బడసిన నీరాజ్యమందీవు నీ యిచ్చవచ్చిన తెఱంగున విచ్చలవిడిగఁ గ్రుమ్మరి యెట్టి చెయ్యమైన గావింపవచ్చును. కాని త త్సామ్రాజ్యసీమ నతిక్రమించి యరుదెంచుటకు నీ కెట్టిహక్కు లేదు—ఓయీ! నాకుగూడ నొక రాజ్య మున్నదని యెఱుంగుము. ఆరాజ్యమునకు నేను యధీశ్వరిని. అందీవు ప్రవేశించుట కధికారములేదు—(సెల్యూకసు నుద్దేశించి)—జనకా! పోవలయునెడ కరుగుఁడు. తాము వీరులు. ఇది వీరు నెడ వీరుఁడు చూపవలసిన యోగ్యాచరణమే యగుచో, ద్విధఁ గావింపక అంధకారబంధురగభీర భయావహకూపమందే వసింపఁ జూండు. నేఁగూడఁ బోవుచుంటిని. ఈ విచ్ఛేదానంతరమున నిహజగతియందు మరల మనము కలసికొనఁజాలము. ఈతఁడు వాక్రుచ్చిన ట్లిదియే మన కడసారి చూడ్కు!—ఇఁక నాకు సెల వొసంగుఁడు—పితా! అ దేమట్లు నతశీర్షులై యుంటిరే?

సెల్యూ—అమ్మా! అట్లే!—కాదు!!—మంచి దట్లే కానిమ్ము.

హెలెన్—ఈ విచ్ఛేదనమున మన యుభయుల దుఃఖము సమానము. మీ కన్నులఁ జీకట్లెట్లు క్రమ్మి యుండునో నా కన్నులుకూడ నట్లే తమఃపటలావృతములై యుండును. జనకా! తమ యిక్కట్టులఁ దాము పురుషునిగూడ్కి సహింపుఁడు! నారివడువున నా యరిష్టముల నేను సహింతును. ఇఁక వెఱవేల? ఈ కట్టిడి మనపై గండెఱుజేయునా!!!

ఏంటి—లలనా! నాపై నీ కింత కిడుక యేల; నాయెడల నీవేలవిముఖ పగుచుంటివో నేనెఱుంగకున్నాను. కాంతా! ఇఁకనైన, దురంత

చింతచే బాగులక నన్ను బరిణయమగుట కియ్యకొనుము. నే నజనము నీ జనకువకుఁ గ్రీతదాసునై మెలంగెద. మరల నాతని నీ సింహాసనమున నాసీనుఁ గావించెద. కవశాంగీ! ఇకనైన బ్రనన్ను తాలవుకమ్ము. ఈ సింహాసనము నిప్పుడ ద్యజించువైచు చుంటిని.

హెలెన్—(నవ్యంగహాసన మొనరించి)—మూర్ఖా! ప్రలోభనముఁ జూపి, నారీహృదయము జయ మొనరింపఁ జూచుచుంటివా?— నారీధర్మము ప్రభాతప్రభాకగునికంటెఁ గూడ భాస్వరమైనది. మృత్యువుకంటెఁగూడఁ బ్రబలమైనది!! మాతృప్రణయముకంటె గూడఁ బుష్కితమైనది!!! అట్టి నారీధర్మమును ధూళిముప్పిచేఁ గ్రయ మొనరింప వాంఛించుచుంటివా? ఏమి నీ పేరాన! నీ దుస్సాహ నము నాకు మిక్కిలి విస్తయము గొలుపుచున్నది. దుర్మతీ! నిన్ను ఘృణీకరింపఁగలను కాని ప్రేమింపఁజాలను.

పంటి—మంచిది!—సెల్యూకనూ! నాయం దింక నెట్టిలోపములేకు. నాపై నింక నెవము వేయఁజాలవు! (భృత్యుల నుద్దేశించి) అరే! వీరల నిప్పుడే చేరి యొక యంధకూపమున నిక్షేపించి రండు— పొండు!

(భృత్యు లిరువురు సెల్యూకను హెలెనులఁ బట్టుకొందురు.

హెలెన్—జనకా! నా కింక సెల వాసంగుండు.

సెల్యూ—అమ్మా!—

(అవసతమ న్నకుండై నిమిలితనేత్రుండగును.

హెలెన్—ఏమి! జనకా!! భవన్నేత్రయుగ్మమునుండి బాష్పతో యము వినిర్గతమగుచుండె నేల? వీధాగ్రేనదులయ్య దుఃఖభార మునఁ గ్రుంగిపోవుచుంటిరేల? తా మిట్లు విలపింప నాకుమాత్రము సహన మెట్లుండును? జరావీడీతుఁ డవమానితుఁ డగుటయు,

రుక్మిణుడు పరిత్యక్తుఁడగుటయు, మృతదేహము పదాహత మగుటయుఁ బ్రభృతి దుస్సహదృశ్యములను విలోకింపఁగలను, కాని, భవదక్షిణముగ మశ్రుబిందువుల సిండియుంట నే వీక్షింపఁజాలను. అట్లే న నిఁక నీతఁడు కోరునట్లే కానిండు. మీఁకొఱకై నేఁడేయఁజాలని దెద్దియు లేదు. స్వచ్ఛందమున నాత్మ బలిదాన మొనఁగెదను. కాని, — అయ్యో! — జనకా! ఏమి చేసివైచితిరి! మీ చక్షు లవిరళోద్గత బాష్పపూరితంబు లాయెనే? బిడియముచే నే నొదల నెత్తఁజాలకుంటిని. అవమానజ్వాలచే నాయంగప్రత్యంగము లన్నియు జ్వలించుకొనిపోవుచున్నవి! ఆహ! — ఎట్టిగతి!! — ఓ! — హా! — భగవాన్! — పోనిండు! — (ఏంటిగోనను నుద్దేశించి ఓయీ! నిన్ను నేను పరిణయ మాడెదను! ఆమరణము నీకు నేను విక్రీతదాసి నై యుందును! (నతఁజనువయై) — కృపాశుండవై అన్మజ్జనకుని ముక్తుఁ గావింపుము.

సెల్యూ — అమ్మా! వలదు! వలదు! — నేనందులకంగీకరింపను. అక్కార్యమునకియ్యకొనుటకంటె నరకకూపమందులంఘింపనంసిద్ధుఁడనయ్యెదను! — నిన్ను విక్రయించి ముక్తుఁడ కాగోరను. నేను యవనుండను! — ఇది ఊణిక దౌర్బల్యము మాత్రమే — భృత్యులారా! నన్నిఁక కారాగృహమునకుఁ దోడ్కొనిపోండు! చిరాంధకూపమునఁ బడఁద్రోయుఁడు! మీయిచ్చవచ్చిన తెఱంగున హింసింపుఁడు! — అమ్మా! నాకిక సెలవిమ్ము. (బాహువేష్టన మొనరించి) ముద్దు పట్టి! కన్న తల్లీ! — (గళరుద్ధుండగును.)

భృత్యులు వారల నిర్వరను విడిపించివైతురు. భటులచే సెల్యూకను హెలెనులు క్షాంతదూరము కొనిపోఁబడినతోడనే యెంటిగోనను చయ్యిన సింహాసనమునుండి లంఘించి ముందునకరిగి — “నిలువుఁడు! నిలువుఁడు!!” అనును. (భృత్యులు కైదీలిరువురతో

నిలువంబడిపోదురు.)

వంటి—(ముకుళితకరకమలుండై, సెల్యూకనును సంబోధించి) సార్వభౌమా! నీవిక ముక్తుడవు, జారజుండనయ్యె నేను యవనభాత్యుద్భవుండను! మహాత్వమన నేమియో గుఱుతింపఁగలను! ఈరంగము సౌందర్యోపేతమైనదేకాదు—యిందు స్వర్గీయగరిమ కూడ గలదు! మహనీయుండగు ఫిడియస్ యింతకంటె సుందర తరదృశ్యము నేన్నఁడు గల్గునఁ గానింపఁజాలకపోయెను! నేను కఠోరుఁడనయ్యె, కుమతినయ్యె, గూఢుఁడనయ్యె, యాయువు ర్వమహిమమయదృశ్యముఁ గాంచినంతనే నాచక్షుయుగ్మమునుండి కూడ బాష్పశైవలిని ప్రవించుచుండెను.—(హేలెను నుద్దేశించి) మృతకాశిని! నిన్నుఁ బడయుటకు నేను యోగ్యుండఁగాను!— నీకు నేను తగువాడనుకాను! కామాంధమగుండనై నీయడ మిక్కిలి యత్యాచారముఁ జూపితిని! మన్నింపుము—(సెల్యూకనునుసంబోధించి) సార్వభౌమా! నీసింహాసనము నీవుకై కొమ్ము!

(నిష్క్రమించును)

చతుర్థరంగము

యుద్ధాంగణము—సంధ్యాకాలము.

నారీశిబిరసమ్మఖమున నెచ్చెలులతో ఛాయ నిలువంబడియుండును.

ఛాయ—ఈపవరఫలాఫలముల నెఱుఁగుటకు నేను మిగుల నాతుర పడుచుంటిని, దూరమునుండి కేవలము గదనకోలాహలమే శ్రుత మగుచున్నను, యుద్ధపీఠానచే నాగుండ్రియ లవియుచున్నవి.

1 వ. సంగీత—రాజకుమారి! నీకింత రణత్పన్నయేల?

ఛాయ—నేను తనకుఁ దగినదానఁ గానని ఆతనికిఁ జూపఁగోరెద.

1 వ. సంగిణి—అతనికన, నెవనికి?

ఛాయ—ఎవనికా?—చంద్రగుప్తునకు.

3 వ. సంగి—ఇకనేమి?—బాగుగనేవేసితివి!

ఛాయ—ఏమి?

3 వ. సం—కన్ను !!!

2 వ. సం—(సవ్వి కివ నే హితురాల నుద్దేశించి) చంద్రగుప్తునిపై ఛాయాదేవికి మిక్కిలి మక్కువజనించెనునుమా?

2 వ. సంగి—అక్కా! నీవు నిక్కము వక్కాణించితివి!

ఛాయ—మక్కువజనించెనో లేదో యెఱుంగను. కాని జాగ్రత సీద్రావస్థలందుఁగూడ నాతఁడే నాధ్యానంబైయుండును! వాణి! నిన్నరేయి నే నెట్టిస్వప్నముఁ గాంచితినో యెఱుంగుదువా?

2 వ. సంగి—ఎఱుంగను. అదేమో చెప్పుము.

ఛాయ—నేఁ గలలోఁ గ్రమక్రమముగ సంబరవీధి కెగసిపోతిని; పద తలమందుఁ గేవలము వియత్తలము, చంద్రగుప్తుఁడు తక్క నిఁ కేమియుఁ గానఁబడలేదు. ఇంకను యూర్ధ్వంబునకుఁ బోయిన కొలఁది పృథ్వి క్రమక్రమంబుగఁ జిన్నదియై పదంపడి దృఢహి ర్భూతమై పోయెను. కాని, చంద్రగుప్తుఁడు జగద్బాంధవుని మాడ్కి ప్రకాశింపసాగెను!

2 వ. సంగి—అవును! నేఁ జెప్పియుండలేనా? కనకాంగీ! బాగుగనే కన్నువైచితివి! కాని, నీవు మంచముపట్టదవునుమీ!

ఛాయ—ఏల?

2 వ. సంగి—ఈరుగ్గతకతన.

ఛాయ—ఏరుగ్గత?

2 వ. సంగి—ప్రేమరుగ్గత.

ఛాయ—ప్రేమరుగ్గతయా?

2వ. సంగి—రుగ్గతలోను, సామాన్యరుగ్గతకాదు! -

ఛాయ—అది రుగ్గతయేయగుచో దానివలననే నేను మరణింతుఁ
గాక! అంతకంటె సుఖమృత్యువు నేఁ గోరను.

• (చంద్రకేతు ప్రవేశించును)

ఛాయ—అన్నా! ఆహవవార్తలేమి?

చం॥కే—నాయశ్శము హతమైపోయెను. అన్యసైంధవమునకై యరు
డెంచితిని. (పోఁబోవును)

ఛాయ—ఆలమందలి విశేషములేమి?

చం॥కే—మాకుఁ బరాజయము వాటిల్లెను.

ఛాయ—పరాజయమా!—చంద్రగుప్తుఁ డెచట?

చం॥కే—ఆతఁ డిప్పుడు కడు విపన్నావస్థయందుండెను. వానికిఁ దోడు
దోడుపడఁబోవుచుంటిని.

ఛాయ—ఉండుము. నేఁగూడ వచ్చెదను. నా కొఱకుకూడ నొక
హయము సిద్ధము చేయింపుము.

చం॥కే—చుంబిది.

[నిష్క్రమించును.]

ఛాయ—[చెలిమికత్తెల నుద్దేశించి] చెలియలారా! మీరికపోయి,
శిబిరమును కనిపెట్టుకొని యుండుడు.]

[చెలికత్తెలు నిష్క్రమింతురు.]

ఛాయ—భగవాన్! నాకిప్పుడు మంచితరుణము లభించినది కాన,
కృతకార్యఁగాఁ గలుఁగునట్లు వరముఁ బ్రసాదింపుము. నిన్ను నేఁ
గోగు వరం బిదియే! ఆతం డిత్తటి విపన్నుఁడై యుండెను! ఇయ్య
వసరమున నే నాతనికిఁ బ్రాణరక్షణ మొనరింపఁ గలుఁగుదుఁగాక!
ఆతనిఁ గాఁపాడఁ జనుతఱి, నేఁ బ్రాణములను వీడవలయుచో,
స్మృతముఖనై మిత్తి నాహ్వనించెదను. అందులకు వినిమయంబుగ

ముహూర్తమాత్రకాల మోక్షాడు నన్నుఁ బ్రేమించి, మందహాస
భాసమానముఖమండలుండై సన్నుపలక్షించుచో, నామృత్యువు
సార్థకమైనదని తలంచెద!

[రెండవములఁదీసికొని చంద్రకేతు ప్రవేశించును]

చ॥కే—ఛాయా! తురగములు సిద్ధములై యున్నవి.

ఛాయ—అట్టైన నికఁ గదలిపోదమురమ్ము—[నతఃపాదములై—
మహేశ్వరీ! ఏకత్రిబలంబున నీవు మహిషాసుర ప్రభృతిదానవుల
యుక్తడించితినో, ఆశక్తియం దొక కణమును నాకుఁ బ్రసాదిం
పుము!—అన్నా! నడుపుము.

[అశ్వాపూర్ణులై యిరువురు నిష్క్రమింతురు.]

పంచమరంగము

నేతు పార్శ్వరణ్యము—సంధ్యాకాలము

చాణక్యఁ డేకాకియై యుండును.

చాణక్య—క్షుధితలేలిహాసభవకంబులను భండనభూమిపై విడచి
వైచితిని. ఇపు డవి ప్రవాహితభైరవరుధిరధారను స్వచ్ఛందముగఁ
బాస మొనరించుగాక! ఈ నిబిడారణ్యమున భల్లూకభయానక
ములు లేనిలోటును నేఁ డివియే తీర్చివైచుచున్నవి. ఉన్న భేద
మేమన శార్దులభల్లూకము లుదరపోషణార్థ మనన్యోపాయము
లై మనుష్యశోణితమును శోషణ మొనరించును—మనుష్యు
లన్ననో లోభాంధహింసాప్రేరితులై యెండొరుల కుత్తుకలను
కొలుకుకొనుచుందురు! ఆహా! సృష్టి యెంత చిత్రమైనది! అడుగో!
ఆదిత్యుఁ డస్తాచలముఁ జేరుచుండెను! రేపు మరల నీసూర్యుఁడే
యుదయించును! ఉదయింపనిమ్ము. ముం దొకప్పు డాతఁడు

బాత్రిగ దృగ్గోచరుండు కాకుండు; దినములు వచ్చును. ఉదయ భూధరము నాతఁ డధిష్ఠింపనే యిధిష్ఠింపడు! వాని జ్యోతి క్రమ క్రమంబుగ శీర్షమై, మలినమై, ధూసరమైపోవును! ఆతని పాంశు రక్త వర్ణభూమము పృథ్వీకాంత పాండురముఖంబుపై సోకును. కతిపయ కాలానంతరమం నదికూడ నట్లు సోక విరమించును. కృష్ణ సూర్యుఁ డనంత శూన్యమం దదృశ్యుండై పోవును! ఆహా! ఆదృశ్య మెంత గరిమామయుమై యుండును!—ఎవరు?

[కాత్యాయనుఁడు ప్రవేశించును]

చాణక్య—కాత్యాయనా! వార్తలేమి?

కాత్యాయ—అహవమందు మేము పరాజితుల మైతిమి.

చాణక్య—ఏమి! పరాజితులరైతిరా? ఏల? ఎట్లు?

కాత్యాయ—ప్రథమమున చంద్రగుప్తుఁడు పరాజితుఁ డాయెను.—ఎకి మీఁడు విద్రావితుఁడగుట వీక్షించి మన సైనికులు చెల్లాచెదరై పాటిరి.

చాణ—చంద్రగుప్తుఁడు పలాయితుఁ డాయెనా?—ఎచట?

కాత్యాయ—ఆతఁడు పూర్వదిక్కుగఁ బాతెను.

చాణ—ఏదిక్కుగఁ బాతె? 'నని యడుగుచుంటలేదు—ఇప్పు డాతఁ డెందున్నాడు?

కాత్యాయ—ఎఱుంగను.

చాణ—వెఱచినట్లే యాయెను.—చంద్రకే తెక్కడ?

కాత్యాయ—ఎఱుంగను.' కాని, ఆతఁ డశ్వమునుండి జారి క్రిందబడుటఁ గాంచితిని.

చాణ—మూఱా! నీ వింతదనుక నేమిచేయుచుంటివి?

కాత్యాయ—నే నా శైలశిఖరమున నిలువంబడి, సంగ్రామగతి నిరీక్షించుచుంటిని.

చాణక్య—జయము నిశ్చితమై యుండ, నిలువున నిలువంబడి చోద్యము నిరీక్షించుచుంటివా!—హా! ఏమి చెడుగు వుట్టునోకదా! కాత్యాయ—అడుగో! చంద్రగుప్తుఁ డిట్లే వచ్చుచున్నాఁడు.

చాణక్య—[ఆతురమున]— ఏడి?—[కరతాళధ్వనిఁ గావించి]— అడుగో! ఇప్పుడుకూడ ఆశయున్నది. కాత్యాయనా! నీవుపోయి, పైనికల నాశ్వాసింపుము. “చంద్రగుప్తుఁ డరుదెంచుచున్నాఁడు! వలయుతుఁడు కాలేదు. వెన్నీయకొపోరు” డని వారలను హెచ్చరింపుము. పొమ్మ! శీఘ్రముగఁ బొమ్మ!! జాగునేయకుము!

[కాత్యాయనుఁడు నిష్క్రమించును.]

చాణ—చింతలేదు!—కంట కే నై వకంటకమ్!—మురా! మురా!!

[ముర ప్రవేశించును.]

ముర—గురుదేవా! ఆజ్ఞయేమి?

చాణ—ఇందు నిలువంబడుము (నిలువం బడ జేసి)—వృద్ధనారీ! బాగుగ నేడ్వగలవా?

ముర—స్వామీ! అట్లడుగు చుంటిరేల?

చాణ—అడుగో! చంద్రగుప్తుఁడు వచ్చుచున్నాడు. నీ విపుడు వెక్కి వెక్కి యేడ్వవలయును!

ముర—తనయా! నా కన్నతండ్రీ!! [ముందునకుఁ బోవును.]

చాణ—ఖిబర్దార్! ఇప్పుడు ప్రేమ పనికిరాదు—పుత్రునెడ మాత చూపఁదగు కిష్కనంతయుఁ జూపవలెను! అభిమాన మానినివలె నటంపవలెను—సిద్ధముగ నుండుము! జాగ్రత్త!!

[ముక్తతరవాది కేలఁబూని నతమ స్తకుఁడై

చంద్రగుప్తుఁడు ప్రవేశించును.]

చాణక్య—రాజపుత్రా! రమ్మ!!—మురా! నీ తనూభవుఁడు జయ

ప్రదుండై యరుదెంచెను. ఆత్మరమున నీ వాతని భవద్వక్షమునఁ జేరఁ దీసుకొమ్ము. వీరుండగు నందనుఁగాంచి ఆనందమున నుహ్వింతుము.

చం॥గు—[తతముఖుడై యుండి]—గురుదేవా! నీను విజయుడనై రాలేదు.

చాణ—[అబ్బురము నటించుచు] ఏమి! జయప్రదుడనై రాలేదా! అట్టైన నేమేవచ్చితివి?

చం॥గు—యుద్ధాంగణమునుండి పలాయతుడనై వచ్చితిని.

చాణ—అనంభవ పునంభవము! మురానందనుం డాలంబున జయో పేతుండైన నగును లేక ప్రాణములనైన నర్పించును కాని పలాయన మొనరింపడు!

ముర—పాటివచ్చితివా?—చంద్రగుప్తా! ‘పాటివచ్చితి’ నని స్థిర చిత్తుండనై పల్కుచుంటివా? పిరికివాడా! చావలేకపోతివా?

చాణ—ఇది క్షణిక దౌర్బల్యము మాత్రమే!—చంద్రగుప్తా! పోయి పోరునలుపుము.

చం॥గు—చేతులు రావు. [తరవారిని గురుపదతలమున నుండును.]

చాణ—ఎందులకుఁ జేతులు రావు?

చం॥గు—సోదరుని కాయమున నస్త్రాఘాత మొనరించుటకు.

ముర—ఆతఁడు కట్టిడి! కావురుషుడు!!

చం॥గు—కావురుషుడు కాడు—సోదరుడు!

చాణ—రాజ్యమునుండి నిన్నుఁ దగుమఁగొట్టిన తమ్ముడు!

చం॥గు—అట్లయ్యు ఆతఁడు తమ్ముడేగదా!

ముర—నీతల్లి నవమానించిన సోదరుడు—ఏమి! యూరకుని యుంటివేల?

చాణ—దౌరాత్మ్యమునకు నామాంతర మాత్రంబైన రాజత్వముఁ

జేయు తమ్ముడు! ..

చం॥గు—గురుజేవా! భాతృద్యంశ్యమునకుఁ బురిగొల్పెదరా?—

గురుని యాజ్ఞయిదియా?

చాణ—అవును—కుమారా! నిన్ను ధర్మయుద్ధమునకుఁ బురిగొల్పు

చుంటిని. కురుక్షేత్రమున శ్రీకృష్ణభగవానుఁ డాఖండలసూనుతో

నేమి వచించెనో యెఱుంగవా?

చం॥గు—గురువరా! మన్నింపుఁడు. వెన్నఁముచ్చయుక్తి నాహృద

యమును స్పృశింపదు!

చాణ—[నేలపై గట్టిగఁ దన్ని]—ఈకలుషంబుకతననే ఆర్యావర్త

మంతమొందెను. చంద్రగుప్తా! గీతామహాత్మ్యమును నీవేమి

గ్రహింపఁగలవు?—శాస్త్రచర్చ అవసీనురుల యధికారము.

చం॥గు—అవసీనురుల యధికారము నవసీనురులనే యనుభవింపనిండు.

నాకు సెల వొనంగుఁడు.

చాణ—చంద్రగుప్తా! నీ యీ దౌర్బల్యమునేఁ గదాచితముగ లక్ష్మీం

చితిని. అన్య సమయములం దీ దౌర్బల్యమరిష్టదాయకము కానే

రదు. శుష్క నైరాశ్యమునఁ జిత్తము చిక్కువడినఁ డలనుఁడవై

కాలయాపన మొనరింపుము; ఉష్ణాశ్రితోయంబులచే నైశయుపా

ధానము నభిషిక్త మొనరింపుము—యెట్టిచేటు వాటిల్లదు!

కొన్ని సమయములందుఁ గందనముకూడ విలాసంబై యుండును.

కాని, కర్మక్షేత్రమందు నిలచినతటి యీ దౌర్బల్యము సాంఘా

తిక మగును! భూమి కంపము భంగి, వెడలి, అది నిమేషములో

బహుశతాబ్దముల రచనను నేలపాలునేయును. చంద్రగుప్తా! ఒక్క

ముహూర్తములో నిండుజీవనమున నల్పిన సాధనమును నిష్ఫలము

కావింపకుము. జీర్ణవనననన్నింభంబగు యీ యలసతనమును

నీ హృదయమునుండి తొలగించుము. ఆహవమునకు సంసిద్ధుఁడవు

కమ్మ.

చంగు—దేరుదేవా! తమింపుడు.

ముర—కుమతీ! నిక్కంబుగ నీవు నాకడుపునఁ బుట్టితివా? ననందుడు—

చంగు—అమ్మా! ఆతని తమింపుము.

ముర—తమయా! రాత్రింబవళ్ళు నానర్వాంగములను వేధించు శత
వృశ్చికదంశనజ్వాలను శీతలమొనరింపఁగలుగున దొక నందుని
రక్తమే!

చంగు—అమ్మా! బాల్యమందాతనితో నే నెన్నోయాటల నాడి
తిని. తమ్ముఁగూడ పేర్వేరు బొమ్మలపెండిలిలు గావించి, యెం
దుకైన నాతఁ డలిగిన, పలుతెఱఁగుల యాటవస్తువులఁ గొని
వాని కిచ్చువాడను. తోడిన్నేహితురాం ద్రొసంగు గుఱ్ఱగూ
డుఁ దిని యింకనుతెండని ఆతఁడు విలపించినపుడు నీకడనుండి
మితాయి గొనివచ్చి నాభాగమందలి సగముపాలునుకూడ వాని
భాగమునకుఁ గలిపి దాని నెంతయో గారాబమున వానికిఁ దిని
పించువాడను. జనకుడు గద్దించినపు డాతనికనుల బాష్పములు
కృష్ణ, సాదరముగ వాని కనులు తుడిచి, చెక్కిలి ముద్దిడి,
మంచిమాటలచే మఱపించువాడను. ఒకనాఁ డొకగుఱ్ఱము
పగ్గముఁ ద్రెంచుకొని పథమందలి తమ్మునిమీఁదికి రాగా, చివా
లున ముందునకురికి, వాని నొడియందిడుకొని, ఘోటకపదాఘా
తమును నామూపున వహించితిని. నేడు రణక్షతరంగమునందు
నందుని వదనమును కాంచినంతనే పసితనమునాటి విషయము
లన్నియు నొక్కమాట జ్ఞప్తికివచ్చెను. ఆతని శీర్షంబుపై ఖడ్గ
మెత్తినతఱి హృత్పిండమునఁ బైకుబికి హృత్పంజరద్వారమున
సబలంబునఁ దట్టి, “చంద్రగుప్తా! జాగ్రత! ఆతఁడు నీతమ్ముడు!
మగధసామ్రాజమునుజాకంట నుత్కృష్టమైనదా” యని యుచ్చె

స్వనమునఁ బల్కినట్టులయ్యెను.

ముర—నందుఁడు నీకుఁ దమ్ముఁడు కావచ్చును. కాని, నా కితఁ డేమగును ?

చం॥గు—పుత్రిఁడగును. మాతా! నీకు జన్మింపకున్నంతమాత్రం బున నాతఁడు నీకుఁ బుత్రిఁడుకాఁడా? నందుని జనయిత్రి సౌమ నస్యమంద దివిఁజేరగనే వానికి మాతృస్వరూపిణివై, యుగ్గుపాలు వోసి, వానిఁ బెంచి పెద్దఁజేయలేదా? నోవలె వానికిఁగూడ నీవు స్తన్యపాన మొనంగలేదా?—చంద్రునిఁజూపి యాడింపలేదా? అడిగినదానిఁ దెచ్చి యాయలేదా? భుజంబున నిడుకొని నిదురఁ బుచ్చలేదా? అమ్మా! ఇపు డట్టిముద్దుపట్టి నీకేమియుఁ గాఁడా? వాని నింతలోనే మఱచితివా ?

ముర—అట్లు పెంచితిని కావుననే వాని నిపుడు మన్నింపనేర కున్నాను. నిజసుఖముఁ దుచ్చ మొనరించి, మిక్కిలి గారాబ మునఁ బెద్దయగు దనుక వానిఁ బెంచి చేసిన చేతనంతయు నం దుఁడు మఱువకలఁడు కాని, నే మఱువఁజాలనా? అధముఁడగు వాచాఁడు నా శీఖబట్టి పదుగుర మ్రోల యీడ్వగడంగిన తఱి తానుకూడ పక్కన నవ్వి, శూద్ర వనితపు! నాకుఁ దల్లి వెల్లుగుదు' వని నన్నుఁ బరిహసింప—హా! పుత్రా! ఏమి చెప్పదు!!— పరిభవదావానల కీలల దగ్ధంబై నీ జనని నల్పు రోదన మరణ్యరోదనమా? తొమ్మిది నెలలు గర్భ గహ్వరమున మోసి, నీకు జన్మ మొనరిన మాత యవమానము నీ కంత యలక్ష్యనీయమైనదా? తమ్ముడే కాని, జనని నీ కేమియుఁ గాదా?

చాణ—నీక మాతృగర్భమున జనించిన కతననే కదా అన్నదమ్ము లకు సంబంధ ములవడుట. ఎవరు క్త మూలంబున, దత్తంబం

ధము సంభవమాయెనో, అది, ఆమెకు నీకుఁగల పవిత్ర సంబంధముకంటె నధికమైనదా? మాతకంటె భాతయెక్కుడా? మాతకు జాపఁబడిన ఘోరతరపరాధవమునకుఁ బుత్రుఁడు ప్రతీకారము వల్పకుండుటకు బృథ్వి యందిదియే ప్రథమ సృష్టాంతరము!—(ముర నుద్దేశించి)—అభాగినీ! ఆ మరణము నీవంగలార్పవలసినదే! బ్రతికినంత కాలము గోలు గోలున నేడ్చుచుండుము. నీ కన్న కొడుకే నిన్ను బాటించలేదు! తల్లినే యాతఁడు గుఱుతింపలేదు!

మాతృ దేవియెట్టిదియో ఆశఁడెఱుంగఁ జాలకపోయెను! జగమునఁగల పవిత్ర వస్తు లన్నియు జనని మోల నేమియుఁ గావని యాతఁ డెఱుంగడు!

చ॥గు.....గురు దేవా! అట్లని యెఱుంగుదును.

చాణ—ఎఱుంగవా? ఎఱుంగకున్న మాతృ పరిభవ ప్రతీకారము నలువఁ బుత్రుండు సంకోచించునా? సృష్టి యొకప్పుడు విష్ణుయోగ నిద్రయందభిభూతమైయుండి పదంపడి యెట్లు పృథకమాయెనో, అనలమునుండి స్ఫులింగమును, సంగీతమునుండి మూర్ఛనమును, యెట్లు విడివడియెనో అట్లే యే నీమంతినీ చూడఁమణి నీతో నొకప్పు డొకే యంగ, మొకే ప్రాణ, మొకే మన, మొకే నిశ్వాస, మొకే యాత్మయై యుండి యిప్పుడు వేఱాయెనో; యే యణువుమధ్య నీ యధరమునకు హసనమును, రసనమునకు భావము, లలాటమునకు నాశీషచుంబనము నొసఁగి నిన్ను బృథ్వి యాత్రకుఁ బుత్రైంచెనో; రోగమందును, శోకమందును, దైన్యమందును, కష్టసమయమందును యే ప్రణయిని నీదుఃఖభారమును నిజవత్తుమున వహించి నీమూసముఖమాహ్లాదమయూభోజ్యలమై యుంటఁగాంచఁ దన యనువులనైన నొసంగ నువ్వి

శులూకుచుండెడిదో; యే పల్లవాంధ్రుని స్వచ్ఛ పేమ మందాకిని
 శుష్కత ప్తమరుభూమియగు యే తద్విశ్వ మండలమున నుచ్ఛ్వ
 సిత వన్య ప్రపూర్ణ శతశాఖా సమన్వితమై ప్లావితమాయెనో;
 యే కుండరదన యపాగనిర్యాచ్య శుభ్రకరుణ మానవజీవనమున
 బ్రభాత భాస్వరుని భంగి అమణ కిరణ వితరణ మొనరించెనో;
 యే కాంతామ తల్లి యీవిని కార్పణ్యము కావింపలేదో; యే
 మానినీ తిలక మెన్నడు విచారము నలుపలేదో; యే పల్లవోషి
 జీవన మందొకప్పుడైన బ్రతిదానము నభిలషింపలేదో; యే
 వారణయాన యున్నట్టోదారకంపిత యాగ్రహంబున నిరు
 కరములఁ బ్రసారిత మొనరించి నీకుఁ దన్నుదాఁ బూర్ణముగ
 సమర్పించి వైచుకొనెనో ఆమెయే భవజ్ఞనయిత్రయగు యీ
 విదుషి !

చం॥గు—గురు దేవా ! రక్షింపుఁడు. భాతృవధకు నన్ను తేజితఁ
 గావింపకుఁడు !

ముర—చంద్రగుప్తా ! నేను నీకేమియుఁ గానని యింతకాలమున
 కెఱుంగఁగలిగితిని. నందుఁడు క్షత్రియుఁడు. నీవు క్షత్రియకుమారుఁ
 డవు. నందుఁడు సీతమ్ముఁడు. అతఁడే నీకుఁ గావలసినవాఁడు !
 నేను శూద్రాణిని. నేను నిన్ను నాగర్భమందు భారణ మొనరించి
 సంతియే ! నే నెవర్తుకను ? నీకు మాతను కాను !

చం॥గు—అమ్మా ! పుత్రునెడల సీవిత నిష్ఠురవగుట పాడియా ? నీవు
 నామాతవు కావా ?—నీవు నాకొక్క మాతవేకావు—నీవు నా
 ధర్మమవు ; నా సాధనమవు ; నా తపమవు ; నాయీశ్వరివి ; నీ
 యాజ్ఞ నాకు దైవవాణి !

ముర—అట్లేయని నీవు తలఁచుచో యిప్పుడే సమీకమునకు సంసిద్ధుఁ
 డవు కమ్ము—ఏమి ! ఇంకను నీరవుడవై నిలచియుంటివేల ?—

చంద్రగుప్తా! [భగ్నస్వరమున] వేను! నీమాతను! నీయవమానిత ప్రవీడితపదాహతమాతను. నాధూజ్ఞయేమో తెలిపివైచితిని! ఇక నీయభిరుచి యెట్లో యట్లాచరింపుము.

చంద్రగుప్తా! నీయభిరుచియే నా యభిరుచి! నీయిచ్చయే నా యిచ్చ! ఇక నేజాల మొసరింపను. ఇకకెట్టి చింతయు సలుపను. భవదాజ్ఞయే యీ ప్రశ్ననంకులకుటిల జగతియందు నాకు మార్గస్మృజూపి ముందునకుఁ గొనిపోవుగాక! నిన్నే నాజీవన ధృవతారఁ గావించి పార్శ్వమునకు భ్రుక్షేపము గావింపక సంసార సముద్రమందు తరణిని నడపుకొని పోదును—మాతా! నన్నాశ్శీర్వ దింపుము. ఈముహూర్తమందే నేను కదనమునకుఁ గదలిపోదును! ముర—నాయనా! నిక్కముగ నీవు నానందనుడవు! ఈ నుడువులు నాతనూభవునకుఁ దగినవి!

చాణ—వత్సా! ఇప్పుడు చాణక్యని శిష్యుడవని యనిపించుకొంటివి. ఈక్షణిక యవసాదమును సీప్రాణమునుండి దులిపి పాటవేయుము. ఒక్క మాటనబలమున—

దూర నేపథ్యమున—ఈదిక్కున! ఈదిక్కున!!

చాణ—అల్లదె వారలరుదెంచుచుండిరి!—ఇయ్యెడకే వచ్చుచుండిరి! వత్సా! ఇక హుమ్మించు లెమ్ము. నీరదనిర్ముక్త నీరజాప్తుని మాడ్కి ద్విగుణీకృత తేజఃశాలివై భాసిల్లుము! అదిగో! తూర్య నినదము! నీచదలముకూడ నరుదెంచుచున్నది. భయములేదు! ఒక్క చంద్రగుప్తుడు శతస్థందులకు నముడు! నాశిష్యుని బరాన్తుఁ గావించుటేరికి సాధ్యముకాదు! దూరమునుండి చంద్ర కేతడుగో! నీకుఁ దోడ్పడ వాహినీ సహితముగ నరుదెంచు చున్నాడు.

నికటతర నేపథ్యమున—ఈ యరణ్యమధ్యమందే!

చాణ—చంద్రగుప్తా! దృఢచిత్తుడవు కమ్ము. మెకములపై నులుకు
 వ్యాఘ్రముచాడ్చున ముంధుసేకుఁ బర్విడి రిపులోకము రూపు
 మాపుము! మహారా! మన మింక బోదము రమ్ము!—కుమారా!
 జయరమను తోడ్కొనిరమ్ము!! శుభంబగుగాక!! •

మొర—వత్సా! నాచరణధూళి గైకొమ్ము.

[తినయునకుఁ బదధూళి నొనఁగును.]

[ఉభయులు నిష్క్రమింతురు; రెండవవలనుండి నలువురు సైనికు
 లతో ముక్తఖడ్గమును కరంబునఁబూని నందుఁడు ప్రవేశించును]
 నంద—ఇదిగో! ఆకాపురుషుఁ డిందే యున్నాఁడు! దుర్మతీ! కాచు
 కొమ్ము!! [చంద్రగుప్తునిఁ దాల్చొనును.]

చంగు—నందా! నిన్ను నీవు రక్షించుకొమ్ము! [కత్తిఁబై కెత్తి]—
 నాకరము కంపించిపోవుచుండేనేల!

[అల మారంభమగును. ఇనువురు సైనికులు నేలఁగూలుదురు.]

పిదప చంద్రగుప్తుని తరవారి యాఘాతమున నందుని కరవాలము
 కరమునుండి క్రిందపడిపోవును. చంద్రగుప్తుఁడు తమ్ముని శిరము
 ఛేదింప నుద్యమింప నిజహస్తముచే నందుఁ డగ్రజానిజతనమును
 వారణమొనరింప గమకించి, “అన్నా! నన్ను వధింపకు” మనును.
 తక్షణమే చంద్రగుప్తుఁడు తన తరవారిని దూరముగఁ బాఱవైచి
 “తమ్ముడా! నా తొమ్ముఁ జేరు” మని నందుని గవుంగిలించు
 కొనును. ఇయ్యవసరమున మిగిలిన సైనికులిరువు రాతనిఁ దారు
 కొన నుద్యుక్తులగుదురు. ఆముహూర్తమునఁ జంద్రకేతు ఛాయ
 లును, వారలవెనుక గొందఱు సేనానులుఁ బ్రవేశించి శత్రువులపై
 భల్లపరంపరల నిక్షేపింపఁబూనుదురు. సరిగ నయ్యవసరమందే
 చాణక్యుఁడు నేతువుపై కానంబడి, “వధింపకుడు! బంధింపు!!”
 డని పల్కును. [తెర పడును]

చంద్రగుప్త

తృతీయాంకము

ప్రథమరంగము

ఫణుద్రతీరము — సంధ్యాకాలము

సైనికులు పాడుచుందురు. దూరమున ఏంటిగోనను నీరవుడై
నిలువంబడియుండును.

గీతమాల.

సఖునగనము గర్జింప నర్వదిశల
కరక ధారానృప్తిగురియ శరమువేగ
లవని వెఱిగొంది మూయగ నక్షీయుగము
తారచంద్రులు చయ్యన దాగనపుడు
ఇరులనడుమను తోచు నాయంతిముఖము.
నికిరస్తోమము యెగురగ వేడ్కతోడ
జోత్స్నహసిత నీలగగనసీమయందు
స్నిగ్ధవాతుల యలలందుశిహరితగుచు
ముగ్ధనేత్ర నీరజకాగఁ బుడమికాంత
నాతి మధురమృదులవాణి నన్నుఁజేరు!
తిమిరమందును సొగసురాతిరులయందు
కాననంబున గుంజవనోనియందు
నిఖిలవిశ్వవలయమందు నఖిలదిశల
నాపె హసనమె పాటును బ్రాపుమీఱ
సాంత్యనంబుచె నిండింప స్వాంతమంత.

హృదయకుహగమ్మందనిశమాముదిత మురళి
 ధ్వనియె శ్రుతమగు నేనకు మోదంబునొనగ ;
 సరగ ఫదనముఁజేరి యాసన్నతాంగి
 విరహవిధురాధరమునఁ గాంతరభసమున
 మధురహాసము ; పత్ని సుమధురవాణి
 విరహనీరవకంఠంబు వీడివచ్చి
 దీర్ఘనిర్వాసనావంతఁ దీర్పుఁగాన.

ఏంటి—వీరలివుడు నిజాలయములకు మృగాడి చనుచుండిరి. ఆహా!
 నేడు వీరల కెట్టియానందకరదినము! బహుకాలానంతరమున నీ
 సైనికులు తమ ప్రియజనులముఖములను వీక్షింతురు. దానం
 జేసియే వీర లిత్తటి పరమహర్ష సంభరితస్వాంతు లగుచుండిరి.
 ఆహా! వారల యాననము లెట్లాహ్లాదద్యుతులతోఁ దేజరిల్లు
 చున్నవో! జన్మస్థానపునర్దర్శన మెంత ప్రమోదదాయకము!
 మధురసంగీతము సలుపుచు వార లెట్లుప్పొంగుచుండిరో! ఇఁక
 నేనో—నే నుదయించినంతనే యుజ్జ్వలమగు ముఖమేమియు స్వీయ
 సీమయందు లేదు. ఒకవృద్ధమాత శైశవమున నన్నఁ బాలన
 మొనరించుట నిక్కమే! కాని ఆబిడ నన్నఁబెంచి పశువుపగిది
 సంతయందు నన్న విక్రయించివైచెను. ఇప్పుడు జగతీయందు నా
 ప్రేమకుఁ బాత్రులగువారు కాని, నన్నఁ బ్రేమించువారుకాని
 యేరులేరు. అట్టైన నే నిపుడు నిజసీమ కరుగుచుంటి నెక్కతన?
 వాతులకరండము నొక మహాజ్వాల యార్తశ్వాసమున సూర్య
 మున కుడ్డినమొనరించి కొంపోవు తెఱంగున నొక తీవ్రవ్యంగము
 క్షిప్తవేగమున నన్నఁ గొనిపోవుచుండెను. నిజసృష్టి జనితంబు
 కానిదియు, దన యుత్పన్నమునకు నే నుత్తరవాదిని కానిదియు
 నగు మహా వ్యాధియొందు నన్న వేధించుచున్నది. పృథ్వి

యెక్క విచారమిట్టులేయుండును! — కాదు — దాని యపరా
ధము మాత్రమేమి! — ఈ విచారము కేవల మీశ్వరునిది!
పితృ కలుష, దైన వ్యాధులకు, బుత్తులు భాగులగుచుంటలేదా
— అయివును — పోనిమ్ము! ఇంకఁదలవను! ఉన్నాదుడనై పోదును.
అదిగో వియత్తలము నీల మేఘావృతమగుచుండెను! అచిరకాల
ములో భీషణఝంఝూమారుత ముత్పన్నమగును. అదే!
మహాదధి భయంకర గర్జనము నలుపుచుండును! హే! యుచ్ఛ్వా
సితనీల సింధూ! పొంగిపొరలుము! కల్లోలివికమ్ము! మానవుని
క్షుద్ర దంభము నుపేక్షించి కాలభ్రుకుటినిఁ దుచ్చమొనరించి,
అసంతాంబరమున భవదంగమాలను మిళితంబొనర్చి సృష్టియ
నాది సంగీతమును పాడుచు మృదుమందయాందోళనమునఁ
బృధ్వీ ప్రాంతమునుండి యపర ప్రాంతమునకు ధావితవుకమ్ము.
నీలనీరధీ! నీవు స్వాధీనపు! ఉన్నుక్తపు!! ఉదారపు!!! సృష్టి
మహావివర్త నాభ్యంతరమునుండి యుగయుగంబు లీవొకే విధం
బునఁ బ్లావితమగుచుంటివి! ఊర్ధ్వస్థాన్నుక్త నీలాభమునకు
నిమ్న మందీవు స్వచ్ఛ ప్రతిచ్ఛవివై యలరుచుంటివి! క్షపాకర
ఖద్యోతాది మహాగ్రహంబులును, సౌందర్యమండితంబైనయఖండ
జ్యోతిఃపుంజమండలంబును భవదగాధ హృదయమందీవు ప్రతిబిం
బితమొనరింతువు! ఉన్నతఝంఝతో సుత్రాలతరంగభంగమున
నీదానవక్రీడల నల్పుచుందువు! క్షుబ్ధగంభీరమంద్రమున భైరవ
నిర్ఘాతరవమున కుత్తరమొనఁగుదువు! విభావరికాలమున ఘేనా
యితపింగళఫణోపేతవై విద్యూతము నుపహాసము కావించువు!
ఝంఝూవసానమున మఱల నిర్మలనభముభంగి నీలంబనై, స్థిరం
బనై, మానంబనై, యుదారంబనై, గంభీరవై తనరుచుందువు!
హే! హే! కాంతిమంతరత్నాకరమా! హే! అగాధమహర్ణా

వమా! భవదుద్దామ శ్రమత్యాంధవిక్రమంబున విజృంభించి బీర
 బీర పారలిపామ్ము!—హే! వీర్యసంపన్నా !! చిరదినము సమ
 భావమునఁ గల్గొలితంబవై పొంగిపొరలుము !!!

ద్వితీయఁ గ మ

కారాగారము—రాత్రికాలము.

నందవాచాలు రొకగదినుండి మఱొక గదిలోని కరుడెం
 తురు. నందుడు చింతామగ్నుడై యుండును.

నంద—అయ్యో! ఏమిబుద్ధి! ఈ గదికూడ అంధకార బంధురమైయే
 యుండెను!

వాచాల—అంధకారబంధురమై యున్న మాత్రమేమి? మశకముల
 బాధనుండి బ్రతికి యీవలఁ బడితిమి!

నంద—ఈ చీకటి కోణమందేకదా కాత్యాయనుఁ గైదీగావించి
 యుంచితిమి?

వాచాల—చిత్తము మహారాజ్!

నంద—ఆహా! ఈ ప్రదేశమెంత భయానకమై యున్నది!

వాచాల—మహారాజా! ఈ గదిలోనే కదా కుడువఁ గూడుబెట్టక
 వాని యేడ్గురు బిడ్డలను మలమల మాడ్చి చంపితిరి?

నంద—వాచాలా! ఇపు డనుతప్త హృదయుడ నగుచుంటిని.

వాచాల—ఓహో! అటులనా !! అట్టైన మహారాజా! ఇంకనెట్టి
 భయములేదు.

నంద—భయము లేదని మాత్రమెట్లు చెప్పఁగలము?—కాని చంద్ర
 గుప్తుడు నన్ను వధింపఁడని వక్కాణింపఁగలను. ఒకవేళ నాకు
 వధ ప్రాపించినను, అది యాశీర్వభ్రకుటికుటిల ప్రతిహింసాపరా

యణ బ్రాహ్మణునివలనఁ బ్రాప్తింతును. నఖరాహత హరిణము
పై శార్దూలము పటపులోలుపద్భ్రష్టబోలు భయావహదృష్టి నా
బాపఁడాదినమున నాపై సారించెను. అబ్బా! ఆ ఛూపుఁడలఁ
చిన, భయముచే నొడలంతయుఁ గంపించుచున్నది!

వాచాల—భయ మెందులకు?

నంద—వాచాలా! నీకు భయ మొదవుచుండుటలేదా?

వాచాల—భయమా! నాకా!! మహారాజా! భయమన నేమో
వాచాలుఁ డెఱుంగనే యెఱుంగడు. ఆ బ్రాహ్మణుఁడు మాత్ర
మేమి చేయఁగలఁడు? ఏమైన విశేషముఁ జేయఁగలఁడని యను
కుందమన్నను, మహారాజుగారిని మాత్రము వధింపఁగలఁ డనవ
చ్చును. అంతకు మించి విశేష మాతఁడేమియుఁ జేయలేడు.
ఇట్లేటిగి నేను భయపడు పెందులకు? నా సోదరి విధవయగును.
అంతే! ఆమె వితంతువైనచో చాకేమి?

నంద—అహా! ఏమి యుబ్బు! నన్ను వధించి, వారునిన్ను మెల్లగ
విడిచివైతురని తలంచుచుంటివా? నిన్ను వధింపరని కాఁబోలు
నీ కులుకు?

వాచాల—బలే! చాలాబాగుగా గ్రహించితివయూ మహారాజా! కాని
పాపము యేలిన వారింకెంత నే వుందురు?

నంద—వాచాలా! నీవు తప్పిపోదువని కలలోనైన దలంపకుము!

వాచాల—అహా! ఆలాగుననా!!

నంద—నీవు చంద్రగుప్తుని తల్లి కొప్పుపట్టి యీడ్వలేదా?

వాచాల—అయ్యో! ఏమిమాట!! ఆలాగున నీడ్పితివా? ఆలాగున
యీడ్చుటయే! ఎంతమాట సెలవిచ్చినారు?

నంద—నీవు చాణక్యపండితుని శిఖఁబట్టి యీడ్వలేదా?

వాచాల—నేనా? నేనా?—చాణక్యపండితుని శిఖఁబట్టి యీడ్పితి

నా?—అబ్బే! అదేమిపని!—ఆలాగున నేవుడు చేసితిని?
నంద—ఆ రెండు పనులటుండ, నీవు నా బావమరచివి! నన్ను వధించి
నిన్ను విడతురా?

వాచాల—ఓహో! అటులనా?

నంద—నన్ను విడిచిపెట్టినను, నిన్ను విడిచిపెట్టరు! ఈ విషయము
బాగుగా జ్ఞప్తియం దుంచుకొనుము!

వాచాల—అయ్యో! అయ్యో!! అటులనా? [చేతులు జోడించి]—
మహారాజా! మీరే?—

నంద—పిచ్చివాడా! నా ముందు చేతులు జోడించుకొను పెండు
లకు?

వాచాల—అయ్యో! ఇది అభ్యాసముకాని మతేమియుకాదు—కాని
మహాప్రభో! నే నేపాపము నెఱుంగను! [కంపితకాయుడగును]

నంద—భయమేమి! వారు కావించునది వధమాత్రమే!—ఇంతియే
కదా!

వాచాల—వధించివేయుట, యింతియేనా!

నంద—అట్లని నీవేకదా యింతకుఁ బూర్వ ముంటిని!

వాచాల—మహారాజా! ఆలాగున వచించితిని నాకు జ్ఞప్తికి వచ్చుట
లేదు.

నంద—అవునది యెఱుంగుదును. జ్ఞాపకశక్తి అంతయు నీ యధీనమం
దున్నది!—ఇప్పుడేకదా అంటివి!

వాచాల—నే నంటినా?—

నంద—నిన్ను తప్పక వధించితిరుదురు.

వాచాల—(కరములు జోడించి)—మహాప్రభో! నే నేపాపము
నెఱుంగను.

నంద—నీ తల యెగురుటకు తడవులేదు!

వాచా—అయ్యో! పాపమది ముగ్ధమోయును కదా!

నంద—నీవు చచ్చిన ముండమోయువా రెవరు? నీకు పెండ్లి కాలేదుగదా?

వాచా—అహో! ఎట్టిగతి!! ఈ సమయమున ముండమోయుట కొక పెండ్లామైన లేకపోయెగదా!!!

నంద—నీ కొఱకేడ్చు వారెవరును లేరు.

వాచా—మహారాజా! నాకు పెండ్లామే యుండినచో, పాపమా జేల (క్రందన స్వరము ననుకరించి) గోలుగోలున యేడ్వకుండ నుండదని యెఱుంగుఁడు.

నంద—విపత్సమయమందు పరిహాసవచనములు వినగా నాకు సప్త్య వచ్చుచున్నది.

వాచా—అదే జ్ఞాపకముంచు కొనుడు. మహారాజా! “సప్త్య వచ్చుచున్న”దనే దానినే జ్ఞాపకముంచు కొనుడు.

నంద—యుద్ధమునకు ముందు మహారాజుని నీవు మంత్రియాశ్రయమందుంచి వచ్చితివికదా?

వాచా—చిత్తము. సరిగా ఆమె సచలేయుంచి వచ్చితిని.

నంద—ఓ! అదేమిశబ్దము వాచాలా!

వాచా—(నవ్వుచు)—అయ్యో? వచ్చినారుకాబోలు గాబో!—అరుగో! అరుగో!! తలుపు తెఱచుచున్నారు!

[ఇరువురు భృత్యులతో కాత్యాయనుఁడు ప్రవేశించును]

కాత్యాయన—మహారాజా! ఎట్లుంటివి?

నంద—మంత్రి! నీ వెంత విశ్వాసఘాతకుఁడవు!!

కాత్యాయన—నేను విశ్వాసఘాతకుఁడనా?

నంద—ఆ శైశవము నా జనకుని యన్నముఁ దిని,—

కాత్యాయన—ఆతఁడు నీకును చంద్రగుప్తునకును కూడ జనకుఁడే! నీజన

యితకు విరుద్ధముగ నే నేట్టి కార్యముఁ గావింపలేదు. నే నాతని పుత్రులలో నొకనికి విరుద్ధముగ నిలిచి, రెండవవాని పక్షము నవలంబించితిని. ఇందుఁ దప్పే మున్నది ?

నంద—అవును! దాసీపుత్రుని పక్ష మవలంబించుటయందుఁ దప్పే మున్నది? (బాహ్మణుడా! నీవును, చాణక్యశును, —యిరువురు సగ్రజాత్యుద్భవులై, ఆర్యులై, ద్విజులై, ఘోరంబగు కుట్రపన్ని అనార్యపార్యత్య పైనికుల సాయముఁగొని ఊత్రియు నొకని సింహాసనచ్యుతఁ గావించి, జనకుని దాసీపుత్రుని రాజవీరమం దుప విష్టుఁజేయుటకు మీకు సిగ్గేల కలుగలేదు? ఒక శూద్రుఁడు— ఒక జారజుఁడగు శూద్రుఁడు నేడు మగధసింహాసన మందాసీనుఁడై యుండెగా! ఆహా! ఎట్టివిధి! ఎట్టిగతి!!—(బాహ్మణుడా! నీ ప్రఖ్యాతి యిదియా?—ఏమి, తలవంచుకొంటివి విశ్వాస ఘాతకా!

కాత్య—నేను విశ్వాసఘాతుకుఁడనై యుండలేదు. నందా! నీ వేనన్న విశ్వాసఘాతకుని గావించివైచితివి! నీవు నాయేడ్లరు ముద్దుబిడ్డలను, —యే పున్నెము పాపమెఱుంగని పసికూనలను అంధకార బంధుర కారాగారమందు బంధించి మృత్యుగహ్వరమునఁ బడఁద్రోసితివి! నేను, నాయీవృద్ధక్షీణదృష్టి సమ్మూళమున, యీ భయంకర ప్రదేశమున, —యీ గభీరాంధకూపమున నా ముద్దు బిడ్డ లొక్కొక్కరు తుత్పిడితులై, శుష్క దేహులై, శల్యావశిష్ట కంఠితకాయులై మరణించుట వీక్షించితిని. ప్రాణములఁ బరిత్యజించుటకు ముందు తనయులందఱు తమతమ ముష్టిమేయఖాద్యమందలి శీర్ణ శేషాంశమును తమ యయ్యకొనఁగి పోయిరి. అనువులను వీడకమున్న వారు నీ కభిశాపమొనఁగి “జనకా! ఇట్టి దౌరాత్మ్యమునకుఁ దగు విధంబున బ్రతిహింసఁగావింపు”మని

పల్కి పిగప తను దేహములు చూచించిరి. నందా! కన్నకొమరులకొఱకు వృద్ధుండగు జనకుడు పడువ్యధను నీ వేమెఱుంగుదువు? ఘనాయమానాంధకారమునఁ బృథ్వియంతయు లుప్తమగు తఱి జనకున కిహజగతి భవిష్యతంబగు కన్న కొమరుండే కేవల మాతని దృక్పథమున దేదీప్యమానుండై యుండును. జనకుడు తన కీర్త్యవకీర్తులను, భాగ్యదారిద్ర్యములను, పుణ్యపాపములను, వేయేల లోకమునఁ దనకుఁగల సర్వస్వమొక్క సుతునికే యొసఁగి చనును. అట్టి నాసుతులేడ్వర నీవు నీ పై శాచికనఖములచే జీల్చివైచితివి! నా యాసజీవన మొక దీర్ఘ హాహాకారముగ మార్చి వైచితివి!!—నీతో నాడుచుఁ బాడుచు వేడుకనుండి, నీ కేన్నఁ డెట్టి చెట్టఁజేయని ఆ పట్టు కొమ్మల గట్టిడివై నీ పొట్టఁబెట్టు కొంటివి!

నంద—(ఒకించుక చింతించి)—భూసురేంద్రా! నిక్కముగ నేను దుర్ణయమున కొడిగట్టితిని. ఘోరతరకిల్పిష మొనరించితిని. నేనిట్టి పాపండుడనై యుండలేదు. సంగదోషము నన్నుఁ బాపండుఁ గావించివైచెను.

కాత్య—మహారాజా! ఎట్టి విట్టి నిష్టురుండవు కాఁగలిగితివి? పసి పాపవై యున్నప్పటినుండినిన్నుఁ బెనుచుచు వచ్చితిని. నిన్నూరువులం దుపవిష్టుగావించి, పలుతేఱుంగుల నాడించి, పెద్దవగుదనుక నిన్ను నా ప్రాణంబట్ల జూచితిని. అట్టి నాయెడ నీవెట్లు లిట్టికూర త్యముఁ జూపఁగలిగితివి?

నంద—భూమీసురా! నన్ను మన్నింపుము.

కాత్య—మంచిదినందా! నిన్ను మన్నించితిని. ఇక నేను సంసారమును త్యజించివైచెదను.

వాచాల—మంచిమాట! మంచిమాట!! ఈసంసారమంతయు చిక్కుల

మయము! ఏదో కష్టము! విడుగువలె వచ్చి మీదపడుచుండును. ఇటువంటి పాడు ప్రపంచమును విడిచిపోవుటయే మంచిది— అయితే. యిప్పుడు నా విడుదలమూటేమి?

కాత్యాయని—నిన్ను విడుదల జేయగల యధికారము నాకో లేదు. అయినను నీ ముక్తికొఱకై నే జాణకృత్యమంత్రిని బ్రార్థించెదను. నంద—ఆశీర్వాదము కాదుగదా బ్రాహ్మణుడు నేడు మంత్రియా? కాత్యాయని—ఒక్క మంత్రియే కాదు. అతడు చంద్రగుప్తమహారాజు యొక్క గురుదేవుడు.

నంద—అహా! కాలమహిమ!! శూద్రుడైన చంద్రగుప్తుడు మహారాజా? భిక్షుకుడైన చాణక్యుడు మంత్రియా? ఇంక నేనాపతియో? కాత్యాయని—మలయాధీశ్వరుండైన చంద్రకేతు.

నంద—బాగుబాగు! ఒకరి కొకరు సరిగల గుదిరిరి.—అవసరమోత మా! నీ యెడ మిగుల సత్యాచారము జూపితిని. క్షమింపుమని వేడుటకు నా కేమియు లజ్జ సంశయములులేవు—కాని శూద్రుడైన చంద్రగుప్తుని, శూద్రవనితయైన మురను తలచినంత మాత్రమున నా కరికాలు మంట తలకెక్కును. నాకు ముక్తియే లభించుచో—

కాత్యాయని—రాజా! నీ ముక్తికొఱకై నేను వేడెద.

వాచాల—అయ్యా! మంత్రి మహాశయా! నా విడుదలకొఱకు కూడ కొంచెము వేడుకొనుడు! ఇక్కడనుండి వెలుపల బడవలెనని నాకు చాలతొందరగా యున్నది. నా కీయుపకారము చేసినయెడల మీ కాజన్మాంతము కృతజ్ఞుడనై యుందును.

కాత్యాయని—వాచాల! నీవు స్వయముగ వచ్చి ప్రార్థింపుము. చాణక్యమంత్రి నిన్ను గొనిరమ్మని ఆనతిచ్చెను.

వాచాల—ఓరి బాబో!!

కాత్యాయన—దానంజేసియే నే నచటికి వచ్చితిని.

నంద—వాచాలునితో వానికిఁ బసియేమి?

కాత్యాయన—ఎఱుంగను—వాచాలా! రమ్మ.

వాచాల—(సరోదనస్వరమున) మహారాజా!

నంద—నేనేమి చేయుఁగలను? నేఁగూడ నేఁడు నీవలెనే బందీకృతుఁ

డనై యుంటిని. ఇఁక విశేషముగ విసిగింపక పొమ్ము—

వాచాల—ఆహా! మహాప్రభో! ఆబ్రాహ్మణుని తలఁచుకొనినచో నా

హృదయము కంపించిపోవుచున్నది. ఇఁక వానిదగ్గఱకుఁజూపుటెట్లు?

కాత్యాయన—వాచాలా! రమ్మ. ఏమియు భయములేదు.

వాచాల—భయమునులేదు, భక్తియులేదు!—అయ్యో! ఇంకేమి

బుద్ధి! ఇంక ఆశలేదు.

కాత్యాయన—రమ్మ.

వాచాల—చిత్తము స్వామీ!

[కాత్యాయననితో వాచాలుఁడు నిష్క్రమించును.

నంద—ఆహా! నేఁడు దాసీపుత్రుఁ డొకఁడు మగధసింహాసనమం దా

సీనుఁడై యుండెగదా! ఈ కైదునుండి నాకు ముక్తిప్రాపించుచో

(తలవంకించి) వాని మదమడంచెద!

[మఱొక గదిలోనికి నిష్క్రమించును.]

తృ తీ య రం గ ము.

చాణక్యుని కుటీరాభ్యంతరము—రాత్రికాలము.

చాణక్యుఁ డేకాకియైయుండును.

చాణక్య—ఇక మరలి యరుగుదునా?—ఎటకు? నిశ్చింతయలస

స్థితికా? నిష్కర్మనై రాశ్యమునకా?—వలదు! ఆక్రభ్యవేడి

యసహ్యమైనది. అంతకంటె సిదే మేలు. ఇందుఁ బ్రతిపింసా

బావలయున్నది. ఉత్తేజనాకుఁటూనాదనమున్నది! పతననిశ్చి-
తము లత్యుమైయున్నది! అయితే స్వర్గము, లేకున్న నరకము.
విధాతస్వర్గమునుండి నన్ను భ్రష్టుఁగఁచెను—నాకుఁ బోయిన
దేమి? నరకమునకుఁ బోదును! ఈశ్వరా! నీస్వపక్షమున
నన్నుఁ జేర్చుకొనలేదు. దానంజేసి యిప్పుడు నీవిపక్షమున స్థిత
వత్తుఁడనై నిలువంబడుదును! ఏమి చేయుదువో చేయుము.—
వలదు! మరలి పోవలదు!—కాని—అయినను నీయక్షయసౌం-
దర్యము నన్ను విధమొనరించుచున్నది!—పిశాచీ! నీపాపవర్మచే
నన్నా చ్ఛాదిత మొనరింపుము. అతఁడేమి చేయఁగలఁడో జూచెద.
హేలదృశ్య మహాశక్తి! నీమోలనే నాత్మవిక్రయ మొనరించు
కొంటిని. నేను నీప్రేమికుఁడను—నీక్రితదానుఁడను. నీ
యధరవిషమును గ్రోలి నే నమరుఁడనగుదును. నీవిషాక్తాలింగన
మును వక్షమునఁ బూని నేను నిరయమున కరిగెద! ప్రేయసీ!
నన్ను వదలకుము. నాచేతినిబట్టుకొని మఱి—మఱింత దూరము
నకుఁ దోడ్కొనిపోము.

(వాచాలుని వెంటఁగొని కాత్యాయనుఁడు ప్రవేశించును.)

చాణ—కాత్యాయనా? ఈతఁ డెవరు?

కాత్యాయ—నందుని బావమరఁది యగు వాచాలుఁడు.

చాణ—ఓ! ఈతఁ డతఁడా?

[వాచాలుఁడు చాణక్యనకు భక్తిపూర్వకముగఁ బ్రణామ
మొనరించును.]

చాణ—ఓహూహూ! ఏమి భక్తి! ఏమి భక్తి!! ఒకప్పుడు
నాశిఖను పట్టి లాగితివి.—జ్ఞాపకమున్నదా?

వాచా—లాగితివా?—అబ్బే! ఎంత మాట! అంతపనియే!!

[వెనుకకుఁ జూచును.]

చాణ—పాపము! స్మరణలేనట్లున్నది!! చూడు మివుడే స్మరణకుఁ
దెచ్చుచుంటిని. ఒకించుక తాళుము. ముం దీప్రశ్నకు త్తర
మిమ్ము—నందుని భార్య యెచట?

వాచా—నందుని భార్యయూ?

చాణ—అవును.

వాచా—నందుని భార్యయేనా?

చాణ—అవు నామేయే!

వాచా—అయ్యా! నందుని భార్యయెందున్నదని యడుగుచుంటిరా?

చాణ—(క్రోధస్వరమున)—అవును!

వాచా—నందుని భార్య యెందున్నదో నే వెఱుంగను.

చాణ—(పాదములతో గట్టిగ నేలదన్ని)—నీ వెఱుంగుదువు.

వాచా—(తోడ్తోడనే)—అయ్యా! ఎఱుంగుదును!! ఎఱుంగుదును!!

చాణ—ఎచట నున్నది?

వాచా—(నిమ్న స్వరమున)—ఏమో!

చాణ—ఎచట నున్నదో చెప్పుము.

[వాచాలుడు వెనుకకుఁ జూచును.]

చాణ—వెనుక నేమి చూచుచుంటివి? నందుని భార్య—నీలక్క
యెచట?—ఆమె పుత్రు లెచట?

వాచా—మలయపర్వతమున.

చాణ—(గట్టిగ నేలపై తన్ని)—అబద్ధము.

వాచా—(తోడ్తోడనే)—అబద్ధము!—శుద్ధఅబద్ధము!!

చాణ—ఎచట?—నిజము చెప్పుము. గొప్ప బహుమానమిచ్చె
దను. చెప్పుము. నీలక్క యెచట?

వాచా—దేవాలయమున—కాదు! కాదు!! పిత్రాలయమున!

చాణ—కాత్యాయనా! అచటికి సైన్యమంపుము. ఇప్పుడు వీనిని

కారాగారమందు బంధించియుంచుము. నందుని భార్య పితృనదన
సమున లభ్యమగుచో వీనిని విడితును. అమెయందుఁ గానరానిచో
వీని తల్లఁ గొట్టింతును!—పాము.

కాత్య—వాచాలా! రమ్మ!

వాచా—బాబో! త—ల—గొ—ట్టిం—తు—వా? అంత—అంతపనే?
అంతపనే?

చాణ—అవును? అంతపనే!!

వాచాల—అలాగున నయినచో మాఅక్క యక్కడ లేదు!

చాణ—వాచాలా! నల్లత్రాచుతో నాటలాడుచున్నావని యెఱుం
గుము. నిజము చెప్పుము.

వాచాల—బాబయ్యా! నన్నేమియు చేయకుండు. దేవుడు సాక్షి.
ధర్మము సాక్షి!

చాణ—ఎందులకు?

వాచా—(నిమ్న స్వరమున)—ఏమో!

చాణక్య—వాచాలా! నిజము చెప్పుము. ఇదే కడపటి మాట—
నందుని భార్య యెచట?

వాచాల—(వణఁకును)—స్వామీ! అమె మంత్రి యాశ్రయమం
దున్నది.

చాణ—(క్షణకాలము యోచించి, పిదప మెల్లగ)—ఇది నిక్కమై
యుండవచ్చును. మంచిది చూచెదఁగాక!—అరే ఎవరురా అక్కడ?

[భృత్యుఁడు ప్రవేశించును.]

చాణ—వీనిని బందీ చేసియుంచుము. ఈతఁడు చెప్పినది నిక్కమై
నచో, వీనిని ప్రాణములతో విడచివైతును. అది కల్లయగుచో,
వీనికి మృత్యువు తప్పదు—తోడ్కొని వొమ్మ.

వాచాల—అయ్యో! నా నాలుక యెండిపోవుచున్నది. ఎవరైన

గొంచెము నీరు నాగొంతునందు బోయుడు.

చాణ—(భృత్యును ద్వేషించి)—ధండుడా! ఈప్రక్క గదిలోనికిఁ గొనిపోయి, వీనికిఁ గొంచెము మంచి నీ రిమ్ము.

[భృత్యునితో వాచాల్గుడు నిష్క్రమించును.]

చాణక్య—పృథ్వీయం దేమియు విసర్జితము కాదు.—అవర్జనము కూడ సారభూయిష్టమగును. పెంట కూడ పంటయగును. పురీష దుర్గంధము కూడ పారిజాత సారభముగఁ బరిణతమగును. కాని, దానిఁ దెలిసికొనవలెను.—కాత్యాయనా! ఏమి యోచించు చుంటివి?

కాత్య—మానవుఁ డింత నీచుఁడు కాఁగలఁడని యోచించు చుంటిని. అత్యాచార, వీడన, హత్యలాది దురంతకృత్యములను సహింపవచ్చును కాని కృతఘ్నత యనవ్యము!

చాణక్య—మానవుని కృతఘ్నతయందే చాణక్యుని రాజనీతి జన్మించెను. మనుజుని కదర్యప్రవృత్తుల నుపయోగమునకుఁ గొనివచ్చుటాతని కర్జము. మిత్రుని శత్రు గావించుట, భ్రాతచే భ్రాతృ గళమున ఛురికఁగుట, హింసా ప్రవృత్తిను త్రేజిత మొనరించుట, లిప్సాపిశాచికి ఖాద్యమొసఁగుట మున్నగు వాని నామము చాణక్య రాజనీతి. కత్తి సానబెట్టు నెడ మందహాస మొనరింప వలెను. పానీయమందు విషముఁ గలుపుతటి మధుర ప్రసంగ ముచే నెదుటి వానిని మోహితుఁ గావింపవలెను. వీని నామ ధేయమే చాణక్య రాజనీతి!—సశేషాత్మసమాచరేత్!

కాత్య—ఆర్యా! నేను ప్రతిహింసాంధుడనై యున్నను, మీరాజ నీతిని నరిగ వృద్ధయంగమము గావించు కొనఁజాలకుంటిని.—

చాణ—కావించుకొనఁజాలుదువు. ఒకించుక యోషికపట్టుము. నిన్ను నేను పూర్ణవిశ్వాసభూతకుఁ గావించి విడిచి పెట్టెదను.

శాత్యమును నేఁ గళావిద్యవలె నభ్యసించితిని. నీకు దానియందు శిక్షగఱపెదను. కొంత కాలమునకు నీవు కూడ శాత్యమం దారి తేరిన వాడవగుదువు.

కాత్య—కాని, యిది యన్యాయము. పాణినీ వ్యాకరణమందలి “నిర్వాణోవాతే” యను సూత్రప్రకారము—

చాణ—మరల నిన్ను పాణిని ఆపహించెనా?—పాణము విసిగింపక కొంచెమునేవు నీ పాణినిని మూలపడవైచియుంచుము, అన్యాయమని యెవ రందురో చెప్పుము.

కాత్య—సమాజము.

చాణ—సమాజమును లెక్క జేయను.

కాత్య—అంతరాత్మ.

చాణ—అది యొక కుసంస్కారము.

కాత్య—అట్లైన యన్యాయమని యీశ్వరుండేయనును.

చాణ—ఈశ్వరుడు లేడు!

కాత్య—చాణక్య పండితా! మీరొక్కమాటగా శైలశృంగాగ్రముపై నిలువంబడితిరి, పడిపోదురు సుడి!

చాణ—పడుచో, ఒక ప్రకాండయుల్కాపాతము కలుగును. జగమంతయు దానిఁ దేటి చూచును. నీవికఁ బొమ్ము! నేను శయనింప నరిగెదను! సిద్ధముగ నుంచుము.

కాత్య—ఏమి?

చాణ—యూపకావ్యఖడ్గములను బలివిషయమై యొక యోచింప నవసరములేదు.

కాత్య—కాని నందుని విడుదల జేయరాదా యని పల్కుచుంటిని.

చాణ—విడుదల జేయవచ్చును. కాని, అట్లుచేయుట పడదు. పొమ్ము. అంతయు సిద్ధముచేసి యుంచుము. చూడుమడె! నాప్రేయసి

యెట్లు నవ్వుచున్నదో! ఇంకఁ భామి.

[కాత్యాయనుడు కడు విస్మయపడి నిష్క్రమించును.]

చాణ—హే అదృశ్యమహాశక్తి! నీవు నన్నతి నేర్పుగ నడిపించుచుంటివి. నీ యనురాగవాహినియందు నేగొట్టుకొని పోవుచుంటిని. ఆహా! నీకుశీలదృష్టి, వక్రహాసము, దుర్గంధనిశ్వాసము, పంకిలస్పర్శ యెంత మధురముగ నున్నది! ఇట్టివాని నన్నిటి వీడి చనఁదలఁచితిగా! ప్రేమనీ! నీవెట్టి కుత్సితపు! అనిమేష నయనుండనై నిన్ను విక్షించినకొలఁది నేను ముగ్ధుఁడ నగుచుంటిని. కృష్ణదావానల ముత్పన్నమై, పృథ్వీసౌందర్యము సంతయు లేహన మొనరించు చున్నది! లోలుపవిస్ఫారితనేత్రియై వన్య వ్యాఘ్రి తన బారివీడి పాటఁజాలని నిష్పందప్రాచుర్యమును తేజిమాచుచున్నది!—ఆహా! ఎట్టిభీషణదృశ్యమం దెట్టి సౌందర్యము!!

చ తు ర్థ రం గ ము

హి రాటునందలి ప్రాసాదము—రాత్రికాలము

(సెల్యూకను త్రేజితభావమున, దత్తాసాదనమ్ముఖాగారమునఁ బచారిచేయుచుండును—హేలెన్ నిలువఁబడియుండును.)

సెల్యూ—ఈమాటు సికిందరుషాహా దిగ్విజయము సంపూర్ణము కావించెదను. చంద్రగుప్తా! ఒక్కవత్సరములో నీవు భారతభూమిం గల యవనోపనివేతమును నిర్మూల మొనరించి వైచితివి! ఈ మాటు నీచెయ్యమునకుఁ దగు ప్రతీకారము చేసెదఁ బాడుము!

హేలెన్—జనకా! భారతభూమిని జయింప నువ్విఘ్నలూరుచుంటి రేల? మీ సామ్రాజ్య మాసియాఖండమం దర్థభాగము వ్యాపించియున్నది. మీ కీర్తిచంద్రిక లవనియందెల్లడలఁ బ్రసరించి

యున్నవి. సింధునది కావతియై యున్నది జంద్రగుప్తుఁ డేలుచుండెను.

ఇపు డాతనిపాలనము మీకు చక్షుశూలముగుచుండెనేల?

సెల్యూ—అతఁ డత్యాపునమాత్ర మేల యేలవలెను. చంద్రగుప్తుఁడు
యవనుఁడాయేమి?

హెలెన్—యవనుఁడు కాకున్నను, మానవుఁడేకదా!

సెల్యూ—జగతియందు నేగణించుజాతులు రెండే. అందొకటి సభ్యు
లైన గ్రీకులజాతి. గ్రీకులుకాని తక్కుంగల యనభ్యమానపులు
రెండవజాతివారు.

హెలెన్—జనకా! యవను లెల్లకాలము విశ్వవిజయులై యుండ
లేదు. ఎల్లకాల మట్లుండజాలరు. యవనభాస్వంతుఁ డస్తాం
బుధి యలల మునింగిపోయెను! ఇపుడు కానబడునది తదతీత
మహిమాశేషమియమాణజ్యోతి. ఇత్తటిమీమనోరథము వితథ
మగుట నిక్కము.

సెల్యూ—విశ్వవిజయుండగు సెల్యూకసు మనోరథము వితథంబగునా?

హెలెన్—మీ రరాతికరగతు లయ్యెదరు.

సెల్యూ—అట్లేలయ్యెద?—నందనీ! నీవు మహాశుభానుభ్యాము
వలెనే కానంబడుచున్నావు. ఇవి దుహితనోటనుండి రావలసిన
నుడువులా?

హెలెన్—పితా! తాము దుర్నయమున కొడిగట్టుచుంటిరి.

సెల్యూ—ఆహవవిషయములను నీతోనే దర్శింపఁదలచుకొనలేదు.

ఎరిష్టఫెనిన్ చెప్పనేచెప్పెను.

హెలెన్—ఎరిష్టఫెనిన్ యేమనిచెప్పెను?

సెల్యూ—[నందిగ్ధభావమున]—స్త్రీలు తర్కములోనికి దిగుట అను
చితమని.

హెలెన్—అట్లాతఁ డేనందర్థమందు వచించెను? ఉండుఁడు—ఎరిష్ట

ఫెనిన్ గ్రంథములను కొనివత్తును... [నిష్క్రమించుచును]
సెల్యూ—కాదు కాదు, ఆలాగున పట్కినది యెరిష్ట ఫెనిన్ కాదు—
థెమిష్టక్లిన్.

హెలెన్—థెమిష్టక్లిన్ తి రాజనీతివిశారదుడు. ఆతఁ డీవిషయమున
నేమనెనుచుంటిరి ?

సెల్యూ—అట్టైన, ఆలాగున నుడివిన దాతఁడుకాదు. సఫోక్లిస్.

హెలెన్—నుంచిది సఫోక్లిస్ గ్రంథములనే కొనివచ్చుచుంటిని. ఆతఁ
డట్లేనందర్భమం దనెనో చూపుడు. [నిష్క్రమించుచును.]

సెల్యూ—పొరపాటు పడితిని. నిక్కముగ ఎరిష్ట ఫెనిన్ గ్రంథము
లందు నాకెంతజ్ఞానమున్నదో, సఫోక్లిస్ గ్రంథములందుఁ గూడ
సంతయే జ్ఞానమున్నది. అభిప్రాయము నాదియే యయ్యు, ఒకటి
రెండు పెద్ద పేరులను కలిపి చెప్పినయెడల మాటయొక్క మహత్వ్య
ము హెచ్చిపోవునని తలఁచి అట్లుంటిని. కుట్టది యవనగ్రంథముల
నన్నింటిని పఠించి, దొంగను పట్టివైచినది. ఈచదువు చాలక
కాఁబోలు యింకను సంస్కృతమును చదువుదుననుచున్నది. అదిగో!
పుస్తకములకట్టఁ బుచ్చుకొని వచ్చుచున్నది. త్వరలోఁ గాలికి
బుద్ధిఁజెప్ప టుచితము.

[నిష్క్రమించుచును.]

[నాలుఁడైదు గ్రంథములఁగొని హెలెన్ ప్రవేశించును]

హెలెన్—ఏరీ ? జనకులేరీ ?— అరుగో ! పలాయన మొనరించు
చున్నాగు—వదలను. చూపిఁజూపలెను. సాధారణముగా విడచు
దాననుకాను.

[పుస్తకములను ప్రక్కనుంచి, నిష్క్రమించి, సెల్యూకను

కరముఁ బట్టుకొని మరల బ్రవేశించును]

హెలెన్—కూర్పుండుడు ! అట్లు సఫోక్లి నేనందర్భమందు వచిం

చెనో నాకుఁ జూపి తీరవలెను.

సెల్యూ—ఏమి యీ బలవంతము! నేను చూపువాడను కాను.
ఏమి చేయుదువో చేయుము. నాయుష్షము. అట్లని లక్షమాణులు
పదిలక్షలమాణులు అందును నీవు మిగుల ససాధ్యపుష్టి వగు
చున్నావు. నాపై నీకేమియు నాపేక్షలేదు.

హెలెన్—మీపై నేమియు నాపేక్షలేదా?—జనకా! మీరిట్లేలా
గున ననగల్గితిరి? మీ కన్నీటిబిందువు నొకటి దుడుచుటకు నేను
నాసర్వస్వము వీడఁగలనని యెఱుంగరా?

సెల్యూ—అమ్మా! నే ననుచితము వనించితిని. నన్ను మన్నింపుము.
హెలెన్—జనకా! అపరాధము నాయది. నేను మిమ్మేమియుఁ బ్రే
మించుటలేదు. నన్ను తుమ్మింపుడు.

సెల్యూ—తల్లీ! తప్పునాది. నీవు నన్నుఁ జాలప్రేమించు చుంటివి.

హెలెన్—(మందస్మితముఖయై)—కాని యీవిషయమున నభోక్తి
నేమియు ననలేదా?

సెల్యూ—లేదు.

హెలెన్—నుంచి దట్టైన నికేతర్కము లేదు. జనకా! అలెగ్జాండరు
ప్రభువు విషయమున నొక విశేషమును వింటిని. అదినిక్కమేనా?

సెల్యూ—ఆవిషయమేమి?

హెలెన్—ఆతఁడు భారతభూమిని జయింపఁ జనినపుడు ఒక బ్రాహ్మ
ణునికిని వానికిని సమావేశ మాయెనట. విప్రుఁడు సికిందరు
నుద్దేశించి, “రాజేంద్రా! భారతవిజయము ముగిసినపిదప తామిఁ
కేమి జయింతు” రని ప్రశ్నింప, నావిక్రమసింహుఁడు “చీనా
నీమ జయింతు” ననెనట. “తదుపరియే” మని పాఱుఁడు ప్రశ్న
డేయ “అఫ్రికా” యనియు, “పదంపడి యిక్కే” మని మరల
బ్రాహ్మణుఁ డడుగ “నైరోపా” యనియు సుత్తర మిచ్చి,

మరల నృపాలుఁ డట్లే ప్రశ్నింప నొకేమియుఁ జెప్పుటకు దోపక
సికిందరు “తదనంతర మొకఁగొప్పపిందుఁ జేయుదు” ననెనట.
అప్పుడు భూసుర శ్రేష్ఠుఁడు “అవిందు నివుడే యేలజేయరా?” దని
యడిగెనట !

సెల్యూ—ఆ బ్రాహ్మణుఁడు మంచి భోజనప్రియుఁడై యుండును.

హెలెన్—కాదు. ఆతఁడు పరమదార్శనికుఁడు. మనుజుని యుచ్చాశ
కంతములేదని యతఁడు నిరూపించెను. తత్త్వజ్ఞానవేత్తయగు
డయోజినిస్ మానవప్రత్యాసపథమునకు విపరీతమగు దిక్కుగఁ
జనెను. జీవనమునకు పలయుపస్తుల నాతఁడు సాధ్యమగువఱకు
దగ్గించివై చెను. ఆతఁ డొక నీటితొట్టియందు వాసముచేసెనని
యెఱుంగుదురా ! విశేషముగ వాయువన్యభక్షణమే ఆతఁ డభిల
షించెనట.

సెల్యూ—ఆ తత్త్వజ్ఞానవేత్త ఒక గొప్ప శుంతయై యుండును !

హెలెన్—శుంతయందురా ? ఆతఁడు శుంతయనియేనా పీరవరుం
డైన సికిందరాతని దర్శింపఁబోయెను ? “నేను భువనవిజయుండ
నగు సికిందరును, నీవేమికోరినను యొనఁగఁగలను. పలయుదాని
నడుగు” మని యలగ్జాండరు దార్శనికు నడిగెనట.

సెల్యూ—బాగుబాగు ! వానిరొట్టే నేతిలోఁబడియుండును. ఏదో
యొక గొప్ప జమీ నాతఁ డవశ్యముగ నడిగియుండును.
జమీతోఁగూడ నైదారుబిరుదుల నాతఁడు గోరకుండనుండడు.

హెలెన్—స్వార్థపరులైన దేశభక్తులే బిరుదుల నపేక్షింతురు. దా
ర్శనికుఁ డట్టివాని నేమియుఁ గోరలేదు. “నా యీశ్వరుని రాద్ర
మును వీడి నిలువంబడుము. ఇఁకేమియుఁ గోర”నని యాతఁ
డనెనట.

సెల్యూ—ఆతఁడొక యున్నాదుఁడని సికిందరు నిక్కముగఁ దలఁచి

యుండును.

హెలెన్ — జనకా! సికిందరు పెల్వ్యకసుకాడు. ఆతఁ డట్లు తలఁప లేదు. “నేను సికిందరుమాహాఁ గానిచో డయోజనిన్ గాఁగోరి యుండు”నని యామహానీయుఁ డనెనట.

సెల్వ్యా — ఓహూహూ! “నేను సికిందరుని కానిచో” యనెనా? నిక్కముగ సికిందరు చతురుఁడు.

[నవ్వుచునవ్వుచు నిష్క్రమించును.]

హెలెన్ — హా! మానవులారా!! పరులనుఖము వీక్షింపఁజాలరా? ధూరమున నిలచి, తోడిమానవులఁ గలహమునకుఁబురికొల్పుచు, నొకనిపై నొకండు కోఱిచూడ్కుల నిగుడించుకొనుచు, ఘోరములలీల పెడబొబ్బలు వెట్టుచుందురు! పర్వపర్వన ముందునకు సాగి, యెండొరుల కుత్తుకలను కఱచుకొన వాంఛింతురు; కాని వెఱపుచేమాత్ర మట్లు కావింపఁజాలకుండిరి. సాగరసమేత ముగ మేదినీవలయుమునంత నొక్కగుటుకున గ్రసించి మిర లంద అభిలషింతురు! జననీ! వసుంధరా! ఇట్టి రక్కసుల కీవు జన్మమేల యొనఁగితివి?—ఈశ్వరా! నీజఘన్యసృష్టిని మరలించి వైచుకొమ్ము!!—ఆద్యంతములు భ్రమాభూయిష్టములై యుం డెను!!!

పంచమరంగమా.

చంద్రకేతు గృహహాద్యానము—సంధ్యాకాలము.

నదీతీరమున ఛాయ యేకాకినియై ఐచారిచేయుచుఁ బాడుచుండును.

గీతమా.

అంబుజాక్షుని మధురగానంబు నభము

సంటి, శివారితఁడేసి యాయవనిఁ బిదప;

హృదయద్వారముఁ జొచ్చిఁనన్దదిసెనిపుడు
 పరగజాబిల్లిఁ గరమందుఁ బడయఁజూచి
 వార్ధిరత్నముఁ జేకొనువాంఛఁజూపి .
 ఆశశృంఖలబద్ధనై యార్తిఁగూలి
 సాధుసద్గుణుని యలసార్వభౌముఁ
 జేరనుంకించుచుంటిని శీఘ్రముగను ;
 ప్రేమకౌంట్ను నుంలైన వీడలేక
 వట్టిభ్రమయందుఁబడుచు నే నిట్టులిఁకను
 విరసజీవనయాత్రను జరుపమాని
 సరసమృత్యువు వాంఛింతు ధరణిపీడ.

(చంద్రగుప్తుఁడు ప్రవేశించును)

చం॥గు—కాంతా!

ఛాయ—ఎవరు? (వెనుకకుదిరిగి చూచి) ఓహూ! మహారాజా!
 స్వామీ! జోహారు.

చం॥గు—ఛాయా! నీయన్న యెచట!

ఛాయ—ఎఱుఁగను. చూచివత్తును.

(పోవోపును.)

చం॥గు—పోకుము. శౌంచమాగుము.

(ఛాయ వెనుకకు మరలి నిలువంబడి స్థిరనేత్రియై చంద్రగు
 ప్తుని వీక్షిం చుండును.)

చం॥గు—హేమాంగీ! ప్రధనానంతరమున నిన్ను మరల గలసికొన
 లేదు.

(ఛాయ నీరవయ్యెయుండును)

చం॥గు—నాయసువుల నీవు కాపాడినందులకు గృతజ్ఞతఁ బ్రకాశ
 మొనరించుటకు నాకుఁ దగుణము లభింపలేదు. బాలా! నీయెగు

నే నెన్నడు. మఱువఁజాలను.

ఛాయ—(అర్ధోచ్ఛారితస్వరమున) ఈమాత్రమునకేనా!—

చం॥గు—ప్రత్యుహకారస్వరూపంబుగ నీకు—

ఛాయ—మహారాజా! నాకేమియుఁ బ్రత్యుహకార ముక్కటలేదు.

మేము హీనపార్వత్యజాతివారలము. మే ముపకారమును విక్రయ మొనరింపము. మహాత్మవృత్తి నాణిజ్యము నలుపము. దేవర ప్రాణములఁ గాఁపాడఁగలిగితిని. ఆసాభాగ్యమే నాకు యధేష్ట పురస్కారము. అంతకంటె నధికమేమియు నపేక్షింపను.

చం॥గు—ఆహా! ఈకిశోరహృదయమందింత మహాత్మ్యమున్నదా? లేక—

ఛాయ—భూమిశా! శైశవమునుండి మేము మృగయ యొనరింప నభ్యసించితిమి. ఆలమొనరింప నేర్చితిమి. వంచన మేమో మే మెఱుంగము. సభ్య, స్వార్థకభావయందుఁ బ్రసంగింపనేర్చుకొన లేదు. దానంజేసి నేఁజెప్పినదానియం దొకేయర్థమున్నది. అందు “లేక” లేదు.

చం॥గు—ఛాయా! నీవాకప్రహేలికపుసుమీ!

ఛాయ—(క్షణ మూరకొని) మహారాజా! నాకేమియుఁ బ్రత్యుహకారమావలదు.

[నిష్క్రమింపఁజోవును.]

చం॥గు—బాలా! పోకుము. నిన్నొకవిషయ మడిగెద. ఉపకార నూచరించి, పదంపడి యుపకృతునెడ నీవంత యుదాసీనపగుచుంటి వే? నీవు చంద్రకేతుతోఁ బ్రసంగించుచుండ, నే నరుదెంచ, తోడనే తరలిపోవుచుందువు. నే నది పలుపర్యాయములు గుఱు తించితిని. కాంతా! నాపై నీకింత యుదాసీనభావమేల?

ఛాయ—(అన్యుటస్వరమున) ఉదాసీనభావమందురా? (క్షణకా

లము నతముఖమైయుండి, పిన్నపి వాకస్మికముగ) — రాజకంఠీ
రవా! తా మెన్నఁడైన భూధర్మశిఖరమున నిలువంబడి ప్రభాక
రోదయ మువలయుంచితిరా? — దిగంతవిత్తపవనానితైననుండి వికం
పితసూర్యరశ్మితరంగము మనోహరక్రీడల చేలుచు ముందునకుఁ
బర్విడుతటి అసమేషనమునులై ఆనుద్యుతదృశ్యము విలో
కించితిరా?

చ॥గు — విలోకించితిని.

ఛాయ — మహారాజా! మాజీవనము తాదృశంబైనది. గిరిచూడపై
నుజ్వలఘన శ్యామలత ఆవేగమునఁ గంపించుట సధిత్యక్తావాసి
యెట్లు వీక్షింపఁగలఁడు?

చ॥గు — దానందేసియే కాఁబోలు మేము మిమ్ము బాగుగ గుఱుతింప
జాలకుంటిమి. అయినను, మీఘన శ్యామావరణముక్రింద హృ
దయ మున్నదని తలచుచుందుము.

ఛాయ — ఆహా! దేవరసౌజన్య మెట్టిది! కృష్ణకాయమని యుచ్చరింపక
ఘన శ్యామావరణమని వదించుచుంటిరి. ప్రభూ! ధారా
ధరము కృష్ణవర్ణమై యున్నకొలఁది సలిసంభారసమృద్ధమై తీవ్ర
విద్యుత్ఫలేనభాస్వరవృక్ష సమన్వితమై తోఁచుట దేవర కనుగొం
టిరా? మాకు హృదయ మున్నదనిమాత్రము తాము తలచితి
రిగా? ఆ హృదయ మెంత విశాలమైనదో, అందెట్టి తరంగము
క్రీడించుచున్నదో గ్రహింపజాలరైతిరా?

చ॥గు — అట్లా! — అట్టి ప్రేమయా? ఛాయా! నామెడ ననురాగి
ణివై యుండఁగలవా?

ఛాయ — నీల నుండఁజాలను? ఈశ్వరుఁడు మీ కాయములపై రెండు
కుంచెల రంగెక్కుడుగ బూసెను. దానందేసి అహంకారమున
మీ పదములు మృత్యుము సంటవు. 'నన్ను పలచితివా' యని

(ప్రశ్నించుచుంటిరా!—వసువృత్తిశా! మిమ్ము వలచుటలేదు—
యేవగించుచుంటిని. భికారిణిభంగిభగవదను రాగమును యాచించు
చుంటినని తలంచుచుంటిరి కాబోలు! అనుకంపభరమున
దాము నాకుఁ బ్రేమము ముప్పి నొసఁగుటయు జోసిలిఁజాపి
దాని నే స్వీకరించుటయునా! ఇంత గరువమా! ఇంత స్పర్థయా!!
మహారాజా! నేను హీనురాలను! బర్బరజాతువృద్ధులను! కృష్ణవర్ణ
కాయను! పార్వత్యరమణిని!—తామో మగధమహిషతులు!
అమరవంధ్యులు! రాజాధిరాజులు! అట్లయ్యు మీకు నేను రోతఁ
జ్ఞాపుచుంటిని!

(వేగముగ నిష్క్రమించును.)

చంద్రగు—అద్భుతము! ప్రాణరక్షణమొనరించిపిదపఘృణఁజూపుటయా!
నిక్కముగ నారీ చరిత్ర మొక యపూర్వ ప్రహేలికము—బహు
దినములకు బూర్వము సింధు సరిత్రీరమున, సికిందరు షాహానమక్ష
మున సెల్యూకను దుహితవటపిన కృతజ్ఞతాపూర్వక నజల
దృష్టి యిపుడు జ్ఞప్తికి వచ్చుచున్నది. అందు వ్యక్తమైనది ప్రణ
యమాలేక కృతజ్ఞతమాత్రమేనా? ఆహా! ఆ యవనాంగన యెట్టి
యపూర్వసుందరి! మహాసీరధిసీలతోయరాళిపై నవతీర్ణంబగు
యుషాద్యుతిమాడ్కి, రాళిరాళి రక్తజవకుసుమాభ్యంతరస్థ వికసిత
స్థల పద్మముచాడున ఆ యన్నులమిన్న యంద మెంత వింతగఁ
దోచె! వలదు! వలదు!—చిత్తమా! ఆ యందముల ప్రోవు
దలంపకుము. ఆతలంపుచే నిన్ను నీవేల గాసిలఁ జేసికొందువు?
అదొక మధురస్వప్నము!

(చంద్రకేతు ప్రవేశించును.)

చంద్రగు—చంద్రకేతూ! రమ్ము!

చంద్రకే—సుహృద్వరా! చాణక్యభండితుని యానకతన నేటి నిశీధ

మున భూతపూర్ణ మగధాధిపతి, బలి కావింపబడునట.

చ॥గు—(నవిస్మయమున) — ఏమి! నందుడు బలి యగునా!—
చాణక్యని యానకతననా! చాణక్య డాజ్ఞయిచ్చువాఁ డగుచో
నే నెవండిను? మగధయేలికనంచు జెప్పకొనుచుంటినా! ఇంత
శ్రమయు, యింతసన్నాహమును విప్రప్రభుత్వ హోమాగ్నియందు
ఘృతము ధారవోయుటకా? చంద్రకేతూ—

చ॥కే—ఏమి యనుమతి?

చ॥గు—విప్రదండాజ్ఞ నిపుడుల్లంఘింపవలయును. ఇపుడేసికు క్షమా
పత్రము లిఖించి యొనఁగనుచుంటిని. దానిఁ గొని ఇది చంద్రగుప్త
మహారాజు ముదలకాని ప్రార్థనకాదని ఆ బాపనికిఁ దెల్పుము
పొమ్ము.

(చంద్రకేతు నిష్క్రమించును.)

చ॥గు—నా కెట్టివార్త నంపక, నా యనుమతిఁ బడయక బ్రాహ్మణుఁ
డెట్టి సాహసకృత్యమునకుఁ బూనెను! ఏమి ఆపాటుని తలబెరును
తనము!—ఆశ్చర్య మాశ్చర్యము! నే నీసామ్రాజ్యమున కేమియుఁ
గాను కాఁజోలు! చాణక్యఁడను జంత్రకానికరములందు నే నొక
జంత్రపుబొమ్మను కాఁజోలు!

(ఛాయ మరలఁ బ్రవేశించును.)

ఛాయ—క్ష్మాపాలా! క్షమింపుడు.

చ॥గు—కాంతా! నిన్ను క్షమించు టెందులకు?

ఛాయ—నేఁ గినిసి యపరాధ మొనరించితిని. ప్రభూ! మన్నింపుడు.
మన్నింపనిచో దండింపుడు.

చ॥గు—నిన్ను మన్నించుటగాని దండించుటగాని యెందులకు! నీ
వెట్టి యపరాధమును గావించియుండలేదు. నీవు నన్నేవగించినచో,
నీ యాంతరికభావమును వ్యక్తీకరించుటయందు ద ప్పేమున్నది?

ఛాయ—ఏవగింతునా? ఏ శుభ్రుషోత్తముఁ డస్మజ్జాగ్రదవస్థయందు
 ధ్యానంబై తనరుచుండునో, యే యశస్తిలకుఁడు నిదురయందు
 స్వప్నమై వజరుచుండునో, యేనుభావణుఁడు నా కిహలోక
 భాగ్యంబై, పరలోకస్వర్గంబై పరగుచుండునో, యే పవిత్రాత్ము
 దర్శనము తీర్థసేవనంకాశమో, యే యజాతశత్రువు యదర్శన
 మభిశాపసన్నిభమో, ఆ గుణగరిష్ఠు సేవగింతునా? అవసీశా!
 మిథ్య వచించితిని. కాని, యేవగింపఁజాలియే యుందుఁగాకని
 కోరుచుందును.

చం॥గు—తోయ్యలీ! న న్నేవగింపనేల? నే నేమి చేసితిని?

ఛాయ—ఏమి చేసితిరా!—ఏమి చేయలేదు? నా యాహారమందలి
 రుచిని, శయనమందలి నిద్రను, సర్వసమయములఁ జిత్తశాంతిని
 పోనాడవై చితిరి! నాచక్షుసమ్ముఖమునుండి తాము పృథ్విసంతయు
 లుప్త మొనరించివైతిరి. అంతియే యననేల?—భవిష్యచ్చింత
 యందు నాయ స్తిత్వము లీనమైపోయెను. నేనిపుడు నాక మదుంటినో
 లేక సరకమం దుంటినో యెఱుంగఁజాలకున్నాను. న న్నిట్లు లొన
 రించినను, “ఏమి చేసితి”నని యడుగుచుంటిరా? ఇంత నిష్ఠురమా?
 (క్రందన మొనరించును.)

చం॥గు—చూచినీ! అదేమట్లు వందురుచుంటివి?

(ప్రేమపురస్కరముగ నామె కరముఁ బట్టుకొనును.

ఛాయ—స్మశాలా! నన్ను స్మృశింపకుఁడు!—స్మృశింపకుఁడు! మీ
 స్పర్శచే నాయంగప్రత్యంగములందుఁ దడితృప్తవాహము పొవ
 హించును! పాపాణముపైఁ బతితమగు కారిస్యపాత్రము వడువున
 నా మస్తిష్కము ర్ముణర్ముణమని శబ్దించును—ఇట్లేల—నే నీ
 యున్నాదనమును దమన మొనరించివైతును.

(దృఢదయై నిష్క్రమించును.

చంగు—అబ్బురమబ్బురము! ఇంతకాలి మెవతెను సోదరి చాడ్చున
బ్రేమించుచు వచ్చితినో ఆమెయే—ఆశ్చర్య మాశ్చర్యము!

షష్ఠరంగము

చాణక్యడు—ఆతని దేహరక్షకులు.

సమ్మఖమున బిందీయవస్తయందు నందుడు నిలచియుండును.
పార్శ్వమున శాణితఖడ్గమును, నికటమున యూపకాష్టమును
నుండును.

చాణక్య—భూతపూర్వమగధాధీశ్వరా! విప్రపతాప మంత మొంద
లేకని యిప్పుడు నీకుఁ జెల్లనూయెనా? ఈశ్వరుడు మూర్ఖుడు
కాడు—దానంజేసియే ఆతఁడు మస్తిష్కమును బాహువులకుఁ
బై నుంచెను. ఆర్యఋషీంద్రు లవివేకులు కారు—కావుననేవారలు
విప్రులకు క్షత్రియులకంటె నుచ్చతరస్థాన మొనగిరి. అగ్రాసనాధి
పులకు నయ్యవసీనులను తమ యుచ్చవీరములనుండి గ్రిందికి
నీడ్చి నేరికినిసాధ్యముకాదు. భారతభూమి యెంతకాలము భారత
భూమియై యుండునో, యంతవఱకు బ్రాహ్మణుడే సంఘశాసన
మొనరించును. అనంతరమొక్కమాత్రే సర్వము విలయధ్వంశము!
నంద—నీ దంభవాక్యములను వినిపించుటకా నన్నిత్తావునకు రావిం
చితివి?

చాణ—నరిగ నందులకు గాదు. అదిగో! ఖడ్గమునుచూచుచుంటివా?
అల్లదె! నీకొఱకై తేబడిన యూపకాష్టమును వీక్షించుచుంటివా?
ఇచట కీ వెందులకు రావింపఁబడితివో గ్రహించుట కిప్పుడుకూడ
సందియ మున్నదా? భవద్రక్షరంజితకరద్యయముతో నా శిరోజ్జ
ములను ముడుచుకొందుననుచు నే నానాఁడు కావించిన ప్రతిజ్ఞ

జ్ఞప్తియందున్నదా? చూడు, నుదిగో నాశిఖ నింకను ముడుచుకొన లేదు—నిన్ని చటికేల రావిచితితో యెఱుంగుట కింకను నీకు శంక యున్నదా?

నంద—బ్రాహ్మణా! నన్ను వధింతువా?

చాణక్య—అట్లని వేతె వక్కాణింపవలెనా?

నంద—నిరస్తుండైన కైదిని హత్య గావించువా? బ్రాహ్మణా!—నీ సనాతన ధర్మప్రబోధ మిదియా?

చాణక్య—అబ్బో! సనాతనధర్మ మర్హమును బ్రాహ్మణుడు నేడు క్షుత్రియునికడ నేర్చుకొనవలెనా?—నందా! ఇది హత్యకాదు— మృత్యుదండనము! ఆకఠినశిక్షను విధించువాడను—విప్రుడనునేను!

నంద— ఏమి యపరాధ మొనరించితినిని నీవట్టి కఠినశిక్ష విధించు చుంటివి?

చాణక్య— నీ మొనరించిన యపరాధ మొక్కటికాదు. కూళుడవై నీ వనేకాపరాధములఁ గావించితివి. బ్రహ్మహత్యాపరాధ మొక్కటి. బ్రాహ్మణసంపత్తి లుంతన మొనరించు టింకొక యపరాధము. బ్రాహ్మణు నవమానించుట మఱొక యపరాధము. ఇన్ని యపరాధములఁ గావించిన దుష్టునికి దియ తగినశాస్తి! దీనిని నీవు హత్య యనుచుంటివి. కాని, యిది న్యాయవిచారమని నేఁబల్కుచుంటివి. ఈన్యాయవిచారణ మొనరింపఁగల యధికారము నాకుఁ గలదు—నేను బ్రాహ్మణుండను. నందా! ఇక సిద్ధముకమ్ము. కింకరులారా! ఆదుర్మతిని యూహకాష్టముపై బడఁద్రోయుడు!!

నంద—చాణక్యా!—కాత్యాయనునకును, నీకును చాలదుర్జయముఁ జూపితిని. నన్ను మన్నింపుము!

చాణక్య—(చెద్దనవ్వునవ్వి)—అక్షరక్షరములఁ నంతయు సరిగ్ సరిపోయి నది: నందా! భవిష్యమందొకప్పు డీ భిక్షకుని పదతలమునఁబడి

నీవు ఊమాపణ వేడుదువనియు, నేనాభిక్ష నొసంగననియు నీతో నేనొకప్పుడు చెప్పియుండలేదా?

ంద—బ్రాహ్మణా! నేను ప్రాణభిక్ష నపేక్షింపను. నేను క్షత్రియ కులోద్భవుండను. బ్రాహ్మణ ప్రభుత్వమును విశ్వసింపను. శూద్రుని తృణీకరింతును. నాజనకుని యుంపుడుకత్తైకొమరుని నేనేవ గింపకుండఁనుండజాలను! నిర్భీకుడనై నాయుద్దేశ్యములఁ బ్రకాశ మొనరింతును. కాని నేను మృత్యువునకు వెఱచువాఁడనుకాను. నీక్రోధకంపితాంగములఁ గాంచి నేను బెగ్గిలఁజాలను. నీరక్తరాగా యులను నేఁదుచ్ఛముగ జూతును. కాని నిజకృతాన్యాయమును గుఱుతింతును! ప్రజలసంపత్తి టుంఠనమొనరించి, నరహత్యకుఁ బాల్పడఁ దొరఁగొనుటకు నేనంత పాపండుడనై యుండలేదు. సంగదోషము నన్నుఁ బాపండుఁ గావించివైచెను. క్షమింపుము—కాత్యాయనా!

కాత్యాయ—(కంపితస్వరమున)——నంద-మహా-రాజా! నేనుక్షమిం చితిన్ని.

చాణక్య—కాత్యాయనా! జాగ్రత!!—క్షమయనున జేమియు లేదు.

పృథ్వియందేరును యేరికిని క్షమఁజూపరు—చూపఁజాలరు. హృద యాంతరాళమున సలసలమని పొంగు ఘోరయాతనాతైలము దైనికమగు నీ యశ్రుబిందువులచేఁ జల్లవడురా? అసంభవము! క్షమయంతయు మాఘికము. అనుతాపము మాఘికమగులాగున క్షమకూడ మాఘికమే! సమ్ముఖమున శిక్షను కాంచక యేరికైన ననుతాపము కలుగుట నేనెన్నడు జూచి యుండలేదు. ఛిన్న విచ్ఛిన్నమైన చిత్త మెట్టి క్షమకతననైన మఱియ దొంటియట్ల నాటుకొని యేకఫలకమగుట నేనెన్నడు వీక్షించియుండలేదు. అ దట్టులగుట యసాధ్యము!

కాత్యాయన—కాని—నందుడు—బాలకుడు!

చాణక్య—బాలకుడైనవాడు బాలకునివలె నుండుటచితము. అజ్ఞానముకతన బాలకుఁ డింగలమందుఁ గరముంచిన, చిన్నవాడని యనఁము వానిని కాల్చుకుండునా? అగ్ని తనపనిఁ దాఁగఁగించుటకు సంశయించునా?

కాత్యాయన—అయినను—పాణిని—

చాణక్య—(నేలపై పాదమును గట్టిగఁ దన్ని) —మరల పాణిని యనుచుంటివా? కాత్యాయనా! ఇత్తటి నీవు మరల పాణిని పేరెత్తి న్నచో, నిన్ను హత్య గావించివైతును.

కాత్యాయన—నందుడు పిన్నవయసువాడు—

చాణక్య—అట్లని నీవు చెప్పనక్కఱలేదు! ఆపిన్నవయసు వాడెటులఁ గనబడుచునే యున్నాడు! కాత్యాయనా! ఇఁకఁ గాలహరణ మాచరింపక కరవాలము గైకొమ్ము. నీవే యీతనిఁ దుదముట్టింపవలయును. నీకరములందే యీతఁ డంత మొందవలెను!

కాత్యాయన—నాకరములందేనా?

చాణక్య—అవును నీకరములందే! పుత్రహత్యకుఁ బగఁదీర్చుకొమ్ము. నీయేడ్గురు ముద్దుబిడ్డల శీర్ణాయమానపాంశురమూర్తులను జ్ఞప్తికిఁ దెచ్చుకొనుము. ఆపసిబాలుర నిష్ప్రభాయమానదృష్టిని స్మరించుకొమ్ము. ఆహారార్థమై వారలు సలిపిన క్షీణ హాహాకారము నొక పరి తలంపునకుఁ దెచ్చుకొమ్ము. నీకుఁ బ్రాణతుల్యులైన ఆ లేఁ బ్రాయపు కుట్టల తునకు హిమంబుచాడ్చునఁ జల్లవడి, కాష్ఠంబు కరణి కఠినకాయలై, పడియుండ వారల నిర్నిమేష చక్షుర్దయముపై నృత్యుక రాశముద్రాంకనము నీ యక్షీనమక్షమునఁ దోచుట నొకమాటు స్మరణకుఁ దెచ్చుకొమ్ము! ఆదుస్సహదుఃఖిజనక దృశ్యమిపుడు నీనేత్రమునకుఁ గట్టినట్లు కానం

బడుచుండుటలేదా? వారి వేడినిట్టూర్పులు, వారి కడసారి వీడు
కోలు నింతలోనే చుటచితివా? కడుపుకోకముచే బొక్కి పొక్కి
యిప్పు డీతని మృసావిసయముగంచి, “ప్రతిహింసఁ గావింపు”
మని పుత్రులుచలిపిన వేడికోలును విస్మృత్యందు ముంచివైచి,
చేతికిఁజిక్కిన చెనటిని నీవు విడువఁదలఁచుచుంటివా? కాత్యాయనా!
నీవు పురుషుండవుచూ! స్వహస్తములతో నీ వీఘాత
కుని దారుణకృత్యమునకుఁ దగు విధమునఁ గనిఁదీర్చుకొమ్ము!
అందుల కిదియే తగినయదను!!

[కాత్యాయనుఁడు ఖడ్గముఁదీనుకొనుఁ.]

చాణక్య—ఇక విలంబమేల?—కింకరులారా! (బలికాష్టముఁఁపి)
ఘాతెదరేమి? పడవేయుఁడు!

[భ్రష్టులు నందుని యూపకాష్టముండుఁ బడవైతురు]

చాణక్య—అట్లున, నందమహారాజా! యింక సిద్ధపడుము!—కాత్యాయనా!
నీవని కానిమ్ము!!

[ఖడ్గహస్తండ్డ కాత్యాయనుఁడు యూపకాష్ట నికటమున కరుగును.]

చాణక్య—నందమహారాజా! ఇది విప్రోచిత కార్యము కాదు. కాని,
యేమి చేతును? నేడు దానిని కావింపవలసివచ్చెను. ఈ నాటి
బ్రాహ్మణునకు ఆకాలపు తపోబలంబులేదు. ద్వితీయ జామదగ్ని
చందమున నేడు భారతవర్షమును నిక్షత్రియ మొనరింపవలెనని
యభిలషింతును. కపిలుని కరణి నొక్క. క్రుద్ధదృష్టిపాతముచే
నందవంశమును భస్మమొనరింప వాంఛించుచుంటిని. కాని, కలి
యుగమున నది సాధ్యముకాదు. దానంజేసి యిప్పుడు ఖడ్గసహాయముఁ
గొనవలసివచ్చుచుండెను. కలుష భూయిష్టమైన యీ
కలియుగమందుఁగూడ భారతవర్ష మొకమాటు బ్రాహ్మణప్రతా
పముఁ గాంచుగాక! (కాత్యాయను నుద్దేశించి) —వధింపుము!

ఓ! ఉండుము!—నందా! చచ్చుటకు ముం దొకమా తీది
 విని మఱి చనిపోమ్ము. నీవంశమందు దీపము వెల్లింపువానిరి
 కేరునులేరు. నందా! నందవంశము నీతో నిర్మూలమగుచున్నది!

[నందుఁ డార్తనాదముఁ గావించును]

చాణ—కాత్యాయనా! ఇకఁ గానిమ్ము!

[అతివేగముగఁ జంద్రకేతు ప్రవేశించును]

చం॥కే—బ్రాహ్మణా! జాగ్రత!! కత్తిదింపుము!!!

చాణ—ఏల!

చం॥కే—రాజాజ్ఞ!

[కాత్యాయనుఁడు ఖడ్గముదింపును.]

చాణ—చంద్రకేతూ! దీనియర్థ మేమి?

చం॥కే—ఇదిగో! చంద్రగుప్తమహారాజు క్షమాపత్రము. మహారాజు
 తమ్మునిముక్తుఁ గావించివైచెను. ఇది తేనియాజ్ఞ!

చాణ—ఓహో! ఇది తేనియాజ్ఞయా!—తెలిసినది కాని, చంద్ర
 కేతూ! యీ యాజ్ఞ నాకొఱకుకాదు! నాకడ నిది పనిచేయదు!

[కాత్యాయను నుద్దేశించి]—వధింపుము!

చం॥కే—గురుదేవా! ఇది రాజాజ్ఞ!!

చాణ—అది రాజాజ్ఞ యగుచో, యిది బ్రాహ్మణాజ్ఞ!—కాత్యాయనా!
 వధింపుము!!

చం॥కే—అట్టైన మహారాజునే స్వయముగ నిత్యాపునకు రానిండు.

అతనిరాకకు మున్న నే నీవధఁ గావింపనీయను. రాజాజ్ఞ బాలన
 మొనరింతును. నాకర్తవ్యమును నేను కావించును—తెంకలారా!
 దూరముగఁ దొలఁగుడు.

చాణ—వలదు! తొలఁగకుండు!!—నిలువంబడుండు!!!

చం॥కే—వీరబలా!

[సైన్యాధ్యక్షుడైన వీరబలుఁ డేగుతున్నెనికులతోఁ, బ్రవేశించును]
చ॥కే—సైనికులారా! జేడు వచ్చువఱకు, యీ కై దిని రక్షింపుడు.

వీరబలా! నీవుపోయి జేని కిదంతయుఁ దెలిపిరమ్ము.

[వీరబలుఁడు నిష్క్రమించును.]

చాణ—కాత్యాయనా! కరమందుఁ గరవాల మిడుకొని వెట్టివాని
వలె వెడగుచూడ్కుల నిగుడించుచు నిలువఁబడి యుంటివేల?
నీవు మృణ్మూర్తిహ యేమి?—చేతకానిచో కృపాణము నా
కొనఁగుము. [ముందునకు రా నుద్యమించును].

చ॥కే—[చాణక్యుని సముఖమున కరిగి సతజానువుయై తరవారితోఁ
బధరోధ మొనరించి]—భూసురుని మ్రోల నేను సతజానువునగు
చుంటిని. అట్లానర్చుచునే రాజాజ్ఞనుపాలన మొనరింతును!

చాణ—కాత్యాయనా! వధింపుము!!

కాత్యాయనుఁడు ఖడ్గమైత్తగనే చంద్రకేతు రాజాజ్ఞ నాతనికిఁ
జూపి—“ఇది రాజాజ్ఞ సుమీ!” యనును. కాత్యాయనుఁడు కర
వాలము దింపును.

చాణక్య—కాత్యాయనా! శంకింపకుము. ఇది చింతింపఁదగు సమ
యము కాదు. యోచననేయవలయు యక్కఱ మాత్రమే
మున్నది? చంద్రగుప్తుని సింహాసనాసీనుఁ గావింపఁ గలిగిన
ధరామరుఁడే ఆతని సింహాసనచ్యుతుఁ జేయ సమర్థుండని
యెఱుంగుము.—ఇఁకఁ బాడకుము! వధింపుము!

కాత్యాయనుఁడు ఖడ్గమైత్త నుద్యమింప చంద్రకేతు గంభీర
స్వరమున “బ్రాహ్మణా! జాగ్రత! ఇత్తటి బ్రహ్మహత్యకు దలఁ
పడవలెనన్నను, వెనుదీయను” అని పల్కును.

[మండిరము నుండి వేగముగ ముర ప్రవేశించును.]

ముర—మేటి నారీ హత్యకుఁ దలఁపడవలెనన్న నేమి నేతువు?

[ఇట్లని యామె కాత్యాయన చంద్రకేతులకు నడుమ నిలువంబడును.]

చం॥ కే—(స్తంభితుడై)—అమ్మా! మీరా!!

ముర—అవును నేనే! నాయాజ్ఞ నోదలఁ దాల్చుము. వధింపుము.

చం॥ కే—జననీ! ఈదీనుని తుమింపుడు.

ముర—(సవ్యంగహాసన మొనరించి)—తుమయా! తుమించు దానను నేనా!!—యువకుడా! నేను తుమింపజాలను. తుమించు టేమో నే నెఱుంగను. నేను శూద్రసారిని! తుమయనునది బ్రాహ్మణధర్మము—శూద్రధర్మము కాదు.

చం॥ కే—అమ్మా! తుమమనుష్యధర్మము—ఒక్క బ్రాహ్మణధర్మము మాత్రమే కాదు. తుమాదాన జనిత యపారనుఖమొక్క విప్రుల యధికారమేనా? తుమ స్వర్గమునుండి భాగీరథి పవిత్రాంబువువలె నిలాతలమున నవతరణ మొనరించెను. ఆది నిజకల్లోలి నీపుణ్యతరంగములందు స్నాతులై పవిత్రులుగుట కందఱ కధికారము కలదు. అంతరిక్షమునుండి యీశ్వరతుమ శతధారలుగ మర్త్యభూమిపై బడుచుండుట మనము వీక్షించుచుండుట లేదా? రోగమందు తుమ స్వస్థ్యరూపిణియై యరుడెంచి మనల రక్షించును; శోకమందది విస్మృతిఁ గొని వచ్చును; దారిద్ర్యము, నాతుమయే సహిష్ణుతావర్మచేఁ గప్పియుంచును. శైశవమందు మాత విడ్డ శతాపరాధములను తుమింపకున్న యెడల, ఆశిశువు పెరిగి పెద్దకాఁ గలుఁగునా?—మాతా! కరుణాశువువై తుమా భిక్షుఁ బ్రసాదింపుము. ఇటువంటి యుత్కృష్టదానమిం గొకటి లేదు. సతజానువునై నే నాదాసమును వేడుచుంటిని.

[సతజానువు యగును.]

ముర—చంద్రకేతూ! నీ వొకరుడవే ఆభిక్షు వేడుచుంటివా?

హృదయపంజరద్వారమును భేదించి వెలుపలి కరుడెంచి, అన్య

చర్చణ ద్వంద్వమును గట్టిగఁ బట్టుకొని వాప్రాణము తుమాభితు
వేడుచుండుటలేదా? బంధితుఁడై అచోబడియున్న సంఘుని
దురవస్థఁ గాంచిసంతనే, ఆనిర్భాగ్యుని మ్లానముఖమును వీక్షించి
సంతనే, 'బాష్పబిండువు లీవలి కుబికివచ్చి నాదృక్పథమును
పూర్తిగ రుద్ధమొనరించి వైచుటలేదా!—(క్షణమూరకుని మరల
గ్రోధాన్వితయై)—నందా! శూద్రవనితదుగ్ధము త్పత్రియాంగన
దుగ్ధముకంటెఁ దక్కువ మధురమైనదా? శూద్రనారి ప్రేమ
త్పత్రియకాంత ప్రణయముకంటెఁ దక్కువ శుభ్రమైనదా? నిన్ను
విడువనేల?—నేను తుమింపను. నేను శూద్రవనితను!—
'ఉంపుడు కత్తెను'!—(కాత్యాయను నుద్దేశించి)—వధింపుము!
త్వరపడుము!! త్వరపడుము!!!

చం॥కే—జననీ!—ఇదిరాజాజ్ఞ!!

ముర—ఇది రాజమాతాజ్ఞ! నేను దాసినయ్య, చంద్రగుప్త మహా
రాజ జనయిత్రిని! సంశయింపక నాయాన నిప్పుడే పాలింపుము.

ఇది తీవ్రవాజ్ఞయని యెఱుంగుము!—వధింపుము!

చం॥కే—అహ!—ఇందుఁ—బరాజయము—ఘటిల్లె! ఈమె కడ
నేను బరాజితుఁడనైతిని!! హా! విధి!! (ముర పదతలమందుఁ
గరవారినుంచును)—జననీ! స్త్రీ కేశాగ్రము స్పృశింపఁగల
సాహసము నాకు లేదు.—అది యసాధ్యము!

చాణ—కాత్యాయనా! ఇకఁ జూడకుము!! వధింపుము! వధింపు
ము!! ఖడ్గ మెత్తుము!!

[కాత్యాయనుని ఖడ్గము చిహ్నాలున పడును! సందుని దేహము
నుండి మస్తకము విచ్చిన్నమగును!! రుధిరస్రవంతి వడివడిగఁ
బాటదొడఁగును.

చాణక్య—హా! హా!!—[వెద్దనవు]—ప్రతిహింసపూర్ణమాయెను!

[పతిహింసపూర్ణమాయెను-!!]

నందుని రక్తమందు నిజశరములను ముంచి, రుధిరసిక్తాంగు
భులచే శిఖముడి పైచుకొని నిష్క్రమించును.

కాత్యాయన—(నందుని చిన్నమస్తకమును లేవనెత్తి)—అద్దరు బిడ్డల
హత్య కిది ప్రతీకారము!

ముర—ఏమిచేసితివి? ఏమిచేసితివి?—వధించితివా?—అయ్యో!
ఏమిపని చేసితిని? రక్షింపనరుడెంచి—ఓ!!

[చేతులతో ముఖమును మూసి వైచుకొనును]

(చంద్రగుప్తఁడు ప్రవేశించును)

చంద్రగు—(నందుని యుత్తమాంగమును చూచి, సభయమున వెను
కంజవైచి)—ఇదేమి!!!

ముర—వీరు—నందుని—వధించిరి! ఈ నోటనే స్తన్యమొసగితిని.

ఈ కాయమును నా తొమ్ముననాని, ఆలింగన మాచరించుకొని
పరుండుదానను!—అయ్యో! ఏమిచేసితిని!! ఏమిచేసితిని!!!

వత్స! చంద్రగుప్తా!!—(ముఖమును వెనుకకుఁ దిప్పుకొనును)

చంద్రగు—నాతమ్ము నెవరు వధించిరి?

కాత్యాయన—నేను!

చంద్రగు—ఎవరి యాజ్ఞవలన?

ముర—వత్స! నీ తల్లియాజ్ఞవలననే!!—(కాత్యాయనను ద్వేషించి)
బ్రాహ్మణుడా! నేను నారిని,—మూర్ఖురాలను, దుర్బలను, జ్ఞానహీ
నను!—కాని,—అయ్యో!—నీ వేమి కావించితివి? బ్రాహ్మణు
డా! ఎన్నిమాట లీవు యీ ముఖమును చుంబింపలేదు! ఇప్పు
డెట్టి పై శాచి కోల్లాసమున నీ చిన్నమస్తకమును కరమునఁబూని
నిలువఁబడి యుంటివి!!

కాత్యాయన—నీ కరమునుండి నందుని మస్తకము చివాలున

నేలపైఁ గూలును.

చ॥గు—బ్రాహ్మణా! నీవు రాజాజ్ఞాఁ ద్రోసివైచితివా?

కాత్యాయన—త్రోసి వైచితిని.

చ॥గు—బ్రాహ్మణుఁడవధ్యుఁడు. నీ యట్టికట్టిడినారాజ్యమందుండఁ

దగఁడు. ఇప్పుడే నిన్ను నిర్వాసితుఁ గావించి వైచితిని. పొమ్ము.

నీ విరక నిందుండకుము!

కాత్యాయన—మహారాజా!—

చ॥గు—నే నిరకేమియు వినఁ దలఁచుకొనలేదు. నాయాన విచ్చకుని

వేడి కోలుకాదని నే నిరకెల్లఱకుఁ దెల్లము చేయుదును. పాఱుఁ

డా! నీకుఁదగు శాస్త్రియిదియే!! పొమ్ము!

కాత్యాయన—మహారాజు! మహారాజు! మహారాజు! నిష్క్రమించును.

చ॥గు—చంద్రకేతూ—(ఏదియో యనఁబోవును)

చ॥కే—మహారాజా! ఘనుమతీ వలయమునఁ బేరువడసిన కోటి

మొక్క లీడులు శాశితము క్త తరవారులఁ గేలలఁబూని రాజాజ్ఞాఁ

బాలించు తటి తనవివక్షమున నిలువంబడినను, అయ్యాజ్ఞాపాల

నార్థము చంద్రకేతు నిజప్రాణముల నర్పించుటకు శంకింపకుం

డెడివాఁడు! కాని, ప్రభూ!—(ఘన్నవదనుఁడై)—నారికడ శిశువు

కంటఁ గూడ దుర్బలుఁడ నగుడు నందుని రక్షింపఁజాలనైతిని!

చ॥గు—అమ్మా! తమ్ముని—

ముర—వత్సా! నా యపరాధమునకుఁ దగు శాస్త్రి నొనఁగుము!!

చ॥గు—(నతఁజూచుచు కరముల జోడించి)—అమ్మా! అపరాధ

మందువా? తనయునికడ తల్లి యపరాధమా?—ఏమి కావించి

నను, అశ్రాంతమీవు నా సమక్షమున మాతృదేవివై తనరారు

చుందువు—“జననీ జన్మభూమిశ్చ స్వర్గాదపిగరియసి” అని బుధు

లు వచింపరే? మాతా!—విధి!!—తమ్ముడా!!!

ఒకహస్తమును నిహత్తుడైన నందుని వైపుగఁ బ్రసారితమున
రించి, రెండవకరముచే విజాత్ముల మూసివైచుకొని నిలువఁ
బడును!

౭



చంద్రగుప్త

చతుర్థాంకము

ప్రథమరంగము

చాణక్యుని హతీరము—గోధూళినమయము.

చాణక్యఁ డేకాకియై యుండును.

చాణ—ప్రతిహింసపూర్ణమాయెను! కాని, అది తుణికినొన్నాదనము.
మరల బూర్వావసాదమే! వెలుపలివాద్యము విరమించెను!—
మరల నెడదయందుఁ బూర్వమువలె హాహాకారము వినంబడు
చున్నది. అగాధప్రణయరాశి నేరిపై నిడుటకుఁ దగుపాత్ర కానం
బడుటలేదు. హృదయకంపితాగ్రహమున నేరినో తొమ్మునఁ
జేర్చుకొని, బిగ్గగవుంగిలించుకొన వాంఛించుచుంటిని. కాని, ఆ
వ్యగ్రాలింగనము నిజోష్ణనిశ్వాసమును వక్షమం దడంచి వైచు
కొనుచుండెను!—రిక్కనీ! ఏమిచేసితివి!!—ఆహా! ఇది యరణ్య
రోదనము మాత్రమే! కపాలక రాఘాతంబే!!

[మిల్లగఁ బచారిచేయుఁ దొడంగును.]

(ప్రథమగూఢచారుఁడు ప్రవేశించును).

చాణ—కరటకా! వార్తలేమి?

కర—ప్రభూ! కాత్యాయనుఁడు శత్రుశిబిరమునఁ జొచ్చుట నిక్కమే!

చాణ—ఇకేమి?

కర—యవనులు సింధుస్రవంతిని దాటిరి.

చాణ—సైన్యమెంత?

కర—నాలుగులక్షలు.

చాణ—నుంచిది పొమ్ము.

(గూఢచారుడు నిష్క్రమించును)

చాణక్య—కాత్యాయనా! నీ బ్రదుకెన్నఁ దొకేవిధంబున వెల్లుచున్నది! రాజ్యమునుండి తరుమఁబడి అధ్యాపనవృత్తి నవలంబింప నిశ్చయించి, పదంపడి జడమతివై, సెల్యూకను వంచిన వైపున కట్టె వంగిపోతివి! నిర్వాసితావమానమునకుఁ దోడొక యీను నీ మనసును నొవ్వఁ జేయుచుండెను! నా మంత్రితృప్తమే నీ యీర్ష్యకు హేతువు!—నీవు వట్టి మూర్ఖుడవు!!

[రెండవ గూఢచారుడు ప్రవేశించును]

చాణ—వలాహకా! వార్తలేమి?

వలా—విద్రోహులందఱు దళబద్ధులై యుండిరి. తురీధ్వనిముమ్మాఱు వినంబడగనే వారలందఱొక్క మాటొక్కచోఁ గూడుదురు. ఆ రవమే వారి సంకేతము.

చాణ—మఱేమి?

వలా—ఇరువదియేగురు ఘాతకులు మహారాజు శయనమందిరము లోని కొక నేలసారంగముఁ ద్రవ్వి పథార్థమై అందుఁ బొంచి యుండిరి.

చాణ—ఆవార్త ముందే వింటిని. హంతకనాయకుఁ డెవరు?

వలా—వాచాలుడు!

చాణ—మంచిది పొమ్ము.

(గూఢచారుడు నిష్క్రమించును.)

చాణక్య—దళపతివాచాలుడంట! వాచాలా! నీవతిమూర్ఖుడవు! చాణక్యనితో నీవు చాలుదువా? నీగోయి నీవే త్రవ్వకొనుచుంటివి!—వీరబలా!

(నైర్యాధ్యక్షుడగు వీరబలుడు ప్రవేశించును.)

వీర—స్వామీ! ఏమియాజ్ఞ!

చాణక్య—చంద్రగుప్తుని శయ్యాగృహములోనికి లోతైన సారంగము
ఖననమొనరించి, హాసక్రియా తత్పరులైన హంతకు లిరువది
యైదుగృహంబుల తేని వధింపఁబొందియుండిరట. దిట్టరులైన పైని
కులఁ గొందఱఁ దోడుకొని ఆఘాతకుల నందఱను పరిమార్చి
రమ్ము!

వీర—చిత్తముస్వామీ!

చాణక్య—ఇకఁ దడవునేయక బితానబొమ్ము.

వీర—సుహాప్రభూ! చిత్తము!

చాణక్య—వార్తలఁ జౌర్యమొనరించు వృత్తి నిక్కముగ మిగుల
జనుత్కారమైనది! అది చాణక్యుని సృష్టి! శ్రీరామచంద్రుఁడు
కూడ గూఢచారుల నుంచుట నిక్కమే. కాని తన్నుగూర్చి ప్రజ
లనుకొనుచుండు నుడువుల నెఱుఁగుటకొఱకే వారల నాతఁడేర్ప
ఱచుచుండువాఁడు. నేనో, కుత్సితుల కంఠములను రుద్ధ మొన
రించివైచుటకు వేగుల నియోగింతును!

(చంద్రకేతు ప్రవేశించును)

చం॥కే—గురువర్యా! జోహారు. నన్నిటకు రావించిన పనియేమి?

చాణక్య—దాక్షిణ్య విజయానంతరమునఁ జంద్రగుప్తుఁడు మగధ
సీమకు మగుడివచ్చును. నేటి నిశీధిని బ్రోలుఁజేరుననువార్త
వింటివా?

చం॥కే—చిత్తము. నగరునందుత్సాహసన్నాహములఁ గావింపుమని
యాతఁడు నాకు ముదలనంపెను.

చాణక్య—ఆముదలను పాలించితివా?

చం॥కే—తేని యభిమతమును నగరునఁ జాటఁబనిచితిని. వీడంతయు
నిక వేడుకలతో వెల్లివిరియును. ప్రాంతయు నాలోకితమగును.

గృహముల, శంఖాధ్వనులు, బోరుకలంగును. పథము లన్నియు జయజయధ్వానములతో ముఖరితములగును. మందిర—

చాణ—చాల్లు నికఁ గట్టిపెట్టుము. ఇదంతయు వ్యర్థయత్నము— ఏమది?—అట్లు తేఱిచూచుచుంటివేల? ఇకఁబోయి యుత్సవముల నన్నిటి నుడిపివైచిరమ్ము! పొమ్ము!!

చం॥కే—గురుదేవా! ఇట్లాజ్ఞాపించుచుంటిరేల?

చాణ—ఏలనో నీవు ప్రశ్నింపనేల? ఇకఁ బ్రసరింపక వెడలిపొమ్ము!
[చంద్రకేసు సంగోచభావమున నిష్క్రమించును.]

చాణ—ఒక మహాపవిత్రోజ్జ్వల రాజ్యమువీడి యెందరుగుచుంటిని? చాలదూరము సాగివచ్చితిని!— కాని, యిపుడుకూడ తద్రాజ్యా లోకమండిత శిఖరము దృక్పథమున బడుచున్నది. దిగంతము లన్నియు గాఢతిమిరావృతములుకాక మున్ను, నేనేల మరలుచుండుటలేదు? ఓసీ! పిశాచీ! విడిచిపెట్టుము. మరలిపోదును—కాదు! కాదు!! ఎచటికి మరలిపోదును? నాకేలుబూని నన్నెవరుకొనిపోదురు? మిథ్య, ప్రవంచన, చౌర్యము, హత్యమాత్ర మొకసీమకుఁ జెందలేదా? వానికిఁగూడ నొక ప్రకాండ రాజ్యములేదా? ఇకఁ జింతింపనేల? నాకు లోటేమికలదు? బాగుగనే యుంటిఁగదా!— బలే! ఏమిచమత్కారము!!—[దీర్ఘనిశ్వాసము] —రాత్రియెంత? —చూచెదఁగాక !

చాణ కృత్యండు గ వాక్ష ద్వారమును తెఱచును. తోడనే పూర్ణసుభాంశు జ్యోత్స్న తరంగ పరంపర లాయాగారమును సొచ్చును. చాణక్యుడు వేనుకకు రెండంజలువైచి యిట్లు నును! “మరల నిదేమి? ఇదింతదను కెందుండెను? రాశిరాశులుగ సౌందర్యమెంతయో నిమ్నమందును, నికటమందును, దూరమందును, దిగ్దిగంతములందును నిండియున్నది! ఇట్టి సౌందర్యల

హరిని బహుదినములనుండి క్షోభిస్తేతి. ఆహా! ఎట్టి సౌందర్యా లోకము! లఘుశుభ్రకాదంభిని మాలికలు విహాయసాంభోధి వీచి కలపై నల్లనల్లనఁ దేలియాడుచుండెను. — అన్నభనిమునఁ గాముదీస్సాతయగు దివిజకల్లోలిని, కలస్వనమున గానము నలు పునుఁ బ్రావితమగుచుండెను. — ఆహా! ఆర్పురీమతల్లి యెంతనుం దరముగ నుండెను! — అమ్మా! భాగీరథీ! పతితపావనీ! సురధునీ! భాగీరథుఁ డెట్టి పుణ్యబలమున నిన్ను — స్వర్గ మందాకినివగు నిన్ను — మర్త్యలోకమునకుఁ గొనివచ్చెనుతల్లీ! అమ్మా! నాయీ మరుహృదయమందుఁగూడఁ దదృక్త్యుచ్చాస్పన మొకమాఱుత్పన్న మొనరింపుము. అల్లనల్లనఁ బడుచు లేచుచు యెదకు హాయిఁ గొలుపు తవతరంగస్వాదుతాళముల ననుకరించుచు “అమ్మా! అమ్మా!!” యని చిత్తమలర, నొకపరి నృత్య మొనరింతును — ఇజేమి! చాణక్య!! నీనధీగుండవగుచుంటివి!! — వలదు! వలదు!! — ఇకఁ జూడవలదు!!!

(ఇట్లని చాణక్యుఁడు గవాక్షమును రుద్ధమొనరించును)

అత్తటి నేపథ్యమున బాలికాస్వరమున నెవరో “జయము! జయము!! బాబయ్యా! పిడికెడు భిక్షు బెట్టుఁడు” అని కేకవైచును.

చాణక్యుఁడు ఆస్మికముగ ముందునకుటికి నిలువంబడి —

“ఎవరు? — ఎవరిస్వరము? లోపలికి రమ్ము”

(భిక్షుకుఁడు, భిక్షక బాలిక ప్రవేశింతురు)

చాణక్య — (దీర్ఘనిశ్వాసము విడచి) భిక్షకులా?

భిక్షు — బాబూ! పిడికెడుబిచ్చము పెట్టుడి.

చాణక్యుఁడు బాలికను తేటిచూచి, — “తాతా! ఇంతరాత్రి

వేళ భిక్షక బయల్పడలితివేల?” అని భిక్షకునడుగును.

భిక్షు — ఇంతకుముందే యాయూరు జేరితిమి. బాబయ్యా! దిన

మంతయు కూడులేక మాడితిమి !

బాలిక—బాబయ్యా ! దినమంతయు కూడులేక మాడితిమి !

చాణ—ఇదేమి ! నాహృదయము నీరై పోవుచుండెను !! బలంబుగ
దుఃఖ ముబికివచ్చుచుండెనేల ? (బాలికను సంబోధించి) అమ్మా!
ఈవైపునకు రమ్మ.

(వెంటనే బాలిక చాణక్యనిమోల కరిగి నిలువబడును)

చాణక్యఁడు బాలికమస్తకమును వ్రేళ్ళతో మెల్లగ దువ్వుచు-

“బిచ్చకా ! ఈపిల్ల నీపిల్లయేనా ? ” అని భిక్షకుఁ బ్రశ్నించును.

భిక్షకు—నాపిల్లయే బాబయ్యా ! నిజముగా నాపిల్లయే బాబయ్యా!!

చాణ—(దీర్ఘనిశ్వాసము వీడి)—అమ్మా ! నీపేరేమి ?

బాలిక—మాధు—

చాణ—మీదేయూరు ?

బాలిక—చాలనూరము. కాదుబాబయ్యా ! మాకు ఊరేమియులేదు.

ఒక్కొక్కవుడు సత్రములోను, మఱొక్కొక్కవుడు చెట్టుక్రిందను నుం
దుము.

చాణ—అమ్మా ! నీవు పాడఁగలవా ?

భిక్షకు—పాడలేకేమండి బాబయ్యా—పాడమ్మా మాధూ !

చాణ—ముందు పట్టెడన్నము తినుడు. కొంచెము నేదదీరినవిదవ—

భిక్షకు—బాబయ్యా ! మాకేమియు కష్టములేదు. మావృత్తే యిది.

అమ్మా ! పాడుము.

(ఇరువురు కలసిపాడుదురు)

గీతమాల.

ఘనతమసవననావృత కాయయాయె

నవని ; జలధిగర్జించె మహారవమున

తరణి చనుచుండె సంద్రపు తరగలందు

యాత్రజనువారు తమ స్వాధీనాత్రములను
 బాడుచుండిరి గాధలు, పరపశులయి
 యుండుగర్జన భేదించి చయ్యన నల
 గోననినదము చేరెనుగగనవీధి
 మాతృహీన! దీనసుత! నీపితృజూడ
 లెమ్ము స్థర్వంకమునువీడి నెమ్మిమిఱ
 తమము నిలునుండి వయిశంబ దరిమితల్లి!
 చూడుమదె! యలగిరివరచూడపైని
 దోచుచుండె వనాన నత్యుగ్రమగుచు
 అశనిపడుచుండె నదె! వేగ నవనిపైని
 హా! ఇదేమి!! కుటీర మీరేముముక్త
 ద్వారమైయుండె! దివ్వెనిర్వాణమాయె
 అంధకారమునిండె గేహంబునందు
 శూన్యమైపోయె నిపుడు నాకన్యశయ్య
 నబ్ధమైయుండె యేలొకో నదనమంత
 “అమ్మ! అమ్మా” యని వెడలు ఆర్తరవము
 చదలమునుజేరి, ఈశ్వరచరణములను
 పట్టి క్రందనమొనరించి యట్టెపడియె
 వజ్రపతనముచాడ్చున వనుధమీద.

చాణక్య—(తనలో)—ఆదిననిశీధముకూడ నిట్లేజ్యోత్స్నమయమై
 యుండెను! ఆకస్మికముగయాభిసేనాధుడు మేఘములయందడంగి
 పోయెను. ఆర్ధ్రవాతులోచ్చావసమునఁ బ్రదీపము నిర్వాణమై
 పోయెను!—అమ్మా! ప్రేమమయీ! నాయనుంగుబిడ్డా!—ఆహా!
 ఆ తలంపే స్వర్గము!—ఇదేమి! చాణక్య! నీ కన్ను లక్రమించు
 పూరితము లాయెను!—భిక్షకా! ఈ స్వర్గ భిక్ష గైకొమ్ము—

(భిక్షయొనగును) — అమ్మా! ఎందులకు? — వలదు! వలదు! —
 పొమ్మ! — శీఘ్రముగఁ జూమ్మ! నిలువకుము.
 (భిక్షకుఁడును, భిక్షక బాలికయు విస్మితులై నిష్క్రమింతురు)

ద్వితీయరంగము.

పాటలీపుత్రప్రాసాదము — రాత్రికాలము.

(ముర, చంద్రకేతులు ప్రవేశింతురు.)

ముర — చంద్రకేతూ! దక్షిణానీమను జయించి, చంద్రగుప్తుఁడు నేఁడు
 మగధకు మగుడి వచ్చుచుండెనుకదా. నగరున నుత్సవము లేమియు
 లేవేల?

చ॥కే — ఉత్సవముల జరుప చాణక్యమంత్రీ నిషేధించెను.

ముగ — అదేమి! గురుదేవుఁడు తనప్రియశిష్యుని విజయచిహ్నముగఁ
 బారులు కావించు నుత్సవములను — నిషేధించెనా? — ఇదేటి
 విచారము?

చ॥కే — అమ్మా! మంత్రివరుఁడు నిషేధించినపుడు, నిశ్చయముగ
 నందులకు విశేషకారణ మేమైన నుండకమానదు.

ముర — చంద్రగుప్తుని విజయశౌరమును బ్రాహ్మణుఁ డీసుచే చూచి
 సహింపఁజాలకపోవుటేదాని కారణము!

చ॥కే — అమ్మా! అ విజయశౌరవమునకు సూచకుఁడయిన దేవుడు?
 నిర్దేశితముగ బ్రాహ్మణునిపై నెవము వేయకుము.

ముర — అదిగో! రణధ్వని! తనయుఁడు మరలి వచ్చుచుండెను. నేఁ
 బోయి హర్మ్యశిఖరమున నిలువంబడి, ప్రవేశనమారోహము నుప
 లక్షించెదను.

(వేగముగ నిష్క్రమించును.)

చ॥కే—బహుదినాంతరమున నేడ్చు నేస్తకాని జయదీప్తముఖమును
వీక్షింపఁగలుగుదును. నేఁ డెట్టి సుఖకరమైన యాహ్లాదజనకదివ
సము! చంద్రగుప్తా! పూర్వజన్మమం దీవు నాకుఁ దోడఁబుట్టిన
వాడెట్లై యుంటివా?

(నేపథ్యమందుఁగోలాహలము, యంత్రసంగీతము వినంబడును)

(పదపడి “జయో! చంద్రగుప్తమహారాజానకు జయో!” అను

జయజయధ్వానములు ఘనఘనాయమానములై వినంబడ సాగును.

(కమక)మముగ విజయసదములు సమీపించును. పిదప పతాక

ధారులతోడను, సైనికులతోడను చంద్రగుప్తుఁడు ప్రవేశించును.)

చ॥కే—సుహృద్వరా! రమ్మ!

(అలింగన మాచరించుకొన నుద్యమించును.)

చ॥గు—(క్రోధస్వరమున)—చంద్రకేతూ! నాయా దేశము నీకెఱుక
కాలేదా?

చ॥కే—ప్రియవరా! ఏమియా దేశము?

చ॥గు—అస్మదాగమనచిహ్నముగ నగరునాలోకిత మొసరింపుమని
నీకు నే నాదేశ మంపియుండలేదా?

చ॥కే—పంపియుండుట నిక్కమే!

చ॥గు—అదిపాలితము కాలేదేల?

చ॥కే—దానిని పాలిత మొసరింప మంత్రిమహాశయులు నిషే
ధించిరి.

చ॥గు—అట్లని ముందే యనుమానించితిని—చంద్రకేతూ! మగధ
భర్త చంద్రగుప్తుఁడా లేక చాణక్యుఁడా?

చ॥కే—నెచ్చెలీ! నెయ్యుఁడుచెప్పు—

చ॥గు—ఉత్తర మొనఁగుము. మగధాధీశ్వరుండను నేనా, లేక నా
యమాత్యుఁడా?

చం॥కే—మగధమహారాజు చంద్రగుప్తుడు.

చం॥గు—అట్టైన నాముదల ద్రోసివైచి, నా చేతిక్రింద యొక పాటుని
యానశేల నాదలఁ దాల్చితివి?

చం॥కే—[పాణమిత్రమా—

చం॥గు—నే నేమియు వినఁ దలఁచుకొనలేదు. మంత్రిని పిలువుము.

చం॥కే—ప్రియవరా! నాపలుకుల నాలింపుము. మిక్కిలి—

చం॥గు—ఇక మిక్కిలిగ నేమియుఁ బల్కుదుము? పోయి చాణక్యుని
పిలుచుకుని రమ్ము. ఈముహూర్తమందే నేనాతని సమాధానముఁ
బడయవలయును.

చం॥కే—ఆతఁ డనిన జేమన—

చం॥గు—ఆతఁ డేమనెనో, యిక్కేమనునో స్వయముగ వచ్చి. నాసహ
క్షమునఁ బల్కును. మగధపతి చాణక్యుఁడో లేక చంద్రగుప్తుఁడో
యీ ముహూర్తమందే స్థిరమై పోవలెను.

చం॥కే—నెచ్చెలీ! అధీరుఁడవు కాకుము. వినుము—

చం॥గు—[క్రోధతామ్రాక్షుండై]—చంద్రకేతు! నీవుకూడ నాక బా
ధ్యుండ వగుచుంటివా?—పోమ్ము.

[చంద్రకేతు మెల్లగ నిష్క్రమించును.]

చం॥గు—[బ్రాహ్మణుని దంభము నాసహన శిఖరము నతిక్రమించి
పోయెను! ఒక పర్యాయము—కాదు ముందు—ఏమి గర్వము!—
ఆశ్చర్యము!—ఈమాట నేను—కాదు—ముందుగ సమాధా
నము విందును. అవిచార మాచరింపను.

[సచారి చేయును.]

(చాణక్య చంద్రకేతులు ప్రవేశింతురు)

చాణ—మహారాజునకు జయమా గాక!

చం॥కే—(కుమ్మప్రణామ మాచరించి)—అమాత్యవర్యా! విజయుం

డనై నేను స్వీయనగునకు మర్నలి వచ్చు తఱి శుభచిహ్నముగఁ
బ్రోలు నాలోకిత మొసరింప నే నాన నొసఁగితిని. ఆయాజ్ఞ
పాలితము కాలేదేల?

చాణ—నా నిషేధము వలన.

చం॥గు—(కియత్కాలము స్తబ్ధుడై యుండి)— భవన్ని షేధకారణ

మేమో నే నెఱుంగవచ్చునా!

చాణక్య—ఆ కారణ మేమో నీ వెఱుంగనక్కఱలేదు.

చం॥గు—ఏమి! ఎఱుంగనక్కఱలేదా!

చాణ—ఎఱుంగనక్కఱలేదు. నే నేమి సలిపితినో, దాని నుచిత
వివేచన మొసరించియే సల్పితిని.

చం॥గు—అట్లయ్యు, దాని హేతు వేమో నే నెఱుంగవలయును.

చాణ—హేతుకమును వ్యక్తీకరింపఁదగు సమయమింకను ఆసన్నము
కాలేదు. ఆసన్నమగునపుడు వివృత మొనరింతును.

చం॥గు—మంత్రీ! మగధమహారాజును నేను సుమా!!

[చాణక్యఁడు సస్మితాసన్నుడై జూచుచు నిలువంబడును.]

చం॥గు—మంత్రీ! ఇట్టి యాధత్వమును సహింపజాలను. దీనికిఁ
దగు విచారము సల్పుదును.

చాణ—చంద్రగుప్తా! నీవు త్రేజుతుండవైతివి—ఒకించుక శాంతింపుము.

[నిష్క్రమింపఁబోవును]

చం॥గు—మంత్రీ!—

(చాణక్యఁడు మరలును.)

చాణ—వత్సా! ఇంచుక శాంతింపుము.

చం॥గు—ఈసామ్రాజ్యమునకు రాజును నేనో లేక నీవో నేనెఱుంగ
వలయును.

చాణ—ఈ రాజ్యమున కేలిక చంద్రగుప్తుడు.

చం॥గు—వది! అట్టి చిహ్న ఘోషియుఁ దోచుటలేదే!! నిజసామ్రాజ్యమందుఁ గైదినగుటయు, నీజనిలయమందు భృత్యుఁడనగుటయును ఘాతము నేఁ జూచుచుంటిని. చాణక్యమంత్రి పాటలీపుత్రమున నిశ్చింతమనస్కుడై, కాలిపైఁ గాలువైచుకొని కూరుచుని రాజభోగ మనుభవించుచుండ, చంద్రగుప్త మహారాజు తద్భోగార్థ పదార్థహరణార్థము దేశదేశాంతరములఁ గుమ్మరుచు, దాఁగొని వచ్చిన సంభారముల లెరిక కరణి నమాత్య శేఖరున కర్పించుచుండెను. భారతవర్షమంతయు మంత్రీపుంగవుని ప్రజ్ఞావిశేషముల నుగ్గడించు లోకుల సంస్తవగానంబులతో ముఖరితమగుచుండఁ జంద్రగుప్తుఁ డాస్తోత్రగాథలకు వలయు నుపకరణములను గూర్చవలసివచ్చుచుండెను. చంద్రగుప్త మహారాజు చాణక్యమంత్రి యా దేశము నవనతశీర్షుడై వహనమొనరించును, మఱి చాణక్యుఁడు చంద్రగుప్తు నాజ్ఞను పదాఘాతమొనరించును. మనల యిర్వరి నడుమ నుండఁదగు సంబంధ మిదియయగుచోఁ ఆబంధనమొంత శీఘ్రంబున భిన్నమైన సంత మేలు!

చాణక్య—దేవర యభిరుచి. చాణక్యుఁడు దేవరను బ్రతిమాలి మంత్రీ పదమును పడయలేదు. ఆతఁ డల్లమియుఁ గోరి తెచ్చుకొనువాఁడు కాడు. నృపాలా! ఈముహూర్తమందే నేను నాయమాత్యపదమునకు స్వస్తి జెప్పుచున్నాను!

చం॥గు—అట్లొనరించుటకుఁ బూర్వము నీవు నీయాచరణమునకుఁ దగు సమాధాన మీయవలయును.

చాణ—చాణక్యుఁడు సమాధాన మిచ్చువాఁడు కాడు.

చం॥గు—బ్రాహ్మణా! నీతలబిరుసుతన మింతవఱకు హెచ్చెనా?—
సైనికులారా! ఈబాపని బంధింపుడు.

[సైనికులు స్థిరభావమున నిలువంబడి యుందురు.]

చంగు—చెనలులారా! బొమ్మట్లవలే నిలువంబడి చోద్యము జూచుచుంటిరేల?

[సైనికులు ముందునకు గాగా చాణక్యుఁ డతివ్రశాంతభావమున హస్తానంకేతముచే వారి యత్నము నివారణ మొనరించును.]
 చాణ—శూద్రున కింకను యింత బింకముండఁ జెల్లదు. ఇట్టి యాధత్యము శూద్రునందు నే నీ పటలో నెన్నఁడుఁ గాంచి యుండలేదు. మహారాజా! నే నిడె నామంత్రిత్యమును త్యజించుచుంటిని. (మంత్రీ) ప్రహరణమును తే నిముందిడును.—
 రాజా! రాజధానియందు నిశ్చింత విలాసమున మునుంగుమఁ దేలుచు చాణక్యుఁడు కాలహరణముఁ గావించుచుండుటలేదు. ఆతఁ డందుఁ గూరుచుని యొక ప్రకాండ మహారాజ్యమును నడపుచుండెను. చాణక్యుఁడు పాటలీ పుత్రమునఁ బద్మాసనము వైచుకొని రాజభోగముల ననుభవించుచుండెనని నీవు తలఁచుచుంటివి. కాని, చంద్రగుప్తా! చాణక్యుఁడు కుడుచునది రెండు పిడికెడుల సామాన్యోదనము; చాణక్యుఁడు శయనించున దజిన శయ్య! యామినియందు మూడవ యామమున రాజకీయవిషయములఁ జాలయుం. బ్రౌద్ధతలపోయుచు సుష్టచుస్తిష్కుండై యాతఁడు కుటీరప్రాంగణమునఁ బాదచారణ మొనరించును. త్కూపాలా! ఇంక నేఁ జోయెద! నీరాజ్యము నీవేలు కొమ్ము. (పోఁజోయి, మరల గిట్టున వెనుకకుఁ దిరిగి)—మంచిది, పోకమున్ను నేఁ డుత్సవనివారణమేల సల్పితి నో చెప్పియే పోదును. ఇతి పూర్వమగథ భర్తయగు నందుని మంత్రీ విద్రోహదళము సుత్రాప మొనరించి, యొక ప్రకాండవడ్డంత్రిమును ప్రజ్వలిత మొనరించెను. నేటి నిశీధమున సుత్యవనమయమున నావిద్రోహులు నగరును ముట్టడింప నిశ్చయించిరి. వారిలోఁ గొండఱు నీశయనాగారము

లోని కొక సొరంగముఁ ద్రవ్వించిన్నఁ బోలియింపనందు వేచి
యుండిరి. చారులవలన నాకుట్ర నెఱిగి ఘాతకులఁ దుదముట్టింపఁ
గతివయ్య నైసికుల నత్తావునకంపితిని. (నిమ్మ)మింపఁబోవును.
మరల దిరిగి) — మఱచితిఁ మఱొక మాట. విజయిం దగు
సెల్యూకసు సింధుప్రవంతిని దాటివచ్చెను. శత్రువులు నల్వంకల
నశస్త్రులై యుండిరి. దానంజేసి యిది యుత్థవమునకుఁ దగు
యదనుకాదని యెఱిగి ప్రస్తుతము దాని నాపితిని. నీకల్యాణా
ర్థమే అట్లు కావించితిని కాని యోర్వలేని తనమునఁ గాదు!

[నిమ్మ)మింపఁబోవును.]

చం॥కే—(చాణక్యని పదతలమందుఁ బడి) — గురుదేవా!
క్షమింపుడు.

చాణ—సమాధాన మొసఁగిన పిదప చాణక్యఁ డీక మంత్రిత్వ
మాచరింపడు.

[నిమ్మ)మించును.]

చం॥కే—మిత్రమా! మంత్రివుంగవుని బ్రతిమాలి మరలింపుము.

చం॥గు—ఎందులకు? చాణక్యఁడు లేనియెడ రాజ్యము నడువదా?

ఇంత యహంకారమా? — ఇప్పుడు చెడినదేమి! నే నిత్తటి

స్వేచ్ఛఁబడసితిని. నేడు నేను నిక్కముగ మహారాజును.

చం॥కే—మిత్రమా! నెయ్యని యుపదేశము వినుము. గురువర్యుల
కాలునేతులఁ బట్టుకొని మరలింపుము.

చం॥గు—చంద్రకేతూ! నీయుపదేశము నాకక్కఱలేదు. నీయను
రోధముకతన నేనొక మాఱు చాణక్యని క్షమించితిని—అప్పుడు
చాల పొరపాటొనరించితినిని యిప్పుడు గ్రహింపఁగలుగుచుం
టిని. బ్రాహ్మణున కింత బింకమా? నేను మగధ భర్తను!
నాకేమియు శక్తిలేదా? తమ్ముని క్షమింపఁగలుగు క్షమత

యైన నాకు లేదా? నే నీరాజ్యమున కేమియుఁ గాననియు,
అనామకుఁడననియు, యేమియుఁ జేత కానివాఁడననియు, రాజ
భూమికాభీనయనము మాత్ర మొనరించుచుంటిననియు మీరలు
తలఁచుచుంటిరి. ఈవ్యంగాభీనయము కంటె సరళ దాస్యమే
మేలు!

చం॥ కే—మిత్రన తత్తమా! గురువర్యులు కావించునదంతయు నీమంగ
ళార్థమే కదా!!

చం॥ గు—ఓ హే! అటులనా? నామంగళార్థమే కాఁజోలు పాపమా
పాటుఁడు నాతమ్ముని తన పొట్టఁబెట్టుకొనెను!

చం॥ కే—కాని, నీవాతని కడ నీసింహాసనముకై ఋణివి కావా?

చం॥ కే—అందుల కేనాతని కడ ఋణినా? బాగుబాగు! అప్రియో
క్తులను వచించుటలో నీవు మిగుల కుశలుండవే!

చం॥ కే—మిత్రమా! అప్రియసత్యము వచించు సధికార మొక్క
మిత్రునికే కలదు!

చం॥ గు—అది నిక్కమే! కాని, ఆమైత్రి సమాను లందుమాత్రమే
సాధ్యమగును.

చం॥ కే—మహారాజా! నాయాధ్యత్వమును మన్నింపుఁడు. ఇఁకముందు
నే నిఁక దేవరతోఁ జెలికారము గావించునంతటి సాహసమునకుఁ
బూనను. ఇప్పుఁ డిఁకఁ దమకడ నెలవు గైకొని చనియెద—
వీడ్కొనిపోకము న్నొకమాటఁ జెప్పి పోదును. సంపత్త్యమయ
మున దేవర యీ దీనుని మైత్రి నుపేక్షించినను, యుపేక్షింపుడు.
కాని, విపదవస్థయందు మాత్రము స్వామి సఖ్యాధికారమునుండి
నన్ను దూరీకృతుఁ గావింపకుఁడు. భవిష్యమందు దేవర కెన్నఁ
డైన నీభృత్యునిసాయముయొక్క యక్కట కలుఁగునేని, నేటి
ప్రత్యాఖ్యానజనితమైన లజ్జకతన దానిం జెలుపుటకు సంకోచింప

కుందురు గాక!—తమ కొఱకు (పాణమలు ధారవోయుట కెల్ల వ్వుడును సంసిద్ధుడను.

[ప్రణామ మాచరించి నిష్క్రమించును.]

చంద్రగుప్తుడు కియత్కాలము ప్రబుధై యుండును. అంత నశస్త్రులైన సైనికు లేగురు ప్రవేశింతురు. ఒకని కరమం దొక ఛిన్నముండముండును. సైనికుఁ డాముండమును చంద్రగుప్తునకుఁ జూపి, “మహారాజా! ఇది దళపతి మస్తకము నుడి!” అని యనును.

చంద్రగు—ఏదళపతి మస్తకము?

సైనికుడు—ఇరువదియైదుగురు ఘాతకులు దేవర శయ్యాగారము లోని కొక సొరంగముఁ ద్రవ్వి, తమ్ము వధింప గృహణపాణులై వారందు దాగియుండిరి. ఆహంతకుల నందఱు గడతేర్చి రండని మంత్రి మహాశయులు మమ్మత్తావునకుఁ బుత్తెంచిరి. ఘాతకుల నందఱును మేము కాలునిపురి కంపివచ్చితిమి. ఇది ఘాతక నాయకుని మస్తకము!

చంద్రగు—(మస్తకమును తేటి చూచి)—ఇది నందుని భావమరఁది శిరము. వాచాలా! తగు శాస్త్రీ బడసితివిరా! కూఁతుఁడేల నిలచును?—(సైనికుల నుద్దేశించి)—మీ రిక్కఁ జొండు

[సైనికులు నిష్క్రమింతురు.]

చంద్రగు—అహా! ఏమిది!!

[సైన్యాధ్యక్షుఁ డొకఁడు ప్రవేశించును.]

సైన్యా—ప్రభూ! అభివాదనము. దేవరకు జయమా గాక!

చంద్రగు—సైన్యాధ్యక్షా! వార్తలేమి?

సైన్యా—విద్రోహులు పల్వురు నగరమును ముట్టడింప నరుదెంచిరి.

మే మందఱ మప్రత్తులమై నశస్త్రులమై యుడుంటఁ గాంచి వారలు

మరలి పోయిరి.

చంగు—మి మ్మెవరు సతస్కులరై యుండ నాజ్ఞాపించిరి?

సైన్యా—మంత్రమహాశయులు!

[చంద్రగుప్తుఁ డనిమేషనయనుండై శూన్యము నిరీక్షించుచు నిలువంబడి పోవును.]

[సైన్యాధ్యక్షుఁ డభివాదన మొనరించి మెల్లగ వెలువలికి వెడలి పోవును. చంద్రగుప్తుఁ డట్లే చూచుచు నిలువంబడియుండును.]

తృతీయరంగము.

సెల్యూకసు శిబిరము—రాత్రికాలము

(సెల్యూకసు కాత్యాయనులు)

సెల్యూ—కాని వారి వాహినీసంఖ్య యారులక్షలు. అది సామాన్య సంఖ్య కాదు.

కాత్య—అది నిక్కమే. కాని చాణక్యుఁడు మంత్రితృప్తముఁ బరిత్యజించిన కారణమున మగధసైన్య మిపుడు విశృంఖలావస్థయందున్నది. అ దట్లుండ వేగులవలన విపక్షుల క్రొత్తగుట్టులన్నియు నెఱింగితిని. నాపల్కులఁ బూర్తిగ విశ్వసించి, తోడనే కార్యము నకు నడుము గట్టిరేని తాము ప్రాప్తలాభ ముదితహృదయు లగుట నిక్కము. ఇంక మనము విలంబ మొనరించిన కార్యము లేదు. పగతుర ముట్టడించుట కిదియే తగిన సమయము.

సెల్యూ—కాని, మనసైన్య సంఖ్య మిగుల నల్పమైనది కదా.

కాత్య—అయిన నేమి. మీరు సుంతైన వెఱువవలదు. సంద మహారాజునకుఁ బక్షపాతులైన సత్వసమన్వితవ్యక్తులు నగరునందనే కులు కలగు. మనయుద్యమ మెఱిగితిరేని, నిక్కముగ వారలంద

అత్యుత్సాహమున మనలఁ గలిగియుందురు.

సెల్యూ—అట్లు కలియుదురను విశ్చయమేమి?

కాత్య—అది నిశ్చయమని నే నెఱుంగుదును. చంద్రకేతు చము
వులు స్వసీమకు మరలి పోయెను. ప్రాయశః ముఖ్యసైనికులు
కూడ యవనయోధులఁ గలియుదురు. ఈవఱకే యేలకలియ
లేదని భావించుచుంటిని.

[హెలెన్ ప్రవేశించును.]

హెలెన్—బ్రాహ్మణా! అందఱు సీవలె విశ్వాసఘాతకులని తలంచు
చుంటివా?

సెల్యూ—అమ్మా! ఇత్తటి సీవచట నెందులకు?

హెలెన్—నే నీ పార్శ్వాగారమునఁ బఠన మొనరించుచుంటిని.
అపుడపు డీపాఱుని నిమ్నస్వరము నాచెవులఁబడెను. చాల
కాతుకము జనింప, పొత్తమును మూసివైచి చెవియొగ్గి మీప్రసం
గము విన దొరకొంటిని. ఇంక సంతరాశము నిలువనేరక
మీమ్రొలఁబడితిని.—బ్రాహ్మణుడా! నీవిట్టి విశ్వాసఘాత
కుడవని నేఁ గలనైనఁ దలంపనైతిని.

కాత్య—ఏమి! నేను విశ్వాసఘాతకుడనా?

హెలెన్—ఒక్కమాఱుకాదు—నూఱుమాఱులు, నీయట్టి కృత
ఘ్ను నెందును గాంచియుండలేదు. ఎవఁడు తేని విరోధులఁగలసి
కుమతియై, కుట్రఁబన్నునో, యెవఁడు దుర్మతియై స్వజా
త్యుచ్ఛేదనాసంకల్ప మొనరించునో, యెవఁడు ఆజన్మసిద్ధాను
రాగ రాజభక్తులను విసర్జన మొనరించి ప్రత్యర్థుల పఖ్యమర్ధిం
చునో, యెవఁడు శాంతిక్షేత్రోపరిభాగమున రక్తతరంగములఁ
బ్రవహింపఁజేయ నుంకించునో—ఆతఁడు స్వీయజాతికిమాత్రమే
శత్రువుకాదు. సమ స్తమానవజాతికి శత్రువు! నియమశృంఖలము

లకు శత్రువు !! ధర్మమునకు శత్రువు !!! బ్రాహ్మణుడా! నా జనకుని స్తిమితజిగీషసు నీ కుమంత్రణ వాయుప్రయోగముచే మఱలఁ బ్రజ్వలిత మొనరింపఁజూనుచుంటివా? రెండు ప్రకాండ సభ్యజాతులనడుమ పరిఖను ఖనన మొనరింపజూచుచు నెట్టిసాహస కృత్యమునకు దొడరుచుంటివి! సరాధమా! నీకు నరకమందైనఁ దావుండదుజమి! !!

కాత్యాయన—కాని పాణిని—

హేలెన్—ఇప్పుడు పాణిని యెందులకు? ఆతఁడు వ్యాకరణగ్రంథకర్త.

కాత్యాయన—ఆతని వ్యాకరణమం దెంత వేదాంతసారమున్నదో—

హేలెన్—చాలు చాలు! ఇక నోరుమూయుము. నీ వతిమూర్ఖుం

డవు. ఇక నీ ప్రసంగముఁ గట్టిపెట్టి దూరముగఁ దొలగిపొమ్ము.

[కాత్యాయనుఁడు నిష్క్రమించును.]

హేలెన్—తండ్రీ! నే నీపాఠునికడ సంస్కృతాధ్యయన మాచరింపఁ

బ్రారంభించితిని. ఈతఁ డిట్టి దురాత్ముఁడని స్వప్నమందైనఁ

దలంచియుండలేదు. ఈతఁడు కలుషాత్ముఁడని యాదినెఱింగియే

యుండిన తక్షణమే వీనిని దూరీకృతుఁ గావించియుందును.

సెల్యూ—నందనీ!

హేలెన్—ఏమిజనకా?

సెల్యూ—నీ జనని యవనాంగనా లేక హేలెన్ కాంతయా?

హేలెన్—నాజనని దేవి.

సెల్యూ—ఆమెకు దుహితవైన నీవు యవనుల శౌరవమును ఖర్చ

మొనరింపఁదలచుచుంటివా?

హేలెన్—జనకా! యవనశౌరవ మవనిలోనికి విశృంఖలాత్యాచార

ములఁ గొనివచ్చుటగాదు! యవనశౌరవము—సోక్రెటిస్, డెమో

స్థినిస్ లందును, ప్లేటో, యరిష్టటిలు లందును, హోమరు,

యూరిపిడిస్, లందును కలదు ! యవనగౌరవము ఫిడియాస్, లైకర్గస్ లందును ; సాఫోక్లిస్ పెరిక్లిసు లందును ; హిరోడోటాస్, ఇంకాయులనులందును కలదు !! యవనగౌరవము భారతవర్ష మార్యయుగమం దాసియాఖండమున జ్ఞానాలోకముఁ బ్రసరింపఁ జేసిన తెఱంగున నజ్ఞానధావంతావృతమగు నైరోపాఖండమందు ఖద్యోతమయాఖములమాడ్కి విజ్ఞానదీప్తుల వెలుంగజేయు టం దును కలదు !!! గ్రీసు భారతవర్షములు సంధ్యాసూర్య పూర్ణ సుధాంశులచాడ్చున బ్రాచ్యప్రతిచ్యనభములను విభాగ మొన రించి వైచుకొనెను ! ఆరెంటికిని సంఘాతము కలుగునేని ప్రళయ మౌనన్న మగును—ప్రథనము హత్యాక్రియ !

సెల్యూ—మిల్టాయిడిస్, లియనిడాసు ల్పై న యీ హత్యాక్రియనే కావించుచుండువారుకదా !

హెలెన్—ఆతతాయులచే నా కాంతమైన వర్షమును రక్షించుటకును, దేశమం దగ్నిదాహ, భయంకరస్పర్శావ్యాధి, లుంతనములను నిర్వాణ మొనరించుటకును, శాంతియొక్క శుభ్రవైజయంతిని కాఁపాడుటకును వారలు సామరికవృత్తి నవలంబించితిరికాని దేశమందు విప్లవము నుద్భవింపఁ జేయుటకొఱకుకాదు.

సెల్యూ—అట్లని నేను విశ్వసింపఁజాలను.

హెలెన్—ఆత్మరక్షణార్థమాహవ మనివార్యమగుచో దాని నాచరింపుడు. అదిగాక వేఱుపాయము లేదని దలంచునపుడే యాలమునకు దొడరుడు. శాంతి రక్షణార్థ మేకాని, శాంతిని నశింపఁ జేయుటకు భండనము నలుపకుడు. జనకా ! తామిపుడు శాంతి యంకతలమున నుఖంబున నిదురించుచుండు యొకజాతినిదుర్దను భంగ మొనరింపఁ జూనుచుంటిరి ! నిశ్చింతహృదయమం దాతంకము జనింపఁజేయు నుంకించుచుంటిరి !! నిష్ఠురులై యొక మహా

నభ్యత కంఠము నిరోధమొనరింపు దొరకొనుచుంటిరి!!! జనకా!

ఈ యత్నము లన్నియు నుచితములని తలంచుచుంటిరా?

సెల్యూ—నేను కుమార్తె యుపన్యాసము వినువాడనుకాను. శైశవమున జన్ముత్రివక్తృతకు శృతి యొగ్గుచుండువాడను. వార్ధక్యమున నిపుడు నందని యుపన్యాసము వినవలెనా యేమి? ఆరిష్టటిల్ చెప్పియుండలేదా—

హెలెన్—అబ్బబ్బ! ఒకవైపున సరిష్టటిల్ యకథిలోక్తి, మఱొండువలనున పాణిని యధ్యాత్మికవ్యాఖ్యపాణము విసిగించి వైచుచున్నది! ఒక్కొక్కపుడు నేనాత్మహత్యఁ గావించుకొనవలెనని యనుకొనుచుండును.

సెల్యూ—ఎందువలన?

హెలెన్—జనకా! ఈ మహావిశ్వపరివారమును విచ్ఛేదాహంకారములు వేటుకావించినట్లు నదీ నగ నీరధులు దానిని వేటుకావించలేదు.

సెల్యూ—ఇకఁ బొమ్ము! నీ గంభీరోపన్యాసము నేవినఁదలఁచుకొనలేదు—సాగరికా!

[పరిచారిక ప్రవేశించును]

సెల్యూ—కన్యకడనుండుము. అమ్మాయీ! ఇక శయనింపఁబొమ్ము!
[నిష్క్రమించును.]

హెలెన్—[క్షణకాల మూర్ఛియైయున్నదృష్టి సారించి]— సహస్ర ఘణముల విస్తార మొనరించి. హింసాద్విజింహ్వా ముందునకుఁ బరువపరువ నరుదెంచుచున్నది. దృష్టి ముగ్ధమాఢి ధరితి దాని ననిమేషాక్షియై వీక్షించుచున్నది!—ఆహా! ఇంకేమియు నుపాయములేదు—సాగరికా! నడుపుము!

[ఇరువురు నిష్క్రమింతురు.]

గ్రీసుసీమగ్గామమందలి యొక నిర్జనకుటీరము - ప్రభాతకాలము
 ఏంటిగోనను, అతని జనని ప్రసంగించుకొనుచు, వెలుపలికి వత్తురు.
 ఏంటి—ఎంతబ్రతిమాలినను నతె, నేను నీ చేతినిరముఁ గ్రోలను. నా
 జనకుఁ డెవరో యెఱుంగుటకు మాత్రము నే నిత్యాపున కరు
 దెంచితిని.

మాత—నేను నీ జనయితిని—ప్రణయమున కెట్టి ఋణము లేదా?
 ఏంటి—ప్రణయఋణమా!—[సవ్యంగహాసన మొనరించి]—బాగు!
 బాగు! తనయుని ఘృణితభిక్షకుఁ గావించి, జాలిఁగొనక జగతి
 యందుఁ ద్రిప్పి త్రిప్పి, పదపడి ముష్టిమాత్రపు కూడుకొఱకు
 సంతయందుఁ బశువువగిది వానిని విక్రయ మొనరించి, యిపుడు
 ప్రణయమున కేదో హక్కుఁ జూపుచుంటివా? అట్లుచూపుటకు
 నీవు బిడియమేల పడుచుండుటలేదు?

మాత—అన్నా! నేను తప్పిద మొనరించితిని. కాని, ఆ నెరసునకు
 క్షమ యేమియులేదా? బలంబగు తాడనంబున నన్నున్నాదిని
 గావించివైచి, అట్టి చెట్టకుఁ జేయి చేయఁజేసిన అప్పటి క్షుధా
 జ్వాల యెట్టిదో వత్సా నీ వేమెఱుంగుదువు? నిష్ఠురనై నిన్ను
 విడనాడిన యనంతర మెన్ని దీర్ఘ దివసముల నెన్ని నుప్తిహీన
 విభావగులను యుష్ణాశ్రునలిలంబుచే నెట్లభిషిక్త మొనరించితినో
 నీ వేమెఱుంగుదువు? బిడ్డ ముద్దుమోమును స్మరించినంతనే
 దృక్పథమునుండి పృథ్వియంతయు లుప్తమైపోయెను. ఆనాఁటి
 క్రీతాన్నముష్టిని ముఖంబున నిడుకొనగనే అది నాయుష్ణనిశ్వాస
 తాపమున భస్మమైపోయెను, ఆకలి వేడిమి యెట్టిదియో నీవే
 మెఱుంగుదువు!—ఎట్లు గ్రహింపనేర్తువు?

ఏంటి—నాయెదయందలి వేదనమున్న నీవు మాత్ర మెఱుంగుదువా? తీవ్రవ్యంగతాడనంబున నన్ను 'క్షీ'ప్తుండను గావించి, యల్కా వేగమున నమస్త భూవలయమందును గ్రుమ్మటజేసి. మిక్కుట మగు యిక్కటులందుఁ బడద్రోచిన మదీయాంతర్దూఢ, మానసిక వ్యధలను నీవు మాత్ర మెఱుంగుదువా? కంఠీరవగర్జన, వ్యాఘ్రవ్యాధాన, శాత్రవఖడ్గములఁ దుచ్చమొనరించి, యేహ్య త్పీడతాడనంబునఁ బలుసీమలందు భ్రమణ మొనరించి, వేసారి, తుదకు నిన్నుఁ జేరితి నో దాని యాతనమెట్టిదో నీవేమెఱుంగు దువు? నిజశౌర్యబాహు వికమంబుల కతన సైన్యాధ్యక్షుండ నై నమర విద్యాకుశలుండనని పేరు వడసితిని. కాని నానిలలమం దీవు ముద్రించిన కళంకకాలిమహాలేదు! దానంజేసి పలుపురలోఁ దలయెత్త జాలకుంటిని. ఇంకఁ జెప్పుము—నాజనకుఁ డెవరు?

మాత—చెప్పుదును. ఒకించుక విశ్రాంతిఁ జెందుము.

ఏంటి—నాకు విశ్రాంతి యక్కఱ లేదు. —నాజనకుఁ డెవరో తెలుపుము.

మాత—(అర్థస్వగతమున)—చిత్తాక్షి సమక్షమునఁ దోచుచుండెడి ఆయానన మాహా యెన్నినాళ్ళకు నాకంటఁబడెను! ఈవదన ఎన్నిమాఱులు స్వప్నమున నాచిత్తాభ్రమునఁ దోచెను! ఎన్ని సారు లీవసిండి బాహ్యును వక్షమునఁ జేర్చి కంపితానురాగమునఁ బరిపరిమాఱులు చుంబించితిని! ఎన్ని పర్యాయములు—

ఏంటి—నాజనకుఁ డెవరో చెప్పుము.

మాత—నీజనకుఁ డెవరో యెఱుంగుటకే నీకింత యాతురమా?— నేను నీకేమియుఁ గానా?—

ఏంటి—ఏమియుఁ గావు. నీసంబంధ బంధనమును నీవు నిజహస్తము లచే ఛిన్న మొనరించి వైచితివి. పృథ్వియం దత్యంతఘృణితం

బగు పై శాచిక కృత్యముఁ గావించితివి! తల్లి వైతనయు నమ్ము
కొంటివి!!

మాత—అందులకు నీక్షమాభిక్ష వేడుచుంటిని—దాని నొనగవేసి,
ఒకమాటు నన్ను “అమ్మా” యని పిలువుము—ఒక్కమాటు!
ఒక్కమాటు!!

ఏం—నే నిచటికి వనితా విలాపము వినుటకై రాలేదు, వృద్ధాంగనా!
వృధాప్రసంగము నలుపక, నాజనకుఁడెవరో వేగమఁజెలుపుము.
మాతా—“వృద్ధాంగనా” యందునా? నేను నీ కేమియుఁగానా?
ఏంటి—ఏమియుఁగావు.

మాత—పదిమానములు నిన్ను నేను నా గర్భమున మోచియుండ
లేదా? పెద్దవగుదనుక నీకు స్తవ్యమొనగలేదా?—రొమ్మున నిడు
కొని నిదురఁగొలుపలేదా?

ఏంటి—ఆహా! ఏమి యనుగ్రహము! ఏమి యసీమకరుణ!! పాపము
గొంతుకను నులిమి కలిగిన కొడుకు నొక్కనిఁ గాటి కంపలేదు.
అట్లానర్చకుండుటకు నీ యపారప్రేమయే తార్కాణము. ప్రేమ
మయీ! ఏల చంపితివికావు? అమ్మవై అమ్మటకంటె వమ్ముచే
యటె యిమ్ముగ నుండెడిదికదా!

మాత—వత్సా—(గుడ్లనీరు గుక్కుచు)—వత్సా! నన్ను మన్నింపుము.
ఏంటి—నా తండ్రియెవరో శీఘ్రముగఁ జెప్పుము. లేకున్న—నే
నున్నాదుడనై యున్నాను. నా జనకుఁడెవరు? నత్వరమే చెప్పుము.

మాత—మంచిదటైన వినుము. నేనింతదనుక నీకు నీ జనకుని నామ
ము వ్యక్తీకరింప కుండుటకు కారణము దానినట్లు వ్యక్తీకరింపవల
దని నీ జనకుఁడు నన్ను నిరోధించుటే! మా యిర్వురకుఁ బరిణా
యమైనపుడు—

ఏంటి—ఏమి?—పరిణయమైనపుడా!

మాత—నాకుఁ బదునేనువర్షముల స్పృహయుము. ఆతఁడేమి జోధించి నను, మాటువలుకక, అడకువచ్చి వినుచు అనురక్తనై భర్తృవాంఛ ననుసరించి వర్తించుదానను. మా వివాహము రహస్యముగ జ్ఞగిస కతన నొగులెఱుంగకుండ గాఁపుర మొనరించుచుండువారము.

ఏంటి—ఏమి ! మీకు వివాహము జరిగెనా?

మాత—అట్లుండ నొకనాఁడు ఆతఁడొక యభిజాతవంశజుని కూతురను బెండ్లి గావించుకొని నన్ను (డగ్గుత్తికతో) బరిత్యజించివైచెను. హా! పురుషా!! ఎంతకఠినుఁడవు!!!

ఏంటి—పరిణయమాయెనా? హెలెనా? అట్టైన నిన్నుఁ బడయు యాశయేకాంత దురాశకాదు—సెల్యూకసు!—అదేమట్లుచ కితవైతివి?

మాత—ఎవరి పేరుచ్చరించుచుంటివి?

ఏంటి—రిచ్చవడెదే!—నే నుచ్చరించినది సెల్యూకసుపేరు.

మాత—ఆతని పేరు నీ కెట్లు విసితమాయెను?—నే నింకను నీకుఁ జెప్పియుండలేదుకదా.

ఏంటి—నా కెట్లు విదితమైనదా!!!—ఎవ్వని యధీనమందు సైన్యాధ్యక్షుండనై అనేక వత్సరములు గడపితిని? ఆతనిపేరు నాకు విదితము కాకుండునా?

మాత—(మిగుల నాతురమున)—ఆతని యధీనమందే నీ వట్లుంటివా?—అట్లయ్య నీ వాతని గుఱుతింపఁ జాలవైతివా?

ఏంటి—(సాశ్చర్యమున)—గుఱుతించుటేమని?

మాత—ఆతఁడు కూడ గుఱుతింపఁజాలక పోయెనా? హా! కఠిన పురుషా! కడుపునఁ బుట్టినబిడ్డను గుఱుతింపఁజాలవైతివా? లక్షకు మించు బుడుతల నడుమునుండి నా వానిని, వాడెంత యెదిగినను

నరే, వానిగొంచి యెంతకాలమైననునరే, నే బేర్కొనగలను.
 ఏంటి—నీవేమను చుంటివి?—పిచ్చిదానివలె వాగుచుంటివేమి?
 మాత—కాదుకాదు—అన్నా! నేను పిచ్చిదానగను. ఇంకను
 పిచ్చిదాన నేలకాలేదో యెఱుంగకున్నాను. ఆత్మడు సార్వభౌ
 ముడు. నేనాతని ధర్మపత్నిని! రాజమహిషిని! అటిదాననగు
 నేను పథభికారిణిని కడుపుమంట నోర్వజాలక కన్నకొడుకు
 నమ్మకొంటిని! హా! ప్రారబ్ధము!! (ఏడ్చును)

ఏంటి—(అర్థస్వగతమున)—ఏమిది!—అట్టైన—
 మాత—బిడ్డా! ఆసెల్యూక నేనీ జనకుడు!!
 ఏంటి—కుడ్యమును గట్టిగఁ బట్టుకొని నిలువంబడి పోవును. పదపడి
 ఆకస్మికముగ నాతఁడు మాతృపదతలమునఁబడి వినీతభావమున
 నిల్లనును. “అమ్మా! నన్ను మన్నింపుము. నీ పై నేఁగడుగినిసితిని.
 నిష్ఠురోక్తులచే నీచిత్తము నొవ్వఁజేసితిని—అమ్మా! అభాగినీ!!
 పరిత్యక్తా!!! దుఃఖినీ!!!! [విలపించును]

మాత—అట్లు నీ పితకడనే. నే నభాగినీ పరిత్యక్తనగుట నీ జనకుని
 కడనే. నీ కడ నేనభాగినికాను. పరిత్యక్తనుకాను. మాతను మా
 త్రమే! వత్సా! మఱొక మా ‘అమ్మా’ యని పిలువుము.
 అంతయాతన — అంతవంత — అంత మొందును! అన్ని యగ
 చాట్లను మఱతును — మఱచి ఆ నెయ్యంపు బిలుపు నొక్కండు
 మాత్రము విందును.

ఏంటి—పట్టమహిషివైన నీకు, యిట్టి దుర్దశ ప్రాపించెనా తల్లీ!
 మాత—‘తల్లీ’ యని మాత్రమనుము. ‘తల్లీ’ మాత్రమే! ఇంకేమి
 యుఁ బల్కవలదు.

ఏంటి—అమ్మా! అమ్మా!!—
 మాత—మఱొకమాఱు! మఱొకమాఱు!!—

ఏంటి—ఇదేమి తల్లీ!—నీ కాళ్ళు వడంకిపోవుచున్నవి. అమ్మా!
నిలువఁజాలకుంటి వేల?—రమ్మమ్మ. అమ్మా! నిన్ను శయనింపఁజేసి
నీకు బాదనేవ సేతును—అమ్మా! రమ్మమ్మ!

మాత—బిడ్డా! మఱొకమాటు పిల్చుము.

ఏంటి—అమ్మా!—

మాత—ఇదియే స్వర్గము! ఇఁకేమియు వలదు—హా! నా తల తిరిగి
పోవుచున్నది! నేఁ బోవుచుంటిని! హా! తండ్రీ! తండ్రీ ఎందుంటివి!
(చేతులు చాపును.)

ఏంటి—ఇండే! అమ్మా యిండే!

(పడిపోవుచున్న మాతను ఏంటిగోనను పట్టుకొనును. తన
యుని స్కంధముపై వ్రాలి ఆమె మెల్లగ నిష్క్రమించును.)

పంచమరంగము.

చంద్రగుప్తుని ప్రాసాదము—రాత్రికాలము.

(చంద్రగుప్తు డేకాకియై యుండును.)

చంద్ర—తుదకు నా ప్రజలే, నా సైనికులే విపక్షపక్షావలంబులైరి!
బాహిరమునఁ బ్రత్యర్థులు—గృహమున బ్రత్యర్థులు. ఇఁక రక్ష
ణములేదు. ఇది ప్రకృతి ప్రతిశోధము. హితైషు లరాతులని
తలఁచి రాజ్యమునుండి వారలఁ దరిమివైచితిని. అది నిర్వాసనము
కాక మతేమి! మిక్కిలి యభిమానమున మిత్రచూడామణి నన్ను
వీడి వెడలిపోయెను. అభిమాన జనితాశ్రుపూర్ణాక్షుండై మోల
నిలచిన సుహృద్వరుని ఆనాటి విషణ్ణవదన మింకను మనఃచక్షు
నమక్షమునఁ దోచుచున్నది. ఆహితైషిచూడ్కుల యర్థమిపుడు
చిత్తగోచరమగుచున్నది—“చంద్రగుప్తా! నీ వింత కృతఘ్నుం

డవా? నీ కౌశలము మొనర్చితిని. సైన్య మొనరితిని. నీకొఱకై ప్రాణముల నొసంగి సిద్ధముగ న్నడిచితిని. నీ జీవనము రక్షించితిని. మగధసింహాసనమున నిన్నాసీనుఁడేసితిని. ఆ కార్యము లన్నిటి కిదియూ పురస్కారము?—ఆతని దృష్టియం దంత యర్థము నిగూఢమై యున్నదని అప్పుడే నేనేల యెఱుంగనైతిని?—చంద్ర కేతూ! నా కిప్పుడు నీ దర్శన మబ్బు లాభము చేకూఱుచో భవ చ్చరణ ద్వంద్వముఁ బట్టుకొని—“సామ్రాజ్యము పోయినను పోనిమ్ము! జీవన మంత మొందిన నొందనిమ్ము! నా తప్పులను మఱచి నన్ను మన్నింపుము. నీ క్షమాభిక్ష గైకొని ప్రముదిత చిత్తుండనై నేజనియెద”నని బల్కుదును. ఆహా! నేనెట్టి దుర్మతి నైతిని! ఎట్టి విశ్వాసఘాతఁకుడనైతిని! అట్టి నాఁకిక రాజ్య నిభవ మేల? ఇప్పుడు సామ్రాజ్య మంతయు ధ్వంశమైనను కానిమ్ము. మగధమహారాజ్య మంతయు మంటఁ గలసిన గలువనిమ్ము. నేను కదన మాచరింపను. నాపై నేఁ గనిదీర్చుకొందును. మగధ సామ్రాజ్యము జలధరప్రాసాదము చాడ్చున శూన్యమందుఁ గలసి పోవుగాక! నేను త్సుబ్బుండఁ గాను.

(సైనికుఁ డొకఁడు ప్రవేశించును.)

చం॥గు—సైనికా! వార్త లేమి?

సైనిక—మహారాజా! దుర్గదక్షిణప్రాకారము భగ్నమైపోయెను.

చం॥గు—మంచిది. పొమ్ము—ఏమి? చూచుచు నిలువఁబండితివి! పొమ్ము.

సైనిక—శత్రు సైనికులు దుర్గముఁ జొచ్చుచుండిరి.

చం॥గు—చొరనిమ్ము! పొమ్ము!

(సైనికుఁడు నిష్క్రమించును.)

చం॥గు—నేను జన్య మొనరింపను. నాపై నేఁ బ్రతీకారముఁ గావించు

కొందును—నేను నాపైఁగనిఁగి, డిప్పుకొందును. అత్తహత్య నల్పు
కొందును.

(మఱొక సైనికుఁడు ప్రవేశించును.)

సైనిక—మహారాజా!—

చం॥గు—ఎవఁడవు?—హో! పొమ్ము!

సైనిక—స్వామీ! శత్రువులు—

చం॥గు—శత్రు లెవరు? శత్రువు లెవరు లేరు—వారు పరమమిత్రులు.

రానిమ్ము. పొమ్ము.

సైనికుఁడు నిష్క్రమించును.

చం॥గు—శత్రు లెవరో, మిత్రు లెవరో గుఱుతింపజాలకున్నాను.

వెలుపల రివులు, యింట రివులు, ప్రకాండ నిర్ఝరిలోపల మహా
కలవర ముత్పన్నమాయెను. నేనిప్పుడు సంతుభిత సాగరమధ్యమం
దున్నాఁడను. ఈతరిని కర్ణ : రుడు లేడు. కెరటములపై నిది
యిటునటు లూగులాడుచుఁ దరంగహతిచే నుక్తి ప్తవిక్తిపమై
కొట్టుకొనిపోవుచుండెను. పొమ్ము! కొట్టుకొనిపొమ్ము! ముగ్ధుట
కొక విలంబములేదు. బాగుబాగు! ఎంత యాహ్లాదము! మంత్రణ
మొనఁగుట కిప్పుడు చాణక్యుఁడులేడు! ప్రాణ మొనఁగుటకు చంద్ర
కేతు లేడు! పడుము! నముద్రగర్భమందుఁ బడుము!

(మూఁడవ సైనికుఁడు ప్రవేశించును.)

చం॥గు—మగల నీ వెవఁడవురా?

సైనిక—మహారాజా!—

చం॥గు—మహారాజెవరు? ఇచట మహారాజెవడును లేడు—(కఠోర

స్వరమున)—పొమ్ము.

(సైనికుఁడు నిష్క్రమించును.)

(బాహిరమున శృంగనినాదము)

చం॥గు—ఓ! అదేమిశబ్దము! ఇంత రాత్రి పేళ తూర్వధ్వనియా!
అదే! అదే! ఓ! ఏమియుద్ధో శోలాహలము! అహా! ఏమి
యాభయంకర ధ్వనిము!—యుద్ధము! అవును యుద్ధమే!
ఎవరితో నెవరియుద్ధము!—అదిగో మరల రణతూరీ నిసేదము!—
చంద్రగుప్తా! నీవు సజీవుడవై యుంటివా లేక మృతుడవై
యుంటివా? ఈతూర్వధ్వని వినియు, నిర్జీవుని వలె నీవు నిలయ
మునఁ గూరుచుంటివా? అదిగో! అదిగో! వినుము. ఎండతో
నీకొఱకై పోరు సలుపు చున్నారు—ప్రాణములిచ్చు చున్నారు.
నీవు గృహకోణమునఁగాళ్ళు చాచుకొని కూరుచుంటివిగా!
వీరా! లెమ్ము. ఈయగాధ నై రాశ్యముపైనుండి యొకమాఱు
విద్యూతమును ఫేలన మొనరింపఁజేసి అగ్రసరుండ వగుమా.
చూచెద! ఈ ప్రభంజనా హూంకారము నడంచి నీ భీమ వజ్ర
నాదము దిగంతములు మాఱు మ్రోయునట్లు గర్జన మొనరించు
గాక!

తదనంతర మంతయుఁ బ్రళయ కల్లోలమందుఁ గలసి పోవుగాక!
జయ! మగధకు జయ!

(ముర ప్రవేశించును).

ముర—చంద్రగుప్తా!—ఇదేమిట్లు గూగుచుంటివి!

చం॥గు—అమ్మా! సెలవొనంగుము. నేఁ బోవుచుంటిని.

ముర—ఎచటికి?

చం॥గు—ఆలమునకు. నే నాహవ మొనరింతును—పింజగాబ్ధి
శార్దులము మాడ్కి నిశిత భల్లాఘాత పరంపరలచే తుత
గాత్రుండనై మడియఁ గోరను. నక్షత్ర ఖచిత ముక్త నీలనభ
ముప్పరమునఁ బ్రకాశించుచుండ యుద్ధ డ్డేత్రమున నిజ వాహినీ
యభ్యంతరమున నిలువంబడి సమీక మొనరించుచు ననుగులఁ

బాయుదును.

ముర—వత్సా! ఉనురులఁ బ్రాప్తయినేల! అప్రతిమాన ప్రతాపాపే
తుండవైన నీవాహవావని కగ్రసరుండవై యరివీరుల యుక్కడ
గింపుము. శూరాగ్రసరుండవగు నీవు మరణింపనేల?

చంగు—మరణము కాక యిపు డింక వేఱుపాయమేమి కలదు?
బాహిరమున శత్రువులు!—అభ్యంతరమున శత్రువులు!! ఎవరు
శత్రువులో, యెవరు మిత్రులో గుఱుతింపఁజాలకున్నాను. శత్రు
వాహిని నివహముక మహార్ణవము మాడ్కి—

ముర—తథాపి—

చంగు—ఇందు ‘తథాపి’ లేదు. నేను మరణము వాంఛించుచుంటిని.
అదిగో! సంగ్రామకోలాహలము!—సైనికా!

[సైనికుఁడు పోవేళించి అభివాదన మొనరించును.]

చంగు—ఈక్షణమే నేను రణక్షోణి కరుడెంచుచుంటిని. పార్శ్వ
రక్షకులను సిద్ధముగ నుండుండని యాజ్ఞాపింపుము. అదిగో!
తూర్వనాదము మరల మరల వినఁబడుచున్నది—హమ్మ!
శీఘ్రముగఁ బోమ్మ!!

[సైనికుఁడు నిష్క్రమించును. సేపథ్యమున “జయ్! మహా
రాజ! చంద్రగుప్తునకు జయ్!!” అను జయధ్వానము వినఁబడును.
చంగు—ఏమాధ్వానము! చంద్రగుప్త మహారాజునకు జయమా?
నేను స్వప్నము వీక్షించుంటినా!—కాదు కాదు. అది శాత్రు
వుల—వ్యంగ జయనినాదమైయుండును. చంద్రగుప్త మహారాజు
జయము చాణక్య చంద్రకేతులతోడనే నిర్వాసితమైపోయెను.
అదిగో! ఆరవము మఱింత నికటమున వినఁబడుచున్నది! ఇది
చెంతజేరుచున్నది! ఇదిగో! ఇదిగో!! కర్ణములందు!!! ఆహ!
ఇది పరిచితస్వరము! వీర లెవరైయుందురు?

[వెనుకకుఁ దరలును.]

[రక్తాక్షకాయుడైన చంద్రగుప్త కేతు, ఛాయ, చాణక్యలు ప్రవేశింతురు.]

చం॥గు—స్వప్నము! స్వప్నము!!

చం॥కే—ప్రియసఖుడా! అరుదెంచితిని. అంఘ్రిద్వయము బట్టి గురువర్యులఁ గొనివచ్చితిని. ఇఁకేమియు భయములేదు.

“గురుదేవా! రక్షింపుడు!! రక్షింపుడు!” అని మురా చంద్రగుప్తులు చాణక్యని పదతలమందుఁ బడుదురు. ఛాయ మురను లేవనెత్త నుద్యమించును.

చాణక్య—మురా! లెమ్ము. చాణక్యఁ డన్నిటికి సమర్థుండు. మృతమానవులను మాత్ర మాతఁడు మరల బ్రదికింపజాలఁడు. — చంద్రగుప్తా! ఎట్టి భయమును లేదు. లెమ్ము. ఈముహూర్త మందే యుద్ధాంగణమున కగ్రసరుడవు కమ్ము. చాణక్యని సృష్టిని వ్యర్థమొనరించుట యవసరశక్యమా?

[మురా, చంద్రగుప్తులు లేతురు.]

చం॥కే—(క్షణ మూరకుని) మిత్రమా! అనిమేషాత్సుండవై చూచుచు నిలువంబడి పోతివేల?—రమ్ము! ఇవిపత్సమయమం దొకసారి పరస్పర భుజ మృణాళవేష్టాబద్ధులమై దృఢపదంబున నిలుతుము రమ్ము! మన వక్షములపై ఖోణీధరం బొం డాకస్మికముగ విఱిగిపడినను, అది చూర్ణ విచూర్ణము కాక మానదు!

చం॥గు—చంద్రకేతూ!—ప్రియసోదరా! నా బహిప్రాణమా!!

[చంద్రకేతు నాలింగన మాచరించుకొనును.]

షష్ఠ్యర్థము.

మగధయందుఁ జంద్రకేతు గృహము—శాత్రికాలము.

(ఛాయ, చెలిమికత్తెలు)

ఛాయ—ఆహా! నేఁ డెట్టి సంతోషదినము!! అక్కలారా! మన మందఱము నేఁ డ్దాటపాటలతోఁ గాలముఁ బుచ్చుదము. ప్రత్య హమందువలె గాక నేఁడు మీతో నే నాహ్లాదక్రీడలఁ జేలుదును. చంద్రగుప్త మహారాజు యవసుల నాలమం దోడించి, తాను విజయరమ కృపఁబడసెను. ఆహా! నేఁ డెట్టి యాహ్లాదజ్ఞానక దివసము!!

1 వ. సఖ—(నవ్వుచు) సఖీ! నీవాతని జయగానము నల్పుదువు కాని, దాని నాతఁడు వినఁగలుఁగునా?

ఛాయ—వినఁగలిగిన నేమి! వినఁగలుఁగకున్ననేమి!! నాగాన మందు నా యానందము. సఖీ! వసంతాగమనమున మారుత హిల్లోలమునఁ బ్రకృతి పత్రపుష్పములందుఁ దనంతదాను శివరిత యగుచుండుట నీవు కనుంగొనియుండలేదా? ఆహ్లాదమునఁ దాను బులకితాంగియైయుండు టారు లుపలక్ష్మించుచుంటిరో లేదో యని ప్రకృతిరమణి వీక్షించునా? మహిజముపైఁ గోకిలము తనంత తాను పాడుకొనుచుండును. ఏరైన తన గానమును వినుచుం టిరో లేదో యని యది తలంచునా? తన పాట నొరులు విని నను, విన్నకున్నను అది తన సుఖమునఁ దాఁ లీనమైయుండును.

2 వ. సంగిణి—నీవాతని వలచితివికదా? ఆతఁడు మరల నిన్నుఁ బ్రేమింపవలెనను వాంఛ నీకు లేదా?

ఛాయ—నాయనురాగమేనానందతి. నాప్రేమ తనతోఁ దానే పూ ర్ణమై యుండెను. ఆతనిఁగాంచుటకవకాశము లభింపలేదు.

1వ. సఖ—అతడు నిన్నేమియు బ్రేమింపకున్నను, నిజప్రాణములందుచ్చమునరించి, నీవాతని ప్రేమనులుల గాఢాడితివి? ఇది యబ్బురముకాదా?

ఛాయ—నాకే సహస్రప్రాణములుండియున్నయెడల, ప్రసాదమాన ననై వానినన్నిటి నేనాతని యంఘ్రసరోజములకడ సమర్పించు దానను—కాని, దుఃఖవిషయమేమనః అతని కీయందగునదేమియు నాకడలేదు.

సఖ—నీకు లేనిదేమి?

ఛాయ—ముఖ్యముగ నాకు లేనిది సౌందర్యము.

1వ. సంగీత—నీకు సౌందర్యములేదని యెవరనిరి?

ఛాయ—నాకు సౌందర్యమేయుండిన, నాతఁ డొకమాత్రానఁ గన్నెత్తి నన్నుఁ దిలకింపకుండునా? విశ్వమందెంత సౌందర్యమున్నదో, అదంతయు నన్నాశ్రయించుగాకయనియు, నేనాసౌందర్యరాశిని గోముఖధారచాక్షున స్రశాంతధారగ నాతని పదకమలముల కర్పింతుఁగాక యనియు వాంఛింతును. కాని, నాకు సుమంతైన సౌందర్యము లేదు.

1వ. సఖ—నెచ్చెలీ! నీ కమూల్యహృదయ మున్నదికదా?

ఛాయ—పురుషునకది యక్కఱలేదు. పురుషునకుఁ గావలయునది కాంత శరీరకాంతియే!

2వ. సఖ—పురుషుఁడు వట్టి నిర్బోధుఁడు.

ఛాయ—(దీర్ఘనిశ్వాసమువిడచి)—మీరు నన్ను విలపింపఁజేయుదును.—వలదు! వలదు!! నేడు మహోత్సవము! ఉత్సవ క్రీడలఁదేలుఁడు. విజాగరణ మ్మానముఖములపై బ్రభాతప్రభాకర భర్మరశ్రీపడనంతదనుక, —విహంగకలాపకలరవము మీ డీణాయమానకంతరవముతోఁ గలియకున్నంతదనుక, విహరలత్యం

తాహ్లాదమున నుత్సవ మొనరింపుడు!—నంగిణులారా! పాడుడు!

గీ త స్తోత్ర

హసనరేఖలు వికసింప నధరమందు ;
 నివ్యదీప్తులు కన్నులఁ దేజరిల్ల ;
 గానలహరిని పొంగించి గగనమందు ;
 సృత్యక్రీడలఁదేలుచుఁ బ్రీతిమీఱు ;
 సౌఖ్యపారోశిసేనుచుఁ జింతఁబాసి ;
 స్వర్గలోకముఁ బుడమికి వ్రాలఁజేసి ;
 తేని జయముఁ గీర్తించి నీరేయి మనము,
 శాంతిలక్ష్మీనిఁ గొల్తుమో కాంతలార!

[ముర ప్రవేశించి దూరమున నిలువంబడి]

ముర—(ఛాయను విలోకించి)—ఛాయా! సుగుణరాశీ!! ఉత్సవ
 మత్తవై యుంటివా?—అభాగినీ! మహాత్ముడగు నీ సైబోడు
 సమీకమందు మేనువీడి వీరస్వర్గముఁజేరెనని యెఱుంగవు! పాప
 ము నీవాహ్లాదయవిదారకవార్త వింటివేని—వలదు! వలదు!—
 అదుర్వార్తను నేను మోసికొనివచ్చు పెందులకు? చెడుమాటలఁ
 జేరవేయువారికి జగమం దెట్టికొడువయును లేదు! (ముందునకు
 వచ్చి)—ఛాయా!

ఛాయ—[చకితయై] ఎవరు? [వెనకకు జూచి] ఓహో! దేవియా!!

జననీ! జోహారు!!

ముర—సుఖభవ! అమ్మా! వార్త యొకటికలదు.

ఛాయ—అదేమి?

ముర—ఇంతకాలమునకు నాజీవన మనోరథము పూర్ణమాయెను.

[ఛాయను ప్రేమపురస్కరముగ వక్షము కడకులాగుకొని] అమ్మా!

నీవు సాగృహలక్ష్మీవి!—భారతభవిష్యసామ్రాజ్యవి!!

ఛాయ—రాజమాతా! చంద్రగుప్తుని పత్నీత్వమును, భారతసామ్రాజ్యత్వమును, —రెంటినికూడ సేసుంబుగనే నే నేవగింతును. చంద్రగుప్తుడు భారతసార్వభౌముడే కావచ్చును—ఛాయకూడ రాజకన్యయని యెఱుంగవా? నాతో నీ యుపహాసమేల?

ముర—ఛాయా! అట్లుచుంటివేల? నీతో నే నెన్నఁడైన పరిహాసము నల్పితివా? అమ్మా! నే నుడివినది నిక్కమగుమాటకాని పరిహాసోక్తి కాదు.

ఛాయ—[అర్థస్వగతమున]—నిక్కమా! నిక్కమా!! ఇది తలంపున కతీతమైనది కాదా?—నిష్ఠురసౌభాగ్యము కాదా?—అదె—అంత—అకస్మికము!—ఇంత తీవ్రమా!—అ!—అదె!—అదె!!—ఓ!—అనన్యము!—అమ్మా! అమ్మా!!

[ముర వక్షముపైబడి క్రందన మొనరించును]

ముర—ఏమి తల్లీ! విలపించుచుంటివి?

ఛాయ—జననీ! విలపింపను—దేవగణములారా! పుష్పనృప్తి గురిపింపుడు—ఏమది! అంతరిక్షమంత నీలమై, అంతగాఢమై, అంత యుజ్జ్వలమై కానంబడుచున్నది! పృథ్వియంతయు మందారసౌరభముతో ఘుమఘుమ లాడుచున్నది! మారుతమంతయు వీణార్పుంకారముచే నిండియున్నది! ఇదేమి!—నేను స్వర్గమందుంటినా, లేక మర్త్యమందుంటినా? సుమశయ్యపై శయనించియుంటినా, లేక మలయహిల్లోలమందుఁ గొట్టుకొనిపోవుచుంటినా?—నే నెందుంటిని?—ప్రియతమా! నీ వెందుంటివి? ప్రాణాధికమా! నీవెచట నుంటివి? అడిగో! అడిగో నాచంద్రగుప్తుడు!! (అకస్మికముగ నతఃకానునయై)—ప్రాణేశ్వరా! జీవనస్వస్వమా! క్షమింపుము. మాఢోక్తుల బెక్కులాడితిని. నే నభాగినని! పితృరహితను! మాతృవిహీనను! నిర్బాధనిస్సహాయ బాలికను! నాయం

దేన్నేని దోషములున్నవి. తీర్చివేయవలెను. (కరముల జోడించి, వాని సూర్యమున కెత్తి) — ఈశ్వర! దీని బూర్ణమొనరింపుము! — ఇది నవ్వుము కాకుండుగాక!

(ఊర్ధ్వమునకుఁ జూచుచుండును).

[చాణక్యఁడు ప్రవేశించును.]

చాణక్య—మురా! — ఇదేమి? — ఇదంతయు నేమి?

ముర—విజయోత్సవము.

చాణ—అహా! [క్రియతాకూలమనిమేషనేత్రుండై ఛాయనువిలోకించి దీర్ఘనిశ్వాసము విడచి] — పోనిమ్ము! — మురా! నేను సంధిపల్లి తిని. సంధిపత్రమం దింకను సంతకములుమాత్రము కాలేదు.

ముర—గురుదేవా! సంధినియమములేమి?

చాణ—చంద్రగుప్తమహారాజు సెల్యూకసున కేనూఱువారణముల నొనఁగునట్లును, వానికి మాఱుగ హిందూకుఘకుధరమునకు దక్షిణపూర్వ దిశలగల సమస్తవిజితరాజ్యమును సెల్యూకసు చంద్రగుప్తున కర్పించునట్లును, సంధి చిరస్థాయిగ నుండుటకై చంద్రగుప్తునకు సెల్యూకసు తన తనయనిచ్చి పెండిలిఁ గావించునట్లును వరతు లేర్పఱుపఁబడెను.

ముర—గురువర్యా! అల్లెర్పఱచితేలే! — నాకు సామ్రాట్టు కొమరిత యక్కఱలేదు (ఛాయను గొఁగిలించుకొని) — ఈమెయే నాకోడలు!

చాణ—ఇది చాణక్యని మంత్రణము!

ముర—పాప మీయబల—

చాణ—రాజ్యకల్యాణార్థము నిశ్చయముగఁ దుచ్చస్వార్థమునుఛాయ బలియొనంగఁగలదు!

(నిష్క్రమించును.)

ముర—అమ్మా! ఇదేమి!—నీముఖమంతయు బూదివలె పాంశు
పర్ణమైపోయెను!! నీచక్షులు స్పృష్పభలై సిరదృష్టిఁ బ్రసరించు
చుండెనేల? నీయోష్ఠములు విభక్తములై యవ్యక్త వేదనము సూ
చించుచుండెనేల? నిశ్చలపాపాణ ప్రతిమచాడ్చున కదలమెదలక
నిలువఁబడితివేల? హా! అభాగినీ!! అమ్మా!!!

(నిమిలితనేత్రయై నిష్క్రమించును.)

ఛాయ—బ్రాహ్మణా! తుచ్ఛమందువా? అవును స్వార్థము నిక్క
ముగఁ దుచ్ఛమైనదే! కాని—దీనిని, అయ్యో, యీనెగులును—
పాటుఁడా! నీవేమెఱుంగుదువు? పురుషునికడ స్త్రీ సుఖదుఃఖ
ములు,—కేవల మవియే యననేల స్త్రీ జీవనమే తుచ్ఛము!—
పరాత్పరా! ఏమిట్లానరించితివి? ఇదే మొక్కపుడే ప్రేమ, మృ
త్యువులు; ఆశానైరాశ్యములు; స్వర్గనరకములు కాన్పించినవి!!
ఆహా! పృథ్వి ఘూర్ణిల్లిపోవుచుండెను!! అంతరిక్షమం దొక్కొక
నక్షత్ర మొక్కొక సూర్యునిలీల జ్వలించి, తోడనే నిర్వాణ
మగుచున్నది! యశోగాధ యొండు మృదంగతాళములతో
మేల్కొంచి అల్లదె ధీర్ఘశ్వాసమందుఁ గలసిపోవుచున్నది!!—
అదె! అదే!!

[ఊర్ధ్వమునకుఁ జూచుచు నిలచియుండును.]

చంద్రగుప్త

పంచమాంకము

ప్రథమరంగము

నందుని పూర్వోక్తప్రమోదోద్యానము—రాత్రికాలము.

(సెల్యూకసు హెలెనులు)

సెల్యూ—బర్బరజాత్యుద్భవుండగు చంద్రగుప్తునకు యవనసార్వభౌముండగు సెలూకసు తనయ యర్థాంగి యగుటయా? ఈ హేయ సంధిచే నేను ముక్తిగ్రయ మొనరింపను. అందుల కెన్నడు నా చిత్త మియ్యకొనదు.

హెలెన్—జనకా! మీకీదర్పమింక దగదు. చేయరాని చెయ్య మొనరించి తామవమాన శిఖరాగ్రము నధిష్టించితిరి. మీపరి భవచూడాంత మెల్లఱకు విడితమామెను. అట్లయ్య మీరింకను శిరమెత్తుచుండిరి. మీరించుకైన బిడియము పడకున్నందులకు నే మిగుల నచ్చేరువొందుచుంటిని.

సెల్యూ—శాత్రవులను తారుకొంటిని—విఫలమనోరథుండ నైతిని.

ఇందు బిడియపడవలసిన దేమున్నది?

హెలెన్—భారతీయులు మీకు శాత్రవు లెట్లాయిరి? వారలను శాత్రవుల గావించినది మీరలేకదా. మిమ్మెవరు వారలఁ దార్కొనమనిరి? చంద్రగుప్తుడు నల్విన యవరాధ మేమి? యవ నులతో నాతఁడు కయ్యమునకుఁ గాలు ద్రువ్వలేదు. సింధు నిర్ఘ్రి రిణీ పరకూలమున నిర్విరోధంబుగ నాతఁడు రాజ్య మేలుకొనుచుంట దా మోర్వజాలరైతిరి. 'వలదు వల' దని మిమ్ము నే ననేక

మాటులు నిరోధించితిని. నా వేడిబోలు దోసిపుచ్చి ముందున కుటికితిరి. ఇప్పుడు తగు ప్రతిఘటే ప్రాపించెను.

సెల్యూ—విజాతీయుల విజయము నిన్న బరమహర్ష సంభరిత మాసనఁ గావించుచుండెను కాబోలు!

హెలెన్—ఏల కావింపదు? విప్లవకాగు లైన యవనులు పరాజితులైరి. కాని ధర్మము జయోపేత మాయెను. జనకా! ఒక ప్రతిష్ఠిత రాజ్యశాంతిని భంగ మొనరింప నేవఁ డగ్రసరుండగునో, ఆతఁడు వెలుపలి శత్రువైనను కానిమ్ము. లేక రాజ్యప్రజయైనను కానిమ్ము. మహాపాతకియని యెఱుంగుఁడు. విజయ గౌరవోద్దేశ్యంబుననో, యుద్ధాదు ప్రవృత్తి తాడనంబుననో లేక చిత్తచాంచల్యము కతననో పల్కుర మాతలఁ బుత్రహీనులఁ గావించి, బాలికలఁ బితృరహితలఁ జేసి, పత్నుల పతి విహీనులఁ గావించి దేశమందు గభీరాతంక ముత్పన్న మొనరించుటకంటె మహాపాప మేమికలదు?

సెల్యూ—అట్లైన నే నట్టి మహాపాప మొనరించితి నందువా?

హెలెన్—అట్లని వేఱుగ నే ననవలెనా? తా మిపు డనుభవించు ఫలమే దానిని చెప్పక చెప్పుచుంటలేదా?

సెల్యూ—పవరమందు జయపరాజయము లనివార్యములు. ఇప్పుడు పరాజితుండనేయైనను, ముక్తి ప్రాపించుచో మరల మృధమున కరిగి జయరమాలలామను చేపట్టఁ జాలకుండునా?

హెలెన్—ముక్తి ప్రాపించుచో యనుచుంటిరి. ముక్తికొఱకై నభ్యజాత్యుద్యమమైన తాము బర్బరజాత్యుద్యమమని కనికరముపై నిర్భరులై యుండురా? అయిన జయము కాకున్న మృత్యు ననుమీ ప్రతిజ్ఞ యెం దరిగెను? ముప్పు దెచ్చుకొని, ముక్తి నభిలషించి, ముక్తిదాతను మరల మృధమునఁ దార్కొందురా? నభ్య

జాత్యుద్భవుల యెడదలం దింత కుత్సిత, మిథిత కృతఘ్నత
యడంగియుండుఁ గాఁజోలు—ఆహా! ఏమి యధఃపతనము!

సెల్యూ—కుమారీ! ఇవి కడుపుంబుట్టిన కన్నియనోటనుండి రావల
సిన నుడువులా? ఆహా! ఇదే నా దుర్గతియొక్క చరమసీమ! ఇంత
కంటె నధిక మేమి కాఁగలదు? మాతృహీన యైనప్పటినుండియు
నేన మాతయుఁ బితయుఁగూడ నై, కంటిపాపకరణి నేబిడ్డను
కాంచుచు వచ్చితి నో, సుమంతైనవినుగుఁ జెందక యేబిడ్డను చంక
నిడుకొని మంచిమాటలచే మాతను మఱపునకుఁ దెచ్చి, వలయు
స్థానములఁ ద్రిప్పి పదపడి తొమ్మన నిదురఁ గొలిపితి నో, ఆఁక
లన్నపు డేబిడ్డకుఁ బ్రేమమెయి గోరుచుద్దలఁ గుడువఁబెట్టి, వలయు
దాని నొసఁగి పెంచి పెద్ద గావించితి నో, విజయయాత్రార్థము
సర్వస్వముఁ ద్యజించియు, నేబిడ్డ నొక్కతెను మాత్రము విడిచి
రాఁజాలనైతి నో విధివశంబునఁ గాఁజోలు నా బిడ్డయే— కడుపునఁ
బుట్టిన ఆ యేకాత్మజయే యిట్టి కఠినోక్తు లాడుచుండ—ఆహా!
ఏమి దుర్గతి! ఏమి దుష్కర్మ!—(కంపితస్వరమున)—ఈ పరా
జయశల్యము నా హృదయము సంతగా నొప్పుఁ జేయలేదుకాని,
కడుపునఁ బుట్టిన బిడ్డ పల్కుముల్కుల జోలు పల్కులు—హా!

(అధోమిఖుఁ డగును.)

హెలెన్—జనకా! నే ననుచి శోక్తుల నాడితిని. మన్నింపుడు.

సెల్యూ—నీయం దొప్పమి యేమియు లేదు. తప్పంతయు నా
యదియే. నీవే నన్ను మన్నింపుము.

హెలెన్—తప్పనా యదికాని మీయదికాదు; కాని మిక్కుటమగు
యాధికతన, ననిర్యాచ్యంబగు హృదయజ్వాలహేతుకంబున, దుర్భర
దుఃఖకారణంబున నే నట్లంటిని. కాని ఆ నుడువులు ఘృణాజని
తంబులని తలంపకుండు. పుత్రునెడ మాత జూపు క్రోధంబు

భాతిదై ఆకిన్నప్రేమజనితం బైనదని యెఱుంగుడు ! ఆతిక్త
హలాహల మనంత సుధాల్లిమీధనముద్భూతంబైనదనియెఱుం
గుడు ! జనకా ! తాము ముక్తులు కండు. ముక్తి బడసి యవనుల
కాపాదించిన పరిభవావమానమునకుఁ బ్రతీకారము నల్పుడు.
చంద్రగుప్తునకు నన్నిచ్చి పెండిలి గావించి, నా మూలమున
స్వేచ్ఛ బడయుడు.

సెల్యూ—అట్లానర్చుట నా యభిమతముకాదు. నిజము క్తికొఱకై
నే నామూల్య మొనగఁజాలను.

(చంద్రగుప్తుడు ప్రవేశించును.)

చం॥గు—వీరవతంసమా ! ఆమూల్యముకాని, మఱేమూల్యముకాని
యక్కఱలేదు. వినామూల్యమున మీకు ముక్తిసొనఁగుచుంటిని.
ఇచ్చగలదేని, తాము నా మగధను ముట్టడింపుడు. ప్రశ్నార్థులఁ
బ్రకటించు బుట్లో చంద్రగుప్తుఁ డెఱుగును. అందుల కాతఁ డజ
నము సిద్ధముగనే యుండును. ఇప్పుడు మీ కిచ్చవచ్చిన నెలవున
కరుఁగుడు. రావుత్రి ! నీ జనకు ననుసరించి చనుము. మీ రిరు
వురుకూడ ముక్తులైతిరి—శరభకా !

సెల్యూ—ఏమిది ?

చం॥గు—సార్వభౌమా ! హిందువు లనాగరకులు బర్హులుకాగు.
పురుషోత్తమునెడ సికిందరు చూపిన సౌజన్యమునకుఁ బ్రత్యుప
కృతిగ వీరుండగు యవనాధిపతికి వారలుచితాచరణము చూడ
నేర్తురు. శూరవరా ! ఇంక నిజనీమకు మరలిపొండు. మీరు ముక్తు
లైతిరి—శరభకా !

(కతిపయకాపరులతో శరభకుడు

(ప్రవేశించును.)

చం॥గు—శరభకా ! వీ రిరువురు ముక్తులైతిరి. సార్వభౌమా ! ఇంక

సెలవు.

(నిష్క్రమింపజోవును.)

సెల్యూ—(సాశ్వర్యమున)—భారతాధీశ్వరా! నిక్కముగ నీవు మహాత్ముండవు. ఒకప్పుడీవు నా ప్రాణములఁ గాఁపాడితివి. ఆ యువకారము నేను మఱువలేదు. ఇప్పుడెట్టిమఱువ లేకయె, మా కీవు స్వేచ్ఛ బ్రసాదించితివి. ఈ నీమహాత్కార్యముఁగూడ నే మఱువను. ఇంతకుమున్ను ప్రస్తావితంబైన సంధినియమములం దించుమించుగ నన్నిటికిని నే నమ్మించితిని. నే వీడివైచిన సామ్రాజ్యఖండమును సాధ్యమగుచో పగంపడి నిజ బాహుబల మున మరల నిజాధీన మొనరించుకొందును. మఱొకమాట! ఇత్తటి నీకు నా తనూభవ నొసఁగి పాణిగ్రహణ మొనరింపఁ జాలను. హిందువుండవగుటంజేసియే నిన్ను నే నల్లుఁగాఁ బడయ నొల్లను.

హెలెన్—హిందువుఁడుకూడ మనుజుండేకదా!

“నందనీ!” యని సెల్యూక సతి విస్మయమున హెలెనును వీక్షించును. ఆమె శిర మవనత మొనరించును.

చం॥గు—రాజపుత్రీ! గ్రహించితిని. ఇది నాకు మహాత్సమ్యక్తము. కృతజ్ఞతాపురస్కరముగ దీని నొడలఁ బూనుచుంటిని—(సెల్యూ కనునుద్దేశించి)—కాని, శూరాగ్రేసరా! నేనీభిక్షుఁ గైకొనుట కశక్తుండను. మీ కుమారియెడఁ బ్రేమ ముగ్ధుండనని ముక్తకంఠ మున నే నొప్పుకొనుచుంటిని. అట్లామెయెడ ననురాగి నైయుండు టకు నేడే ప్రథమదివసముకాదు—ఏనాఁడు నా కై శోరయావన సంధిస్థలమున, సింధునదతటమున, నిదాఘనముజ్జ్వలసంధ్యాలోక మున నీ కాంత శాంతముఖబింబము నాదృగ్బలమునఁ దగుల్కొనెనో, ఆ నాటనుండియు యీ పుల్ల సరోజాక్షి అహర్నిశము

లస్కంధ్యానమున కధినాయకీయై నా కల్పనావీణను మోహంపు
తంత్రించే బిగియఁగట్టి, తనవలపుఁటంగుళములచే నా తంత్రిని మీటి
ప్రేమ మధురగోసలహరిచే నాహృత్ప్రేమనంతయు సిక్తమొనరించి
వైచెను. ఆ యావనస్వప్న మొకప్పుడు సఫలము కాఁగలదనియు
నా మానసప్రతిమ మూర్తిమంతమై నామోల నిలువంబడునని
యు నే నెన్నఁడుఁ బ్రత్యాశించియుండలేదు. అట్టి పేరాస నాకు
నుంత్రెఱలేదు. నేఁడాగారవ, మా యుత్సవ, మా స్వర్గము నాము
ష్టిగతమైనను, నా కఠినస్వర్పచే నది తొలఁగిపోయెను. దానిఁబడ
యు దురాశ నాకేల?—సార్వభౌమా! నా కావద్బాంధవుడైన
చంద్రకేతు మృత్యుకాలమునఁ దన సోదరీమణిని నా కరముల
నర్పణమొనరించి చనెను. ఆ యణుచుధ్యను, నే సర్ధాంగలక్ష్మిగఁ
బడయవలయుననియే ఆతని యంతిమ కాలానురోధము. నెయ్యని
మనోరథముఁ దీర్చుటే నా కర్తవ్యము. దానఁజేసి మలయరాజు
దుహితయుగు ఛాయయే భారతభావిసామ్రాజ్ఞి కాఁగలదు.

[ఆకస్మికముగ ఛాయ ప్రవేశించును].

ఛాయ—నిక్కముగ నీది భారతాధిపుల యనికంపము. కాని, ఛాయ
యేతడనుగ్రహదత్తసమ్మాన భికారిణి కాదని యెఱుంగుఁడు.
భారత సార్వభౌమునకుఁడగు మహిషి యాయవన మహిషతి
దుహితయుగు హెలెనే. (హెలెనును సంబోధించి) నీమంత్రినీ
చూడమణీ! చంద్రగుప్త మహారాజు నీయెడ ననురక్తుండై
యుండుటకు నీసాభాగ్య మెంత వృహ్నుమైనది! స్వచ్ఛందచిత్తం
బున నేను, నాహృదయనిధిని, నాసర్వస్వమును నీకు దాన మొన
రించుచుంటిని. సోదరీమణీ! దాని నీపు ప్రమాదచిత్తవై ప్రతి
గ్రహింపుము. (ఇట్లులని ఛాయ అనయతపడజ్జేపమున హెలెను
కడకరిగి, ఆమె కరకమలముల, నిజహస్తసల్లవములం దీడుకొని,

నీరమూర్తియైయున్న చంద్రగుప్తుని పాణులందు వానిఁగలిపి) — ఈయమూర్త్యరత్నమును నీవక్షమునఁ దాల్చుము. ఈ ముహూర్త మత్యంత గౌరవాన్నితమైనది. కాని, — కాని, యెట్టిమూర్త్య మొసఁగి నే నీ గౌరవమును క్రియమొనరించితి నో సోదరీ! నీవు గ్రహింపఁజాలుదువా? హా! హృదయమా!! నీకీ యావేగమేల? ఏమి యాయాధి! —

[నననాంచలిచే నేత్రములఁ గప్పివైచుకొని

దృతపదయై నిష్క్రమించును.]

చం॥గు — (స్వప్నోత్థితుని చాడ్చున నర్థస్వగతమున) — కాదు! — కాదు!! — ఇది కానేరదు! — ఇది కానేరదు!! — చంద్ర కేతూ! — కాదు!! — ఎన్నటి కదివదలదు! — సార్వభామా! మీరలు ముక్తులు! (చంద్రగుప్తుఁడు చింతితభావమున నిష్క్రమించును. ఆతఁడు వెడలిపోగనే సెల్యూకను తనయను సంబోధించి — “అమ్మా! ఇదంతయునే?” మనును.

హెలెన్ — నాకేమియు బోధపడుటలేదు.

సెల్యూ — నీవు చంద్రగుప్తునిఁ బాణిగ్రహణ మాచరించుకొందువా? హెలెన్ — ఆచరించుకొందును — జనకా! అందులకు మీయనుమతిఁ బ్రసాదించుడు.

సెల్యూ — అనుమతి కావలెనా? ఆహా! కాలమహిమ! ఇట్లుస్వప్న మందైనఁ దలంచియుండలేదు.

(చింతితభావమున నిష్క్రమించును.)

హెలెన్ — జనకా! ఈ వివాహమాడుట కేనేల యియ్యకొనుచుంటి నో నీ వే మొఱుంగుదువు? తర్కముకాని, ప్రార్థనకాని, అనునయముకాని యింతకాలము సాధన మొనరింపఁజాలనిదాని నీ పరిణయముచే సాధన మొనరింతును. ప్రేమింపఁజాలకపోదునా?

నిస్తంద్రప్రతేభాసమన్వితుండైః, నిర్విక్రమ పరాక్రమోపేతుండై,
కరుణారసపూర్ణచక్షుయుగళుండై, ఉదారహృదయుండై, భారత
మహీరాజ్యరమా నాథుండైన సరోత్తమునిఁ బ్రేమించి వితథమనో
రథ నగుదునా?—అనురాగమా లేక యాత్మోత్సర్గమా? ఏమైనఁ
గానిమ్ము! హెలె నిరుజాతి హితైషి! శాంతాకాంక్షి!! ఇక
నాతఁడో!—ఏంటిగోననూ! తుమింపుము!! ఈశ్వరా! నా
హృదయమునకు బలముఁ బ్రసాదించుము!! హెలెనూ! ధీర
చిత్తపు కమ్ము!!

[నిష్క్రమించును.]

ద్వితీయరంగము.

చాణక్యని యావాసము.—ప్రభాతకాలము.

చాణక్యఁ డేకాకియై యుండును.

చాణక్య—ఒకమహార్జు వము!—తరంగహీనము! శబ్దహీనము!! అంత
ములేదు!!! కనుచూపుమేర మృత్యువుమాడ్కి నాసింధువు స్థిరమై
కానవచ్చుచుండెను. — (మెల్లగఁ బచారిజేయుచుఁ దీర్ఘవిశ్వాస
మువీడి) — అనురాగాభావమును శక్తిపూర్ణ మొనరింపజాలదు.
హృదయసంచితమగు నాకాంక్ష గైరికనిస్రావము కైవడి బైకిలేచి
భస్మమై పల్వలనులఁ జెదరిపోవుచుండెను. హృదయాంతస్తమస్త
రమునుండి లేచి, ప్రణయోత్సము మస్తిష్క తీవ్రజ్వాలాస్ఫుర్భచే
బాష్పంబై యెగసిపోవుచుండెను. — (దూరమున నాలోకితమై
తోచు ప్రాంతరమువైపుగ స్థిరదృష్టుల సారించుచు) — అదే!
సుందరప్రభాతము! అదే!! గాఢనీలాభ్రము!!! మున్న నేనీయద్భు
తదృశ్య—ఎవరు?

(నల్వంకల భటులనుగమింపఁ గాఁ త్యాయనుఁడు ప్రవేశించును)

చాణ—ఇదిగో! వచ్చితివా? మిత్రకులకుంజరమా! రమ్మ.

కాత్య—నుంత్రిమహాశయా! నాతోఁ దామిప్పుడు వ్యంగము నలుపు
ఁబెందులికు? కైదిన్నె నేను మీమోల నిలచియుంటిని. ఒప్పమి
యొనర్చితిని—నండన విధింపుఁడు.

చాణక్య—కింకరులారా! వీని సంకెలల విప్పివేయుఁడు!!

(భటులు బంధనోన్మోచన మొనరింతురు.)

చాణ—ఇప్పుడిక నీవు నాకై దీవికావు. మన యుభయులనడుమ నికఁ
బ్రభేద మేమియులేదు.

కాత్య—నిక్కమే! ప్రభేదమేమియు లేదు. విచ్చుకత్తులఁ గేలఁ
బూని గండధను భృత్యుల చాడ్చున మీకింకరులు మట్టువెట్టుటకు
మాత్రము నన్నుఁ జట్టి యుండిరి!

చాణ—కింకరులారా! మీ రావలి కరుగుఁడు!

(భటులు నిష్క్రమింతురు.)

చాణక్య—నిత్ర శమంతకమా! ఇక మనయందుఁ ప్రభేదమేమున్నది!

కాత్య—ప్రభేదము లేకేమి? ఇప్పుడైన భవదింగిత మొక్కండువలన
నీకైది యావల్ కైదువునకెరకాఁ గలదు! ఈ ముహూర్తమే నా
జీవన శేషముహూర్తము కాఁజాలును! నేను బందీని. మీరో
యొక విశాల సామ్రాజ్యమునకు సర్వమయకర్తలు.

చాణ—ఇదే ఈఘరికమును చేకొనుము. నావక్షసుం దామూలము
దీనిని గ్రువ్వి, నీమంత్రిత్య పదమును పరిష్కారము గావించు
కొమ్మ.

(ఘరిక నొనగును.)

కాత్య—అమాత్యవరా! మీయభిప్రాయమేమి?

చాణ—(అతని మాట వినిపించుకొనక)—కాత్యాయరా! నీవు

కావింప నేరని కర్జములను క్కాల్పించితిని. సామ్రాజ్యమును కదంబించి యున్న సాంద్రగహనమును భేదించివైచి నేలనంతయుఁ బరిష్కార మొనరించి వైచితిని. ఊపర ప్రాంతరమానొండు యుర్వరక్షేత్రముగఁ బరిణత మొనరించితిని. ఈవిశాల సామ్రాజ్యమందిత్ర తీత్రస్తశాంతి విరాజిల్లు చుండెను. బాహిరమున నాతతాయులు భీతిచే గంపించుచుండిరి. రాజ్యపథ పార్శ్వమున విత్తమువీడి పథికులు నిర్భరమున నిదురింపఁ గలుగుచుండిరి. కాని, ఈ మహాశాంతి మహీధ్రముమాడ్కి స్థిరమై, నిష్ప్రాణమై యున్నది. ఉండనిమ్ము. — ఇంక నేనశక్తుండను. ఏమియుఁజేయఁ జాలను. ప్రాయశః నీవు కార్య నిర్వహణ మొనరింపఁ జాలుదువు. వలయుచో మంత్రిత్వ మిప్పుడ నీకు విడచి నైచెదను.

కాత్యాయన — అమాత్యకేభరా! మీరతి కూటస్వభావులు. మీయభిసంధిని హృదయంగమము కావించుకొనుట నావంటి జడుని కసాధ్యము.

చాణక్య — కావలయునందు వేని నాయమాత్య పదవి నీముహూర్తమందే పరిత్యజించు చుంటినని ఇదే నాయజ్ఞోపవీతము స్పృశించి వాగ్దాన మొనరించు చుంటిని. మూర్ఖుండవేయయ్య నీకు హృదయముకలదు. నీవుచాలుదువు — నేను చాలను.

కాత్యాయన — సర్వంకవప్రజ్ఞా! ఇట్లు వచించుచుంటిరే? విప్రప్రభుత్వమును క్షుమతాశిఖరము నధిష్ఠింపఁజేసి —

చాణక్య — అంతయు వట్టిభ్రమ! హృదయమును దీర్ఘోపవాసమునకు లోనుగావించి, శాసన మొనరించు పెట్టుచెల్లును? నా కనోరశాసనంబున స్వప్నప్రాసాదముచాడ్చున నభోమండలమును భేదించి యూర్ధ్వమునకుఁ జనిన శక్తి స్వప్నప్రాసాదములనే అభ్రగర్భమందు లీనమైపోవుట నిక్కమని యిపు డేనగ్రహింపఁగలిగి

తిని. ఇప్పుడు కానంబడునది గేహముకాదు—యిటికలయావాపము మాత్రంచే. వసన్వతికాదు—శుష్కకాష్టగుచ్ఛంబు మాత్రమే ! బ్రాహ్మణుని నిర్జీవశక్తిని మంత్రబలంబుచే మరల నిలుపుజేయఁగలుఁగుదును. కాని బ్రాహ్మణుని బ్రాహ్మణత్వమును మరల గొని రాలేను. గుడ్డెట్టగావించి శూద్రుని శాసింపఁగలుఁగుదును కాని, వాని యెదయందు మరల భక్తిస్రోతముఁ బ్రవహింపఁజేయఁ జాలను—రాక్షసీ ! నన్నెచటికిఁ గొనివచ్చితివి ? నే నేమి కావించి తిని?—హా ! ఏమి నల్పితిని ?

కాత్యాయన—ఏమి నల్పితిని ?

చాణక్య—చూడుముదే ! బౌద్ధమత వన్యము నడివడిగఁ బ్రవహించుచు నచ్చుచుండెను. కాత్యాయనా ! దూరభవిష్యత్తునం దేమి వీక్షించుచుంటి నో యెఱుంగుదువా ?

కాత్యాయన—ఎఱుఁగను. వీక్షించునదేమో యానతిండు.

చాణక్య—చూడుముదే విఖండసామ్రాజ్యముపై ప్రేతభైరవనృత్యము మరల దృగ్గోచరమగుచుండెను. ఒక మహాశక్తియగుదెంచి, పదం పడి గలితశవస్తామముపైఁ దన హంత్రోత్తమును దిప్పి విఖండ మాంసపిండముల నేకత్ర మొనరించి, సూతనశక్తిచే నాపలకదం బమును సంజీవిత మొనరించును. తదనంతర మది న్యాయశాసన లాంగలముచే బ్రాహ్మణ శూద్ర సంఘక్షేత్రమునుచషిత మొన రించి సాంఘికసమభూమిని సిద్ధ మొనరించును—జాగునేయక, అగ్రనరుండవై యీ యమాత్యపదమును స్వీకరింపుము.

కాత్యాయన—ఏమూల్యమున దీని సమ్మించుంటిని ?

చాణక్య—దీనికి వలయు మూల్యము నీ చెలిమిమాత్రమే. విశేషము నే నపేక్షింపను.

కాత్యాయన—పండితవర్యా ! ఈ యభినయమంతయు నెందులకో నాకుఁ

దెల్లమగుటలేదు.

చాణ—ఇది యభినయముకాదు. నెయ్యిరీ! నాపల్కుల విశ్వసింపుము. చాణక్యుడు నేడతిదీనుడని యెఱుంగుము. ఆతడతికూటుండును, కౌశలుండును, విచక్షణుండు నగుట నిక్కమే! భారతవిషయ వీణాజంత్రమునఁగల జాతితంత్రుల నొక్కమాటు సమ్మేళనాంగుళిచే మీటి, ఆతడొకమహాసంగీతము నుత్పన్నమొనరించెను. అంబరమందీర్వరుండుండుచో, చాణక్యనిమహాసృష్టి నాతఁడు ముగ్ధదృష్టిని సరిక్షించుచుండక మానఁడు. అంతయుఁ గావించితిని. కాని, అందుఁ బ్రాణప్రతిష్ఠఁ గావింపఁ జాలనైతిని! తేదెల్లు సాధ్యమగును? బాహిరమందీ యద్భుతమనీషను వీక్షించుచుంటివి, కాని నెచ్చెలీ! యాహృదయమును చీల్చి తదభ్యంతరమును విలోకించి తేని, అదొండు శుష్కమరుభూమినాఁ దోచును. ఒక కరుణాకణమైన, నొక విశ్వాసకణికయైన, నొక ప్రణయబిందువైన నందులేదు. కాత్యాయనా! ఈహృత్ఫలకమున లేకమైన బేసములేదు. వట్టిత్వక్కువలనఁ బ్రయోజనమేమి? చూడుమిదే చీల్చి వానిఁ దునుక తునుకలఁ జీల్చివైచెదను.

(వక్షమును జీల్చి సభినయించి, పిదప దాసిపై బలంబుగ గ్రుద్దుకొనును)

కాత్యాయన—ఇదంతయు మిగుల సద్భుతముగఁ దోచుచుండెను. అమాత్యచూడామణీ! తా మిట్లధీరులగుచుంటిరే? మీదుర్దమ తేజంబును, అబలప్రతిజ్ఞయు, తీక్షణబుద్ధియు—

చాణ—“బుద్ధి! బుద్ధి!! బుద్ధి!!!” అని యహర్నిశము లవిరామముగ నెల్లెడల వినిన గొలఁది నాకు మిక్కుటమగు విసుగుజనించుచున్నది. పథములందును, ఘట్టములందును, ప్రాంతరములందును, కాంతారములందును, యిందునందుననేల విశ్వవలయు మందంతట “నాహా! చాణక్యని బుద్ధియెట్టి!” దను ప్రశంసాక్తి

యొక్కండే శ్రుతమగుచున్నది. విభీషణశృత్యముగాని ధూమ
 కేతువుగాని వీక్షించు తెజంగున నిర్నిమేషవిస్మయమున లోకు
 లందఱు నన్నవలోకించుచుండిరి. ఏబుద్ధి నింతకాలము దైవవాణి
 కరణి నన్మసరణ మొనరించుచు వచ్చితినో, అది వరము కాదు.—
 అభిశాపము! ఇపు డది వెనుదిరిగి నిలువంబడెను. ఇప్పటికి
 దాని ముఖమును వీక్షింపఁగలిగితిని! అది సజీవమూర్తి
 కాదు—కంఠాలమీ. ఇంతకాలముదె నన్ను ముందునకు నడ
 పించుకొనివచ్చెను. కాని యిపు డది తరుమ దొరఁకొనెను.—
 ఓ! ఏమి భయంకరము! ఏమి బీభత్సము! ఏమి
 భయానకము!! [శిహరితికాయఁడగును.]

కాయ్య—పండితోత్తమా! మీకు మతి చలించిపోవుచున్నది.
 చాణ—(క్షణకాలము స్తబ్ధుడై యుండి)—అదే! వీక్షింపుము!
 ఆహా! ప్రభాతమెంత కమనీయమై కనంబడుచుండెనో! ఆహా!
 పెండ్లికూతులీల ధరిత్రీలలామ యెట్లలంకృతయై నగుచుండెనో!
 ఏమి యస్ఫుతదృశ్యము! మహీకాంతముఖముపై కమలమిత్రుని
 కసకరశ్చి యీశ్వరాశీర్వాదము కరణి యొక్కరణి ప్రసరించు
 చుండెనో!—కాని,—కాని, నే నాసుందర సృష్టి కతిదూరమున
 ద్వారస్థభిక్షుకుని భంగి నిలువంబడి దానిని వీక్షించుచుంటిని.

కాత్యాయన—పండితవర్యా!

వాణ—ఆహా! వసుమతీ సీమంతిని సస్మితవదనవసజయై, నిరుప
 మాన సౌందర్యమున కాలపాలమై యెట్లదృఢతముగఁ దోచు
 చుండెనో! నే నాయీలాలనాలలామ కేమియుఁగానా? హా!
 గతి!! నే నొక్కఁడనే ఆయసీమసౌందర్యరాజ్యము నుండి
 నిర్వాసితుండనైతిని! వసుంధరా వలయమున నమృతమహార్ణవ
 తరంగములు నల్లలనులకుఁ బొరలుచుండెను!—తాపిత, తృప్త

హృదయుండనై పంగువునగు నే నయ్యభికులమున నిటునటు
గొట్టుకొనుచుంటిని. తపోవనప్రాంతమందలి సూకిరము కరణి
పల్వలషంకమన బడియుంటిని.

కాత్యాయన—(స్వగతమున)—ఆశ్చర్యమాశ్చర్యము!—ఈతఁ డిట్లుండు
తేనెన్నండు పీక్షించియుండలేదు.

చాణ—అయిన నొకప్పుడు—

(దూరమున సంగీతము.)

చాణ—అయిన నొకప్పు డీమహీమండలము నాకొక యుత్సవమంది
రమునాఁ దోచెడిది. కుంభిసీరమణివక్షముపై నుండి సౌందర్య
శోభిత ముచ్చసితమగుదుఁ జక్షుపర్వముగ నుండెడిది. విహాయ
సమజస్రమింద్రధనువర్ణరంజితమై యున్నట్లు కానంబడెడిది. తదు
పరి—

(సంగీతము సమీపించును)

చాణ—(ఉత్కర్షణఁడై విని).—ఆ! అదే! ఆస్వరమే!!—కాత్యాయనా!
సఖా! పిల్వము! పిల్వము!!

కాత్యాయన—ఎవరిని?

చాణ—ఆబిచ్చకుని, వాని కూతును.

కాత్యాయన—అదేమి! మీకేమైన —

చాణ—(బ్రతిమాలు సర్వమున)—తమ్ముడా! పోయి యొకపరి
వారి నిటు కొనిరమ్ము—

[కాత్యాయనఁడు నిష్క్రమించును.]

చాణ—ఏమి! నాచిత్తమిట్లు తత్తలపడుచుండెను!! ఆబాలిక
స్వరము వినినంతనే నాహృదయమేల స్ఫీతమైపోవుచుండెను?
నాయెడద యేల వడిగొనుచుండెను?

[ఘర్మముఁడుడుచు కొనును.]

(పాడుచుఁ బాడుచు భిక్షకుఁడు, భిక్షక బాలిక ప్రవేశింతుఁడు.
వారితోఁ గాత్రాయచుఁడు కూడఁ బ్రవేశించును.)

గీతమాల.

“గీతిగంధభార మలయవాతులముతొ
శ్యామసుందర పల్విధనస్యములతొ
శారదాబుడనుదర జ్యోత్స్నతోడ
అంబుడారి దీప్తమగు సుధాబ్ధితోడ
అహరహంబు వెల్పుడు గానలహరితోడ
విలసితంబగు చుండు నీ విశ్వమెపుడు;
జరయు మరణము లేనట్టి జగతి యిదియె!
భూతిపీడనఁ బాసి యేబీతు లేక
నీదు యావాస సుఖముల నెల్ల బడయ
వెన్నఁబడి కైదుఁ గుండక వేగరమ్ము.”
అనుచు మధురవచనముల నమరవరులు
పించుచుండిరి న న్నలవేల్పు పురికి.

కాత్యాయ—ఈదృశదార్శనిక భిక్షకుని నేనింతకు పూర్వ మెన్నఁడు
వీక్షించి యుండలేదు. వీనికతన పాణిని జ్ఞప్తికివచ్చుచుండెను.
“తత్ పురుషః సమానాధి కరణపదః కర్మధారయః”
అనగా:—ఆ యొక్క పురుషుఁడు ప్రకృతితో సమగుణాన్వితుఁ
డగుచో—అనగా:—జీవభావమున జన్మగ్రహణ మొనరించి
నచో, కర్మధారణ మొనరించుటయు, దానంజేసి కర్మఫల మను
భవించుటయుఁ దటస్థించును—ఊహ! భిక్షకా! నీవు నిశ్చయ
ముగఁ బాణిని బఠించి యుందువోయి!!

భిక్ష—అయ్యా! లేదండీ.

కాత్యాయ—కాని, నీగాథయందలి ప్రతిపాదమందును పాణిని వేదాంత

సారము పొంగి పారలుచున్నది. ఇట్టి గాధల నీ వేరికడ నేర్చుకొంటివి?

భిక్ష—ఒకముసలీ బ్రాహ్మణుడు నేర్పి పుణ్యము కట్టుకొనెను బాబయ్యా!

కాత్య—ఆలాగున చెప్పుము. కాకన్న నింకేరికి సాధ్యము! అట్లే యుండవలెనని మీరు పాడుచున్నపుడే గ్రహించితిని!

చాణ—(బాలికను సంబోధించి)—అమ్మా! ఇట్లు రమ్ము!!

(బాలిక చాణక్యని మోల కరుదెంచును)

చాణ—(బాలిక శిరోజములను వ్రేళ్ళచే మెల్లగఁ దువ్వుచు)—సరిగ నాముఖమే! ఆయక్షియుగళమే!! సరిగ—కాని—భిక్ష కా!—

ఒక్కమాటడిగెదను—ఈనినువు నీ శిశువేనా? నిజము చెప్పుము.

భిక్ష—నిజమే చెప్పెదను బాబయ్యా! నాపిల్లయే బాబయ్యా! నాపిల్ల కాకపోతే యింకెవరి పిల్ల?

చాణ—నిజము చెప్పుము. నీకు చాల డబ్బు నిచ్చెదను. నిజము చెప్పుము—యాపిల్ల నీ పిల్లయే?

భిక్ష—కాదు బాబయ్యా!—ఈపిల్ల నాపిల్ల కాదు. త్రోవలో నాకి మాణిక్యము దొరికినది. అప్పటినుండి బాబయ్యా! యీమెను కన్న బిడ్డవలెనే పెంచి పెద్దదానిని చేసినాను.

చాణ—(మిగుల నాతురమున)—అట్లున యీపిల్ల నీపిల్ల కాదు— ఏమి?

భిక్ష—నాపిల్ల కాదు బాబయ్యా! త్రోవలో దొరికినది.

చాణ—ఏ త్రోవలో దొరికినది?

భిక్ష—బాబయ్యా! ఈ బిడ్డను నాకు దేవుడిచ్చెను—ఆలా యీయ కున్నయెడల, కండ్లులేని యీ గ్రుడ్డివానిని చేయిపట్టుకు యెవరు త్రిప్పుదురు? ఏ పుణ్యమున యీ అమ్మ నాకు దొరికినదో యెఱుఁ

గను. దోపిడులు చేసి పొట్టపోస్తున్నానే వాడను. ఆ పాపమువల్లనే (ఒకించుక క్రందనస్వరమున) యిప్పుడు నా కనులు కెండును పోయి నవి.

చాణ—(అశ్ర్యంత యాతురమున)—దోపిడులజేసి బ్రదుకుచుండు వాడవా?—ఆ వృత్తిని విడిచివైచితివా?

భిక్ష—విడిచి వైచితిని బాబయ్యా! చంద్రగుప్తమహారాజు రాజ్యము లో దోపిడిచేసి బ్రతుకుటకు యెవడికి వదిగుండిలున్నవి బాబయ్యా!

చాణ—ఈ పిల్ల నీ కెచట దొరకెను?

భిక్ష—బాబయ్యా! అవంతీపురమున.

చాణక్య—(ఉత్తేజితభావమున)—అవంతీపురమందా? అవంతీపుర మందెచట?

భిక్షక—ఆ యూరి పొలిమేరలోనండి బాబయ్యా!

చాణ—కాదు. ఒక బ్రాహ్మణుని యింటినుండి దొంగిలించుకొని వచ్చితివికదా? నిజము చెప్పుము—ఏమియు భయములేదు. దొంగిలించితివా?

భిక్ష—లేదు బాబయ్యా! మీ పాదాలసా—

చాణ—చెప్పుము. చెప్పకున్న, చంపివేయుదును. నిజము చెప్పుము. దొంగిలించుకొని వచ్చితివికదా?

భిక్ష—చిత్తము బాబయ్యారూ!

చాణ—నదియొడ్డున నున్న యింటినుండి కదా?

భిక్ష—అవును బాబయ్యా!

చాణ—(వక్షమును గట్టిగ నడంచి)—హృదయమా! ఉద్వేగము కాకుము. (భిక్షకు నుద్దేశించి)—అవు డీబాలిక వయసెంత యుండిను?

భిక్షక—మూఁడు లేక నాలుఁగేడ్డలు బాబయ్యా!

చాణ—ఈ పిల్ల తనపేరేమని చెప్పెను?

భిక్ష—ఆ త్తిరి బాబయ్యా!

చాణ—ఆత్రేయి. కాత్యాయనా! వింటివా? ఆత్రేయి యను

చున్నాఁడు—(భిక్షకు నుద్దేశించి)—ఈమె తండ్రి పేరెవరు?

భిక్ష—చాణక్యుఁ డంటారు బాబయ్యా!

చాణ—(చివాలున ముందున కుటికి యుచ్చైఃస్వస్మున)—

దస్యుఁడా!—(ఆత్మసంవరణ మొనరించుకొని)—ఎందులకు—

నిన్ను వధింపను. నీ కేశాగ్రమైన స్పృశింపను. ఏమియు భయము

లేదు. కాత్యాయనా!—కాదు—కరభకా!

(కలిపయకాపరులతోఁ గరభకుఁడు ప్రవేశించును.)

చాణ—వలదు! పొండు—భిక్షకా! నేనే ఆ బ్రాహ్మణుఁడను! ఈ

పిల్ల నా తనయ.

(భటులు నిష్క్రమింతురు.)

భిక్ష—బాబయ్యా! నాపిల్ల నూడలాగుకొనకండి! ఈ కండ్లులేని

కబోది కీబిడ్డయే చేయూత—ఇది లేకపోతే, నేను కడుపుమంటచే

చావవలెను.

చాణ—నీకు పెద్ద జమీ యిచ్చెదను. ముదునలీ! నీవు నన్ను పథ

భికారిఁ గావించివైచితివి. పదపడి సామ్రాట్టు జేసితివి. నిరయ

మందు నిక్షేపించి పిదప నాకమున కెత్తితివి. దానంజేసి నిన్ను

వధించి, పిమ్మట నీమూర్తి నిర్మించి పూజఁ గావించును. కాదు

కాదు—ఇదేమి!—ఇది యానందమా లేక యార్తియా? అదె!

అదె!—కాదు!—మంచిది! బ్రతికియుంటినని గ్రహించుట కేమైన

నొకించుక కావింపవలెను.

(నవ్వును.)

కాత్యాయనా కిదంతయు మిగుల సజ్జతముగ నున్నది.

చాణ—కాత్యాయనా! నాడీ పరీక్షించు తెలుగుదువా? నేను బ్రదికియుంటినో లేదో (చేయిజాపి) చూడుము. ఇహలోకమం దుంటినో, పరలోకమం దుంటినో, యిది స్వప్నమో లేక సత్యమో, ఆలోకోచ్ఛాస్వసమో, లేక అంధకారవన్యమో, సృష్టిసంగీతమో లేక ప్రళయకల్లోలమో తెలుపుము—ఏమో తెలుపుము. కాకున్న—యింతకాల మైనపిదప నా పట్టుగొమ్మ భారతశాసనకర్త ముద్దుపట్టి—జనకుని గుమ్మమునే తేరి బిచ్చ మెత్తుట తటస్థించునా?—కాత్యాయనా! కాత్యాయనా!

(కందన మొనరించును.)

కాత్యాయన—పండితవరా! ఏల మీ రిటు దురపిల్లుచుంటిరి? ఊరడిల్లుఁ డూరడిల్లుఁడు?

చాణ—కాదు. ఇది సంభవముకాదు. ఇదిమోసము! ప్రతారణము! కుట్ర! కాత్యాయనా! ఇది నీ కుట్ర కాదు. చూడుమిదే ఆ ముఖము! ఆ జ్యోతిః పూర్ణచక్షులే యీ యన్నలమిన్న కన్నలు! ఆ త్రేయీ! కన్నతల్లీ! ఇంతకాలము నీబిడ్డను మరచి యుంటివా? నీబిడ్డ ఇప్పటికి జ్ఞాతికి వచ్చెనా? అమ్మా! ఆత్రేయీ! సామాణవృద్ధయా! ఇంతదనుక నెందుంటివి? (తనూభవను బిగ్గ గొనిలించుకొని)—కాత్యాయనా! అదే! వినుము, వినుము! కుంజ వనమునుండి యొక సామస్తోత్రముత్పన్న మగుచుంట లేదా? చూడు మానిర్హురిణి యెట్లానందమున రోమాంచితమగు చుండెనో! నభోమండలము నుండి స్నిగ్ధసార భహిల్లోల మెల్లవని—పైప్రవహించుచుండెనో వీక్షించుము! వీక్షించుము?—ఓ! నాశరీర మవనన్నమై పోవుచుండెను! కాత్యాయనా! వన్నుఁ గుటీరము లోనికిఁ గొనిపోము! అమ్మా

అమ్మా! అమ్మా! బిడ్డనాల్నిగన మాచరించుకొని కాత్యాయ
నునితో సిమ్మమించును.

తృతీయరంగము

మలయ రాజ ప్రసాదము—ఉజ్జ్వల ప్రభాతము.

(మలయ రాజు మంత్రీ),—మగధ రాజదూత).

అమా—భారత సామ్రాజ్యమున కంతర్భూతమై యుండియు మా
మలయ రాజ్యము నిజస్వాతంత్ర్యమును కోల్పోవలేదు.

మోవిషయ పాలనమునఁ జక్కవర్తి కెట్టి జోక్యములేదు.

దూత—ఇప్పుడు మీరాజ్యశాసన కర్తరి రాజ కన్యయేకదా?

అమా—అవును. భ్రాతృమరణ సంతరమున నాపెయే పాలనా
భారమును నిజమాళి దాల్చెను.

దూత—ఆపె ఇంకను అవివాహతయే కదా?

అమా—అవును.

దూత—ఆమె పరిణయముఁ గావించుకొనదా?

అమా—కావించుకొనునో కావించు కొనదో యెఱుగను. తఱచుగ
నామె యేకాకినియై యుండును. పాలనా విషయము లందుఁదగ్గ
సస్య విషయములం దన్యులతో నామె ప్రసంగింపదు.

దూత—చూడేడుకూడ నట్లే వర్తించుచుండును. ఆతఁడుకూడ నవి
వివాహితుఁడయ్యెయ్యుండెను. ఇట్టివల మాత్రీ మాతని పరిణి
యము నిశ్చయింపఁబడెను.

అమ్మా—ఈయిరువురి చరితము యేరికైన నబ్బురము జనింపక
మానదు—అదే! మాప్రభ్రాణి యిట్లుదెంచుచుండెను.

సంసభమున నిర్వురు ప్రక్కకుఁ దొలగి నిలుతురు.

ఛాయ ప్రవేశించును.

ఇరువురమె కల్గివాదన మొనరింతురు.

ఆగంతువు—రాజీమతల్లికి జయమగుగాక!

ఛాయ—నా దర్శనార్థమే వేచియుండునది మీరేనా?

దూత—(మస్తకమొకించుక యవనతమొనరించి)—చిత్తమురాజీ!

ఛాయ—నిందులకు?

దూత—మగధనుండి నిమంత్రణపత్రముఁ గొనివచ్చితిని. కైకొండు.

[పత్రమొనగును.]

ఛాయ—(కంపితకరమున కమ్మవిప్పుచు)—శుభవార్తయేకవా?

దూత—చిత్తము.

ఛాయ లేఖను చదువుచు విచలితయగును. ఉత్తరమును దూర దూరముననుంచి “ఓహూ! భారతసామ్రాజ్యమునురోధమా? ఆ సామ్రాజ్యయెవతె?” అని పిదప నామె యాత్మసంవరణమొనరించుకొని గాఢస్వరమున నిట్లుపల్కును.—“ఆతలవేల?—మంచిది! దూతా! నేనరుదెంచెదను. (నిజామాత్ముని సంబోధించి)—మంత్రీశేఖరా! రాజభండారమునఁ గల యమూల్యరత్నములచే నొకసుందరకంఠ హారముఁ జేయింపవలెను. స్వర్ణకారుని పిలిపింపుము.

మంత్రీ—చిత్తము. పనివినియెద.

ఛాయ—ఈదూత నొక విశ్రామాగారములోనికిఁ గొనిపోమ్ము.

(ఆగంతువును వెంట నిడుకొని మంత్రీనిష్క్రమించును.)

ఛాయ—(ప్రక్కనుండి పత్రమును చివాలునఁ దీసికొని, పరిపరి పఠ్యాయములు దానిని చుంబించి చుంబించి)—ప్రాణసఖా! అస్మజ్జీవనానందమా! నాసర్వస్వమా! నీవిక నావాడవుకావు. నేడీ వామెవాడవు! ఇట్లు ఘటించెనేల?—కాని, నేనిత్రైలుగునఁ జింతించుచుంటి నేల? నేనేకదా స్వీయకరములతో నాతని యవన

భూపతి దుహితకరములఁ నప్పనమొనరించితిని! అట్లయ్యు—
అట్లయ్యు నేనీయాధినిసహింపజాలకుంటినేల? నాహృదయము
శతధానయ్యలేగుచుండెనేల? పృథ్వియంతయు శూన్యమైయున్న
టులఁ దోచుచుండెనేల?—చంద్రగుప్తా! యశస్తిలశా!—ఇదేమి
చామా! నీపిట్టు వండుకుచుంటివి?—నీవురాజ్యవికావా? దృఢచిత్తవు
కమ్ము! నిర్మలమనస్కవై యీప్రవృత్తికంతమును రుద్ధమొనరించి
వైచుము! తాహయావరణమందీతప్రభాష్పమును రుద్ధమొన
రించివైచుము!! దూపిల్లనేల? ఈమాత్రమేకావింపజాలవా—
[క్షణమూరకుని]—చుంచిది! నే నీ పేమగు దమనమొనరించి
వైతును. ఆతనిసుఖంబే నాసుఖము! ఆతని యాహ్లాదమే నాయాహ్లా
దము! ఇంక నుమ్మలించుటెందులకు? ప్రియతమా! సుఖవికమ్ము.
అదే నాజీవనసాధనమగుఁగాక!

[పాడుచుఁ బాడుచు నిష్క్రమించును.]

గీతమాల.

అన్నివ్యధలను యొంటినై యనుభవించి,
నీదు సుఖమునె కాంక్షించి నిర్మలాంగ!
దూరమునకు వేశంబనే దొలఁగించనియు
నాత్మబలిదాన మొసఁగుదు నాతురమున;
ఎడదఁగలవాంఁఫలన్నియుఁ బడసివేగ
ధరణి స్వర్గము నీదని నరులుతల్ప
సంతసాంబుధి నిర్మగ్నస్వాంతువగుచు,
రాజ్యమేలుము మగధసామ్రాజ్యఁగూడి.

చతుర్థరంగము

సెల్యూకను శిబిరము — ప్రభాతకాలము

సెల్యూక నేకాకియై యుండును — దూరమున సైనికులుందురు

సెల్యూక—హిందూజాత్యుద్భవుండగు చంద్రగుప్తునకును యవనసార్వభౌముని పుత్రికయగు హేలెనుకును పరిణయమా? తుదకు సెల్యూకనున కీ యవనమౌనముకూడ ఘటిల్లెనా? ఇత్తటి నగరమందంతట బోరుకలంగు నత్యుచ్చయుత్సవకోలాహలము యవనుల బన్నమును, సెల్యూకను బిడియమును విఘోషిత మొనరించుచుండెను. నా తనయ యింకను మగుడి రాలేదు. ఉత్సవమత్తమై యామె చెలరేగుచుండవచ్చును. ముదుసలియైన యయ్య యిప్పుడామె కేల జ్ఞప్తికి వచ్చును? కన్నబిడ్డలు పూర్వ దిక్కుగ మాత్రము దృష్టుల సారించెదరు—వెనుక కొకమాత్రై నఁ గన్నెత్తి చూడరు. భవిష్యచ్చింతచే మాత్రము వారి చిత్త మజనమాత్రాంతమై యుండును. అతీతము వారి తలంపుఁ జొరనేరదు. దానంజేసి కని, పెంచిన పితగభీరవిస్మృతిగర్భమునఁ బడి క్రుంకవలసినదే! పుత్రులకు విద్యాబుద్ధుల గఱపి, కన్నయలకుఁ బరిణయము లొనరించి, జనకుం డెవండైన నుఖయై జీవయాత్ర సలిపియుంట నే నెఱుంగను. అడ్డాలదాటిన బిడ్డలకింక నమ్మయయ్యల యక్కఱ యేమి యుండును?—అహా! జనకుల భాగ్య మెంత నిష్ఠురమైనది! వారల యగాధానురాగమున కావంతైన బ్రతిఫలము లేదు. అనిగో! నాబిడ్డ వచ్చుచున్నది! జ్ఞప్తికిఁ దెచ్చదనుక జనకుడు తలంపునకు రాలేదుకాబోలు!

[హేలెన్ ప్రవేశించును]

హేలెన్—జనకా! జోహారు!!

సెల్యూ—చిరంజీవివి కమ్ము. అమ్మా! ఇంతదనుక నేనిందునీకొఱికి
ప్రతీక్షించియుంటిని.

హెలెన్—ఓలగంబునకు మిమ్ముఁ దోడ్కొనిపోవుటకే న్వయముగ
మీకడ కరుడెంచితిని. జనకా! ఇకఁ బోదము రండు.

సెల్యూ—నేను రాజులను. దానంజేసియే నీకురమ్మని కబురంపితిని!

హెలెన్—మిమ్ము గొనిపోవుటకు నే నేతెంచితిని.

సెల్యూ—అచటి కరుడెంచుటకు నాకేమియు నిష్టములేదు.

హెలెన్—ఏల? మీదుహితవివాహమహాత్మ్యము వీక్షింప
మీరు రారా?

సెల్యూ—రాను. ఇందుండియే నేను వీడ్కొనుచుంటిని.

హెలెన్—తెల్లమాయెను. మంచిది వచ్చుటయు రాకపోవుటయు
మీయిచ్చ. బలంబు మెయి మిమ్ముఁ గొనిపోజాలను. తాము
తమ తనయకై దికారు.

సెల్యూ—తల్లీ! నాపై గిన్నఁజెందకుము.

హెలెన్—కిన్నఁ జెందనేల? మీపై గిన్నఁజెందుటకు నాకికేమి
స్వత్వమున్నది? ఎవ్వతెపై గిన్నఁజూపఁ జెల్లనో ఆపెపోనిం డివు
డాతలంచేల? జనకా! అట్టైన నాకిక సెలవొనంగుడు.

సెల్యూ—సెలవుకై యింత తమకమేల? ముహూర్త కాలవిలంబము
కూడ నహనాతీతమై యుండెనా? హా! మూఢజనకా! అంత
యనురాగమున, సంత యాదరమున, సంత యాతురమున, నింత
దమకఁ బెనుపంబడిన కూతురొక్క దినములో నొక్కమాటుగ
పరులపాలై పోవుచుండ గ్రుడ్లనీరు గ్రుక్కుకొని విలపింపవలసి
వచ్చెగా! ఇంత కాలముఁ బెనుపంబడిన కన్యకు నీకు నికనెట్టి
సంబంధములేదా? అమ్మా! నీవిక నాకేమియుఁగావా? నేను
నీకేమియుఁగానా? కనినదాదిగ నీకుఁ దల్లియుఁ దండ్రీయుఁ దానయై

కనుసాపవలె నిను బెంచిన ముద్దునలిని వీడిచనుట కీవుత్వరపడు చుంటివా? కడలి కరళ్యకర్ణి కన్నకూతుకై కన్నీళ్ళురాల్చు వితను కరుణలేక వీడి చనుచుంటివా? హా! ఎట్టిదశ ప్రాపించు చుండెను? హా! కాలమహిమ యెట్టిది!!

(మొగమును చేతులచేఁ గప్పకొనును)

హెలెన్—జనకా! మీమనమును నొవ్వఁజేసిన యీ కఠినాత్మురాలిని మన్నింపుడు. అదేమి జనకా!—మీనేత్రములనుండి యశ్రు నీర మవిరళధారగ న్రవించుచుండెను!! మీ రిట్లుమ్మలించుట నేఁజూడఁజాలను. దూషిల్లకుండు. అజ్ఞానయైన యీ కన్నీయను తుమింపుడు—ఇదే కడసారి వేడికోలు. మిమ్మిఁకేమియు వేడుకొనను.

(నతఃజనువ యగును)

సెల్యూ—అమ్మా! లెమ్ము!! (కూతును లేవనెత్తి, విదప సూర్యు దిక్కుగ వీక్షించుచు)—నీ దోష మేమియు లేదు. అపరాధము నాయదియ. జనకుని గభీరవేదన నీవేమి గ్రహింపఁగలుగుదువు? “అమ్మ, అయ్య” లను ముద్దుమాటల నుచ్చరింపఁ జాలనప్పటి నుండియుఁ గరములందే పెంచి పెదదానిఁ గావించిన ముద్దుపట్టిని బాదుగ వీడు పెంతయూర్తియో నీ వేమెఱుంగుదువు తల్లీ! వయస్కులైనవిదప గూతుకొడుకు లొకమూలైనఁ గన్నతండ్రిఁ గన్నెత్తి జూడకుండుట వారి స్వాభావికము. వారి యపరాధ మేమి? పృథ్వీనియమమేయది! అట్లని యెఱింగియుండియూ జన కులము బిడ్డలకుఁ జూపు యగాధానురాగమునకు బదులుపడయ నువ్విభులూరి, మాయెడదల వీడనియాధిఁ గల్పించుకొనుట మాయపరాధము. అన్నియపరాధము లీ జనకులవే!

హెలెన్—జనకా! ఈ యెడబాటువలన నలమట కలుగుటా క

జనకులకేనా? తలిదండ్రులవీడి యొక క్రొత్తయెండఁ జేరుతఱి గన్యల హృదయములు శతఙ్గావ్రయ్యలు కావా? జనకులు మాత్రమే ప్రేమించు తెఱుంగుదురా? దుహిత లగురాగమున కనవగతలా?

సెల్యూ—(కండ్లు దుడుచుకొని)—అమ్మా! కారు మీరలుకూడఁ బ్రేమించు తెఱుంగుదురు.

హెలెన్—జనకా! మేము నివ్వురులము. ప్రేమించు తెఱుంగము.

సెల్యూ—అమ్మా! అట్లనకుము. మీరుకూడఁ బ్రేమింతురు. నే ననృతమాడితిని.

హెలెన్—పితా! కాంతాజీవితమే యొక ప్రణయేతిహాసము. ప్రథమమున జననీ జనకులతోడను, పిదప బతితోడను, వదంపడి పుత్ర కన్యలతోడను, ఆమె త్సుద్రసంసార మేర్పడియుండును. ఆ చిన్ని ప్రపంచమందే యామె యాశాభరనములును, ఆనందసంపదలును, నిండియుండును. పురుషశకుంతము కలాయమువీడి యూర్ధ్వావని కెగసి గగనసూర్యోజ్జ్వల నీలిమయందు హర్ష సంభరితచిత్తమున విచరణ మొనరించుతఱి నారీవికిరము నిభృతమం దేకాకినియై యుపవసించి తనయిలాజయాలయమును నిజపక్షంబులచే జాట్టి కాఁపాడును. లలనాసులభంబగు తాదృశప్రేమయే పూరుషునకు విశ్రామమందుఁ బ్రమోదంబును, అలసతనమున సచ్చింతయు, అవసరమునఁ జిత్తనినోదంబును కల్గించును. కాని నారి సమస్తముహూర్తోత్కరంబును, సమస్తచింతయు, సమస్త కార్యకలాపంబును, సమస్త జీవనంబును ఆప్రేమయందే నిహితమై యుండును. ఆమె జన్మ, నివాస మృత్యుపులందే యుండును. స్వర్గమనునదేమైన నున్నచో, దాని నామె ఆ ప్రేమయందే గాంచును. విహార, శయన, నిద్ర, స్వప్నాశన, నిశ్వాసము లామె ప్రేమ

పృథ్వీజశాఖలు. అట్టి యనురాగసాల మూలంబులు మాచిత్త
మృత్యుమందు నాటుకొనియుండ ప్రేమయనున దేమో మేమెఱుంగ
మనుట న్యాయమా?

సెల్యూ—కాదు. జననీ! నిక్కముగనే ననుచితముగ వదించితిని.

హెలెన్—పితా! మీయెడఁగల ప్రేమకతన నేనే ఎంటిగోననును
పాణిహాణ మొనరించుకొన లేదని యెఱుంగరా? నేడీప్రోలునం
దంతట ముఖరితములగు నుత్సవదుందుభినిస్వనములు మరణార్త
నాదముల క్రియ నాకర్ణపుటములందు నినాదితములగు చుండెనని
యెఱుంగరా? లోకులు పల్కురు ప్రమోద విద్యోతముఖమంశ
లులై, యుదీర్ణపూర్ణహర్షులై, కాతుకంబునఁ గాలముఁబుచ్చుచు
నూతనోత్సవ సన్నాహములఁ గావించుచుఁ బ్రాయశః నాభాగ్యం
బున కీనుఁజెందుచుండిరి; కాని మర్మభేదంబగు క్రందనమొందు
నాయంతరంగమునుండి యీవలఁబడ యత్న మొనరించుచుండెను.
నేనా యాక్రందన కంఠమును గట్టిగ నొడిసిపట్టి వెల్వడకుండఁ
జేయుచుంటిని. జనకా! మిమ్ము విడువవలసి వచ్చుచున్నందులకు
(వక్షము నొడిసిపట్టి) నా యీహృదయ కుహరమందెట్టి విలయ
ఝంఝువీయుచున్నదో యెఱుంగుదురా?

సెల్యూ—అమ్మా! నీకంత వంతయేల? నీవు చంద్రగుప్తునిఁ బ్రేమిం
చుటలేదా?

హెలెన్—దీనిఁగూడ మీకు విప్పి జెప్పవలెనా?

సెల్యూ—అట్లైన నీ వీవివాహమున కియ్యకుంటివేల?

హెలెన్—వివాహమా?—జనకా! ఇది వివాహముకాదు—మృ
త్యువు! మీతనయ మృత్యువు!! నేఁబరిణయ మాచరించుకొనుట
లేదు. ఆత్మ బలిఁగావించుకొనుచుంటిని.

సెల్యూ—వీల?

హెలెన్—మానవ మహాహితార్థ మాత్మోత్సర్గ మొనరించు కొనుచుంటిని. సెల్యూకను చంద్రగుప్తుల విద్వేషవహ్ని నిజశోణిత ధారచే నిర్వాణ మొనరించుచుంటిని. యుద్ధమానజాతి ద్వందా భ్యంతరమున నిలచి, అహితకర వినిర్గతోద్భృత ఖడ్గాఘాతములను నిజవక్షమునఁబూన సాహించుచుంటిని.

సెల్యూ—అమ్మా! నీ విట్టి చెట్టకేల జే యొడ్డితివి? ఈ వివాహము నా వక్షమున మర్మకేలము చాడ్చున నొవ్వఁజేయుచుండెను. నీ యభీష్టమున కొకమా అంతరాయముఁ గల్పించి, యింక నట్లు కల్పింప నిచ్చగింపక నిక్కముగ నీవు సుఖంతువంచు నుదెదలఁచి యీ పరిణయమునకు నమ్మితిని. తనూభవయానందమున నిజదుఃఖమును నిమజ్జిత మొనరించి నిజారిష్టముల మఱువఁగల నంచు దలంచితిని. కాని, నీ వీకల్యాణముకతన సుఖంబు పడయుటకు మాఱుగ దురంతసంతాపముఁ దెచ్చిపెట్టుకొనుచుంటివని నే గ్రహింపఁగలిగియుండినచో—

హెలెన్—జనకా, ఇది దురంతసంతాపమైనచో, స్వచ్ఛందమనంబున నేనీ దుఃఖభారమును నిజోత్తమాంగమునఁ బూన నేల దొరఁగొందును? పరహితంబుకై, కర్తవ్యార్థ మాత్మ బలిదాన మొనఁగుట పరమసుఖంబును, అనిర్వాచ్యానందమును, యుత్కృష్ట గౌరవంబునుకాదా?

సెల్యూ—నీ కిది గౌరవదాయకంబే యై యుండవచ్చును; కాని, యిది యవనుల కతి లజ్జాకరము.

హెలెన్—లజ్జాకరమా? ఇటువంటి యుత్కృష్ట వివాహము జగమందెన్నఁడైన జరిగియుండెనా? జనకా! ఈ వివాహముకతన నొక చిరంతనవాత్మ ముడుగుచుండెను! ఈ వివాహముకతనఁబృథకములై యున్న రెం డార్యజాతులు పూర్వవైరముల మఱచి, పరస్పర

ప్రణయాలింగనబద్ధము లగుచుండెను! ఈ వివాహము చంద్రగుప్త హేలెనులకు జరుగుచుంటలేదు. ఈ వివాహము కర్మకును, మోక్షంబునకును, చింతకును కల్పనకును, విజ్ఞానమునకును కవిత్వమునకును కలుగుచుండెను! ఈ వివాహంబుకతనఁ బాశ్చాత్రాగ్భూమండల సభ్యజాతి ద్వయాభ్యంతరస్థ మహావ్యవధానము భిన్నమైపోయెను! ఈ వివాహముకతనఁ బాశ్చిమ పూర్వసీమ లొండొంటితోనొండు దాంపత్యబంధమునఁ గలసికొనెను! ఈ వివాహముకతన విద్వేషవారిప్రపాతముపై సేతుబంధమాయెను! యవన భారతమహాభూము లేకత్రములాయెను! ఇట్టి మహద్వివాహము మహిమండలముం దీవళిలో నెన్నఁడైన జరగియుండెనా!

సెల్యూ—లేదు; కాని—

హేలెన్—ఆహా! అదెట్టి యద్భుతదృశ్యమో విలోకింపుడు! ప్లేటో, కపిలు లిర్వు రేకగ్రీవమున గానము సల్పుచుండిరి! సోలన్ మనులు పరస్పరగళాబద్ధులై నిలువంబడి యుండిరి! హోమరు మృదంగ నాద్యముతో వాల్మీకి విన్నాణిపీణ వాయించుచుండెను! హిరోడోటస్, వ్యాసులును, సోక్రెటిస్ బుద్ధులును, ఎకిలిస్ భీష్ములును, పేంథియన్, పురాణంబులును నేకంబు లగుచుండెను! ఆహా! ఎట్టి మహద్దృశ్యము! ఈ వివాహంబుకతనఁ బూర్వసశ్చిమములును, అంబోధియభ్రంబులును, స్వర్గ మర్త్యంబులును, ఇహపరజగంబు లును, యొకదానియం దొకటి లీనమైపోవుచుండెను! జనకా! అట్లని యవలీలగ లీలము కాఁగలవా?—ఓ! చూడుడు! చూడుడు! మనకుముం దదే విమతలమున సురగణము లెట్లు మహోత్సవము సల్పుచుండిరో! ఆహా! ఆ యమరదుందుభుల వినుడు! ఈదృశ్య వివాహ మవనియం దీ యొక్కనూతే జరగెను! ఈ యొక్కపర్యాయమే జరగుచుండెను! దీనింబోలు పరిణయము

మఱొండు భవిష్యమందు జరుగునో జరుగదో తెలుపజాలము!

సెల్యూ—జననీ! తదేకదృష్టివై యేమి వీక్షించుచుంటివి?

హెలెన్—(ప్రకృతిస్థయై, ఆకస్మికానుభవమున)—పితా! ఇరక గుమారికి సెలవు దయసేయుడు. మానవశ్రేయోభిలాషులై న న్నా శీర్షదించి పంపుడు.

సెల్యూ—అమ్మా! సుఖవికమ్ము. నీ కళ్యాణముకతన జగ మశాంతము శాంతినికేతనమై తనరుగాక!

హెలెన్—పితా? ఇరక వీడ్కొనుచుంటిని.

(పితృశ్రోడనీచును ముఖంబిడును.)

సెల్యూ—అమ్మా! (విలపించును)—ముద్దుపట్టి! విలపింపకుము.

హెలెన్—జనకా! హా!—(ఆత్మనంవరణ మొనరించుకొని)—

జనకా! కర్తవ్యము న న్నాహ్వానించుచుండెను. ఇరకేరి యాహ్వా

నముఁ బాటించుటకు నా కవకాశము లేదు. పోయినచ్చెద. (నత

జానువయై, పితృపదముల స్పృశించి వానిఁ గండ్ల నద్దుకొని)—

పితా! ఈ సుఖస్వర్గస్మృతియే అవనీతలమున నన్ను సంజీవిత

మొనరించియుంచుగాక! ఇదియే నన్ను సుఖంపజేయుగాక! జగ

దీశా! ఇరక నీబలిఁ గైకొనుము. కైకొని, పృథ్వీతలమున శాంతి

రససేచన మొనరింపుము. అట్లొనరించితేని నా జీవనము సార్థక

మాయెనని తలంచెద.

(వేగముగ నిష్క్రమించును.)

సెల్యూ—జననీ! జననీ! (అగ్రనరుండై మరల వెనుకకుఁ దరలి)

వలదు! వలదు!—అయ్యో!—కాని నేనేల వందురవలయును? నా

జనని జగద్ధాత్రి! మానవికాదు! ఆహా! ఏమి యపూర్వదృశ్యము!

ఏమి యపూర్వఘటనము! నిక్కముగ నది స్వర్గీయము! ఇట్టి

యుత్కృష్ట బలిఁ బూర్వమున జగతియం దికే రొసఁగి యుండ

లేదు—పోదును!—ఇంక స్వీయనీమకు మరలిపోదును. కాని,—
కాని,—యిదేమి!—అయ్యో! దారి కానరాదేల? ఏమి యీ
గభీరాంధకారము! ఇది తామసీనిశీధినా? సమ్ముఖమునఁ గల
పథ మేం దరిగెను? బిడ్డా! బిడ్డా! న న్నొక్కండఁ జేసివైచితివా?
నీవు లేకున్న నాకు సామ్రాజ్యమేల! ప్రతిభయేల? బ్రదుకేల?
అయ్యో! న న్నంధునిఁగావించి, యెందరిగితివి తల్లీ! హృదయమా!
ఇంక ప్రయ్యలై పొమ్ము! ఈముదుసలి కింక దిక్కెవరు? అభ్రమా!
మీఁద విఱిగిపడుము! హా! తనయీ! తనయీ!

(నిమిలితనేత్రుండై యుండును.)

(ఏంటిగోనను ప్రవేశించును.)

ఏంటి—యవనసార్వభౌమా! జోహారు!

సెల్యూ—(కండ్లు తెరిచి)—ఎవరు?

ఏంటి—నే నేంటిగోననును.

సెల్యూ—(మిగుల విస్మయమున)—ఏంటిగోనసా?—ఇత్తటి నీ విచ
టికి రానేల?

ఏంటి—సార్వభౌమా! మీరంత విస్మయ పడు టెందులకు?

సెల్యూ—ఓ! నేఁ బరాజితుండ నైతి నని పరిహసింపవచ్చితివా?

ఏంటి—నే నందులకై రాలేదు.

సెల్యూ—అట్లైన నిఁ కెందులకు?

ఏంటి—నా పితృవార్తఁ గొనివచ్చితిని.

సెల్యూ—దాని ప్రయోజనమేమి?

ఏంటి—ఏమేమి? ఆ వార్త ప్రయోజన మేమియు లేకున్నయెడల,
దాని నెఱుంగుటకై యున్నట్లునిచాడ్పున యవనసీమకుఁ బర్వీడు
వాఁడను కాను, మరల దానిఁ గొని భారతావనికిఁ బిచ్చివాని పగిది
నే పర్వీడివచ్చువాఁడను కాను. ప్రయోజనమున్నది.

సెల్యూ—గ్రహించితిని. ఇంకన్న నీ కావేరాన యేల? నా తనూభవ
యిపు డవివాహితయై యుండలేదు. ఆమె యిపుడు భారతాధీశ్వ
రునకుఁ బట్టమహిషి యాయెను.

ఏంటి—ఆనంద మానందము. భారతభర్తకంటె యోగ్యతరుండగు
భర్త ఆ భవ్యచరితకు లభింపనేరడు. రాజదంపతుల నాశీర్వదింప
నిప్పుడ యోలగంబున కరుగుచుంటిని.

సెల్యూ—సైనికా! నా ముద్దుబిడ్డ పెంజిలి నీ కంత పరియాచకముగ
నుండెనా?

ఏంటి—చక్రవర్తి! ఇది పరియాచకముకాదు—నంపూర్ణ సత్యము!
నాపైనుండి యొక ప్రకాండజలోచ్చాస్వనము ప్రవించిపోయెను!
నన్నుంటిన మంటి యంతయు నల్లహారీతరంగములందు ధౌతమై
పోయెను! ఇంక మిగిలిన దొక భగ్నశిలాస్తూపము మాత్రమే;
కాని దాని ప్రత్యేక శిలాఖండ మభ్రముకంటె నిర్మలమైనది;
వజ్రాదస్తి కఠోరమైనది! దీర్ఘతపంబుచే బిశితంబు జారి ధరిశెప్పై
బడెను. ఇపుడున్నది కంకాలముమాత్రమే! కాని దాని ప్రతియ
స్థితకల మత్యంత పవిత్రమైనది. నా కళంక మంతయు నింగ
లంబునఁ బడి బుగ్గి యాయెను! ఇపుడు శేషించినది శుభ్ర
భర్మంబు!

సెల్యూ—నీపల్కుల యర్థము నాకేమియు బోధపడుటలేదు. వచిం
చునది విస్పష్టముగఁ జెలుపుము.

ఏంటి—నకామప్రణయమును నిష్కామానురాగముచే విశుద్ధ మొన
రించుట, మానవుని నిలింపు గావించుట, మనుషుని నాక మొనరిం
చుట మున్నగు కార్యములు మానవసాధ్యాతీతములంచుఁ
దలంచితిని. కాని సాధనయున్నయెడ సిద్ధికలదనియు, దపంబున్న
తావలంబునఁ బరిపూర్ణత్యమున్నదనియు స్వానుభవమునే

బూర్ణముగ నెఱుంగఁగలఁగితిని. కావుననే మోలెనును నేడు
తోడబుట్టువు వలె బ్రేమించుచు భ్రాతృప్రణయామృతమున
నామె నభిషిక్తఁ జేయ నువ్విభులూరుచుంటిని.

సెల్యూ—నీవు వచించునది నాకిసుమంతయు హృదయంగమమగుట
లేదు.

ఏంటి—సాప మెట్లు హృదయంగమమగును? ఎవ్వఁడు ముగ్ధకృష్ణక
కన్యను తనలుభ్రాతృజాలంబునఁ బడవైచుకొని ధర్మతః ఆమెను
పాణిగ్రహణ మాచరించుకొని, తదనంతరమున నామెను, ఆమె
కడుపునబుట్టిన పసినినువును, దిక్కుమాలినవారిఁ జేసి, ఖర్చిపె
మెత్తుకొని జీవింపుఁడని జగంబందు వీడివైచి, తాను మహీ
పాలుండ్లై, అశేషరాజ్య విభవముల ననుభవించుచు, తన చెడు
చెయ్యదమును మఱచియుండెనో ఆతని కీపల్కు లేలతెల్లమగును?
సార్వభౌమా! ఆయభాగిని, ననుగనిన ఆయమ్మ (నిట్టూర్పు
విడిచి) మృత్యువాతఁబడెను. మీనిగ్ధమపరిత్యాగము కాని,
మీఘాతుకఖడ్గము కాని, కావింపజాలని దానిని నాన్నే హేళా
చ్చాపము సాధన మొనరించెను. ఆమానినీవతంసము పుత్ర
ప్రేమవన్యయందుఁ గొట్టుకొని పోయెను! దీర్ఘ దుఃఖానంతరమున
మాతృదేవి యత్యంతసుఖమును సహింపజాలకపోయెను. (స్వరము
కంపింపఁ దొడంగును) — సార్వభౌమా!—

సెల్యూ—ఇదేమి! ఇదేమి!! నాకన్నులందుఁ జీకట్లులు క్రమ్ము
చుండెను!!! నాకేమియుఁ గోచరించుటలేదు. నీవెవఁడవు?

ఏంటి—క్రీతదాసుండననుఁడు — భిక్షుకుండననుఁడు! మీకెట్టిష్టమట్ల
నుఁడు. కాని, నేను జారజుండను కాను. నాజనయిత నాజన
యిత్రిని ధర్మసాక్షిగ, — విధ్యుక్తముగ వివాహ మాచరించు
కొనెను!

సెల్యూ—(జడితస్వరమున)—నీ జనకుఁ డెవరు ?

ఏంటి—సార్వభౌమా ! నాజనకు నెఱింగించుటకు సిగ్గుచే నాయుచ్చ
క్షీరచురసీతలమంటుచుండెను ! — (కంపితస్వరమున)—మహాశయా !
వత్స త్యాగియైన పరమపురుషుండగు సెల్యూకనే నాజనకుఁడు !!

[వేగముగ నిష్క్రమించును.]

(సెల్యూకను కవాటమును గట్టిగఁబట్టుకొని నతమస్తకుడై
స్థితిభావమున నిలువఁబడి యుండును. విదప నాతఁడు మెల్లగ
నిష్క్రమింతుఁడగును.)

..

పంచమరంగము.

మగధప్రాసాదము—రాత్రికాలము

వివిధరంజిత నిశానములు వాతులహిల్లలోలమునఁ గొట్టుకొను
చుండును. — దూరమునుండి యస్ఫుటయంత్ర సంగీతము వినం
బడును. చంద్రగుప్త హెలెనులు సమంచిత కాంచన సింహాస
నాసూథులైయుందురు. పార్శ్వమున సమాత్యులును, అంగరక్షకు
లును యుందురు. సమ్మృఖమునఁ, జాణక్య, కాత్యాయన,
యాత్రేయులుందురు.

చాణక్య—చంద్రగుప్త మహారాజా ! భండన భీమపరాక్రమోత్కం
కుండవగు నీవు స్వీయబాహుబలమున హిందూకుళు యహార్య
మునుండి కన్యాకుమారి పర్యంతమొక విశాలసామ్రాజ్యము
స్థాపన మొనరించి, యితః పూర్వమెన్నఁడుఁ బ్రాయశః భారత
భూస్వాములలో నేరి కల్పనందైన జొరని మహత్కృత్య మొన
రించితివి. నీనిరుపమానశక్తిచే యవనత్మౌపాలు యశేషనగూఢినీ
స్తోమంబుఁ బరాజిత మొనరించి వైచితివి ! భారతేలిహాసమున

నీనామమనిశము ధన్యమై తనరారును. ఇంక దిగంత విశ్రాంత ప్రతిభాసమన్వితుడవై యిలాపాలన మొనరింపుము. సర్వేశుడు నిన్నశ్రాంతము కృపజూచు గాక!

చం॥గు—గురువర్యా! మగధ ప్రతిభాసుధాకరునకుఁ జాణక్యాంశు మంతుడే కదా యాలోక మొనంగవలయును. ఇంత దనుక 'చంద్రగుప్త మహారాజ నాటకమునకు' బ్రధానపాత్రలగు తామే యింకముందుఁ బాలనాకార్యమందు నాకు మార్గదర్శకులు కందు.

చాణ—వత్సా! నీపథమంతయుఁ బరిష్కారము గావించి నైచిత్తిని, నాకార్య మంతయు నింతతో సాంతమాయెను. సర్వం కష్ట ప్రజ్ఞుడవై నీవింక మహారాజ్యము నేలుకొమ్ము. నేను సెలవు గైకొనెద.

చం॥గు—గురుదేవా! నే నేమి నేర మొనరించితి నని నన్ను వీడి తా మరుగుచుంటిరి?

చాణ—వత్సా! నిన్ను వీడి వెడలుదుననుట నీయం దేమోనేర మున్నదని కాదు. ఇంతదనుకనే గావించిన దంతయు మిగుల సద్భుతమైన కర్ణమేయయ్యు, అది విప్రోచితమైనది కాదు. దండ తాడితదర్శికరంబు క్రియ సహితులఁ బొలియుంపఁ బర్విడుట బ్రాహ్మణకార్యము కాదు. దర్పోచ్ఛాశ ప్రతిహింసలు ధరా మరోచిత ప్రవృత్తులుకావు. క్షుమ, తితిక్ష, త్యాగములే భూసుర ధర్మములు! భీరహితచిత్తాంభోజుడవై పడసిన సామ్రాజ్య మును యాయమాత్యవరు సహాయమునఁ బాలింపుము.

కాత్యాయన—మఱి మీరొ?

చాణ—కాత్యాయనా! ఇంక బ్రజాపాలన మొనరింప వాంఛింపను. అతులకౌంతిగభీరుండైన చంద్రగుప్తుడే అందులకు సమర్థుడు.

అమ్మా! ఇక రమ్మ: (ఆత్రేయి నుద్దేశించి) నీవు నన్ను బాలింపుము! వసుదేవపత్ని నవసీతచోరుని కరముల రెంటిని బంధించిన తేజంగున నీ పీఠాంతపుత్రుని హస్త ద్వంద్వమును నీ ప్రణయలతికచే బంధించి వేయుము. — కాత్యాయనా! ఈమె యం దెట్టి యింద్రజాలమున్నదో యెఱుంగుదువా? ఈముద్దు పట్టి మోహమంత్రబలమున నేడు పాపాణఖండమును ఛిన్న మొనరించి పయోధారలు వెల్వడియెను! శుష్కతరువు ముంజ రితమాయెను!! తప్తవక్షయైన మరుభూమిపై సుధాజలధి వీచిక లానందక్రీడలఁ దేలియాడుచుండెను!!! — అమ్మా! రమ్మ!! అస్మజ్జీవనగోధూలి లగ్నమునఁ బూర్ణజ్యోత్స్నలోకంబవై యవతరించి, మదీయైహిక జీవిత గాఢ గగనమున వ్యాపృతపు కమ్ము! జగద్ధాత్రీమాతమాడ్కి నా యీ జీర్ణమందిరమం దవ తరణ మొనరించి నా ముం జేతులఁబట్టుకొని ఆలోకితపరజగతికిఁ గొనిపోమ్ము. చంద్రగుప్తా! — నే సెలవుఁగైకొనెద. ఆచంద్ర తారార్కమవసీ వలయమున నీయశచ్ఛంద్రికలు ప్రసరించు గాక! సభ్యులారా! మీరలందఱు మగధమహీరాజ్య హర్ష్యం బునకు భిత్తికలరై అరాతిభిత్తికల సంతమొందింపుడు. కాత్యాయనా! చంద్రగుప్త సార్వభౌమున కీవ దక్షణ హస్తంబపు కమ్ము!! మీ యందఱి కతనధరామండలమశాంతము శాంతి ధామమై తనరారు గాక! ఓం శాంతి శాంతి శాంతి!

[ఆత్రేయి కరమ్ము బట్టుకొని నిష్క్రమించును.]

చం॥గు—ఇట్టి శుష్క యావరణాభ్యంతరమున నింత హృదయ మున్నదా?

కాత్యాయ—ప్రకృతి నేడు ప్రకృతిస్థయాయెను! ఇంత కుశాగ్రబుద్ధి గల నరోత్తముడు హృదయరహితుని చాడ్చున నటించెను.

ఇట్టి యనియ మవసీతలమున సనిశము స్థాయియై యుండఁ జాలునా?

(ముర ప్రవేశించును.)

ముర—(ప్రవేశించునట్లు వదనయై) — నాముద్దుపట్టికి జయమగు గాక!

[చంద్రగుప్త హేలెనులు సింహాసనము నుండి డిగ్గి మురకుఁ బ్రణమిల్లెదరు.]

ముర—దీర్ఘాయుష్మంతులరై నుఖంబుండుడు! “శూద్రవనితా!” యని అనాఁడు శ్రుతమైన సంబోధనమునకు నేఁ డిది, — యీ రాజవధూవరుల ప్రణామము సముచితోత్తరము! ఆ శూద్ర వనిత నందనుఁడే నేఁడు భువనవిజయుండై భారతాధీశ్వరుం డాయెను!

చం॥గు—మాతృదేవి పవిత్రనామ మశ్రాంతము ధరిత్రీవలయమున నిలచుటకై మగధరాజవంశ మింక “మౌర్యవంశ” మనఁ బరగు గాక!

ముర—వత్సా! చిరంజీవివి కమ్ము. (హేలెను నుద్దేశించి) బిడ్డా! చిరంజీవివి కమ్ము. నాగృహలక్ష్మీవై విచ్చేసి నానిలయము నాలోకిత మొనరింపుము.

[నిష్క్రమించును.]

చం॥గు—హృదీశ్వరీ! నేఁ డొక ప్రియవరుని మధురస్వనము వీనులఁ బడకుండుటచే నీజయధ్వని మొక ప్రకాండరోదనధ్వని చాడ్చు న విసంబడుచున్నది.

హేలెన్—ప్రభూ! ఆప్రియవరుం డెవరు?

చం॥గు—ప్రాణసముం డగు చంద్రకే తు. ఈవిజయోత్సవమున వాని ముఖమందఱి ముఖములకంటె నుజ్జ్వలతమమైయుండెడిది?

వాని వదనజ్యోతిచే నీయోగమంతయు నాలోకితమైయుండెడిది? ఆమిత్రచంద్రుడు లేని కతన యీ సభయంతయుఁ దామసీనిశీధిని చాడ్చుననుండెను.

హెలెన్—ఆతఁడు నేస్తకాడు మాత్రమే కదా!—అతఁడు లేని

కొంత మీయర్థాంగి తీర్పజాలదా?

చంద్రగుప్త—కుసుమాంగీ! మహిమాన్వితచరిత్రవయ్య నీవా కొంతఁ దీర్చనేరవు. ఏజగంబున నుపకారమునకుఁ బ్రత్యుపకారముఁ బడయుట రిదియో; కావించిన సత్కార్య స్వీకారమైన నేరికడనైనఁ బడయు లేవనుభయం దసాధ్యమో, ఆపృథ్వియం దుద్భవించి, తేన సర్వస్వమును యుదాసీనుండును, నిష్ఠురుండును నగు నొక నెయ్యరి చరణోపాంతమున ధారవోసిన త్యాగి యెట్టివాఁడో, ఆపురుషోత్తము, గోల్పోవుటెంతవంతయో, వానిఁ గోల్పోయిన నిర్భాగ్యుడే యెఱుంగును. అట్టి స్వార్థరహిత సుహృద్భరు నెడనే గతినండనైతిని. ఆతఁడు నాయుదాసీ నత్వమును నిజపద దళిత మొనరించి వెడలిపోయెను. ఇపు డమిత్ర రత్నము కడ కరిగి క్షమాభిక్ష వేడు భాగ్య మీయసుసమన్వితున కసాధ్యము. కాన, నేఁ జిరాపరాధినై వందరవలయును. ఈవేదన యజ్ఞస్రము నాకుఁ దుస్సహమైయుండును! మీత్రస్మృతి—

[ఏంటిగోనను ప్రవేశించును.]

ఏంటి—మానీషవతంసమా! శుభము!! శుభము!!!

హెలెన్—(చకితయై) — ఎవరు! ఏంటిగోనసా!!

[రెండు చేతులతో ముఖముఁ గప్పుకొనును.]

ఏంటి—సోదరీమణీ! యవనవిషయము నుండి భ్రాతృస్నేహశీర్వాద మను వివాహయాతుకము భవదర్థమై కొనివచ్చితిని. భారత సామ్రాజ్య రమాలలామవై, గుణరత్నాకల్పవై చిరంబు వర్ధి

పంచమాంకము

ల్లము. — (చంద్రగుప్తు నుద్దేశించి) — భారతసార్వభౌ
శ్యాలకశుల్కముగ నీకొఱకై యీలొహద్భుధ ముష్టిబద్ధ
ణముఁ గొనివచ్చితిని. ఈకరవాలమును నీ సామ్రాజ్య
చార్థము నియుక్త మొనరింపుము. (ఇట్లని యేంటిగోనను
చంద్రహాసమును చంద్రగుప్తుని చరణోపాంతముం దుంచ
చం॥గు—మాశుభాభిలాషివై విచ్చేసిన పవిత్రాత్ముండ వీ
డవో తెలుపఁగోరెద.

ఏంటి—నన్ను గుఱుతింప నేరకుంటిరా? రాజశేఖరా! న
మఱచినను నిన్నేను మఱువలేదు. ఏ వీరవతంసుని కృ
పాతమున నేంటిగోనను కరవాలము సింధుసరితీరమునఁ
చ్యుతమాయెనో నేడు మ్రోల నిలచి నయ్యేంటిగోనసావె
లీని మఱువలేదు. ఆనాటి సుఘటనము నిక్కముగ దైవి
కావుననే యాయువకుని నేటి భారతసార్వభౌముండైన ఆప
మశాలి పితృహత్య మహాకలుషంబు నుండి కాఁపాడెను.

చం॥గు—యువకా! నీపిత యెవరు?

ఏంటి—యవనసార్వభౌముండగు సెల్యూకసు.

హెలెన్ — (నివ్వెరపడి) — ఏమి! సెల్యూకసు నీ జనకుడా?

ఏంటి—సోదరీ! అవును. నీవు నాయురుగాను నయముల
మాఱులు పెడచెవిం బెట్టుట గను నుత్తమం బాయెను.
కూడ భగవదేచ్ఛయే! నారీశమంతకమా! నీవిక స
యన్నగఁ బ్రేమింపజాలుదువా?

హెలెన్ — (అబ్బురమున) — ఏంటిగోననూ! నీవు నాయనుజు
ఆహా! ఏమి యీ మహావిప్లవము! ఏమి యీ యాశ్చర్య
ఘటనము! ఒక్కచూడే ధ్వంశము సృష్టియు, మృత్యువు
నృంబునా? యువకా! నీవు నాయన్నవా?

ఏంటి—చెల్లెలా! అవును!

హెలె—అనుచా! ఒక బృహద్భాగ్యదాహరమును నావక్షమునుండి
 కీవు తొలగించివైచితివి. ఇప్పుడే నతి సులభంబుగ నిశ్వాసము
 విడుచుంటిని. అగ్రజా! తెలియనితనమునఁ బల్కెఱు నిన్ను నేఁ
 దూలరాడితిని. (సోచ్ఛాసమున) అన్నా! నన్ను మన్నింపుము!
 (ఇట్లని యామె ఏంటిగోనను పదతలమందు

బలితయగును.)

ఏంటి—సోదరీ! లెమ్ము. గతమును మఱుపుము. (ఆమెను లేవఁదీసి,
 చంద్రగుప్తు నుద్దేశించి) సార్వభౌమా! నీకు నేఁడు లభించిన రత్న
 మును నయత్నమున వక్షపీఠమున ధరింపుము. ఇటువంటి రత్నము
 జగతియందు మఱొండు లేదు. నిదాఘనిర్దేవుప్రభాత మీ
 కాంతాశమంతకము సౌందర్యము మ్రోల మిగుల మ్లానమై
 తోచును! ప్రావృడ్విభావరివిద్యూత మీ సతీమతల్లిక మేని
 కాంతికడ లజ్జిత యగును. కాని, యీ యద్భుతరూప మామె
 మహదంతఃకరణము మ్రోల నేమియుఁ గాదు. బాహిరమం
 దీమె యచ్చర, అంతరమున జేవి.

(ఛాయ ప్రవేశించును.)

ఛాయ—భారతప్రభు ప్రభ్రీణులకు జయమాగాక!

చంద్రగు—ఒహో! మలయసామ్రాజ్ఞియా? యువతీశిరోమణీ! రమ్మూ!
 ఈ మ్రియమణోత్సవమును నీ ప్రేమహాసనముచే నంజీవిత మొన
 రింపుము.

ఛాయ—సార్వభౌమా! భారతసామ్రాజ్ఞికి నా చిన్ని యుడుగర
 నొసఁగ నరుదెంచితిని. దేవర యనుమతిఁ బ్రసాదించుచో నీ
 రత్నాహారోపహారమును స్వీయకరములచే రాజ్ఞీమతల్లిక గళ
 మునవైచి చనియెదను.

||గు—(ఆశ్చర్యమున)—ఎం దఱిగెదవు?

య—(హ్రానహాసము నల్పి)—నన్యాసినియైన ఛాయ కీవిపుల బ్రహ్మాండమున నుమంతైన తావలము ప్రాపింపదా?

||గు—ఛాయా దేవీ! మహాత్ముండగు చంద్రకేతు నన్నుఁ బరిత్యజించి చనియెను. నీవుకూడ నన్నుఁ బరిత్యజించి చనకుము. నా నీవు భగినీస్వరూపిణివి కమ్ము. నా హృదయశూన్యస్థానము నీవు పూర్ణ మొనరింపుము.

“మహారాజా!—” అని ఛాయ నతమస్తకయగును. పిదప శిరిమెత్తి ఆమె యిట్లనును. “అల్లే కానిండు. నేనీ యభిమానమును చూర్ణ మొనరింతును. ఈ మహాగ్ని పరీక్షనుండి నేనొ బలాయన మొనరింపను. సోదరి కరణి మీ పార్శ్వమున నిలచి రాజదంపతులగు మీ సుఖముగాంచి సుఖ నగుదును. అదేనా వ్రత మగుగాక! అదే నా సాధనమగుగాక! అదే నా జీవనతపంబగుగాక! రాజాధిరాజా! ఆతపంబు సిద్ధించుగాకనుచు న న్నా శీర్ష దింపుడు.”

(వననాంచలిచే ముఖముఁ గప్పకొనును.)

హేలెక్—(సింహాసనమునుండి డిగ్గి, అగ్రనరయై, అనురాగపురస్కరముగ ఛాయకరముఁ బట్టుకొని)—లేమా! నీయాసన మెత్తుము. నీకింత వంతయేల! ముఖమెత్తి ప్రేమమెయి నన్ను పలక్షింపుము. సోదరీ! రమ్మ! ఇర్వురు నిర్మరిణుల మొకే నీరధియందు లీనమగుదము! వృష్టి రవ్యాలోకములము కలసి కాదంబినీకాయమున నిర్లభధనువును రచన మొనరింతము రమ్మ. చెల్లెలా! ఆర్తియేల!—ఒకే వియత్తలమునఁ గురంగలాంఛన నీరజావు లిర్వురుదయింపరా? మిన్నా! రమ్మ!

ఛాయ—“రాజ్ఞీతిలకమా! ఈ యాధి సహింతును. ఊరక శోకాతురా

న్వితఁ గానేల? సహింసజాలకున్న నారీ జన్మ మేల యెత్తితిని? హరిణాంకముఖి! అట్లే నిలువుము. ఈ రతనములచేరును నీ కంఠ సీమయ్యం దఖంకరింపనిమ్ము. (కీరముఁ బట్టుకొని) — పూర్ణయా మిసీకాంతుబోలు యీ ముఖబింబమును, అతి సౌందర్య నిశాంశ మగు నీ తనులతయు, నుదారరస ప్రపూర్ణంబైన యీ హృదయ కరండమును నిక్కముగ మదీయచంద్రగుప్తునకుఁ దగినవి. మహా స్మరాలవగు నీవే యీ పురుషోత్తమునకుఁ దగు సహధర్మిణివై సుఖం బొనఁగఁజాలుదువు. ఇకెట్టియార్తి లేదు. — దరికి రమ్మో

ఇట్లని ఛాయ మణిహారమును హెలెన్ కంఠ దేశమున వేయ హోవ హెలె నామె కరద్యయముఁ బట్టుకొని “సోదరీ! నీవు పౌర మనుంటివి. ఈహారము నేరి కంఠమున వేయవలెనో బాపెదరమ్ము” అని యామె ఛాయచేతులచే మాలను చంద్రగుప్తుని కంఠమందు కరింపఁజేయును.

కాత్యాయనీ—సుముహూర్తమస్తు! సుప్రతిష్ఠితస్తు! శాంతిఃపుష్పినుష్పి శ్చాస్తు! శుభగ్ం శుభమస్తు! సర్వంసంపదస్తు! దీర్ఘమాయురస్తు! వృద్ధిరస్తు! అవిఘ్నమస్తు! ఆయుష్యమస్తు! ఆరోగ్యమస్తు! స్వస్థ్య స్తు! పుత్రసమృద్ధి రస్తు! ఇష్టసంపదస్తు! యభేయస్తదస్తు! శుభ కర్మకామిఘ్నమస్తు! శాంతిరస్తు! పుష్టిరస్తు! తుష్టిరస్తు! శుభగ్ం శుభం!!!

సభికులు—తథాస్తు! తథాస్తు!! తథాస్తు!!!

తదుపరి హెలెన్ ప్రమోదభాస్వరముఖాంభోజయై ఛాయా జేవి బాహుద్వంద్వమును ముందునకు లాగి, అక్కరయుగ్మమును విజకంఠమున వైచుకొనును.

హెలెన్—అన్నులమిన్నా! ఆహారముకంటె ననేక మడుంగు లధిక మూల్యంబు గలదగు నీ బాహునాళికహారమును వాగళమున

వేయుము. (అలింగన మొనరింతుకొని) —లతాంగీ! నీవు చంద్ర
గుప్త మహారాజు సోదరివి కావు, నాసోదరివి అని వచించును.
ఏంటి—చంద్రగుప్త మహారాజా! నీవు ఛాయాజేవి సోదరుండవు
కావు—నీవు నాసోదరుండవు.

[కొగిలించుకొనును.]

ముర—ధన్యము! ధన్యము!! ధన్యము!!! సురలారా! నుమ
వర్షముఁ గురిపింపుడు!!

కాత్య—నిలింపులారా! శుభదుందుభుల మ్రోయించుడు!!

[పత్నీద్వయ సహితుడై చంద్రగుప్తుడు తల్లికిఁ బ్రణమిల్లును.]

ముర—బిశ్వర్యమస్తు! ఆయుష్యమస్తు!! శాంతిరస్తు!!!

[కొడుకును కోడండ్రను కొగిలించుకొనును.]

[ఏంటిగోనను మురకుఁ బ్రణమిల్లును.]

ముర—తనయా! యశస్తిలకుండవై చిరంజీవి కమ్ము!!

అమాత్యులు—జయ్! చంద్రగుప్త మహారాజునకు జయ్!!

సభ్యులు—జయ్! భారతమాతకు జయ్!! జయ్! భారతమాతకు
జయ్!! జయ్! భారతమాతకు జయ్!!!

[పిదప గరతాశ్వానములు మిన్న ముట్టును.]

[తెరపడును.]